
ପ୍ରଫେସର ଶ୍ରୀଯୁକ୍ତ ପ୍ରଫୁଲ୍ଲ କୁମାର ମିଶ୍ର 
(ଏମ୍‌.ଏ. ) ଇଂରାଜୀ, ଅଧ୍ୟକ୍ଷ 
କେନ୍ଦ୍ରପଡ଼ା ସ୍ଵୟଂଶାସିତ ମହାବିନ୍ୟାଳୟ 


କେନ୍ଦ୍ରାପଡ଼ା ସ୍ଵୟଂଶାସିତ ମହାବିଦ୍ୟାଳୟର ଓଡ଼ିଆ ସାହିତ୍ୟ ସମାଜ ( ୨୦୦୯- 
୨୦ ୧ ୦) ସୁରଣିକା ପ୍ରକାଶନ ଅଵସରରେ ମୁଁ ମୋର ହାର୍ଦିକ ଶୁଭେଚ୍ଚା ତଥା ଅଭିନନ୍ଦନ 
ଜ୍ଞାପନ କରୁଛି । 

କେନ୍ଦ୍ରାପଡ଼ା ସ୍ଵୟଂଶାସିତ ମହାବିଦ୍ୟାଳୟ ସାରସ୍ଵତ ସାଧନାର ଏକ ପୁଣ୍ୟପୀଠ | 
ଓଡ଼ିଆ ସାହିତ୍ୟର ବହୁ ବରେଣ୍ୟ ସ୍ରଷ୍ଟା ଏହି ମହାବିଦ୍ୟାଳୟର ପରିବାରର ସଦସ୍ୟ ଅଟନ୍ତି । 
ସେମାନେ ସର୍ବଦା ଏହି ଅନୁଷ୍ଠାନର ଛାତ୍ରଛାତ୍ରୀମାନଙ୍କର ସୃଜନ ପ୍ରେରଣା ହୋଇ ରହିଛି । 
ଏହି ପରିପ୍ରେକ୍ଷୀରେ ଓଡ଼ିଆ ସାହିତ୍ୟ ସମାଜର ସ୍ମରଣିକା ସେମାନଙ୍କୁ ଉଚିତ ମାର୍ଗଦର୍ଶନ 
କରାଇବା ବୋଲି ମୋର ଆଶା ଓ ବିଶ୍ମାସ । 

କେନ୍ଦ୍ରାପଡ଼ାର ଇଷ୍ଟଦେବ ଶ୍ରୀ ବଳଦେବଜୀଉଙ୍କ ଚରଣରେ ଏହି ସାରସ୍ଵତ ଉଦ୍ୟମର 


ସର୍ବଶୁଭ କାମନା କରୁଛି | 
sq 72 ® 
ପ୍ରଫୁଲ୍ଲ କୁମାର ମିଶ୍ର 

ଡକ୍ସର (ଶ୍ରୀମତୀ) ଅପର୍ଣ୍ଣା ମହାନ୍ତି 
ବିଭାଗୀୟ ମୁଖ୍ୟ, ଓଡ଼ିଆ ଭାଷା ସାହିତ୍ୟ ବିଭାଗ 
କେନ୍ଦ୍ରାପଡ଼ା ସ୍ଵୟଂଶାସିତ ମହାବିଦ୍ୟାଳୟ 


କେନ୍ଦ୍ରାପଡ଼ା ସ୍ଵୟଂଶାସିତ ମହାବିଦ୍ୟାଳୟର ଓଡ଼ିଆ ସାହିତ୍ୟ ସମାଜ” ୨୦୦୯- 
୨୦୧୦ ବର୍ଷ ନିମନ୍ତେ ସ୍ମରଣିକା ପ୍ରକାଶିତ ହେବାକୁ ଯାଉଛି । ମହାବିଦ୍ୟାଳୟ ସମସ୍ତ 
ସାହିତ୍ୟମନସ୍କ ଛାତ୍ରଛାତ୍ରୀ । ଅଧ୍ୟାପକ/ କର୍ମଚାରୀଙ୍କର ସାରସ୍ଵତ ତୃଷ୍ଣାକୁ ଏହା ଉଣାଅଧୂକେ 
ତୃପ୍ତ କରିବ ନିଶ୍ଚୟ । 

ଏହି ସ୍ମରଣିକାରେ ପ୍ରତ୍ୟେକବର୍ଷ ଆମ ମହାବିଦ୍ୟାଳୟର ଅଧ୍ୟାପକମାନଙ୍କ ସହିତ 
ଓଡ଼ିଶାର ଲବ୍ତପ୍ରତିଷ୍ଣିତ ବିଦ୍ଧାନମାନଙ୍କର ଗଵେଷଣାମୂଳକ ଆଲୋଚନା ଏବଂ ପ୍ରବନ୍ଧ ସ୍ଥାନିତ 
ହୋଇଥାଏ ! ଛାତ୍ରଛାତ୍ରୀଙ୍କର ସାରସ୍ଵତ ଦିଗ୍‌ବଳୟକୁ ସଂପ୍ରସାରିତ କରିବା ତଥା ଓଡ଼ିଆ 
ଭାଷା ସାହିତ୍ୟର ବିଭିନ୍ନ ବିଭବ ସହିତ ସେମାନଙ୍କୁ ପରିଚିତ କରାଇବାର ମହତ୍‌ ଲକ୍ଷ୍ୟ 
ସାଧନ ଦିଗରେ ଏହି ଅନୁଷ୍ଠାନ ସତତ ଉଦ୍ୟମ କରିଆସିଛି ! ସେ ଦୃଷ୍ଟିରୁ ଏହା ମହାବିଦ୍ୟାଳୟର 
ଏକ ନମ୍ର ସ୍ବାଭିମାନର ସ୍ଵାକ୍ଷର ବହନ କରେ କହିଲେ ଅତର କ୍ତି ହେବନାହିଁ । 

ସହ ସ୍ମରଣିକା ପ୍ରକାଶନ ଅବସରରେ ମୁଁ ଆମ ମାନନୀୟ ଅଧ୍ୟକ୍ଷ ଶ୍ରୀଯୁକ୍ତ ପ୍ରଫ୍ରଲ୍ଲ 
କୁମାର ମିଶ୍ରଙ୍କ ସଶ୍ରଦଧ ସହଯୋଗ ନିମନ୍ତେ ଆନ୍ତରିକ କୃତଜ୍ଞତା ଜ୍ଞାପନ କରୁଛି । ଓଡ଼ିଆ 
ଭାଷା ସାହିତ୍ୟ ବିଭାଗର ସମସ୍ତ ଛାତ୍ରଛାତ୍ରୀ ଅଧ୍ୟାପକ ଓ ମହାବିଦ୍ୟାଳୟର ଅନ୍ଯ 
କର୍ମଚାରୀମାନଙ୍କର ସ୍ବେହ- ସଦିଚ୍ଛାର ରଣ ମଧ୍ୟ ଏଥୁ ସହିତ ସ୍ଵୀକାର କରୁଛି । କେନ୍ଦ୍ରାପଡ଼ା 
ସ୍ଵୟଂଶାସିତ ମହାବିଦ୍ୟାଳୟର ଗୌରବମୟ ଇତିହାସରେ ଓଡ଼ିଆ ସାହିତ୍ୟ ସମାଜର ଏହି 
ପ୍ରଚେଷ୍ଟା ଏକ ସୁବର୍ଣ୍ଣ ଅଧ୍ୟାୟ ହୋଇ ରହୁ ଏହାହିଁ ଶ୍ରୀ ବଳଦେବଜୀଉଙ୍କ ନିକଟରେ 
ପ୍ରାର୍ଥନା 


oF 


Digitized by srujanika@gmail.com 


ସଂପାଦକୀୟ... 


ଓଡ଼ିଆ ଅସ୍ପିତା ପ୍ରସଙ୍ଗ ଓ ମାତୃଭାଷା ଓଡ଼ିଆ ପାଠର ଛ୍ଥିତି 


ଓଡ଼ିଆ ଅସ୍ମିତା ଆଜି ସଂକଟର ସମ୍ମୁଖୀନ । ଅସ୍ମିତାର ସରଳ ଅର୍ଥ ହେଉଚି ଓଡ଼ିଆ 
ଆତ୍ମପରିଚିତ । ଏହି ଆତ୍ମପରିଚିତିର ପ୍ରସାର ଓ ପ୍ରତିଷ୍ଠା ହିଁ ଅସଲ କଥା । କିନ୍ତୁ ଏହା 
ସଂକୁଚିତ ହେବାରେ ଲାଗିଛି । ବିପୁଳ ବିଶ୍ଵ ଓ ଭାରତବର୍ଷ ପରିପ୍ରେକ୍ଷୀରେ ଆମର ସ୍ଥିତି ଓ 
ପରିଚିତି ହେଉଛି ନିଚ୍ଛକ ଓଡ଼ିଆମି । ଏହା ପରିଚିତି ନିର୍ଭର କରେ ଆମର ସାଂସ୍କୃତିକ 
ସ୍ଵାଭିମାନ ଓ ଶୁବ୍ଧତା, ଭାଷାଗତ ମୌଳିକତା ଓ ତା'ର ବିକାଶ, କଳା, ଭାସ୍କର୍ଯ୍ୟ ଓ ସାହିତ୍ୟ 
ସର୍ଚ୍ଚନାଗତ ସମ୍ୃବଧିରେ । ଯେତେବେଳେ ଜାତୀୟ ପ୍ରେକ୍ଷାପଟରେ ଆମର ପରିଚିତି ଓ 
ପତିଆରା କଥା ଉଠେ ଆମେ ସେତେବେଳେ ଶ୍ରୀଜଗନ୍ନାଥ ସଂସ୍କୃତି, କୋଣାର୍କ ବା ମୁକ୍ତେଶ୍ଵର 
ମନ୍ଦିରର କଳାନିପୁଣତା, ଓଡ଼ିଶୀ ନୃତ୍ୟ ଓ ସଂଗୀତ ତଥା ଆମ କଳା ଭାସ୍କର୍ଯ୍ୟ, ବାନ୍ଧ ଶିଳ୍ପ 
ଇତ୍ୟାଦି ସହିତ ସର୍ଜନାତ୍ମକ ମୌଳିକ କୃତିଗୁଡ଼ିକୁ ଉପସ୍ଥାପନ କରୁ ! ଗୋପୀନାଥ ମହାନ୍ତିଙ୍କ 
ଉପନ୍ୟାସ, ସଚି ରାଉତରାୟଙ୍କ କବିତା ବା ମନୋଜ ଦାସଙ୍କ ଗଳ୍ପ ପ୍ରଭୃତି ଏହି ପ୍ରସଙ୍ଗର 
ଉଦାହରଣ ! ଆମେ ଉପସ୍ଥାପନ କରୁ ମଧ୍ୟ ଅଭିନୀତ ନାଟକ, ଚଳଚ୍ଚିତ୍ର ଓ ସଂଗୀତ 
ଆଦିକୁ । ଏଇଠି ପ୍ରଶ୍ମଭଠେ ଉପସ୍ଥାପିତ ଏହି ନାଟକ, ଚଳଚ୍ଚିତ୍ର ଓ ସଂଗୀତ ଆଦି କେତେ 
ପରିମାଣରେ ଆମ ଓଡ଼ିଆଡ଼ଵ ବା ଓଡ଼ିଆମି ବହନ କରିଛି । ତାହା ଅନ୍ୟ କାହାର ନକଲ 
କି ? ତାହାର ମାନ କେତେ ଉନ୍ନତ ଓ କଳାତ୍ମକ ? ଅପସଂସ୍କୃତିର ଭାରଇରସ୍‌ ସଂଗୀତର 
ବିଶୁଦ୍ଧତା ଓ ନିଜସ୍ଵତାକୁ ନିଃଶେଷ କରିଦେଇନି ତ ? ଏ ସବୁର ଉତ୍ତର ସନ୍ତୋଷଜନକ 
ନୁହେଁ । 

ବିପୁଳ ଗୁଣାତ୍ମକ ପୁସ୍ତକ, ପତ୍ରପତ୍ରିକା ପ୍ରକାଶନ ଓ ବହିମେଳା ଇତ୍ୟାଦି ସତ୍ତ୍ଵେ 
ସର୍ଜ୍ଚନାତ୍ପକ ମୌଳିକ କୃତିଗୁଡ଼ିକ ପ୍ରତି ଆଦର ଆଜି କମିବାରେ ଲାଗିଛି । ବିଶ୍ଵ ସାହିତ୍ୟ ଓ 
ଭାରତୀୟ ସାହିତ୍ୟର ଉଲ୍ଲେଖଯୋଗ୍ୟ ରଚନାଗୁଡ଼ିକ ଆମ ଭାଷାରେ ଯେମିତି ଅନୁଦିତ 
ହେବାର ଆବଶ୍ୟକତା ଅନୁଭୂତ ହୁଏ ସେହିପରି ଏହାଠାରୁ ଅଧୁକ ଗୁରୁତ୍ଵପୂର୍ଣ୍ଣ ହେଉଛି ଆମ 
ଭାଷାର ମୌଳିକ କୃତିକୁ ଭାରତୀୟ ଭାଷା ଓ ଇଂରାଜୀ ଭାଷାରେ ଅନୁବାଦ କରି ପ୍ରକାଶ 
କରିବା ସେଥପାଇଁ ଆମେ ଓଡ଼ିଆମାନେ ସଚେଷ୍ଟ ଓ ଯନ୍ବାନ କି ? ପ୍ରାଦେଶିକ ସ୍ତରରେ 
ସେପରି କିଛି ଆଖିଦୃଶିଆ ପ୍ରଚେଷ୍ଟା ହେଉଛି କି ? ଏହା ହୋଇ ନପାରିଲେ ଆମର ବିଶେଷତ୍ୃକୁ 
ଜାତୀୟ ପ୍ରେକ୍ଷାପଟରେ ଆମେ ଉପସ୍ଥାପନ କରିବାରେ ଅସମର୍ଥ ହେବା ! ଆମ ସାଂସ୍କୃତିକ 

ପରିଚିତିର ବିଶେଷ ସିଂହଭାଗଟି ସାହିତ୍ୟସର୍ଜନା, କଳା-ନୃତ୍ୟ-ସଂଗୀତ-ନାଟକ ଆଦିର 
ଉପସ୍ଥାପନରେ ନିହିତ । ବସ୍ତୁତାନ୍ତ୍ରିକ ପ୍ରଗତି ନାରେ କୌଣସି ଅଟ୍ଟାଳିକା, ନଦୀବନ୍ଧ ପୋଲ, 
ମଲ୍‌, ଚକ୍୍‌ଚକ୍‌ ପ୍ରଶସ୍ତ ରାସ୍ତା, ପଥର ଖୋଦିତ ପ୍ରାସାଦ, ଦାମୀ ଇଲେକ୍ରଟ୍ରୋନିକ ବସ୍ତୁ 
ଆଦିକୁ କେହି ଯଦି ଆମର ଅସଲ ପ୍ରଗତି ଓ ଓଡ଼ିଆ ଆତ୍ମପରିଚିତିର ସାମଗ୍ରୀ ବୋଲି 
ଭାବୁଥବ ତାହା ଭ୍ରାନ୍ତିର କଥା ହେବ । ଓଡ଼ିଆ ଖାଦ୍ୟ ପରମ୍ପରା, ଚଳଣି, ପୂଜାପାର୍ବଣର 
ଧାରାରେ ବି ଘୁଣ ଲାଗିଛି । ସେଠି ବିକାଶ ଓ ପ୍ରକାଶ ନାଁରେ ଅପସଂସ୍କୃଡିର ଯଥେଚ୍ଛା 
ପ୍ରବେଶ । ରୋକିବ କିଏ ? 

ଏହି ପରିପ୍ରେକ୍ଷୀରେ ଓଡ଼ିଆ ଆତ୍ମ ପରିଚିତିର ପ୍ରସାର ଓ ପ୍ରତିଷ୍ଠା ପାଇଁ ଅନ୍ୟ 
ପ୍ରମୁଖ ଉପାଦାନ ହେଉଛି ତା'ର ଭାଷା ଓ ସାହିତ୍ୟର ଶ୍ରୀ ସାଧନ କରିବା | କଥ୍ତ ଭାଷା ଓ 
ଲିଖିତ ଭାଷା ମଧ୍ୟରେ ଫରକ ରହିଛି । ଉଭୟ ଉଭୟଙ୍କୁ ପ୍ରଭାବିତ କରନ୍ତି । ତେବେ 
ଲିଖିତ ଭାଷାର ବିଭିନ୍ନ ପ୍ରାୟୋଗିକ ତାପ୍ରର୍ଯ୍ୟ ସହିତ ପରିଚିତ ହେବା ସହ ମୌଳିକ ସାହିତ୍ୟକୃତି 
ଆଦି ସହ ଘନିଷ୍ଠ ହେଲେ ଜଣକର ଅବବୋଧ ଓ ରୁଚି ବିକଶିତ ହେବ । ସେଇଥୁଲାଗି 
ବିଦ୍ୟାଳୟ ସ୍ତରରେ ‘ମାତୃଭାଷା ଓଡ଼ିଆ” ବିଷୟରେ ପଢ଼ା ଯାଉଥିବା ପ୍ରବନ୍ଧ କବିତା, 
ଗଳ୍ପ, ଏକାଙ୍କିକା ଆଦିର ପ୍ରଭାବ ଅପରିସୀମ । ଏଗୁଡ଼ିକ କିଶୋର ପ୍ରାଣରେ ଏକ ସାଂସ୍କୃତିକ 
ଓ ସାହିତ୍ୟିକ ଅବବୋଧ ତଥା ରୁଚିର ପରିମଣ୍ଡନ ଗଢ଼େ, ଦାର ଖୋଲେ ଯାହା ପରବ 
କାଳରେ ବିକଶିତ ହୁଏ । ଏଣୁ ବିଦ୍ୟାଳୟ ସ୍ତରରେ ଓଡ଼ିଆ ଭାଷା ସାହିତ୍ୟ ପାଠର ସିଲାବସ୍‌ 
ପ୍ରସ୍ତୁତିରେ ଯଥେଷ୍ଟ ପ୍ରଯନ୍ ଲୋଡ଼ା । ଅଥଚ ନିଜର ବୈଷୟିକ ଉନ୍ନତିକୁ ପ୍ରାଧାନ୍ୟ ଦେଇ 
ଆଜି ଓଡ଼ିଶାର ଇଂରାଜୀ ମାଧ୍ୟମ ସ୍ତଲ୍‌ରେ ଓଡ଼ିଆ ପିଲାମାନଙ୍କର ମାତୃଭାଷା ବିଷୟକ 
ସିଲାବସ୍‌ ତଥ୍ୟଭିତ୍ତିକ ତଥା ସାଧାରଣଙ୍ଞାନ ଭିତ୍ତିକ ହୋଇଛି ଯେମିତି ସେମାନେ ସହଜରେ 
୯୦/୯୫ ନମ୍ବର ରଖିପାରିବେ । ଓଡ଼ିଆ ମାଧ୍ୟମ ସ୍ତୁଲ ପରି ଏହା ମନନଶୀଳ ଓ 
ବିଶ୍ଲେଷଣାତ୍ମକ ହେବା ଜରୁରୀ । ଫଳତଃ ଓଡ଼ିଆ ଭାଷାରେ ବିଦ୍ୟାର୍ଥୀଟି ଦକ୍ଷ ହେବା ସହିତ 
ନାନାଦି ସର୍ଜଚନାତ୍ମକ କୃତିର ଅବବୋଧ ପାଇଁ ତା'ର ଶକ୍ତି, ସଂପ୍ରୀତି ଓ ରୁଚିର ବିକାଶ 
ଘଟିବ । ତାହା ହେଉ ନାହିଁ । ଫଳତଃ ପରବର୍ଭ୍ୀ କୀଳରେ ମାଡ଼ଭାଷା ଓଡ଼ିଆକୁ ଗ୍ରହଣ 
କରିବା ପାଇଁ ତା' ମନରେ ଭୟ, ଆଶା, ଆଶଙ୍କା, ପରାଙମୁଖତା ସୃଷ୍ଟି ହେଉଛି 

କିଶୋର ମାନସର ପରବର୍ତୀ ବିକାଶର ଭୂମିଂସ୍ତର । ସେଠାରେ ଆଧୁନିକ ଭାରତୀୟ 
ଭାଷା (Mଠଏe Indian Language) ବା ୮, ଭାବେ ମାତୃଭାଷା ଓଡ଼ିଆ ପ୍ରଚଳିତ | 
ତା”ର ବିକଳ୍ପ ଭାବେ ଯେଉଁ ee English, ହିନ୍ଦୀ ମାତୃଭାଷା, ସଂସ୍କୃତି ମାତୃଭାଷାର 
ପ୍ରଚଳନ କରାଯାଇଛି ପ୍ରଶ୍ମଉଠେ ତାହା କାହାର କେଉଁ ସ୍ଵାର୍ଥ ଚରିତାର୍ଥ ପାଇଁ ? ଏହା 
ଓଡ଼ିଆ ଭାଷା ଓ ଆତ୍ମପରିଚିତିର ବିକାଶରେ ଆଜି ଆତ୍ମଘାତୀ ସଦୃଶ ହୋଇଛି । ଏକଦା 


'ଚାରି ପାଞ୍ଚ ଦଶନ୍ଧି ତଳେ ଉଚ୍ଚଶିକ୍ଷାର ବିକାଶ କାଳରେ ଅଣ ଓଡ଼ିଆ ଭାଷାଭାଷୀଙ୍କ ପାଇଁ 

ମାତୃଭାଷା ଓଡ଼ିଆର ବିକଳ୍ପ ଭାବେ ଇଂରାଜୀ ପ୍ରଚଳିତ ହୋଇଥିଲା ଯାହା &ାernative 
English ନାମରେ ନାମିତ । ଏବେ ସେମାନଙ୍କ ଲାଗି ବଂଗଳା, ଉର୍ଦ୍ଧ ହିନ୍ଦୀ ତେଲୁଗୁ 
ମାତୃଭାଷା ପାଠ୍ୟ ପ୍ରଚଳିତ । ସେହି ପରିପ୍ରେକ୍ଷୀରେ ଏବେ ସାଧାରଣ ବ୍ୟକ୍ତିଟିଏ / ଓଡ଼ିଆଟିଏ 
ପ୍ରଶ୍ନ କରିପାରିବ- କାହ ନୀରେ ବର୍ଷ ବର୍ଷ ଧରି ପଢ଼ା ଚାଲିଥିବା ଇଂରାଜୀ କ”ଣ 
Modern |ndian Language ? କେଉଁ ଯୁକ୍ତିରେ ଓ କେଉଁ ଆବଶ୍ୟକତା ହେଡୁ ଓଡ଼ିଆ 
ଭାଷାଭାଷୀ ପିଲାଙ୍କ ପାଇଁ ଏହା ମାତୃଭାଷା ଭାବେ ପଢ଼ାଯିବ ? ଓଡ଼ିଆଙ୍କର ହୀନମନ୍ୟ 
ମାନସିକତଡାସଂପନ୍ନ ସ୍ଥିତିକୁ ବଜାୟ ରଖିବା ପାଇଁ ଏହି ବ୍ୟବସ୍ଥାଟି ଆମ ରାଜ୍ୟର ମେଧାବୀ 
ଛାତ୍ରଟିକୁ ତା'ର ଭାଷା ସାହିତ୍ୟ ସଂପ୍ରୀତିଗତ ସଂଯୋଗସୃତ୍ରରୁ ବିଛ୍ଛିନନ କରିଦେଉଛି । ସିଏ 
ମାତୃଭାଷା ନାରେ ଇଂରାଜୀ ପଢ଼ୁଛି । ଏହା ଏକ ଚରମ ବିଡ଼ମ୍ବନା । 

ସେହିପରି ଓଡ଼ିଆ ଘରର ପିଲା ହାଇସ୍ତଲ ପରୀକ୍ଷାରେ ଭଲ ନମ୍ବର ରଖି ଭଲ 
ପରିମାଣର ସ୍କଲାରସିପ୍‌ ଅର୍ଥ ହାତେଇବା ପାଇଁ ହିନ୍ଦୀକୁ ମାଡୃଭାଷା ଭାବେ ଗ୍ରହଣ କରୁଛି । 
ଉଚ୍ଚଶିକ୍ଷା ପାଇଁ ମାସକୁ ମାତ୍ର ୧୦/୧୨ ଟଙ୍କା ଦରମା ଦେଉଥିବା ବିଦ୍ୟାର୍ଥୀଟି ପାଇଁ ହିନ୍ଦୀ 
ମାତୃଭାଷା ହେଉଛି ଅର୍ଥ ଲାଭର ଏକ ସୁଯୋଗ ! ସେ ଏଣୁ ହିନ୍ଦୀକୁ ମାଡୃଭାଷା ଓଡ଼ିଆର 
ବିକନ୍ଥ ଭାବେ ନେଇ ନିଜକୁ ବିଚ୍ଛିନ୍ନ କରୁଛି ! ସେଥପାଇଁ ମଧ୍ୟ ପ୍ରସ୍ତୁତ କରାଯାଇଛି ସହଜ 
ସଂକ୍ଷିପ୍ତ ସିଲାବସ୍‌ । ଏହା ନିଜର ଭାଷା ଓ ପ୍ରଦେଶ ପ୍ରତି ଅଶ୍ରଦ୍ଧା ଓ ଅବମାନନାର କଥା | 
ଓଡ଼ିଆ ପିଲାର ମାଡୃଭାଷା ହିନ୍ଦୀ ହେବ କାହିଁକି ? ଅନ୍ୟଭାଷୀ ଓଡ଼ିଶା ପିଲାମାନଙ୍କ ପାଇଁ 
ହିନ୍ଦୀ ମାତୃଭାଷା ରହିଲେ କେହିଁ ଆପତି କରିନପାରେ । ଅର୍ଥ ପ୍ରଲୋଭନ ବା ସ୍କଲାରସିପ୍‌ 
ପ୍ରଚଳନର ଥୋପ ଗିଳାଇ ହିନ୍ଦୀ ଭାଷା ଆଜି ଓଡ଼ିଆ ଅସ୍ମିତାକୁ କବଳିତ କଲାଣି । ହିନ୍ଦୀର 
ବିକାଶ ପାଇଁ ଏହା ଅପସ୍ନାଲ, ଅନର୍ସ ବିଷୟ ଭାବେ ମାନତ୍ୟାପ୍ରାପ୍ତ ! ଅର୍ଥପ୍ରାପ୍ତି ଓ ସହଜ 
ନମ୍ବର ଲାଭର ପ୍ରଲୋଭନ ହେଡୁ ଯେଉଁ ସ୍ଥିତି ସୃଷ୍ଟି ହୋଇଛି ତାକୁ ହାଲ୍‌କା ଭାବେ ଗ୍ରହଣ 
କରିବା ଓଡ଼ିଆଙ୍କ ପାଇଁ ପରମ ପ୍ରମାଦ ହେବ। 

ଏବେ ଦୁଇ/ ତିନିବର୍ଷ ହେବ ଓଡ଼ିଆ ଭାଷା ଅସ୍ମିତାକୁ ଗ୍ରାସ କରିବାକୁ ଭଲ 
ନମ୍ବର, ସଟ୍କଟ୍‌ ସିଲାବସ୍‌ ଓ ପଇସାର ପ୍ରଲୋଭନ ଦେଖାଇ ସଂସ୍କୃତକୁ ଶିକ୍ଷା ମଇଦାନକୁ 
ଅଣାଯାଇଛି । ସଂସ୍କୃତ ବହୁ ବିଭବ ଓ ବିଶେଷତ୍ସସଂପନ୍ନ ପ୍ରାଚୀନ ଭାଷା । ଏହାର ଗରିମା 
ଓ ଗୁରୁତ୍ଵ ପ୍ରତିଷ୍ଠା ଲାଗି ଏହାକୁ ଦେଶର ଅପସ୍ନାଲ, ପାଶ୍‌ ଓ ଅନର୍ସ ଭାବେ ମାନ୍ୟତା 
ଦିଆଯାଇଛି । ପ୍ରତିଷ୍ଠିତ ହୋଇଛି ମଧ୍ୟ ସ୍ଵତନ୍ତ୍ର ବିଦ୍ୟା ପ୍ରତିଷ୍ଠାନ ଓ ବିଶ୍ଵବିଦ୍ୟାଳୟ । ଏହି 
ଭାଷାର ସାହିତ୍ୟ କୃତିର ପଟାନ୍ତର ନାହିଁ । ବିଶ୍ଵ ସମ୍ମୁଖରେ ଏହା ଭାରତବର୍ଷକୁ ଉପସ୍ଥାପନ 
କରେ । ଭାଷା ଅସ୍ମିତା ପରିପ୍ରେକ୍ଷୀରେ ଯେ କେହି ପ୍ରଶ୍ନ କରିପାରେ- ସଂସ୍କୃତ କ'ଣ 
Modern Indian Language ? ଏହା କେଉଁ ଯୁଲ୍ଥି ଯୋଗୁଁ ଓଡ଼ିଆ ମାତୃଭାଷାର ବିକଳ୍ପ 


ହେବ ? କିନ୍ତୁ ଏହା ଏବେ ଓଡ଼ିଶାର ମହାବିଦ୍ୟାଳୟମାନଙ୍କରେ ଯୁକ୍ତ ସୁଇ ସିଲାବସ୍‌ରେ 

ବାଧ୍ୟତାମୂଳକ ଭାବେ ହିନ୍ଦୀ ଓ ଇଂରାଜୀ ତୁଲ୍ୟ ମାତୃଭାଷା ଓଡ଼ିଆର ବିକଳ୍ପ ଭାବେ 
ପ୍ରଚଳିତ ହୋଇଛି । ଏହାକୁ ସଂକ୍ଷିପ୍ତ ପ୍ରଷ୍ଣୋତ୍ତରଧର୍ମୀ କ୍ଷୁଦ୍ର ସିଲାବସ୍‌ରେ ସଂପାଦି ପିଲାଙ୍କୁ 
ଭଲ ନମ୍ବର ଓ ସଲାର୍‌ସିପ୍‌ ପ୍ରାପ୍ତିର ସୁଯୋଗ ସୃଷ୍ଟି କରି କେବଳ ଆମ ରାଜ୍ୟ ଓଡ଼ିଶାରେ 
ମାତୃଭାଷା ମାନ୍ୟତାରେ ଅଭିଷିକ୍ତ କରାଯାଇଛି । ଯୁଗ୍ତି କରାଯାଉଛି ଯେ ଯେଉଁ ବିଜ୍ଞାନ 
ଛାତ୍ରମାନେ ମେଡ଼ିକାଲ ଓ ଫାର୍ମାସି ପଢ଼ିବେ ସେମାନଙ୍କର ସଂସ୍କୃତ ଜାଣିବା ଆବଶ୍ୟକ । 
ଯେଉଁମାନେ ଏଇ ଦିଗରେ ମନୋନୀତ ହେବେ ସେମାନଙ୍କୁ ବିଶେଷ ସଂସ୍କୃତ ଅବଗାହୀ 
ହେବା ପାଇଁ ସ୍ଵତନ୍ତ୍ର ପ୍ରଶିକ୍ଷଣର ବ୍ୟବସ୍ଥା କରାଯାଇପାରିବ । ଆହୁରି ବିଡ଼ମ୍ବନାର ବିଷୟ 
ଏହି ଯେ ଏହି ସଂସ୍କୃତ ମାତୃଭାଷାର ଉତ୍ତରମାନ ସଂସ୍କୃତ ଭାଷାରେ ବା ଦେବନାଗରୀ 
ଲିପିରେ ଲେଖାଯାଉନାହିଁ । ଓଡ଼ିଆ ଲିପିରେ ଲେଖାଯାଇ ଓଡ଼ିଆ ଭାଷାକୁ ବଳି ଚଢ଼ାଯାଉଛି ! 
ୟା” ଦ୍ଵାରା ସଂସ୍କୃତ ଭାଷା ସାହିତ୍ୟର ସାମାନ୍ୟ ମାତ୍ର ବିକାଶ ହେଉନାହିଁ ବୋଲି 
ସଂସ୍କୃତ ପ୍ରେମୀମାନେ ବୁଝିସାରିଲେଣି । କିନ୍ତୁ ସହଜ ସଂକ୍ଷିପ୍ତ ସିଲାବସ୍‌, ଅର୍ଥ ଓ ନମ୍ବରର 
ପ୍ରଲୋଭନ ସୃଷ୍ଠି କରି ବିଦ୍ୟାର୍ଥୀମାନଙ୍କୁ ନିଜ ମାତୃଭାଷା ଓ ସାହିତ୍ୟର ପରିସରରୁ ବିଚ୍ଛିନ୍ନ 
କରିଦିଆଯାଇଛି । ଦିନେ ଦେଖାଯିବ ଯେ ୟୁକ୍ତ ଦୁଇ ଶ୍ରେଣୀରେ କୌଣସି ଓଡ଼ିଆ ପିଲା 
ମାତୃଭାଷା ଓଡ଼ିଆ ପଢ଼ୁନାହିଁ, ପଢ଼ୁଛି ମାତୃଭାଷା ସଂସ୍କୃତ | ସ୍ଵାତକ ଶ୍ରେଣୀର ପାଠ୍ୟଧାରାରେ 
ଆଗକୁ ଏହି ବ୍ୟବସ୍ଥା ପ୍ରଚଳିତ ହେବା ଅସ୍ଵାଭାବିକ ନୁହେଁ । ଓଡ଼ିଆ ଘରର ବିଦ୍ୟାର୍ଥୀ ଓ 
ଅଭିଭାବକଙ୍କୁ ଅର୍ଥ ଓ ସହଜ ନମ୍ବର ମିଳିବାର ପ୍ରଲୋଭନରେ ମୋହଗ୍ରସ୍ତ କରି ଯେଉଁମାନେ 
ଏହିସବୁ ବ୍ୟବସ୍ଥାର ପ୍ରବର୍ଉକ ଓ ସମର୍ଥକ ପ୍ରାଚୀନ ସଂସ୍କୃତ ଭାଷାର ବିକାଶ ପାଇଁ ଯଥାର୍ଥ 
ବିକଳ୍ପ ନ ଖୋଜି ଏପରି ଏକ ବିଜାତୀୟ ଓ ଆତ୍ମଘାତୀ କାମଟିଏ ପାଇଁ ସେମାନଙ୍କ ଆତ୍ମ 
ସ୍ଵାଭିମାନ ଅନୁମତି ଦେଲା କିପରି ? ମାତୃଭାଷା ଓଡ଼ିଆକୁ ବଳି ନଚଢ଼ାଇ ସଂସ୍କୃତ ଭାଷା 
ସାହିତ୍ୟର ବିକାଶ ପାଇଁ ସେମାନେ ମହାବିଦ୍ୟାଳୟ ସ୍ତରରେ ସଂସ୍କୃତ ବିଷୟ ନଥୁବା ଜାଗାରେ 
ଅପସ୍ଜାଲ ଓ ଅନର୍ସ ଖୋଲି ତା'ର ସମୃବଧିର ବ୍ୟବସ୍ଥା କରିପାରନ୍ତେ । 
ମାତୃଭାଷା ଓଡ଼ିଆର ବିକାଶ ପାଇଁ କେଉଁ କେଉଁ ପଦକ୍ଷେପ ନିଆଯାଇପାରିବ 
ଭିନ୍ନ କଥା ! ସଂପ୍ରତି ତାର ଯେଉଁ ଶୀତଳ ନିଧନ ବ୍ୟବସ୍ଥା ଚାଲୁରହିଛି ସେ ନେଇ ଆମର 
ସ୍ଵାଭିମାନୀ ଅଭିଭାବକ, ବିଦ୍ୟାର୍ଥୀ, ବୁଦିଜୀବୀମାନଙ୍କର ଚିନ୍ତା କରିବାର ସମୟ ଉପଗତ । 
ଓଡ଼ିଆ ଭାଷାର ତଣ୍ଚିକୁ ଏହିମତେ ଇଂରାଜୀ, ହିନ୍ଦୀ ଓ ସଂସ୍କୃତ ଚାପି ଧରିଛନ୍ତି । କୂଳରୁ 
ମଝିନର ଆଡ଼କୁ ସେ ଗଲାଣି ବୂରଡ଼ିବାକୁ । ଏକଦା ଓଡ଼ିଆ ଅସ୍ମିତା ଓ ଭାଷା ସାହିତ୍ୟ ପାଇଁ 
ସଂକଟ ସୃଷ୍ଟି କରିଥୁଲେ ବଂଗୀୟ ଓ ତେଲୁଗୁ ପ୍ରଶାସକମାନେ । ଏବେ ଓଡ଼ିଆ ଅସ୍ଥିତା ଓ 
ଆତ୍ମପରିଚିତି ବିଲୋପ କରିବା ପାଇଁ କେଉଁମାନେ କେଉଁ କୌଶଳ ସହ ଆଗଭର ସେ 
କଥାକୁ ସ୍ଵାଭିମାନୀ ଓଡ଼ିଆ ଜାତି ଗଭୀର ଭାବେ ଚିନ୍ତାକରୁ | 
-ଶତତୁଘ୍ମ ପାଣ୍ଡବ 
or 

ଅନ୍ବେଷଣ 


ଡକ୍କର ସୁଲୋଚନା ଦାସ 


ଜୀବନ ଏକ ପରମ ବିସ୍ମୟ, ବହୁ ରହସ୍ୟର ଗନ୍ତାଘର, ବହୁ ଅନୁଭବର ପୀଠସ୍ଥଳୀ । 
ଜନ୍ମଠାରୁ ମୃତୁ 4 ପର୍ଯ୍ୟନ୍ତ ଏହାର ସ୍ଥିତି । ବ୍ୟାପ୍ତି ସସୀମରୁ ଅସୀମକୁ । ଅନନ୍ତ ମହାନ୍ଧକାର 
ଭିତରେ ଜ୍ୟୋତିଷ୍ମାନ୍‌ ଏକ ଝଲକ | ଆରମ୍ଭ ଯେପରି ବିସ୍ମୟକର, ଶେଷ ମଧ୍ୟ ସେହିପରି 
ଅପ୍ରତ୍ୟାଶିତ । ଧରାବତରଣ କାଳରେ ଦେବଶିଶୁ ଶୂନ୍ୟହସ୍ତ ଥାଏ | ଅନନ୍ତ ଯାତ୍ରା କାଳରେ 
ମନୁଷ୍ୟ ରିକ୍ତ ହସ୍ତରେ ଯାଏ । ସମସ୍ତ ବିରୋଧାଭାସ ମଧ୍ୟରେ ଏହା ଏକମାତ୍ର ଆଭାସ । 
ଜୀବନର ବିଚିତ୍ର ସଂଜ୍ଞା ଅଦ୍ୟାବଧ୍‌ ନିରୂପିତ ହୋଇପାରିନାହିଁ । 

କୌରବକୁଳର କ୍ଷମତା, ପ୍ରାଚୁର୍ଯ୍ୟ ଦର୍ପ ଅହଂକାର, ରୁଧରର ବନ୍ୟା; ଜୀବନର 
ସଜ୍ଞା ନିରୂପଣ କରିପାରି ନାହିଁ। ପାଣ୍ଡବମାନଙ୍କର ଶୌର୍ଯ୍ୟ, ବୀର୍ଯ୍ୟ ପୌରୁଷ, ଧର୍ମ ପରାକାଷ୍ଠା, 
ଜୀବନକୁ ଏକ ନିର୍ଦ୍ଦିଷ୍ଟ ମାନଦଣ୍ଡରେ ତୋଳି ଧରିପାରି ନାହିଁ । ଶ୍ରୀରାମ ପୁରୁଷୋତ୍ତମ ଏକମାତ୍ର 
ଅବତାର ହୋଇ ଜୀବନର ଗତିପଥକୁ ସରଳ, ସାବଲୀଳ, କରିପାରିନାହାନ୍ତି । ଶ୍ରୀକୃଷ୍ଣ 
ଲୀଳାମୟ ହୋଇ ଜୀବନରେ ପୂର୍ଣ୍ଣ ସରସତା ଭରିଦେଇ ପାରି ନାହାନ୍ତି । ସକ୍ତେଟିସ୍‌ ସମଗ୍ର 
ବିଶ୍ଧର ହଳାହଳକୁ ପାନ କରି ଜୀବନକୁ ଅମୃତମୟ କରିପାରି ନାହାନ୍ତି । କୁଶବିଦ୍ଧ ଯୀଶୁ 
ଜୀବନର ସମସ୍ତ ଯନ୍ତ୍ରଣାର ଶେଷ ପ୍ରତୀକ ହୋଇପାରି ନାହାନ୍ତି । ସୀତା, ସାବିତ୍ରୀ, ଉର୍ମିଳାଙ୍କର 
ଲୁହ ଜୀବନର ସମସ୍ତ ଜ୍ଵଳାକୁ ଶୋଷି ନେଇପାରି ନାହିଁ । ବାଲ୍ପୀକି, ବ୍ୟାସ, କାଳିଦାସ, 
ସେକ୍ସପିଅର, ଦାନ୍ତେ ମଣିଷ ପାଇଁ କହିବାର ସମସ୍ତ କଥା ନି! ଶେଷ କରିପାରି ନାହାନ୍ତି । 
ଅଗଣିତ ଗ୍ରନ୍ଧ, ଶାସ୍ତ୍ର ଜୀବନ ପାଇଁ ପରମ ସତ୍ୟକୁ ନିର୍ବାରଣ କରିପାରି ନାହିଁ । ଇତିହାସ, 
ଭୂଗୋଳ, ଗଣିତ, ବିଜ୍ଞାନ, ସାହିତ୍ୟ, ଦର୍ଶନ, ମନସ୍ତତ୍ଵର ସୀମା ସରହସ ଭିତରେ ଜୀବନ 
ସଂକୁଚିତ ହୋଇ ରହିନାହିଁ । ଗାନ୍ଧୀ, ଇତ୍ଦିରାଗାନ୍ଧୀଙ୍କର ହତ୍ୟା ସୃଷ୍ଟିର ଶେଷ ନାରକୀୟତା 
ହୋଇ ରହିନାହିଁ । ଚିରକାଳ ସତ୍ୟ-ବିସ୍ମତ ମନୁଷ୍ୟ ପାଇଁ ନୂଆ ନୂଆ ଆଲୋକର ଧାରା 
ଛୁଟିଛି । ଅଥଚ ମନୁଷ୍ୟ ଚିରଦିନ ଅନ୍ଧାରରେ ବାଡ଼ି ହଜାଇଥ୍‌ବା ଅନ୍ଧଟିଏ ପରି ହାତଠାରି 
ଡାକୁଛି । ପ୍ରକୃତି ଅନନ୍ତ ଜ୍ଞାନର ଭଣ୍ଡାର ହୋଇ ବିଦ୍ୟମାନ ରହିଛି । 

ଅନେକ ଵୈଚିତ୍ର୍ୟର ବିଚିତ୍ରିତ ଜୀବନ- ଅନେକ ଭୂମିକାର ଭୂମି । ଆତ୍ମାହୁତିର 
ଯଜ୍ଚ ବେଦୀ ! ମହାନୁଭବର ଅନୁଭବ କ୍ଷେତ୍ର । ଜନ୍ମଠାରୁ ମୃତ୍ୟୁ ଯାଏ ସୀମିତ କାଳରେ 

ଅସୀମର ସ୍ପନ୍ଦନ । ମୁହୂ୍ ମଧ୍ୟରେ ଅମୃଥର ଅନିର୍ବଚନୀୟ ସ୍ଥର୍ଶ । ଚଣ୍ଡାଶୋକରୁ ଧର୍ମାଶୋକ 
ହେବା ଇଙ୍ଗିତ | ପଥହରାର ଆଶାର ଇନ୍ଦ୍ରଧନୁ | ବ୍ୟର୍ଥତାର ହିମାଳୟ ! ପ୍ରେମର ପାରାବାର । 
ଆଗକୁ ଯେତିକି, ପଛକୁ ସେତିକି । ସମ୍ପର୍ଣ୍ଣ ଅଭାବିତ, ଅଚିନ୍ତନୀୟ, ଅପରିକଳ୍ଥନୀୟ- 
ବିସ୍ମୟାନୁଭୂତି । ରହସ୍ୟମୟ ରହସ୍ୟର ଭଣ୍ଡାର । କିଏ ଜାଣେ ଆସନ୍ତାକାଲି କେଉଁ ରୂପରେ 
ସ୍ବାଗତ କରିବ ? କିଏ ନ କହିବ ହୁଏତ କାଲି ସୂର୍ଯ୍ୟ ଏକ ବରଫ ପାହାଡ଼ ପାଲଟି ନଯିବ ? 
ସପ୍ତସାଗର ଧୁ ଧୁ ମରୁଭୂମିରେ ପରିଣତ ନହେବ ? ଶସ୍ୟଶ୍ୟାମଳା ପୃଥ୍ବୀ ଏକ ଉତ୍ତପ୍ତ 
ଆଲୋକପିଣ୍ଡ ହୋଇ ନଯିବ ? 

କନ୍ୟା, ଭଗିନୀ, ଜାୟା, ଜନନୀର ଅପୂର୍ବ ସମାହାର ଏଠି । ପୁତ୍ର, ପିତା, ଭ୍ରାତା, 
ବନ୍ଧୁ ସଖା, ସହୋଦର, ପ୍ରଭୁ, ଭୃତ୍ୟର ସମାବେଶ । ଏଠି ସ୍ଵପ୍ନ ଦେଖି ହୁଏ । କାନ୍ଦି ବି 
ହୁଏ । ଆଖିର ସମସ୍ତ ଲୋତକର ଝରଣାକୁ ଶୋଷିନେଇ ଓଠରେ ହସ ଫ୍ରଟାଇ ହୁଏ । 
ଅନ୍ୟପାଇଁ ନିଜକୁ ସଂପୂର୍ଣ୍ଣ ନିଃଶେଷ କରିଦେଇ ହୁଏ । ନିଜ ପାଇଁ ହସି ହସି ଅନ୍ୟର ହତ୍ୟା 
କରିହୁଏ । ପ୍ରେମ ପାଇଁ ପାଗଳ ସାଜିହୁଏ । କ୍ରୋଧପାଇଁ ରାକ୍ଷସ ପାଲଟି ହୁଏ । ଯନ୍ତ୍ରଣାର 
ରକ୍ତ ପିଇ ପିଇ କେଉଁ ଏକ ଦୁର୍ବାର କାମନାରେ ଟାଣି ହୋଇଯାଏ, ସଂସାରର ମରୁପଥରେ 
ଓଟଟିଏ ପରି ପିଠିର ବୋଝକୁ ବୋହି ବୋହି । ପାଷାଣଠାରୁ କଠିନ ହୋଇଛହୁଏ । ଫୁଲଠାରୁ 
କୋମଳ ବି ହୋଇହୁଏ । ସାମାନ୍ୟ ସ୍ଵାର୍ଥପାଇଁ ଅପରର ସର୍ବସ୍ଵକୁ ଧ୍ଵଂସ କରିଦେଇ ହୁଏ ! 
ଟିକିଏ ମମତା ପାଇଁ ଜୀବନକୁ ତୁଚ୍ଛ ମଣି ହୁଏ । ଅନେକ ଭାବାବେଗର ସ୍ଥନ୍ଦନ ଜୀବନର 
ମହାସାଗରରେ ଉଦ୍ଧବେଳିତ ହୁଏ, ତରଙ୍ଗାୟିତ ହୁଏ । 

ମନରେ ସଂଶୟ ଆସେ, ଜୀବନର ଶ୍ରେୟ ବସ୍ତୁ କ'ଣ ? ଜୀବନର ଚଲାପଥର 
ଶେଷ କେଉଁଠି ? ଜନ୍ମ ମୃତୁ ୟର ରହସ୍ୟ କଂ ଣ ? ଜନ୍ମଜନ୍ମାନ୍ତରବାଦର ସତ୍ୟତା କେଉଁଠି ? 
ପାପପୁଣ୍ୟର ପରିଧବ ଭିତରେ ମନୁଷ୍ୟର କର୍ର୍ଚବ୍ୟ କ'ଣ ହୋଇପାରେ ? ଭୋଗ, ତ୍ୟାଗର 
ମୂଲ୍ୟାୟନ ଭିତରେ କେଉଁଟି ଅଧକ ସବହଣୀୟ ? ମୂଲ୍ୟ ଓ ମୂଲ୍ୟବୋଧ ମଧ୍ୟରୁ କିଏ ଅଧ୍ବକ 
ମଲ୍ୟବାନ ? ବିଶ୍ଵାସ ଅବିଶ୍ନାସର ଦୋଛକିରେ ମନ ଦୋଳାୟମାନ ହୁଏ । ମହାକାଳ, 
ମହାସମୁଦ୍ର ମହ୍‌ନ୍ୟ ପରିବ୍ୟାପ୍ତ ଜୀବନର କ୍ଷୁଦ୍ରତା ମନକୁ ବହୁ ଭାବରେ ସଂକୁଚିତ କରିଦିଏ । 
ବିଷାଦ ଭାରାକ୍ରାନ୍ତ ମନ ଜୀବନକୁ ତୁହ୍ଛ ମନେ କରେଇଛି । ଆନନ୍ଦ ବିହୁଳିତ ମୁହୂର୍ଭ ସମୟକୁ 
ଅଟ୍ଟହାସ୍ୟ କରିବାର ବୃଥା ପ୍ରୟାସ କରିଛି । ନାନାବିଧ ଅନୁଭବ ମଧ୍ୟରେ ଜୀବନ ଅଧକରୁ 
ବିଚିତ୍ର ଓ ରହସ୍ୟମୟ ହୋଇଉଠିଛି । 

ଘୂର୍ଣଠାୟମାନ ପୃଥବୀରେ ମନୁଷ୍ୟ କାହାକୁ କେତେବେଳେ, କେଉଁଠି ଭେଟେ, କେଉଁଠି 
କାହାକୁ ହରାଏ, ତାର କାରଣ ତା” ପାଇଁ ଅସ୍ପଷ୍ଟ । ମୁ “ଜିକଵ ଚେୟାରର ଦୌଡ଼ ପରି 
ସଂସାର-ଯାତ୍ରାରେ ଦୈୌଡୁଥୁବା ବ୍ୟକ୍ତିଟିର ଆସନଟି କେତେବେଳେ ସ୍ଥାନଚୁ “ତ ହୋଇଯାଏ 

ଏବଂ ବ୍ୟସ୍ଥିଟି ଗଭୀର ନୈରାଶ୍ୟରେ ଫେରିଆସେ ତାର ସ୍ଵସ୍ଥାନକୁ | କେତେଵେଳେ ଅବା 
ବିଜୟୀ ହୋଇ ପୁରସ୍କାର ଧରି ଫେରିଯାନ୍ତି ଦିଗ୍ବିଜୟୀ ସମ୍ରାଟ ଭଳି । 

ଦାନୀ କୁହେ ଦାନହିଁ ଶ୍ରେଷ୍ଠ ପୁଣ୍ୟ । ମାନୀ କୁହେ ଜଗତରେ ମୁଁ ହିଁ ଶ୍ରେଷ୍ଠ । ଜ୍ଞାନୀ 
କୁହେ ଜ୍ଞାନହିଁ ପରମ କାମ୍ୟ । ଭୋଗୀ କୁହେ ବୀରଭୋଗ୍ୟା ବସୁନ୍ଧରା । ଧାର୍ମିକ କୁହେ 
ଧର୍ମ୍ହି ସୃଷ୍ଟିକୁ ଧାରଣା କରି ରଖିଛି । ପାପୀ କୁହେ ପାପପୁଣ୍ୟର ତାରତମ୍ୟ କିଛି ନାହିଁ । 
ଦୁଃଖୀ କୁହେ ଜୀବନ ନିରାନନ୍ଦମୟ । ସୁଖୀ କୁହେ ଜୀବନ ଆନନ୍ଦର ଅମୃତମୟ ସ୍ପର୍ଶ ! 

ମୁଁ ଏକ ବାୟୁ ପ୍ରକମ୍ପିତ କ୍ଷୁଦ୍ର ପ୍ରଦୀପର ଶିଖାଟିଏ । ସଂସାରର ଅସଂଖ୍ୟ ଯନ୍ତ୍ରଣାରେ 
ଜର୍ଜରିତ । ଅନେକ ଆନନ୍ଦାନୁଭବର ତୈଳ ମୋ ଜୀବନ ପ୍ରଦୀପକୁ ଜଳାଇ ରଖିଛି । 
ପ୍ରଚ୍ଛଳିତ ହେବାର କାରଣ ମୁଁ ଆବିଷ୍କାର କରିପାରି ନାହିଁ । ଦୁଃଖ, ଦୈନ୍ୟ, ବିଷାଦ, ଅବସାଦ, 
ଗ୍ଲାନି ମୋର ଜୀବନ ପ୍ରଦୀପରେ କେତେବେଳେ କାଳିମାରେ ଭରି ଦେଇଛି । କେତେବେଳେ 
ପ୍ରେମର ମହନୀୟ ସ୍ପର୍ଶ, ମୁକ୍ତ, ନିର୍ମଳ ସ୍ଵଚ୍ଛ ବାୟୁ ତୁଲ୍ୟ ଏହି ଦୀପଶିଖାଟିକୁ ଅଧକ 
ଆଲୋକମୟ କରିଛି । ପାପ ତାପରେ ଦଗ୍ଧୀଭୂତ ହୋଇ ତପାଶ୍ଚରିତ ହୋଇଛି । ଏ 
ଜୀବନର ରହସ୍ୟ ମୁଁ ଭେଦ କରିପାରି ନାହିଁ । ମୁଁ ଜାଣେନାହିଁ ମୁଁ କେଉଁଠୁ ଆସିଛି ? ମୁଁ 
ଜାଣେନାହିଁ ମୁଁ କାହିଁକି ଆସିଛି, କିପରି ଆସିଛି ? ଲକ୍ଷ୍ୟ ମୋର କ'ଣ ? ଧ୍ୟେୟ ମୋର 
କ'ଣ / ପରିଣତି କ'ଣ ହୋଇପାରେ ? ମୁଁ ବ୍ୟାସ, ମୁଁ ବାଲ୍ିକୀ, ମୁଁ ସକ୍ରେଟିସ୍‌, ମୁଁ ଯୀଶ୍ 
ମୁଁ ମହମ୍ମଦ, ମୁଁ ପିଙ୍ଗଳା, ମୁଁ ଜରତା, ମୁଁ ସୀଡା, ମୁଁ ସାବିତ୍ରୀ, ମୁଁ ଦମୟନ୍ତୀ, ମୁଁ ରାବଣ, ମୁଁ 
କଂସ, ମୁଁ ଗାନ୍ଧୀ, ମୁଁ ଗୋପବନ୍ଧୁ, ମୁଁ ପାପୀ, ମୁଁ ତାପୀ, ମୁଁ ନିର୍ମମ, ମୁଁ ନିଷୁର, ମୁଁ ପୁଣି 
ଦୟାଳୁ, ମୁଁ କ୍ଷମାଶୀଳ, ମୁଁ ଲିପ୍ର, ମୁଁ ଅନାସକ୍ତ, ମୁଁ ବୈୟକ୍ତିକ, ମୁଁ ପୁଣି ନେବ୍ୟକ୍ତିକ । ମୁଁ 
ନାରୀ, ମୁଁ ପୁରୁଷ । 

ଏ ସଂସ୍କାର ମୋ ପାଇଁ ସାଧନାର କ୍ଷେତ୍ର । ଭୋଗର କ୍ଷେତ୍ର । ତ୍ୟାଗର କ୍ଷେତ୍ର 
ଇର୍ଷା ପାଇଁ, ଦ୍ଵେଷ ପାଇଁ, ପ୍ରେମ ପାଇଁ, ଯନ୍ତ୍ରଣା ପାଇଁ, କ୍ରୋଧ ପାଇଁ, ତିତିକ୍ଷା ପାଇଁ, 
ଅନୁକମ୍ପା ପାଇଁ, ମହାନୁଭବତା ପାଇଁ ସଂସାର ପ୍ରଶସ୍ତ କ୍ଷେତ୍ର ! ମୁଁ ମହାଶୂନ୍ୟରେ ଭାସମାନ 
ହେଉଥ୍‌ବା ଅଗଣିତ ଗ୍ରହ, ନକ୍ଷତ୍ର ତାରକା, ବୃକ୍ଷ ଲତା, ପାହାଡ଼, ପର୍ବତ, ନଦନଦୀ, 
ସାଗର, ଝରଣା, ମନୁଷ୍ୟ, ପଶୁମାନଙ୍କ ମଧ୍ୟରେ ଜଣେ । ମୁଁ, ଆପଣ/ ଆପଣମାନଙ୍କ 
ମଧ୍ୟରୁ ଯେ କେହି ବି ହୋଇପାରେ ! 


ଅବସିରପ୍ରାପ୍ତ ପ୍ରାଧ୍ୟାପିକା 
ଶୈଳବାଳା ମହିଳା ମହାବିଦ୍ୟାଳୟ, କଟକ 

ଓଡ଼ିଆ ସାହିତ୍ୟରେ ଜାତୀୟଚେତନାର ପୃଷ୍ଠଭୂମି 


ଡକ୍ମର ଶ୍ରୀଚରଣ ମହାନ୍ତି 


ସ୍ବଦେଶ ପ୍ରେମ ଓ ଜାତୀୟ ଚେତନା ବା ଜାତୀୟତାବାଦୀ ଆନ୍ଦୋଳନ ମଧ୍ୟରେ 
ଅନେକ କିଛି ତଫାତ ରହିଛି । ସ୍ଵ ଦେଶପ୍ରେମ ମଣିଷର ଆଦି ଅବସ୍ଥାରୁ ରହି ଆସିଛି । ଏହା 
ଏକ ପ୍ରାଚୀନ ଭାବଧାରା । ଦେଶପ୍ରେମ ସବୁଦେଶରେ ଥୁଲା । ରାଜା ପ୍ରତି ବା ଶାସନ ପ୍ରତି. 
ଆନୁଗତ୍ୟ, ନିଜ ଗୋଷ୍ଠୀ ବା ଜନ୍ମଭୂମି ପ୍ରତି ଭଲପାଇବା ଏକ ମାନବୀୟ ପ୍ରବୃକ୍ତି । ମାତ୍ର 
ଜାତୀୟ ଚେତନା ଏକ ଆଧୁନିକ ବିଚାର ବିନ୍ୟାସ । ଜାତୀୟ ଚେତନାର ପରମ୍ପରା ପାଶ୍ଚାତ୍ୟ 
ଭାବଧାରାରୁ ଆନୀତ । 

ମାତୃଭୂମି, ମାଦୃଭାଷା, ନିଜ ଧର୍ମ ଓ ସମାଜ ପ୍ରତି ପ୍ରାଣମୟ ମମତାର ଉତ୍ସ ସଭ୍ୟତାର 
ଆଦିମ ଅନ୍ଧକାର ଯୁଗରୁ ଉତ୍ସାରିତ | ମଣିଷ ଭାଷା ଶିଖିଲା ପରେ ଏକ ଭାଷାଭାଷୀ ମଧ୍ୟରେ 
ଏକୀକରଣ ଭାବ ବଳିଷ୍ଠ ହୋଇଛି | ଆତ୍ମରକ୍ଷା ପାଇଁ ହେଉ ବା ଅନ୍ୟକୁ ଆକ୍ରମଣ ପାଇଁ 
ହେଉ ଏହି ଗୋଷ୍ଠୀଭୂତ ଭାବ ସ୍ବଦେଶ ପ୍ରୀତିର ଭାବକୁ ଦୃଢ଼ କରିଥାଏ | ଏହି ପ୍ରବାହରେ 
ମନୁଷ୍ୟ ଆମ୍ମୋସ୍ଥର୍ଗ କରିବା ପାଇଁ ଆଗଭର ହୋଇଛି । ବ୍ୟକ୍ତି ଯେ ଗୋଷ୍ଠୀର ଏକ ଅଂଶ 
ଏହି ଭାବନା ମଣିଷ ମନରେ ରୁଶ୍ରିଭୂତ ହୋଇଥିବାରୁ ସେ ନିଜକୁ ଗୋଷ୍ଠୀ ବା ଜାତିର ଏକ 
ଅଂଶ ବୋଲି ଭାବି ନେଇଛି । ଏଇ ଭାବନାକୁ ମଜଭୁତ କରିବା ପାଇଁ ସମାଜ ମଧ୍ୟରେ 
ଲିଖିତ ହୋଇଛି ନାନା ପୁରାଣ, ଧର୍ମ, ଦର୍ଶନ, ସାହିତ୍ୟ ଓ ଇତିହାସ । ତା ସହିତ ବିକଶିତ 
ଭାବରେ ଜନ୍ମଲାଭ କରିଛି- ପ୍ରନକଳା, ଶିଜ, ଭାଷ୍ର୍ଯ୍ୟ ଓ ବିଜ୍ଞାନ । 

ସ୍ବଦେଶ ପ୍ରୀତି ଓଡ଼ିଆ ସାହିତ୍ୟରେ ପ୍ରାୟ ପାଞ୍ଚଶହ ବର୍ଷ ପୂର୍ବରୁ ଦେଖା ଦେଇଛି । 
ସାରଳା ଦାସଙ୍କ ମହାଭାରତରେ ଅନେକ ପ୍ରମୁଖ ଚରିତ୍ର ଓଡ଼ିଶା ମଧ୍ୟକୁ ଆସିଛନ୍ତି । ଓଡ଼ିଶାର 
ନଦନଦୀ, ପର୍ବତ କାନନ, ଜନପଦକୁ ସାରଳା ଦାସ ମହାଭାରତରେ ସଂଲଗ୍ନ କରି, ପ୍ରତ୍ୟେକର 
ମାହାତ୍ମ୍ୟ ବର୍ଣ୍ଣନା କରି ନିଜର ସ୍ବଦେଶ ପ୍ରୀତିର ନମୁନା ଦେଖାଇ ଅଛନ୍ତି । କେବଳ ସାରଳା 
ଦାସ ନୃହନ୍ତିୟ ପରବର୍ର୍ୀ ପଞ୍ଚସଖା ଯୁଗ ଓ ତା ପରେ ଲିଖିତ ଅନେକ ପୁରାଣ -ସ୍ରଷ୍ଟା 
ସଂସ୍କୃତରେ ଲିଖିତ ମହାପୁରାଣ ଓ ଉପ ପୁରାଣର ଅନୁବାଦ କରିବା ସମୟରେ ମୃୂଳଚରିତ୍ର, 
ସ୍ଥାନ ଓ ପ୍ରସଙ୍ଗକୁ ଓଡ଼ିଶା ଭିତରକୁ ନେଇ ଆସିଛନ୍ତି । ଏହି ବର୍ଣ୍ଣନା ମାଧ୍ୟମରେ ଯାହା ସେ 
ଦେଖାଇ ପାରିଛନ୍ତି, ତାହା ତାଙ୍କ ସ୍ବଦେଶ ପ୍ରୀତିର ନମୁନା । ଅନ୍ୟତ୍ର ଧର୍ମୀୟ ସାହିତ୍ୟରେ ବି 

ଏହିଭାବ ଦେଖାଯାଇଛି । ଅନେକ ବୈଷ୍ଣବ କବି ଗୋପ ବୃନ୍ଦାବନରେ ଲୀଳା ରଚନା 
କରୁଥବା ତାଙ୍କର ଆରାଧ୍ୟ ଦେବତାଙ୍କୁ ଆଣି ପୁରୁଷୋତ୍ତମ କ୍ଷେତ୍ର ପୁରୀରେ ବି ଅବସ୍ଥାପିତ 
କରାଇଛନ୍ତି । 

ଅଷ୍ଟାଦଶ ଶତକର ଶେଷ ଭାଗରେ ସମର ତରଙ୍ଗର ଅମର କବି ବ୍ରଜନାଥ ବଡ଼ଜେନା 
ଯେଉଁ ସ୍ବଦେଶ ପ୍ରୀତିର ନମୁନା ତାଙ୍କର କାବ୍ୟରେ ଦେଖାଇଛନ୍ତି ସେ ସଂପର୍କରେ ବ୍ୟାପକ 
ଆଲୋଚନା କରାଯାଇପାରେ । ସମରଡରଙ୍ଗରେ ବର୍ଣ୍ଣିତ ଯୁଦ୍ଧ ଓଡ଼ିଆ ସୈନ୍ୟଙ୍କର ବୀରତ୍ସ 
ତଥା ସମସାମୟିକ ଘଟଣାବଳୀର ରାଜନୈତିକ ପ୍ରସଙ୍ଗକୁ ବିଚାର କରାଯାଇପାରେ । ଏହା 
ଏକ ସତ୍ୟ ଘଟଣା ଓ ଏଥରେ ବର୍ଣ୍ଣିତ ଓଡ଼ିଆ ସେନାଙ୍କର ସ୍ବଦେଶ ପ୍ରୀତି ଓ ପରାକ୍ରମର 
ତୁଳନା ନାହିଁ। ପ୍ରଫେସର ଡକୂର ନରେନ୍ଦ୍ରନାଥ ମିଶ୍ରଙ୍କ ମତରେ ଏହା ସ୍ଵଦେଶପ୍ରୀତିର 
ନମୁନା ମାତ୍ର ଏହାକୁ ଆଧୁନିକ ଜାତୀୟ ଚେତନା ଭାବରେ ଗ୍ରହଣ କରିହେବ ନାହିଁ । ଏ ସବୁ 
ସତ୍ତ୍ଵେ, ମଧ୍ୟଯୁଗୀୟ ଓଡ଼ିଆ ସାହିତ୍ୟରେ ଦେଶାତ୍ମବୋଧର ଚିତ୍ର, କାବ୍ୟର ବର୍ଣ୍ଣନା ବିଭବ 
ମଧ୍ୟରେ କେବଳ ଠାବେ ଠାବେ ଉଙ୍କିମାରିଥାଏ । 

ଉନବିଂଶ ଶତକର ଦ୍ଵିତୀୟ ଭାଗରେ ନବ୍ୟଶିକ୍ଷିତମାନେ ଇଂରେଜୀ ଶିକ୍ଷା ଲାଭ 
କରିବାରୁ ପାଶ୍ଚାତ୍ୟ ଜଗତର ନବଜାଗରଣ ସଂସ୍ରବରେ ଆସିବାର ସୁଯୋଗ ପାଇଲେ । 
ଇଂରେଜୀ ଶିକ୍ଷା ଓ ଶାସନଗତ ଶୃଙ୍ଖଳା ଯୋଗୁ ଭାରତବର୍ଷର ନିର୍ଜୀବ ଓ ନିବୀର୍ଯ୍ୟ ଜନତା 
ପ୍ରାଣରେ ନବଜାଗରଣର ଉନ୍ମାଦନା ଖେଳିଗଲା । ପାଶ୍ଚାତ୍ୟ ସାହିତ୍ୟ, ଦର୍ଶନ ଓ ଜ୍ଞାନ 
ବିଜ୍ଞାନର ବିପୁଳ ସମ୍ଭାର, ଏ ସଭ୍ୟତା ଓ ଅର୍ଥନୀତିର ପ୍ରଭାବରେ ଆସି ଭାରତ ବର୍ଷରେ 
ଆତ୍ମଚେତନା ଘଟିଲା । ନବ୍ୟଶିକ୍ଷିତ ଭାରତୀୟଗଣ ଏହି ସମୟରେ ତାଙ୍କର ଅତୀତର 
ସମ୍ବଦ୍ଧ ପରଂପରା ଓ ତଦାନୀନ୍ତନ ଅଧଃପତନ ସହିତ ପାଶ୍ଚାତ୍ୟ ରାଷ୍ଟ୍ରକୁ ତୁଳନା କରିବାକୁ 
ଲାଗିଲେ । ଏହି ବ୍ୟାକୁଳତାରୁ ଜନ୍ମନେଲା ଭାରତରେ ଜାତୀୟତା ଓ ଦେଶପ୍ରେମର ଉଦ୍ଵଧବେଳ 
ତରଙ୍ଗ । ସେହି ତରଙ୍ଗର ପ୍ଲାବନରୁ ଭାରତ ବର୍ଷରେ ସୃଷ୍ଟିହେଲା ଜାତୀୟ ସାହିତ୍ୟ । ଓଡ଼ିଶାରେ 
ଏହି ଜାତୀୟ ସାହିତ୍ୟର ଆଦ୍ୟ ପ୍ରାଣଦାତା ହେଲେ କବିବର ରାଧାନାଥ | 

ଇଂରେଜମାନେ ଭାରତରେ ପ୍ରବେଶ ପୂର୍ବରୁ ମରହଙ୍ଟା ଓ ଶିଖମାନେ ହିନ୍ଦୁ ଜାତୀୟତାର 
ନେତୃତ୍ଵ ନେଉଥ୍‌ଲେ । ଏହା ମୁଖ୍ୟତଃ ମୁସଲମାନ ପ୍ରବେଶ ବିରୋଧରେ ଉପଯୋଗ 
ହେଉଥିଲା | ହିନ୍ଦୁ ଜାତୀୟତା ମୁସଲମାନ ଶକ୍ତିର ବିରୋଧ ପାଇଁ ପୂର୍ବରୁ ଥଲେ ବି ଇଂରେଜ 
ଆଗମନ ପରେ ଏହି ଆନ୍ଦୋଳନର ଧାରା ପରିବର୍ଭିତ ହୋଇଥଲା । ଭାରତୀୟ ହିନ୍ଦୁ 
ଯୁବକମାନେ ପାଶ୍ଚାତ୍ୟ ଶିକ୍ଷା, ସଂସ୍କୃତି ଓ ଦର୍ଶନରେ ପ୍ରବେଶ ପରେ ଏମାନେ ନିଜ ଦୃଷ୍ଟିକୋଣର 
ପ୍ରସାର ଘଟାଇଲେ ! ଭାରତୀୟ ଚିନ୍ତା ଜଗତରେ ଯେଉଁ ଶୂନ୍ୟତା ସୃଷ୍ଟି ହୋଇଥଲା ଏମାନେ 
ପ୍ରାଚୀନ ଭାରତର ଗୌରବମୟ ଇତିହାସ ଅନୁସନ୍ଧାନ କରାଇବାକୁ ଲାଗିଲେ । ଵେଦ, 

ଵେଦାନ୍ତ, ଉପନିଷଦର ଭାବାଦର୍ଶକୁ ପାର୍ାତ୍ୟ ଦୃଷ୍ଟିକୋଣରୁ ତର୍ଜମା କରାଇଲେ । 
ରାଜାରାମମୋହନ ରାୟଙ୍କ ବ୍ରାହ୍ମଧର୍ମ, ମହର୍ଷି ଦୟାନନ୍ଦ ସରସ୍ବତୀଙ୍କ ଆର୍ଯ୍ୟ ସମାଜ, ସ୍ଵାମୀ 
ବିବେକାନନ୍ଦଙ୍କ ରାମକୃଷ୍ଣ ମିଶନ ଇତ୍ୟାଦି । ଏହି ଚିନ୍ତାନାୟକମାନେ ଭାରତୀୟ ଜନଜୀବନରେ 
ନବଚେତନା ଆରିବା ସଂଗେ ସଂଗେ ଜାତୀୟ ସ୍ତରରେ ନୂତନ ଭାବଧାରା ଆଣିପାରିଲେ । 

ଓଡ଼ିଆ ସାହିତ୍ୟର ଏକ ମୁଖ୍ୟ ବିଭାବ ରୂପେ ଦେଶାତ୍ମଵୋଧର ହୁଏ ଆତ୍ମପ୍ରକାଶ, 
ଯାହାର ପ୍ରକୃତ ରୂପ ହିଁ ଜାତୀୟ ଚେତନା | ପରାଧୀନ ଭାରତରେ ଏହା ଥୁଲା ପୁନର୍ଜ୍ଚାଗରଣର 
ଯୁଗ । 

ଇଂରେଜ ବଣିକମାନେ ପ୍ରଥମେ ଓଡ଼ିଶା ଆସିଥ୍‌ଲେ କେତେକ କାରଣରୁ ସେମାନେ 
ଫେରିଗଲେ । ପରେ ଇଂରେଜମାନେ ଶାସକ ଭାବରେ ବିଳମ୍ବରେ ଓଡ଼ିଶା ଅଧ୍ୟକାର କଲେ | 
ଏଥୁପାଇଁ ଓଡ଼ିଶାର ଭୌଗୋଳିକ ସ୍ଥିତି ଦାୟୀ । ଇଂରେଜ ଅଧ୍ବକୃତ ଭାରତର ଅନ୍ୟାନ୍ୟ 
ଅଞ୍ଚଳରେ ପାଶ୍ଚାତ୍ୟଶିକ୍ଷା ଚଳଣି ଓ ସଚେତନତା ଯେଉଁ ପରିମାଣରେ ଆଗେଇପାରିଲା 
ଓଡ଼ିଶାରେ ତାହା ସମ୍ଭବ ହୋଇପାରିଲା ନାହିଁ । ଇଂରେଜୀ ଶିକ୍ଷାରେ ଶିକ୍ଷିତ ଏକ ନବ୍ୟମଧ୍ୟବିତ୍ 
ଶ୍ରେଣୀର ସୃଷ୍ଟି ହେଲା । ବିଶେଷତଃ ବଂଗଳା ସାହିତ୍ୟ ମଧ୍ୟ ଦେଇ ଓଡ଼ିଶାରେ ବା ଓଡ଼ିଆ 
ସାହିତ୍ୟରେ ଏହି ଜାତୀୟ ଚେତନାର ଭାବ ପରିଲକ୍ଷିତ ହେଲା । ଏହି ଜାତୀୟ ଚେତନାର 
ପୁରୋଭାଗରେ ପାଶ୍ଚାତ୍ୟ ଜଗତରେ ଦେଖା ଦେଇଥିବା ଶିଳ୍ପ ବିପ୍ବବ ଓ ନବଜାଗରଣ 
ବିଶେଷତଃ ଦାୟୀ । ଦେଶପ୍ରେମ ଜାତୀୟଚେତନାରେ ସମ୍ମିଳିତ ହେବାପରେ ଏହା ତୀବ୍ରତର 
ହୋଇଛି । ଅନ୍ୟପକ୍ଷରେ ଯେଉଁମାନେ ସେ ସ୍ଥରକୁ ଉନ୍ନୀତ ହୋଇପାରିଲେ ନାହିଁ ଏଭଳି 
ଅନେକ ଲୋକଙ୍କ ମଧ୍ୟରେ ଏକ ଗୌଣ ମନୋଭାବ ଦେଖାଗଲା । ସଚେତନ ନବ୍ଯ 
ଶିକ୍ଷିତମାନେ ସାଧାରଣ ଜନତାର ଏହି ମନୋଭାବକୁ ଉତ୍ତମ ରୂପେ ଅନୁଭବ କଲେ । 
ଏହାକୁ ଦୂର କରିବାକୁ ସେମାନେ ପ୍ରୟାସ କଲେ । ସେହି ଦୃଷ୍ଟିରୁ ବିଚାର କରି ଆମ 
ଲୋକମାନେ ଜନସାଧାରଣଙ୍କୁ ବୁଝାଇବାକୁ ଚେଷ୍ଟା କଲେ, ପାର୍ାତ୍ୟ ଲୋକଙ୍କଠାରୁ ବା 
ଅନ୍ୟମାନଙ୍କଠାରୁ ଆମର ଅତୀତ କେଉଁ ପରିମାଣରେ ସ୍ଵତନ୍ତ୍ର ତାହା ଦେଖାଇବାର ପ୍ରୟାସ 
ଚାଲୁ ରହିଲା ! ବିଭିନ୍ନ କ୍ଷେତ୍ରରେ ଆମର ଗୌରବର ଗାଥା ଶୁଣାଇବା ମାଧ୍ୟମରେ ଆମର 
ହୀନମନ୍ୟତା ଦୂର କରିବା ତାଙ୍କର ହେଲା ଲକ୍ଷ୍ୟ । 

ଦେଶରେ ଦେଖାଦେଇଥ୍‌ବା ରାଜନୈତିକ ପୃଷ୍ଠଭୂମି ଓ ପାରିପାର୍ଶ୍ଣିକ ଅବସ୍ଥା ହିଁ 
ଓଡ଼ିଶାରେ ଓ ଓଡ଼ିଆ ସାହିତ୍ୟରେ ଜାତୀୟ ଚେତନା ବା ଜାତୀୟବାଦୀ ଆନ୍ଦୋଳନ 
ଜଗାଇବାରେ ସହାୟତା କରିଛି । ସାରା ଭାରତରରେ ସିପାହୀ ବିଦ୍ରୋହର ପ୍ରଭାବ 
ଯେଉଁମାତ୍ରାରେ ଅନୁଭୂତ ହୋଇଥଲା ଓଡ଼ିଶାରେ ସେପରି ହୋଇନଥୁଲା । ଅନ୍ୟପକ୍ଷରେ 
ଦୀର୍ଘଦିନ ଧରି ଓଡ଼ିଶା ପରାଧୀନ ରହିବା ଓ ଜନଗଣଙ୍କ ଉପରେ ଅତ୍ୟାଚାର ଲାଗି ରହିବାରୁ 
ଏ ଜାତିର ଅଣ୍ଟା ଭାଂଗିଯାଇଥୁଲା | 

ଶ୍ରୀଚୈତନ୍ୟ ଦେବଙ୍କ ଓଡ଼ିଶା ଆଗମନ ପରେ ପରେ ଧର୍ମ ଓ ଅହିଂସାରେ ମାତିଯାଇ 
ଓଡ଼ିଆ ପାଇକ ହାତରୁ ଖଣ୍ଡା ଖସିଗଲା ଯେ ଆଉ ସେ ଉଠିପାରିଲା ନାହିଁ । ଦ୍ଧିତୀୟ 
ଦଫାରେ ୧୮୦୩ ରେ ଓଡ଼ିଶା, ଇଷ୍ଟଇଣ୍ଡିଆ କମ୍ପାନୀ ହାତକୁ ଯିବା ଓ ସୂର୍ଯ୍ୟାସ୍ତ ଆଇନ୍‌ 
ବଳରେ ଓଡ଼ିଆ ଜମିଦାରଙ୍କର ଜମିଦାରୀ କଲିକତାରେ ନିଲାମି ହୋଇଯିବା ପରେ ଓଡ଼ିଶାର 
ଭାତହାଣ୍ଡି ଅନ୍ୟମାନଙ୍କ ହାତକୁ ଚାଲିଗଲା |! ୧୮୬୬ ର ନଅଙ୍କ ଦୁର୍ଭିକ୍ଷର ମୃତ୍ୟୁଲୀଳା 
ଥିଲା ଦୈବକୃତ ଅପେକ୍ଷା ବେଶିଭାଗ ମନୁଷ୍ୟକୃତ । ଆଖି ଆଗରେ ହା ହା କରି କରି 
ପ୍ରାଣଛାଡୁଥ୍‌ବା ଲୋକଙ୍କର ମରଣ ଦୃଶ୍ୟ ଦେଖି ଓଡ଼ିଆ ଶିକ୍ଷିତ ଯୁବପ୍ରାଣରେ ଚେତନା 
ଚାଗ୍ରତ ହେଲା । 

ପଶ୍ତଡିତ ସୂର୍ଯ୍ୟନାରାୟଣ ଦାଶ ତାଙ୍କର ଉନବିଂଶ ଶତାଦ୍ଦୀର ଓଡ଼ିଶା” ପୁସ୍ତକରେ 
ଲେଖିଛନ୍ତି- ସରକାରଙ୍କ ତରଫରୁ ଆଶାଜନକ ଭାବରେ ପ୍ରତିକାରର ବ୍ୟବସ୍ଥା ହେଉ ନଥିବାର 
ଦେଖି ଜାତିର ଲୋକଙ୍କୁ ନିଜ ଗୋଡ଼ରେ ଠିଆ ହେବାପାଇଁ ପ୍ରଥମ ଆହ୍ଵାନ ଦେଲା କଟକର 
ନବସ୍ଥାପିତ କଟକ ପ୍ରିଣ୍ଚିଂ କମ୍ପାନୀ । ଲୋକଙ୍କ ଦୁଃଖ ଦୁର୍ଘଶା ମୋଚନ କରିବାରେ ଏହି 
କମ୍ପାନୀର ଉଦ୍ୟମ କମ୍‌ ନୁହେଁ । ୧୮୬୬ ଏପିଲ ୧ ବେଳକୁ ପ୍ରିଣ୍ଟିଂ କମ୍ପାନୀ ସ୍ଥାପିତ 
ହୋଇସାରିଥୁଲା | 

ପଣ୍ଡିତ ସୂର୍ଯ୍ୟନାରାୟଣ ଦାଶ ପୁଣି ଲେଖିଛନ୍ତି- ସାଗର ମନ୍ଷନରୁ ଚନ୍ଦ୍ର ସୃଷ୍ଟି ହେଲାପରି 
ସେଇ ଦ୍ରର୍ଦିନ ମଧ୍ୟରୁ ଓଡ଼ିଶାରେ ସାମ୍ବାଦିକତା ଓ ଉ୍ସଳୀୟ ଜାତୀୟତାର ପ୍ରଥମ ଵାତ୍ତୀବହ 
ରୂପେ ଗୌରୀଶଙ୍କର ରାୟଙ୍କର ସମ୍ପାଦକତ୍ସରେ କଟକରୁ ପ୍ରକାଶ ଲାଭ କଲା ଉତ୍କଳ ଦୀପିକା 
ସାପ୍ତାହିକ ରୂପେ ଅଗଷ୍ଟ ୪ ତାରିଖ ୧୮୬୬ ଠାରୁ | 

ଏହାପରେ ଓଡ଼ିଶାରେ ନବ ଜାଗରଣ ସୃଷ୍ଟି ପାଇଁ ସମ୍ବାଦପତ୍ର ପ୍ରକାଶର ଯେଉଁ 
ପ୍ରବଳ ପ୍ରଚେଷ୍ଟା ଆରମ୍ଭ ହେଲା ତାହାର ବିବରଣୀ ନିମ୍ପୋକ୍ତ ପ୍ରକାର ମିଳେ । 

୧୮୬୮ ସେପ୍ଟେମ୍ବରରେ ଭଗବତୀ ଚରଣ ଦାସଙ୍କ ସମ୍ପାଦିତ-ଉକ୍କଳ ଶୁଭଙ୍କରୀ, 
୧୮୬୮, ଫକୀରମୋହନ ସେନାପତିଙ୍କ ଦ୍ଵାରାଂ ବୋଧଦାୟିନୀ ଓ ସମ୍ବାଦ ବାହିକା, 
୧୮୬୯, କାଳିପଦ ବାନାର୍ଚିଙ୍କ ସ୍ଵାରାଂ ଉତ୍କଳ ହିତୈଷିଣୀ, ଇଂରାଜୀ ସାପ୍ତାହିକ କଟକ 
ଷ୍ଟାର, ୧୮୭୩ ରେ ବାଲେଶ୍ବରରୁ ବୈକୁଣ୍ଠନାଥ ଦେଙ୍କ ଉତ୍କଳ ଦର୍ପଣ, ଶ୍ୟାମସୁନ୍ଦର ନାୟକଙ୍କ 
ଉତ୍କଳ ପୁତ୍ର ୧୮୮୭ରେ ବାଲେଶ୍ବରରୁ ଭୂତନାଥ ବସୁଙ୍କ-ନବସମ୍ବାଦ ୧୮୮୯ ରେ 
ସମ୍ବଲପୁରରୁ ନୀଳମଣି ବିଦ୍ୟାରନୁଙ୍କ ସଂପାଦକତ୍ସରେ-ସମ୍ବଲପୁର ହିତୈଷିଣୀ, ଏହି ସମୟ 
ମଧ୍ୟରେ ଓଡ଼ିଆ ସାହିତ୍ୟର ସୃଷ୍ଠି ଚର୍ଚ୍ଚା ପାଇଁ ଆଉ କେତୋଟି ପତ୍ରିକା ପ୍ରକାଶିତ ହୋଇଥଲା । 
ଯଥା :- ୧୮୯ ୧-ବାରିପଦାରୁ -ଉଜୁଳ ପ୍ରଭା, ୧୮୯୩ -କଟକରୁ- ଇନ୍ଦ୍ରଧନୁ, ୧୮୯୩- 
ବାମଣ୍ଡାରୁ ବିଜୁଳି, ୧୮୯୬-ତାଳଚେରରୁ-ଉକ୍ରଳ ବଂଧୃ, ୧୮୯୭ ରେ ବିଶ୍ମନାଥ କରଙ୍କ 
ସମ୍ପାଦିତ ଉତ୍କଳ ସାହିତ୍ୟ । 

ଓଡ଼ିଶା ଜନତାଙ୍କ ପ୍ରାଣରୁ ନଅଙ୍କ ଦୁର୍ଭିଷର କରାଳ ଛାୟା ନ ଲିଭୁଣୁ ଜାତି ପାଇଁ 
ତୃତୀୟ ଧକ୍କା ଆସି ପହଁଚିଲା-ଆଗରୁ ଓଡ଼ିଆ ପାଇକ ହାତରୁ ଖଣ୍ଡା ଖସିଯାଇଥୁଲା, 
ଇଂରେଜମାନେ ଉତ୍କଳ ଜନନୀର ଶରୀରକୁ ଖଣ୍ଡ ଖଣ୍ଡ କରି ଅନ୍ୟ ରାଜ୍ୟ ସହିତ ମିଶାଇ 
ରଖିଥୁଲେ । କଲିକତାରେ କେତେକ କିରାଣୀ ଓଡ଼ିଶାର ଜମିଦାରୀ ନିଲାମଧାରୀ ଓଡ଼ିଶାର 
ଭାତହାଣ୍ଡିକୁ ଛଡ଼ାଇ ନେଇଥୂଲେ ! ଅତୀତର ଗାରିମାରେ ବିମଣ୍ଡିତ ଓଡ଼ିଶା ହତଶ୍ରୀ 
ହୋଇଯାଉଥୁବାବେଳେ ଶତାବ୍ଦୀର ନାୟକ ଗୌରୀଶଙ୍କର କଟକ ପ୍ରିଣ୍ଟିଂ କମ୍ପାନୀ ସ୍ଥାପନ ଓ 
ଉଜ୍ଵଳ ଦୀପିକା ପ୍ରକାଶନ ଦ୍ଵାରା ଓଡ଼ିଆଙ୍କ ସ୍ଵାର୍ଥରକ୍ଷା ଲାଗି ସଜାଗ ରହିଥିବାବେଳେ ସେ 
ସମୟରେ କଟକରୁ ନବାଗତ କେତେକ ବଂଗୀୟ ସଂଗଠିତ ହୋଇ କଟକରେ ସଭାସମିତି 
ଆରମ୍ଭ କଲେ । ୧୮୬୮ ସାଲ ଡିସେମ୍ବର ମାସରେ କଟକ ଡିବେଟିଂ କ୍ବରେ ଜାତୀୟତା 
ସଂପର୍କରେ ଭାଷଣ ଦେବାକୁ ଯାଇ ଓଡ଼ିଆ ଭାଷା ସଂପର୍କରେ ଅନେକ କଟୁମନ୍ତବ୍ୟ ପ୍ରଦାନ 
କଲେ | ଏହି ସମୟରେ ଓଡ଼ିଶାରେ ଜମିଦାରୀ କିଣିଥିବା ଜଣେ ବଂଗାଳି ଜମିଦାର କାଳିପଦ 
ବନ୍ଦୋପାଧ୍ୟାୟଙ୍କ ସଂପାଦନାରେ ୧୮୬୯ରେ ଉତ୍କଳ ହିତୈଷିଣୀ ନାମରେ ଏକ ପାକ୍ଷିକ 
ପତ୍ରିକା ପ୍ରକାଶ ପାଇଲା । କଟକରେ ଅବସ୍ଥାନ କରୁଥୁବା ବଂଗୀୟମାନଙ୍କ ଦ୍ଵାରା ଇଂରାଜୀ 
ସାପ୍ତାହିକ କଟକ ଷ୍ଟାର ପ୍ରକାଶ ପାଇଲା ।! ଓଡ଼ିଆଭାଷା ବିଲୋପ ପାଇଁ ପ୍ରଚେଷ୍ଟା 
କଳାଇଥୂଲାଵବେଳେ ଆଉଜଣେ ବଂଗୀୟ ଉମାଚରଣ ହାଲଦାର କଟକ ଷ୍ଟାର ପତ୍ରିକାରେ 
ଦୀର୍ଘ ପ୍ରବନ୍ଧ ଲେଖି ବଂଗଳା ଅକ୍ଷରରେ ଓଡ଼ିଆ ଭାଷାର ପୁସ୍ତକ ସମ୍ବାଦପତ୍ର ଆଦି ମୁହିତ 
ହେବା ଉଚିକ ଵୋଲି ମତ ଦେବା ସହିତ ତାଙ୍କର ଏହି ଯୁକ୍ତିକୁ ସେହିବର୍ଷ ଜୁଲାଇ ୧୪ ରେ 
କଟକ ଡିବେଟିଂ କବର ଏକ ଅଧୁଵବେଶନରେ କଟକ କଲେଜର ଆଇନ୍‌ ଅଧ୍ୟାପକ ରାଜକୃଷ୍ଣ 
ମୁଖୋପାଧ୍ୟାୟଙ୍କ ଦ୍ଵାରା ପ୍ରସ୍ତାବ ଆକାରରେ ଉପସ୍ଥାପନ କରାଗଲା । ଏହି ସମୟରେ 
ଶିଵବଦାସ ଭଟ୍ଟାଚାର୍ଯ୍ୟ ନାମରେ ଜଣେ ତେପୁଟି ଇନ୍‌ ସପେକ୍ସର ବାଲେଶ୍ବରକୁ ବଦଳି ହୋଇ 
ଆସିଲେ । ସେ ଯୋଗଦେବା ମାତ୍ରେ ପ୍ରାଥମିକ ସ୍ତୁଲରେ ଓଡ଼ିଆ ଉଠାଇଦେଇ ବଂଗଳା 
ଚଳାଇବାକୁ ଉଦ୍ୟମ କଲେ । ୧୮୭୦ ରେ ବାଲେଶ୍ବର ସ୍କୁଲର ଜଣେ ପଡଵ୍ତିତ କାନ୍ତିଚନ୍ଦ୍ର 
ଭଙ୍ଟାଚାର୍ଯ୍ୟଙ୍କର-ଉଡ଼ିଆ ସ୍ଵତନ୍ତ୍ର ଭାଷା ନହେ ନାମରେ ଏକ ଛୋଟ ବହି ପ୍ରକାଶ ପାଇବା 
ପରେ ଓଡ଼ିଶାର ବୁଵ୍ଧିଜୀବୀମାନଙ୍କର ତୀବ୍ର ପ୍ରତିବାଦ ଆରମ୍ଭ ହେଲା । ଓଡ଼ିଶାରେ ଜାତୀୟ 
ଚେତନାର ପ୍ରବାହ ତୀବ୍ରରୁ ତୀବ୍ରତର ହେଲା । ଓଡ଼ିଆ ଜାତିର ଯେପିର ନିଦ୍ଵାଭଂଗ ହେଲା । 
ଭାଷା, ସାହିତ୍ୟ ପତ୍ରପତ୍ରିକାରେ ଓଡ଼ିଆ ଜାତିର ସଚେତନ ମୂର୍ଭି ଯେପରି ପ୍ରତିଭାତ ହେବାକୁ 
ଲାଗିଲା | 

ଇଷ୍ଟଇଣ୍ଡିଆ କମ୍ପାନୀ ଖଣ୍ଡ ଖଣ୍ଡ କରି ଓଡ଼ିଶାକୁ ଦଖଲ କରିବା ସହିତ, ସେମାନଙ୍କର 
ଶାସନର ସୁବିଧା ପାଇଁ ମାଡ୍ରାସ ପ୍ରେସିଡେନ୍‌ସୀ, ସେଣ୍ଟ୍ରାଲ ପ୍ରେସିଡେନ୍‌ସୀ ଓ ବେଂଗଲ 

୧୬ 


Digitized by srujanika@gmail.com 


ଓଡ଼ିଆ ସାହିଚ୍ୟ ସମାଜ ସ୍ମରଣିକା : ୨୦୦୯-୨୦୧୦ 


ପ୍ରେସିତେନ୍‌ସିରେ ରଖି ଶାସନ କରିବା ସହିତ ଓଡ଼ିଶା ଲୋକଙ୍କ ସୁବିଧା ପ୍ରତି ସର୍ବଦା 
ଉପେକ୍ଷା କଲେ । ଓଡ଼ିଆମାନଙ୍କର ଜନମଂଗଳ କଥା ଦୂରେ ଥାଉ ଓଡ଼ିଆମାନେ ମାତୃଭାଷାରେ 
ପଢ଼ିବାର ସୁଯୋଗ ହରାଇଲେ । ସେମାନଙ୍କୁ ମଧ୍ୟପ୍ରଦେଶ ଓ ବିହାର ସୀମାରେ ହିନ୍ଦୀ, 
ମାତ୍ରାସ ସୀମାରେ ଲେଲଗୁ ଓ ବଂଗଳା ସୀମାରେ ବଂଗଳା ଭାଷା ପଢ଼ିବା ପାଇଁ ବାଧ୍ୟ 
କରାଗଲା ! 

୧୮୪୫ ରେ ସିଂହଭୂମି ଅଞ୍ଚଳର ଅଧ୍ବବାସୀମାନେ ସ୍କୁଲରେ ଓଡ଼ିଆ ପଢ଼ାଇବା 
ପାଇଁ ଓ ସେମାନଙ୍କୁ ଓଡ଼ିଶାରେ ମିଶାଇବା ପାଇଁ ଦାବି ଜଣାଇଥଲେ | ୧୮୫୫ ରେ 
ବୋର୍ଡ଼ ଅଫ୍ବ ରେଭିନିଭ ମେମ୍ବର ହେନେରୀ ରିକେଟ୍‌ସ ଜଣେ ପ୍ରଥମ ଇଂରେଜୀ ଅଫିସର 
ଯିଏ ଓଡ଼ିଆ ଭାଷାଭାଷୀ ଅଞ୍ଚଳକୁ ଓଡ଼ିଶା ସହିତ ମିଶାଇବାକୁ ପ୍ରସ୍ତାବ ଦେଇଥଲେ । 
୧୮୦୩ ରୁ ୧୮୩୫ ପର୍ଯ୍ୟନ୍ତ ବଂଗଳା-ଓଡ଼ିଶା ପାଇଁ ଶିକ୍ଷା ଯୋଜନାର ସମସ୍ତ ଅଂଶ 
କେବଳ ବଂଗଳାରେ ହିଁ ଖର୍ଚ୍ଚ ହୋଇଥଲା । ୧୯୦୯-୧୦ ରେ ଆର୍ଥକ ଅଟକଳରେ 
୧୯୦୯ ଏପ୍ରିଲ ୫ ତାରିଖରେ ମଧୁବାବୁ ଓଡ଼ିଶାରେ ଶିକ୍ଷାର ଅଭାବ ଅସୁବିଧା, ଶିକ୍ଷା 
ଖର୍ଚ୍ଚର ପାତର ଅନ୍ତର କଥା ସରକାରଙ୍କର ଦୃଷ୍ଟି ଆକର୍ଷଣ କରିବା ଫଳରେ ସରକାର 
କିଛିମାତ୍ର ବ୍ୟବସ୍ଥା କଲେ । 
ଓଡ଼ିଶା ହେଉଛି ଓଡ଼ିଆର - 

ଏ ଚିଜ଼୍ାର ବଳବତ୍ତର ହୋଇ ଉଠିବାର ପରିଣତି- ଡକ୍ମର ନଟବର ସାମନ୍ତରାୟ 
ତାଙ୍କର ଓଡ଼ିଆ ସାହିତ୍ୟର ଇତିହାସ ( ୧୮୦୩- ୧୯୨୦) ରେ ଓଡ଼ିଶାରେ ଜାତୀୟବାଦୀ 
ଆନ୍ଦୋଳନ ସଂପର୍କରେ ଉଲ୍ଲେଖ କରିଛନ୍ତି ଯେ, ୧୮୯୨ ସାଲ ଜୁଲାଇ ମାସରେ ଓଡ଼ିଶା 
କମିଶନର ଜି.ଟଏନବୀ ତାଙ୍କ ବାର୍ଷିକ ରିପୋର୍ଟରେ ଲେଖିଛନ୍ତି, ବଂଗଳାର କୌଣସି ଅଧ୍ବାସୀଙ୍କୁ 
ଓଡ଼ିଶାରେ କୌଣସି କର୍ମରେ ନିଯୁକ୍ତି କଲେ ତା ବିରୁଦ୍ଧରେ ପତ୍ରପତ୍ରିକାରେ ଘୋର ପ୍ରତିବାଦ 
ହୁଏ ଓ ଓଡ଼ିଶା କେବଳ ଓଡ଼ିଆମାନଙ୍କର ଏ ଚିଢ଼୍ାର ବଳବତ୍ତର ହୋଇଉଠେ । ୧୮୭୧ 
ସାଲ ପରଠାରୁ ଶିକ୍ଷିତ ମଧ୍ୟବିତ୍ତ ଶ୍ରେଣୀର ସ୍ଵରୂପରେ ଦୁଇଟି ବିଷୟ ଲକ୍ଷ୍ୟ କରାଯାଇପାରେ । 
ଯଥା- (କ) ୧୮୭୧ ରୁ ୧୯୦୦ ସାଲରେ ଜନ୍ମଲାଭ କରିଥୁବା ଶିକ୍ଷିତ ଶ୍ରେଣୀ ଆଲୋଚ୍ୟ 
ସମୟରେ ୧୮୭୦ ସାଲ ପୂର୍ବ ଶିକ୍ଷିତ ଶ୍ରେଣୀ ସହିତ ମିଳିତ ହୋଇ ଦେଶହିତରେ ମନପ୍ରାଣ 
ଢାଳି ଦେଇଥୁଲେ । ଏଇ ଉଭୟ କାଳରେ ଜନ୍ମଲାଭ କରିଥବା ଶିକ୍ଷିତ ଶ୍ରେଣୀର ସମ୍ମିଳିତ 
ଚେଷ୍ଟା ବିନା ଉନବିଂଶ ଶତାବ୍ଦୀର ଉନ୍ନତି ଆଦୌ ସମ୍ଭବ ନଥୁଲା ! ( ଖ) ଓଡ଼ିଆ ଶହକୁ 
ସେମାନେ କେବଳ ଓଡ଼ିଆ ଜାତିରୂପେ ବ୍ୟବହାର ନକରି ଓଡ଼ିଶା ପାଣି ପବନରେ ପରିପୁଷ୍ଟ 
ସମସ୍ତ ଜାତିକୁ ଏଥୁରେ ଅନ୍ତର୍ଦ୍ଧକ୍ତ କରିଥୁଲେ । ଓଡ଼ିଶା ମାଟିର ଝପ ନିଜର ଉଚ୍ତ଼ ମିଶାଇଦେବ, 
ସେ ହେବ ଓଡ଼ିଆ- ଓଡ଼ିଶା ହେବ କେବଳ ତାହାରି- ଏ ଅଧିଟି ଏଇ ଓଡ଼ିଆ ଶବ୍ଦ ଭିତତର 


ଏ 

ପ୍ରତିଫଳିତ ହୋଇଥଲା । ଫଳରେ ଜାତିଧର୍ମ ନିର୍ବିଶେଷରେ ଏକ ନବଵୋହ୍ରିତ ଯୁବ-ଶକ୍ତି 
୧୮୭୧ ସାଲ ପରଠାରୁ ଓଡ଼ିଆ ସାହିତ୍ୟ ସୃଷ୍ଟି କରିବାରେ ଯନୃଶୀଳ ହୋଇ ଉଠିଥିଲା । 
ସାତ୍ବାଦିକ ଗୌରୀଶଙ୍କର, କବିବର ରାଧାନାଥ, ଥିପନ୍ୟାସିକ ରାମଶଙ୍କର-ଉମେଶଚନ୍ଦ୍ର ଓ 
ଭଦ୍ତକବି ଏଇ ନବ ଅର୍ଥଦ୍ୟୋତକ ଓଡ଼ିଆ ଶବ୍ଦର ଯଥାର୍ଥ ପ୍ରତୀକ । (ପୃ. ୧୭୦) 

୧୯୦୫ ର ବଂଗଭଂଗ ଆନ୍ଦୋଳନକୁ କେତେକ ବ୍ୟକ୍ତି ଭାରତୀୟ ସ୍ଵାଧୀନତା 
ସଂଗ୍ରାମରେ ପରୋକ୍ଷ ଆଶୀର୍ବାଦ ଭାବରେ ଗ୍ରହଣ କରିନେଇ । ଏହାଦ୍ଵାରା ଭାରତରେ 
ଦେଖାଦେଇଥୁବା ଜାତୀୟତା ଉଗ୍ରରୂପ ଧାରଣ କଲା । ବଂଗଳା ବାହାରେ ଅନେକ ଅଞ୍ଚଳରେ 
ଏହାର ପ୍ରଭାବ ଅନୁଭୂତ ହୋଇଥଲା । ଓଡ଼ିଶାରେ ବି କିଛି ମାତ୍ରାରେ ଏହାର ପ୍ରଭାବ 
ଅନୁଭୂତ ହୋଇଥଲା । 

୧୯୦୫ ମସିହା ଅଗଷ୍ଟ ୬ ତାରିଖରେ କଲିକତା ଟାଉନ ହଲରେ ଅନୁଷ୍ଠିତ ପ୍ରବଳ 
ଜ଼ନସମାଗମରେ ବ୍ରିଟିଶ ତିଆରି ଦ୍ରବ୍ୟ ବର୍ଡନ ନିଷ୍ପର୍ରି ନିଆଗଲା ! ଭାରତୀୟ ସ୍ଵାଧୀନତା 
ସଂଗ୍ରୀମରେ ଏଇ ପ୍ରସଙ୍ଗଟି ବିଶେଷ କାର୍ଯ୍ୟକାରି ହୋଇଥଲା । କାନ୍ତକବି ରଜନୀକାନ୍ତଙ୍କ 
କବିତା- ମାୟେର ଦେୱା ମୋଟା କାପଡ଼ା ମାଥାଏ ତୁଲି ନେଏ ରେ ଭାଇ/ ବଂଗଳା ଭୂମି 
ଡେଇଁ ଓଡ଼ିଶାରେ ଗାନ କରାଯାଇଥିବା ପ୍ରସଙ୍ଗ ଲକ୍ଷ୍ମୀନାରାୟଣ ସାହୁ ତାଙ୍କ ଆତ୍ମଳୀବନୀ 
‘ମୋ ଵାରବୃଲା ଜୀବନ”ରେ ସେ ଉଲ୍ଲେଖ କରିଛନ୍ତି । 

୧୯୦୬ ରେ ଭାରତୀୟ ଜାତୀୟ କଂଗ୍ରେସ ବିଦେଶୀ ଦ୍ରବ୍ୟ ବର୍ଡନ ପ୍ରସ୍ତାବକୁ 
ତାର ଆନ୍ଦୋଳନରେ ଗ୍ରହଣ କରିନେଇଥଲା । ଏହିଠାରୁ ପ୍ରକାଶ୍ୟରେ ଆଲୋଚନା, ସମ୍ବାଦ 
ପ୍ରଚାର ଓ ସମ୍ମୁଖରେ ଇଂରେଜ୍ମାନଙ୍କୁ ପ୍ରତିବାଦ କରିବାର ସ୍ଵର ଦେଖାଗଲା । ପୂର୍ବରୁ 
ଇଂରେଜଚମାନଙ୍କ ପ୍ରତି ଯେଉଁ ଭୟ ଥୁଲା ତାହା ଦୂର ହୋଇଗଲା । 

ଓଡ଼ିଶା ଏକ ସ୍ଵତନ୍ତ୍ର ରାଜ୍ୟ ନ ହୋଇଥବାରୁ ଭିନ୍ନ ଭିନ୍ନ ସମୟରେ ପ୍ରତିକ୍ରିୟା 
ପ୍ରକାଶ ପାଇ ଆସିଛି । ଉତ୍କଳ ସମ୍ମିଳନୀର କାର୍ଯ୍ୟଧାରା ଓଡ଼ିଆମାନଙ୍କ ମଧ୍ୟରେ ଜାଗରଣ 
ଖେଳାଇ ଦେଇଛି । ତଥାପି ଓଡ଼ିଆମାନଙ୍କର ଅବସ୍ଥା କହିଲେ ନସରେ । ୨୧-୧୦- 
୧୯୧୧ ରେ ଉତ୍କଳ ଦୀପିକାର ଏକ ପ୍ରସଙ୍ଗ ପ୍ରକାଶିତ ହୋଇଥଲା ଯେ ମୟୂରଭଞ୍ଜ 
ମହାରାଜା ବିଦେଶରୁ ଫେରିବା ପରେ ତାଙ୍କୁ ସଂବର୍ବନା ଦେବା ପାଇଁ ଏକ ସଭାର ଆୟୋଜନ 
ହୋଇଥିଲା | ସେ ସଂପର୍କରେ ଭୋଳାନାଥ ସାନ୍ତରା ଉତ୍କଳ ଦୀପିକା ସଂପାଦକଙ୍କୁ ଗୋଟିଏ 
ଚିଠିରେ ଲେଖିଥଲେ- କଲିକତାରେ ମହାରାଜାଙ୍କ ଅଭ୍ୟର୍ଥନା ପାଇଁ ଯାହା ହେଲା, ସାତଟା 
ଉଜ୍କଳ ସମ୍ମଳିନୀ ଫଳକୁ ତାହା ଜିଣିଯାଇଛି। ସାମାନ୍ୟ କଥା ଦେଖନ୍ତୁ, ଆମ ଓଡ଼ିଆ 
ପିଲାମାନେ କଲିକତା ସ୍ତୁଲ କଲେଜରେ ପଢ଼ିବାକୁ ଆସନ୍ତି । ତାଙ୍କ ସଂଗୀ ବଂଗାଳି ପିଲାମାନେ 
ସେମାନଙ୍କୁ ଏପରି ହେୟ ଚକ୍ଷୁରେ ଦେଖନ୍ତି ଯେ ସେମାନଙ୍କ ଆତ୍ମା କାନ୍ଦେ । 

ଓଡ଼ିଶା ବେଂଗଲ ସହିତ ମିଶି କରିଥୂଲାବେଳେ ସବୁ ଦୃଷ୍ଟିରୁ ଗୋଟିଏ ଗୋଡ଼ାଣିଆ 
ରାଜ୍ୟ ହୋଇ ରହିଥୂଲା ଦୁଯୋଗକୁ ଓଡ଼ିଶାକୁ ସ୍ଵତନ୍ତ୍ର ରାଜ୍ୟ କରିବା ପରିବର୍ତେ ଓଡ଼ିଶାକୁ 
ବଂଗଳାରୁ ନେଇ ବିହାର ସହିତ ମିଶାଇ ଦିଆଗଲା । ଏପ୍ରିଲ ପହିଲା ୧୯୧୨ ରେ ଓଡ଼ିଶାକୁ 
ବିହାର ସହିତ ମିଶାଇ ଦିଆଗଲା ! ଏବେ ଏହାର ରାଜଧାନୀ ସହିତ ଯୋଗଯୋଗ ଆହୁରି 
ଖରାପ ହୋଇଗଲା ! ୧୯୧୯ ପର୍ଯ୍ୟନ୍ତ ଏହାର ସଦର ମହକୁମା ଥୁଲା ରାଞ୍ଟ, ୧୯୧୯ରୁ 
୧୯୩୬ ପର୍ଯ୍ୟନ୍ତ ସଦର ମହକୁମା ରହିଲା ବିହାରର ପାଟନା । 

ଓଡ଼ିଶାକୁ ବଂଗଳାରୁ ନେଇ ବିହାର ସହିତ ସଂଯୋଗ କରିବାରୁ ଉତ୍କଳ ସମ୍ମିଳନୀର 
ଆନ୍ଦୋଳନ ଆହୁରି ଡେଢିଆନ ହୋଇପଡ଼ିଥିଲା ! ଉକ୍କଳୀୟ ଜାତୀୟଚେତନାର ଉଦ୍ତାନରେ 
ଉ୍ସଳ ସମ୍ମିଳନୀର ଥୁଲା ପ୍ରମୁଖ ଭୂମିକା । ମହାତ୍ମାଗାନ୍ଧୀଙ୍କ ଆଗମନ ପରେ ପରେ ଭାରତୀୟ 
ରାଜନୀତିରେ ଦେଖା ଦେଇଥିଲା ବିରାଟ ପରିବର୍ଭନ । 

ଜାତୀୟ ଚେତନା ଓଡ଼ିଆ ସାହିତ୍ୟରେ ତିନୋଟି ସ୍ତରରେ ପ୍ରବାହିତ ହୋଇଛି । 
ସର୍ବଭାରତୀୟ ଜାତୀୟ ଚେତନା, ହିନ୍ଦୁ ଜାତୀୟ ଚେତନା ଓ ଉତ୍କଳୀୟ ଜାତୀୟ ଚେତନା । 

ଆଧୁନିକ ଓଡ଼ିଆ ସାହିତ୍ୟର ଜଣେ ଅଗ୍ରଗାମୀ ରଥ୍‌ ଭାବରେ ଶତାବ୍ଦୀର ନାୟକ 
ଗୌରୀଶଙ୍କର ( ୧୮୩୮) କର ବିଶେଷ ଭୂମିକା ରହିଛି । ଭଗୀରଥଙ୍କ ସଦୃଶ ସେ 
ଗଂଗାଵବତରଣର ଭୂମିକା ନେଇଛନ୍ତି । ଆଧୁନିକ ଓଡ଼ିଆ ସାହିତ୍ୟର କବି, ଲେଖକମାନଙ୍କ 
ମଧ୍ୟରେ ବି ସେ ଅଗ୍ରଚ । ଓଡ଼ିଆ ସାହିତ୍ୟରେ ନବଜାଗରଣ ଓ ଜାତୀୟ ଚେତନା ଜାଗରଣରେ 
ବି ତାଙ୍କର ପ୍ରମୁଖ ଭୂମିକା ରହିଛି । ସେ ଜଣେ ଚିନ୍ତାନାୟକ ଓ ବୌଵିକ କର୍ମୀ | ଜାତୀୟ 
ଚେତନାର ଜାଗରଣରେ ସୁପ୍ତ ଜାଡିକୁ ତାର ଅନତ୍ଦୀତ ଗୌରବ ସଂପର୍କରେ ସ୍ମରଣ କରାଇ 
ସଚେତନ କରାଇ ଦିଆଯାଏ । ମାତ୍ର ଗୌରୀଶଙ୍କର ଅତୀତ ଗୌରବର ପୁନରୁଦ୍ଧାର କରାଇ 
ଜାତିମନରେ ଆସ୍ଥା ଜାଗରଣ କରାଇଥ୍‌ଲେ । ନବଢାଗରଣର ପ୍ରମୁଖ ଧାରା ମୁଦ୍ରଣକାର୍ଯ୍ୟ, 
ସମ୍ବାଦପତ୍ର ପ୍ରକାଶନ, ଜନସାଧାରଣଙ୍କ ମୁହଁର ବାରଉାଁ, ଆପରି, ଅଭିଯୋଗକୁ ପ୍ରକାଶ 
କରିବା । ମଧ୍ୟବିତ୍ତ ଓଡ଼ିଆଙ୍କ ମଧ୍ୟରେ ଆଶା ସଂଚାର କରାଇ ନୂତନ ଜୀଵନ ପ୍ରତି ଆକୃଷ୍ଟ 
କରାଇବା ଡାଙ୍କର ପ୍ରଧାନ କାର୍ଯ୍ୟ ଥଲା । ତାଙ୍କର ଆଉ ଏକ ମହତ କାର୍ଯ୍ୟ ଉ୍କଳର 
ଗୌରବ ପ୍ରାଚୀନ ସାହିତ୍ୟର ପ୍ରକାଶନ, ଓଡ଼ିଶାର ସଂଗୀତ ନୃତ୍ୟକଳାର ଉଦ୍ଧାର ଭଳି, 
ଓଡ଼ିଶାରେ ପ୍ରଚଳିତ ନୂତନ ପଞ୍ଜିକାକୁ ସେ ପ୍ରକାଶନ କରାଇଥୂଲେ ! ସମ୍ବାଦପତ୍ରରେ ପ୍ରକାଶିତ 
ରଚନା ମଧ୍ୟରେ ଓଡ଼ିଆ ଗଦ୍ୟଶଷୈଳୀର ଜନ୍ମାନ୍ତର ଜାତିର ଜାଗରଣରେ ପ୍ରମୁଖ କାର୍ଯ୍ୟ । 
କେବେଳ ସାହିତ୍ୟ ବା ସାମ୍ବାଦିକତା ନୁହେଁ ସାମାଜିକ ଜୀବନ ଓ ସମାନ ସେବା କ୍ଷେତ୍ରରେ 
ନାନା କାର୍ଯ୍ୟ କରି ସେ ଜାଡୀୟ ଜାଗରଣରେ ପ୍ରମୁଖ ଭୂମିକା ଗ୍ରହଣ କରିଥୁଲେ | 

ବ୍ୟାସକବି ଫକୀରମୋହନ ସେନାପତି ( ୧୮୪୩) ବାସ୍ତବରେ ଆଧୁନିକ ଓଡ଼ିଆ 

ଭାଷା ଓ ସାହିତ୍ୟର ସେନାପତି । ଓଡ଼ିଆ ଭାଷା ସୁରକ୍ଷାରେ ସେ ଯେପରି ପ୍ରମୁଖ ଭୂମିକା 
ଗ୍ରହଣ କରିଥୁଲେ, ଓଡ଼ିଆ ସାହିତ୍ୟରେ ଜାତୀୟ ଜାଗରଣରେ ମଧ୍ୟ ସେହିପରି ପ୍ରମୁଖ 
ଭୂମିକା ଗ୍ରହଣ କରିଛନ୍ତି । 

ଇଂରାଜୀ ଶିକ୍ଷା ପାଇ ଇଂରେଜ ପ୍ରଶାସନରେ ଯୋଗ ଦେଉଥିବା ମଧ୍ୟବିଭଗଣ 
ବ୍ବିଟିଶମାନଙ୍କର ଆନୁଗତ୍ୟରେ ବାନ୍ଧି ହୋଇପଡ଼ିଥିଲେ । ସେମାନଙ୍କର ଧୀରଣା ହୋଇଥଲା 
ଯେ ଇଂରେଜମାନେ ନ ଆସିଥୂଲେ ଭାରତୀୟମାନେ ମଧ୍ୟଯୁଗୀୟ ଅନ୍ଧକାର ମଧ୍ୟରୁ 
ନିସ୍ତାର ପାଇପାରି ନଥାନ୍ତେ । ଆଇନ ଓ ପ୍ରଶାସନ ସୁବ୍ୟବସ୍ଥିତ ହୋଇଥ୍‌ବାରୁ ଲୋକେ 
ଇଂରେଜ ଶାସନରେ ନିରାପଦରେ ଅଛନ୍ତି ବୋଲି ଫକୀରମୋହନ ଆଦି ଅବସ୍ଥାରେ ବିଭିନ୍ନ 
ସ୍ଥାନରେ ମତ ଦେଇଥୁଲେ । ( ଦେବେନ୍ଦ୍ର କୁମାର ଦାଶ/ ଫକୀରମୋହନ ଗ୍ରନ୍ଥାବଳୀ ୩ୟ 
ଖଣ୍ଡ ମୁଖବନ୍ଧ ପୂ-୩୯୨ ) 

୧୮୬୪ ମସିହାବେଳକୁ ଫକୀରମୋହନ ପ୍ରବାସୀ ବଂଗାଳିମାନଙ୍କ ଉକ୍ସଟ ସ୍ବଦେଶ 
ପ୍ରୀତିରେ ପ୍ରଲୁବ୍ରଧ ହୋଇ ବଂଗଳାର ନବ ଅଦଭ୍୍ୟୁସ୍ଥାନ ଜାତୀୟବାଦର ସମ୍ମୁଖୀନ ହୋଇଛନ୍ତି 
ଅନ୍ୟପକ୍ଷରେ ସେ ଲକ୍ଷ୍ୟ କରିଛନ୍ତି ଯେ ସେତେବେଳକୁ ବ୍ୟବସାୟ ବା ଚାକିରି କ୍ଷେତ୍ରରେ 
ଓଡ଼ିମାନେ ଅବହେଳିତ । ଓଡ଼ିଆମାନେ କେତେ ପ୍ରତ୍ୟକ୍ଷ ଯୋଗାଯୋଗ ଅଭାବରୁ 
ଇଂରେଚମାନଙ୍କ ଦ୍ଵାରା ଅବହେଳିତ ଦ୍ଵିତୀୟରେ ଓଡ଼ିଶାରେ ଥିବା ବଂଗାଳିମାନଙ୍କର ଶୋଷଣର 
ଶିକାର । 

ଫକୀରମୋହନ ନିଜ ବନ୍ଧୁମାନଙ୍କର ସହଯୋଗରେ ଓଡ଼ିଆ ଭାଷାର ସୁରକ୍ଷା, ଚର୍ଚ୍ଚା 
ଓ ବିକାଶ ପାଇଁ ଉକ୍ରଳ ଭାଷା ଉନ୍ନତି ବିଧାୟିନୀ ସମାଜ ପ୍ରତିଷ୍ଠା କରିଛନ୍ତି । ଫକୀରମୋହନଙ୍କ 
ନିକଟରେ ଆପଣାର ବ୍ୟକ୍ତିଗତ ପ୍ରତିଷ୍ଠା ଅପେକ୍ଷା ସମାଜର ଅଗ୍ରଗତି ଥଲା ଅଧୁକ ଗୁରୁତ୍ଵପୂର୍ଣ୍ଣ 
ଦାମୋଦର ପ୍ରସାଦ ଦାସଙ୍କ ନାମରେ ଡି.ପି. ଦାସ ଏଣ୍ଡ କୋରେ ଗଚ୍ଛିତ ଅର୍ଥ ଅନ୍ତଦ୍ଧୀନ 
ହୋଇଯିବା ପରେ ଫକୀରମୋହନ ପି.ଏମ୍‌. ସେନାପତି ଏଣ୍ଡ କୋ ପ୍ରତିଷ୍ଠା କରିଛନ୍ତି । 
ଯାହାର ଆନୁକୂଲ୍ୟରେ ପ୍ରତିଷ୍ଠିତ ହୋଇଛି ଓଡ଼ିଶାର ତୃତୀୟ ପ୍ରେସ । ଏହି ସମୟରେ 
ଓଡ଼ିଶା ଭାଷା ସୁରକ୍ଷା ନେଇ ଫକୀରମୋହନଙ୍କ ବିଶେଷ ଭୂମିକା ରହିଛି । 

“ “ଫକୀରମୋହନ ଆମ୍ଭମାନଙ୍କଠାରେ ଉକ୍ସଳବଂଧୁ ବୋଲି ବିଶେଷ ରୂପରେ ଜାଣିତ 
ସେହି ନାମର ବିଶେଷାର୍ଥ ଅଛି ! ଯେତେବେଳେ ଉଚ୍ଚ ପଦାରୁଢ଼ ଓ କ୍ଷମତାବାନ କେତେଜଣ 
ଅଦୂରଦର୍ଶୀ ବଂଗ ଦେଶୀୟ ମିଳିତ ହୋଇ ଓଡ଼ିୟା ଭାଷାକୁ ଉଠାଇ ଦେବାକୁ ବସିଥୂଲେ, 
ସେ ସମୟରେ ଦରିଦ୍ର ଫକୀରମୋହନ ଦେଶାନୁରାଗୀ ଗୋବିନ୍ଦ ପଟ୍ଟନାୟକଙ୍କୁ ଦକ୍ଷିଣ ହସ୍ତ 
କରି ରାମଲକ୍ଷମଣ ପ୍ରାୟ କି ଯୁଦ୍ଧ କରିଥଲେ, ତାହା ଏହି ମୁହୁ୍ଭଁରେ ବିଜୁଳିପ୍ରାୟ ଆମ୍ଭମାନଙ୍କ 
ହୃଦୟ ଆକାଶରେ ଝଟିତି ଚମକି ଉଠୁଅଛି। ଫକୀରମୋହନଙ୍କ ଆନ୍ଦୋଳନର ଫଳ ବର୍ର୍ରମାନ 

୨୦ 

ଜଏଣ୍ଟ ଇନ୍‌ ସ୍ପେକ୍ର ରାଧାନାଥ ବାବୁ, ଯେହେତୁ ସେହି ଆନ୍ଦୋଳନରଂ ଶେଷ ଅବସ୍ଥାରେ 
ଭୂତପୂର୍ବ ଡିପୋଟି ଇନ୍‌ ସପେକ୍ସର ଶିବଦାସବାବୁ ତାଡ଼ିତ ଓ ରାଧାନାଥ ବାବୁ ତାଙ୍କ ସ୍ଥାନରେ 
ନିଯୁକ୍ତ ହୋଇ ବାଙ୍କୁଡ଼ାରୁ ଆନିତ ହେଲେ । ( ଦେବେନ୍ଦ୍ର କୁମାର ଦାଶ, ୨୦୦୨ ପୃ. ୨୨୨) 
କବିବର ରାଧାନାଥ ଇଂରେଜ ସରକାରଙ୍କ କର୍ମଚାରୀ ହେଲେ ମଧ୍ୟ ଜାତୀୟବାଦୀ 
ସାହିତ୍ୟ ରଚନାରେ ତାଙ୍କର ବିଶେଷ ଭୂମିକା ରହିଛି । ପ୍ରତ୍ୟକ୍ଷରେ ସେ ମୁସଲମାନଙ୍କ ପାଇଁ 
ଯାହା ଲେଖିଛନ୍ତି, ଅନ୍ୟ ଅର୍ଥରେ ଇଂରେଜମାନଙ୍କ ପାଇଁ ତାହା ପଚୁଯ୍ଯ । ଯେପରିକି 
ଯବନ ଅର୍ଥ ମୁସଲମାନ ଓ ଯବନ ଅର୍ଥ ଅଣହିନ୍ଦୁ ଇଂରେଜ ବୋଲି ବୁଝାଏ । ସିନ୍ଧୁପାରେ କୁ 
ମୁସଲମାନ ଅର୍ଥରେ ସିନ୍ଧୁ ନଦୀ ପାରିହୋଇ ଆସିଥୁବା, ଇଂରେଜମାନଙ୍କ ଅର୍ଥରେ ସିନ୍ଧୁ ଅର୍ଥ 
ସମୁଦ୍ର ପାରି ହୋଇଆସିଥୁବା ଅର୍ଥରେ ମଧ୍ୟ ବୁଝାଯାଏ । ସେ ତାଙ୍କ କବିତା ଶିବାଜୀଙ୍କ 
ଉତ୍ସାହବାକ୍ୟରେ ଲେଖିଛନ୍ତି... 
ଏ ଦେଶ କୀରତି ଏ ଦେଶ ଗୌରବ ଏ ଦେଶ ବିଭବ ଏ ରବି ତଳେ 


ଆଉ କାହିଁ ନାହିଁ ସମସ୍ତ ନିଷ୍ପଭ ହେଲାଟି ମନୁଷ୍ୟ କରମ ଫଳ | ୫ 
ଏମାନ ଆନମ୍ଭଙକୁ ପ୍ରଭୁ ଦେଇଥଲେ ଦେଇଥିଲେ ବାହୁ ଦେଶ ରକ୍ଷଣେ 
ଯେ ଦିନୁ ହିନ୍ଦୁ ଏକତଡା ଛାଡ଼ିଲେ ପ୍ରମାଦ ପାତିଲେ ଦୁଷ୍ଟ ଯଵନେ | ୬ 


ସେହିଦିନୁ ଆର୍ଯ୍ୟ ଗୌରବ ତପନ ଦାସ୍ୟ ତମଃ ସିନ୍ଧୁ ନୀରେ ବୁଡ଼ିଲେ ! 
ସେହିଦିନୁ ଆର୍ଯ୍ୟେ ଲଭିଲେ ବନ୍ଧନ ଅନ୍ଧ ହୋଇ ଆର୍ଯ୍ୟ ଧର୍ମ ହୃଡ଼ିଲେ ।୭ 
ଦୁରନ୍ତ ଯବନ ହେଲା ଏକେଶ୍ଵର କ୍ଷତ୍ରିୟ ପ୍ରଭାବ ହେଲା ଅଳୀକ । 
ଆମ୍ଭର ସ୍ବଦେଶ ନୁହେଁ ଏ ଆମ୍ଭର ଧକ ଧକ ଆମ ବାହୁକୁ ଧୂକ । ୮ 

gq 2୪ 
ସେହି କବିତାର ଶେଷରେ ପୁଣି କହିଛନ୍ତି - 
ଯାବତ ଦେହରେ ବହେ ପ୍ରାଣବାୟୁ ଶୁୂରେ ! ନ ବିମୁଖ ହୁଅ ସମରେ, 


ମର ଅଵା ମର ଏଥୁ ଅନ୍ୟ ଆଉ ନ ଘଟୁ ଯେମନ୍ତ ତୁମ୍ଭ ଭାଗ୍ୟରେ | ୨୨ 
ଏ ରେବା-ତଟିନୀ ଯାବତ ରହିବ ଯାବତ ଏ ଗିରି ଟେକିବ ଶିର, 
ତୁମ୍ଭ ଶୁକ୍ଲ ଯଶଃ ତାବତ ରହିବ ମରି ଅମରତା ଲଭ ମହୀର । ୨୩ 


ରIଧIନାd ge/ବଳା (୨୦୦୫) g. ୨୪ 
ମହାଯାତ୍ରାରେ ସେହି ପ୍ରକାର ଉଦ୍ଵଵୋଧନୀ ବାଣୀ ଅମର୍ଷୀଙ୍କ ମୁଖରେ, କବିଙ୍କର 
ହିନ୍ଦୁ ଜାତୀୟତାର ପରିଚୟ ଦେଇଛି । ହିନ୍ଦୁ ସୈନ୍ୟମାନେ ପଛଘୁଞ୍ଚାଦେଇ ଆସୁଥୁବାବେଳେ 
ସେନାପତି ଅମର୍ଷି କହୁଛନ୍ତି- 
ଏହିକି ସେ ଆର୍ଯ୍ୟଭୂମି ? ଏ ଭୂମିର ସୁତ 
୨୧ 

ତୁମ୍ଭେ ଟିକି ଆର୍ଯ୍ୟ ନାମ ଦାୟାଦ ଜଗତେ ? 
ବିନା ଯୁଦ୍ଧେ ନ ଦେବାର ସୂଚ୍ୟଗ୍ର ମେଦିନୀ 
ପଣ ଯେଉଁ ଆର୍ଯ୍ୟଙ୍କର, ତାଙ୍କରି ଶୋଣିତ 
ବହୁଛି କି, ଆହେ ଯୋଧେ, ତୁମ୍ଭ ଧମନୀରେ ? 
ଧକ ! ଧୂକ ! ଶତଧୂକ ! ଧୂକ ଏ ମନ୍ତ୍ରଣା ! 
ରାଧାନାଥ gଛ/ବଳା (୨୦୦୫) g- ୧୪୮ 
ହା ଧଵକ ! ଏ ରଙ୍ଗ ପ୍ରାଣ ଆତଙ୍କେ ବଞ୍ଚାଇ, / ଆଶୁ ମୃତୁ ପ୍ରଦ ରଣୁଁ, ଅରପି ଯବନେ 
ନିଜର ଏ ସ୍ଵର୍ଣ୍ଧପ୍ରସୂ ଭୂମି ସନାତନୀ, / ଯାପିବ କି ଦିନ ଚିରଅନଶନବ୍ରତେ ? 
କଳ୍ପତଲତା ମୂଳେ ବସି ଚିର ଉପବାସୀ ! / ତୃଷାଉଁ ନିରତେ ରହି ସୁରଧୁନୀତାରେ ! 
ଦିଗ୍ବିଜୟୀ- ଆର୍ଯ୍ୟସିଂହ-ଞରସେ ଜନମି / ହେଲ କି ଅକ୍ଷମ, ଆହା, ନିଜସ୍ବ ରକ୍ଷଣେ ? 
ହିମ ଉଚ୍ଚସ୍ବଳ- ଭୀମ- ହିମାଦ୍ରି-ପ୍ରାଚୀରେ / ଦୁର୍ଗମ ଭାରତ ଦୁର୍ଗ କାପୁରୁଷ ହାତେ, 
କେ କହିବ ମୋତେ, କିପା, ଅର୍ପିଲେ ବିଧାତା ? / ହା ଦୈବ ! ଜମ୍ବକ ପଶି ହର୍ଯ୍ୟକ୍ଷଗୁହାରେ 
ଗୋଇଠା ପ୍ରହାରି ନେବ ତା ମୁଖୁ ଓଟାରି, / ଗ୍ରାସ ତାର ହର୍ଯ୍ୟକ୍ଷ ତା ସହିବ ମଉନେ ! 
ରlaIନାd ga/ବg/ (2008) Qg-C57 
ସେହିପରି ରାଧାନାଥ ତାଙ୍କ ଲେଖାରେ ପ୍ରାଚୀନ ଉତ୍କଳର ଗୌରବବୋଧ ପ୍ରଦର୍ଶନ 
କରି ଓଡ଼ିଆ ଜାତିର ଉତ୍ମଞାନ ପାଇଁ ଚେଷ୍ଟା ଚଳାଇଥିଲେ । 
ଦରବାର କାବ୍ୟରେ ଲେଖିଛନ୍ତି- 
ପୂର୍ବ ନରପଡି- ପ୍ରେତ“ ଆତ୍ମାମାନ/ ବ୍ୟୋମେ ବ୍ୟୋମଯାନେ ହୋଇ ଅଧ୍୍ଠାନ, 
ଦେଖନ୍ତି ସଖେଦେ ତାଙ୍କର ଦୁର୍ଚଚୟ / ଉତ୍କଳର ଏହି ଦଶା- ବିପର୍ଯ୍ୟୟ 
ଏହି ଶିଳାବନ୍ଧ ଯାଙ୍କର କୀରତି/ ପୂଣ୍ୟ ଶ୍ଲୋକ ମରକତ ମହୀପତି, 
ଦେଖୁ ନାହାନ୍ତି କି ମନେ ବହି ଲାଜ / କି ଥିଲା ଏ ରାଜ୍ୟ କି ହୋଇଛି ଆଜ ! 
ରାଧାନାଥ ଚଛ/ବଳା (୨୦୦୫) ପ- ୧୯୫ 
ମହେନ୍ଦ୍ରଗିରି” କବିତାରେ ରାଧାନାଥଙ୍କ ଅତୀତପ୍ରୀତି ଉତ୍କଳୀୟ ଜାତୀୟ ଚେତନାର 
ସାକ୍ଷ୍ୟବହନ କରେ- 
ଅତୀତର ଲୀଳାଖେଳା ଦେଖି ରଂଗେ/ ଏକୀଭୂତ ହୋଇଯାଏ ତାହା ସଂଗେ । 
ବୀର, ଯୋଗୀ, ରଷି ଆଦି ମହାଜନ/ ସଂଗେ କଳ୍ପନାରେ କରେ ସମ୍ଭାଷଣ ! 
ଅତୀତର ବେଶଭୂଷା ରୀତିନୀତି/ ଦେଖି ଲଭୁଥାଇ ନିରବଦ୍ୟ ପ୍ରୀତି 
ଅତତୀର ଧ୍ୟାନେ ହୋଇ ଏକତାନ/ ଅତୀତକୁ ମଣେ ଯେହ୍ନେ ବର୍ଭମାନ । 
ରାଧାନାଥ ଚଛ/ବଳା (୨୦୦୫) g-୨ ୬୨୪ 
୨୨ 

a ~~ 


ସାରାଭାରତ ଭ୍ରମଣ କରି ଆସି ଚିଲିକା କାବ୍ୟର ଉପସଂହାରରେ ମା ବୀଣାପାଣିଙ୍କ 
ନିକଟରେ କବି ତାଙ୍କ ଖେଦୋଗଲ୍ତି ପ୍ରକାଶ କରିଛନ୍ତି । ସବୁ ଥାଇ ଯେପରି କିଛି ନାହିଁ, ଏହା 
ଉତ୍କଳର ଭାଗ୍ୟଦୋଷ କି ? ଉଦ୍ୟମ ଅଭାବରୁ ଜାତି ଏପରି ଅଵହେଳିତ ହୋଇଛି କି ? 
ବିନା ଚେଷ୍ଟାରେ ଏ ଦୁନିଆଁରେ କିଛି ହୁଏନା-ନ ହି ସୁପ୍ତସ୍ୟ ସିଂହସ୍ୟ ପ୍ରବିଷ୍ଟନ୍ତି ମୁଖେ ମୂଗା । 
ଦେବୀ ବୀଣାପାଣିଙ୍କୁ ଗୁହାରୀ କରିବା ସଂଗେ ସଂଗେ ରାଧାନାଥଙ୍କର ଓଡ଼ିଆ ଜାତି ପାଇଁ 
ଏହା ଚେତାବନୀ ନୁହେଁ ତ ? 

ଦେବୀ ବୀଣାପାଣି ! କେଉଁ ପାପ ଫଳେ/ କରୁଣା ତୋହର ଉଣା ଏ ଉକ୍ସଳେ ? 

ସ୍ଵଭାବେ ଉତ୍କଳ ଶୋଭାର ନିଧାନ,/ ମାତ୍ର ଏ ଶୋଭାରେ ତୋର ଅଧ୍ଷ୍ଟାନ- 

ବିନୁ ସିନା ମାତା ହୋଇଛି ବିବଶା / ଭଢିଛି ଅରଣ୍ୟ - ପ୍ରସୂନର ଦଶା, 

କ୍ଷୁଦ୍ଵ ସିପ୍ରା- ସ୍ରୋତ ବିଖ୍ୟାତ ଜଗତେ / ମହାନଦୀ ନାମ ରହିଲା ଗୁପତେ । 

ସ୍ଵରୂପା ଅଂଶୁପା ଲୋକେ ଅଗୋଚର/ ପୂଜାସଦ ହେଲା ଗୋଷ୍ଠଦ- ପୁଷ୍ଠର ! 

ତୋର କୃପାବଳେ କ୍ଷୁଦ୍ର ମହୀୟାନ,/ ତୋ କୃପା ବିହୁନେ ବଡ଼ ହୁଏ ସାନ | 

ଖର୍ବ ଗୋବର୍ବନ ଗିରୀନ୍ଦ୍ର ବୋଲାଏ,/ ମହାତୀର୍ଥ ରୂପେ ଲୋକେ ପୂଜାପାଏ ! 

ସ୍ଵଭାବେ ଗିରୀନ୍ଦ୍ର ହୋଇ ମେଘାସନ !/ ଲଭିନାହିଁ ଗିରି ସମାଢେ ଆସନ ! 

ତୋ କୃପା ବିହୁନେ ଉତ୍କଳ ମାତାର/ ନାମ ଖ୍ୟାତି ଗ୍ରଛ୍ଷେ ପଡ଼ିନାହିଁ ଗାର । 
ଭକ୍ତ କବି ମଧୁସୂଦନ ରାଓ ତାଙ୍କ ‘ଭାରତ ଭାବନା” କବିତାରେ ଲେଖିଛନ୍ତି- 

ଏହିକିସେ ପୂଣ୍ୟଭୂମି ଭୁବନ - ବିଦିତ, / ସୁବିସ୍ତୃତ ରଂଗ ଭୂମି ଆର୍ଯ୍ୟଂ ଗୌରବର ? 

ଏହିକି ଭାରତ ଯାର ମହିମା ସଂଗୀତ- / ଗମ୍ଭୀର ଝଙ୍କାରେ ପୂର୍ଣ୍ଣ ଦିଗଦିଗନ୍ତତର ? 

ଏହାକି ସେ ସୁମନୋଞ୍ଞ ଆଶା ସରୋବାର, 

ଯାର ଜ୍ଞାନାମୃତ ପାନେ କୃତାର୍ଥ ଧରଣୀ 

ଯାର ତେଜେ ବିଭାସିତ ଦେଶେଦୋନ୍ତର ? ଏହିକି ସେ ବସୁଧାର ସମୁନ୍ମଳ ମଣି ? 

ଏହିକି ଅମୃତମୟୀ ମୃତୁ ଏଞ୍ଜୟ-ସନ୍ତାନ-ଜନନୀ ? 

(/ରଚ ଇ/ବନା/ ଜୁସୁମ/ଞଳ/ ମସୁୂଦନ ଛ/ବଳା (୧୯୬୫) . ୧୫୧ 
ଜକଳ ଗାଥା”ରେ ମଧୁସୂଦନଙ୍କ ଉତ୍କଳୀୟ ଜାତୀୟତା ପ୍ରତିଫଳିତ- 
କେତେ ଧର୍ମ ବୀର/ ନିର୍ମିଲେ ମହା ମନ୍ଦିର/ ଯଯାତି-ଲଲାଟଇନ୍ଦୁ- ଅନଙ୍ଗଭୀମ । 
ପୁଣି କେତେ ଯୁଦ୍ଧ ବୀରେ/ ଯଶ ଅର୍ଚ୍ଚିଲେ ମହୀରେ/ ରଣେ ପରକାଶି ବଳ ବୀର୍ଯ୍ୟ ଅସୀମ । 
ଡହି ମାଗୋ ବୀର ଜନନୀ/ ତୋ ଯଶରେ ପୂରିଥଲା ଏହି ଅବନୀ 
ଉଳଳ ଚନ୍ଦନ// ଜଳଜଳ ରାଥା/ ମଧୟସୁଦନ 9ଛ/ବଳ/ (୧୯୬୫) g. ୨୦୬ 

ମଧୁସୂଦନ ଭକ୍ତ କବି ହେଲେ ବି ଜାତୀୟ ଜାଗରଣ କ୍ଷେତ୍ରରେ ତାଙ୍କ ଲେଖନୀ 

ମାଧ୍ୟମରେ ଉକ୍କଳବାସୀଙ୍କୁ ଅତୀତ ଗୌରବ ଶୁଣାଇଛନ୍ତି 
୨୩ 

ଉଠହେ ଉଜ୍ସଳବାସୀ, / ଦୂରେଫିଙ୍ଗ ଦୁଃଖରାଶି,/ ଛେଦି ଜଡ଼ତାର ନାଗଫାଶ, 
ସକଳ ଦୂରିତ ଜିଣା/ ବିଶ୍ଵ ରାଣୀ ବାଣୀ/ ବାଜେ ପୂରି ଉତ୍କଳ ଆକାଶେ ହେ ନରନାରୀ, 
ଅଶୋକ ଅଭୟ ସେ ସଂଗୀତ,/ ଅନନ୍ତ ଅମୃତେ ଉ୍ାସିତ, 
ଜଳେ ସ୍ଥଳେ ଆକାଶରେ/ ରଷି-କବି- ମାନସରେ/ ସୁଗମ୍ଭୀର ମନ୍ଦ୍ରେ ନିନାଦିତ ହେ । 
(ଜାତୀୟ ସଂର/ତ/ ଜକଳ ଗା/ଥା/ ମସୂକନ ଚଛ/ବଳା (୧୯୬୫) ¶. ୨୧୬) 
ଇଂରେଜମାନେ ଓଡ଼ିଶାକୁ ଭାଗଭାଗ କରି ରଖିଥିବାରୁ ତଥା ଓଡ଼ିଶା ମଧ୍ୟରେ 
ଗମନାଗମନ ସୁବିଧା ସହଜ ଥବାରୁ ଅନେକଦିନ ଧରି ପଶ୍ଚିମ ଓଡ଼ିଶାର ଉନ୍ନତି ସ୍ଵାଭାବିକ 
ହୋଇ ନଥୁଲା । ସ୍ଵଭାବକବି ଗଂଗାଧରଙ୍କୁ ଯଦି ଆରମ୍ଭରୁ ଏ ପ୍ରକାର ସୁଯୋଗ ମିଳିଥାନ୍ତା 
ତେବେ ଓଡ଼ିଆ ସାହିତ୍ୟର ଅଶେଷ ଉନ୍ନତି ସାଧଵତ ହୋଇପାରିଥାନ୍ତା । ଉନବିଂଶ ଶତାବ୍ଦୀର 
ଉତ୍ତରାର୍ବରେ ଭାରତବର୍ଷରେ ଦେଖାଦେଇଥିବା ଜାତୀୟତା ମହାଭାବର ପ୍ରତ୍ୟକ୍ଷ ସଂସ୍ପର୍ଶ 
ଗଂଗାଧରଙ୍କ ଜୀବନରେ ସମ୍ଭବ ନଥୁଲା ! କିନ୍ତୁ ଯେଉଁ ଆତ୍ମୀୟତା ନେଇ ଗଂଗାଧର ତାଙ୍କ 
ଲେଖନୀରେ ସ୍ବଦେଶ ଅନୁରାଗ ପ୍ରକାଶ କଲେ ତାହା ଅତ୍ୟନ୍ତ ଗୌରବାବହ । ୧୮୯୬ 
ଜାନୁୟାରୀ ପହିଲାରୁ ସମଗ୍ର ସମ୍ବଲପୁରର ରାଜକୀୟ କାର୍ଯ୍ୟ ହିନ୍ଦୀରେ ହେବାର ପ୍ରସ୍ତାବକୁ 
ସମ୍ବଲପୁରବାସୀ ତୀଵ୍ର ବିରୋଧ କରିଥୁଲେ । ଏ ବାର୍ଭାଁ ଆଗରୁ ଜଣାପଡ଼ିଥଲା । ଏ ପ୍ରସଙ୍ଗରେ 
ସମ୍ବଲପୁର ହିତୈଷିଣୀର ତା ୩୦.୧୦. ୯୪ ରେ ଗଂଗାଧର ଭାରତୀ ରୋଦନ ନାମରେ 
ଏକ ଦୀର୍ଘ କବିତା ଲେଖିଥଲେ । 
ଉତ୍କଳ ଭାରତୀ ରୋଦନ କରୁଚି/ କାତରେ ସମ୍ବଲପୁରେ, 
ସେ ବିକଳ ଧ୍ଵନି କର୍ଣ୍ଣରେ ପଡ଼ିଲେ/ ନୟନେ ଲୋତକ ପୁରେ | 
(’/ରତ/ 6ରାଦନ/ 9ଂ9/ଧର 9ଛ/ବଳା (୧୯୮୧) g. ୪୭୬) 
ଗଂଗାଧର ଓଡ଼ିଆ ଭାଷା ସୁରକ୍ଷା ଆନ୍ଦୋଳନ ବା ଆଦି ଅବସ୍ଥାରେ ସ୍ଵତନ୍ତ୍ର ଉତ୍କଳ 
ଗଠନରେ ଭାଗ ନେଇପାରି ନଥଲେ ହେ ତାଙ୍କ ଜାତୀୟ ପ୍ରୀତି ତାଙ୍କୁ ମହାନ କରିଛି । 
୧୯ ୧୪ ଡ଼ିସେମ୍ବର 'ଉଜ୍କଳ ସାହିତ୍ୟ” ରେ ପ୍ରକାଶିତ ତାଙ୍କର ମାତୃଭୂମି” କବିତାଟି ସମସ୍ତଙ୍କ 
ନିକଟରେ ବେଶ ପରିଚିତ । 
ମାତୃଭୂମି ମାତୃଭାଷାରେ ମମତା ଯା ହୃଦେ ଜନମି ନାହିଁ, 
ତାକୁ ଯେବେ ଜ୍ଞାନୀ ଗଣରେ ଗଣିବା ଅଜ୍ଞାନ ରହିବେ କାହିଁ ? 
ମ/ତଡୁନୁମ/ ଗଂଗାଧର 9ଛ/କଳା ( ୧୯୮୧) ¶. ୩୩୬ 
୧୯ ୧୪ ରେ ନବବର୍ଷକୁ ଆହ୍ବାନ କରି ସମାଧାନର ପନ୍ଥା ସ୍ଥିର କରିଛନ୍ତି- 
ଉତ୍କଳବାସୀଏ ଉକ୍ସଳ ଭାଷିଏ/ ଯହିଁ ତହିଁ ପଛେ ଥାଅ, 
ନବ ପ୍ରତ୍ୟୁଷରେ ନବୀନ ଭାଷାରେ ନବୀନ ସଂଗୀତ ଗାଅ ! 
୨୪ 

କୋଟିଏ କଣ୍ଠରେ ଗୋଟିଏ ରାଗରେ ଉଠିଲେ ସ୍ତବ ସଂଗୀତ, 
କି ଜଗଦୀଶ୍ବର କି ଭାରତେଶ୍ବର ନିଃସନ୍ଦେହ ହେବେ ପ୍ରୀତ । 
(ନବବଃ/ ରାଂରାଧର 9ଛ/ବଳା (୧୯୮୧) ପୁ. ୩୩୯) 
୧୯୧୭ ଫେବୃୟାରୀ 'ଉକ୍ସଳ ସାହିତ୍ୟଂରେ ‘ମଳୟ କବିତା”'ରେ ଉତ୍କଳବାସୀଙ୍କ 
ପାଇଁ ଆଶାବାଦର ସ୍ଵର ପ୍ରକାଶିତ । ମଳୟକୁ ସେ ବଂଧୁଭାବରେ ଆବାହନ କରି କହିଛନ୍ତି - 
ବଂଧୁ ନିକଟରେ ମନକଥା ସବୁ କହିବାକୁ ଲାଗେ ସୁଖ, 
ବସନ୍ତ ନିକଟେ ତରହହିଁପାଇଁ ସିନା ପିକହୁଏ ବାବଦୂକ । 
ଏହି କବିତାରେ ତାଙ୍କର କ୍ଷୋଭ ପ୍ରକାଶିତ- 
ଅନେକ ପାଦପ ଚନ୍ଦନ ହୁଅନ୍ତି ପରା ଦୁମ୍ଭ ସରଶରେ, 
ଆମ୍ଭଦେଶ ତରୁ- ସକଳ ତହିଁରୁ ବଞ୍ଚତ କେଉଁ ଦୋଷରେ ? 
(ମଳୟ ଅ/ବ/ଛନ/ ଘଂa/eର 9ଛ/ବଳ/ ( ୧୯୮୧) . ୩୩୩ ଓ ୩୩୪) 
୧୯୧୯ ଜୁନ୍‌ ଉତ୍କଳ ସାହିତ୍ୟରେ ପ୍ରକାଶିତ ଉଦ୍ଵବୋଧନ କବିତାରେ ଜାତୀୟ 
ଜୀବନରେ ଉନ୍ନତି ତାଙ୍କୁ ନବଆଶା ପ୍ରଦାନ କରୁଛି ¦ ଚାରିଆଡ଼େ ଜାଗ ଜାଗ ଧ୍ଵନି ନିନାଦିତ 
ହୋଇଉଠୁଛି |... 
ଚୌଦିଗେ ଶୁଭୁଛି ଉଠ ଜାଗ ଜାଗ/ ଅଣ୍ଟା ଭିଡ଼ି ନିଜ କର୍ମେ ଲାଗ ଲାଗ ! 
କର୍ମ ବାଷ୍ପରଥ ଧାଇଁ ଶଙ୍ଖ ସ୍ଵନେ/ ଆସି ଏବେ ଲାଗି ଗଲାଣି ଷ୍ଟେସନେ । 
ଚଢ଼ିବା ସମୟ ହେଲାଣି ନିକଟ, / ଶୋଇପଡ଼ିଅଛ ନ କିଣି ଟିକଟ ? 
ଦେଖୁଛ ସମ୍ମୁଖେ କେମନ୍ତ ଉଦ୍ଵବେଗେ/ ଚଢ଼ିଯାଉଛନ୍ତି ଯାତ୍ରୀଗଣ ବେଗେ । 
(rନୁବୋଧନ/ ରଂaାଧର 9ଛାବଳ/ (୧୯୮୧) ପ. ୩୪୦) 
ଅର୍ଘ୍ୟଥାଳି' ର ‘ଉଦ୍ଵବୋଧନ” କବିତାରେ ଗଂଗାଧର ଜାତିର ସୁପ୍ତ ଚେତନାକୁ 
ସଜାଗ କରିବାକୁ ନାନା ଦିଗରୁ ଧ୍ୟାନ ଦେଇଛନ୍ତି । ଭାଷା, ଜାତିକୁ ଉଠାଇବା କ୍ଷେତ୍ରରେ 
ଗଂଗାଧରଙ୍କର ଏହାହିଁ ହେଉଛି ଉଦ୍ବବୋଧନ । 
ଯେ ନର ନ ବୁଝେ ମାନ ଅପମାନ/ ନୁହଇ କି ସେହୁ ପଶୁର ସମାନ ? 
ଯା ଭାଷା ଦୁର୍ବଳା କାହିଁ ତାର ଜ୍ଞାନ ? କାହିଁ ତାର ରାଜ ଦୁଆରେ ସମ୍ମାନ ? 
ଉଚ୍ଚ ହେବା ପାଇଁ କର ଯେବେ ଆଶା/ ଉଚ୍ଚକର ଆଗେ ନିଜ ମାତୃଭାଷା 
ଉଚ୍ଚ ପଦ ପାଇଁ ଡାକିଲେ ରାଜନ,/ କେତେଜଣ ଅଛ ତହିଁକି ଭାଜନ ? 
ମାତୃଭାଷା ପୋଥ ଛୁଇଁବାକୁ କରେ/ ଅନ୍ୟ କେଉଁ ଜାତି ଲଜ୍ୟା ବୋଧକରେ ? 
ପଲ୍ଲିକବି ନନ୍ଦକିଶୋରଙ୍କ କବିତାରେ ଉତ୍କଳୀୟ ଜାତୀୟ ଚେତନାର ସ୍ତଷ୍ଟ ଚିତ୍ର 
ମିଳେ | ଭାଷାର ବିକୃତ ରୂପ ପାଇଁ କବି ପ୍ରାଣ ବ୍ୟଥୁତ ହୋଇଛି । ଯେପରି- 

ଓଡ଼ିଆ ମିଶ୍ରିତ ବଂଗଳା ସଂଗୀତ ଗାଆନ୍ତି ବୈଷ୍ଣବ ଗଣ, 

ମାତୃଭୂମି, ମାତୃ“ଭାଷା ଦଶା ଭାଳି ବିକଳ ହୁଅଇ ମନ । 

(ପଲ୍ୀର ସମର୍ଥ ଭିକ୍ଷୁକ/ ନନ୍ଦକିଶୋର ଗ୍ରନ୍ଥାବଳୀ ( ୨୦୦୧) ପୃ. ୭୨) 
ଓଡ଼ିଶାର ଖଣ୍ଡିତ ରୂପ ନନ୍ଦକିଶୋରଙ୍କ ପ୍ରାଣକୁ ବ୍ୟଥୁତ କରିଛି- 

ସମଗ୍ର ଉତ୍କଳ -ଭାଷୀ ଦେଶ ଖଣ୍ଡେ/ ଏକୀଭୂତ କରି କର ସବଳ, 

ଏକ ଶାସକଙ୍କ ତଳେ ଥାଇ ଶୁଭ/ ମନାସନ୍ତୁ ମୋର ସୁତ ସକଳ । 

ଓଡ଼ିଆଏ ହୋଇ ହାତ ଧରାଧରି/ ପରସ୍ତରେ କରି ସାହାଯ୍ୟ ଦାନ, 

ସମବେତ ଚେଷ୍ଟା କରି ଧନେ, ଜ୍ଞାନେ/ କରନ୍ତୁ ଉନ୍ନତି ମାର୍ଗେ ପ୍ରୟାଣ ! 

ଜାତୀୟତା ନାଶ ଅବନତି ମାର୍ଗ/ ଜାତୀୟ ମମତା ଉନ୍ନତି ହେତୁ, 

ପ୍ରାଚୀନ ଗୌରବ ଜ୍ଞାନ ଧର୍ମ ଶିଛ୍/ ଫେରାଇ ଉଡ଼ାଅ ବିଜୟକେତୁ । 

(ନବୀନ ସମ୍ରାଟଙ୍କ ନିକଟରେ ଉକ୍ସଳ ମାତାର ଗୁହାରି/ ନନ୍ଦକିଶୋର ଗ୍ରଛାବଳୀ 
(୨୦୦୧) ପୂ- ୨୬୭) 

ଉତ୍କଳରେ ଉନ୍ନତିର ଛବି ଓ ଉଦ୍ସଳ ସମ୍ମିଳନୀ ଜାତୀୟ ଜୀବନରେ ଆଶାର ସଞ୍ଚଚାର 
କରିଛି । 

ଫ୍ରଟିଛି ଉକକଳ ନିରଟ ଉଷରେ/ ନବପ୍ରାଣ ପାରିଜାତ ପ୍ରସୂନ 

ଶୁଭୁଛି ଉତ୍କଳ ଦାରୁଣ ଶ୍ନଶାନେ/ ମଂଗଳ ବାଜଣା ଶ୍ମଣ ହେ ଶୁଣ 

ପାହିଛି ସୁଦୀର୍ଘ ବିଷାଦ ଯାମିନୀ/ ଉଭଇଁଛିରେ ଆଜି ସୌଭାଗ୍ୟ ରବି 

ଯାଇଛି ପ୍ରାଚୀନ ନିବିଡ଼ ଅନ୍ଧାର/ ଦେଖ ଜନନୀଙ୍କ ବିମଳ ଛବି । 

( ଶୁଭଯୋଗ / ନନ୍ଦକିଶୋର ଗ୍ରନ୍ଥାବଳୀ ( ୨୦୦୧) ପୃ- ୨୮୦-୨୮୧) 

ଏହି ସମୟରେ ଜାତୀୟଗୌରବ ମଧୁସୂଦନଙ୍କର ଉଦ୍ଵବଵୋଧନୀ ଗୀତିକା ବେଶ୍‌ 
ପ୍ରେରଣା ପ୍ରଦାନ କରିଥଲା । ଉଜ୍କଳ ସମ୍ମିଳନୀରେ ପ୍ରଦତ୍ତ ଭାଷଣ ଓ ଅନ୍ୟାନ୍ୟ ରଚନା 
ମଧ୍ୟରେ ଉତ୍କଳୀୟ ଜାତୀୟତା ଜାଗରଣର ପ୍ରମୁଖ ଭୂମିକା ଥଲା | ମହାତ୍ମାଗାନ୍ଧିଙ୍କ ଆଗମନ 
ପର୍ଯ୍ୟନ୍ତ ଏହି ଧାରା ବେଶ୍‌ ବଳିଷ୍ଠ ଥିଲା | ଗାନ୍ଧିଜୀଙ୍କ ଆଗମନ ପରେ ଏହି ଜାତୀୟ 
ଜାଗରଣରେ ଉଜ୍କଳମଣି ଗୋପବନ୍ଧୁଙ୍କ ସମେତ କେତେକ ଜଢ୍ନନେତା ମହାଭାରତୀୟ . 
ଜାତୀୟଚେତନାରେ ଝାସ ଦେଲେ | 


° 
ପ୍ରାଧ୍ୟାପକ, ଓଡ଼ିଆ ଭାଷା ସାହିତ୍ୟ ବିଭାଗ 
ଜାତୀୟ କବି ବୀରକିଶୋର ମହାବିଦ୍ୟାଳୟ, କଟକ 

ନିବୁକ-ଗୁହା ଓ ଖୋଲିଯାଉଥବା ରୁଦ୍ଧଦ୍ଧାର 
(ଶାନ୍ତନୁ କୁମାର ଆଚାର୍ଯ୍ୟଙ୍କ ଗଳ୍ପଜଗତ ) 


ଡକୃର କପିଳେଶ୍ବର ଗାହାଣ 


ଶାନ୍ତନୁ କୁମାର ଆଚାର୍ଯ୍ୟ ଓଡ଼ିଆ କ୍ଷୁଦ୍ଧଗଳ୍ପ ଜଗତରେ ଜଣେ ପଥକୃତ ସ୍ରଷ୍ଟା । ମଣିଷର 
ମାନସିକ ପ୍ରେକ୍ଷାପଟ ଆଙ୍କିବାରେ ତାଙ୍କର ନିପୁଣତା ଅଧୁକ । ତାଙ୍କ ଗଳଛଗୁଡ଼ିକରେ ତେଣୁ 
ଜୀବନର ଅଭ୍ୟନ୍ତର ଏବଂ ତହିଁରେ ଅନ୍ତର୍ନିହିତ ନାନା ଵୈଚିତ୍ର୍ୟ ଅତ୍ୟନ୍ତ ସଫଳତାର ସହ 
ରୂପଲାଭ କରିଛି । ସେଠାରେ ସାଧୁତା ନୈତିକତା ଆଦି, ସଦୂଗୁଣର ବିଚାର ଅପେକ୍ଷା 
ମଣିଷର ଉଦ୍ଦାମତା ହିଁ ଗୁରୁତ୍ଵପୂର୍ଣ୍ଣ ମନେ ହୋଇଛି । ତେଣୁ ତାଙ୍କ ଗଳ୍ପଗୁଡ଼ିକରେ ଆନୁଷ୍ଠାନିକ 
ଜୀବନ ଶୈଳୀରେ କଥା କମ ଆଲୋଚିତ ହେଲାବେଳେ ଚରିତ୍ରଗୁଡ଼ିକର ଏକାକୀତ୍ସ ସେମାନଙ୍କ 
ଅସ୍ିରଭାବ ଓ ଅସହାୟତା ବିଷୟରେ ବରଂ ଅଧ୍‌କ ଚର୍ଚା କରାଯାଇଛି । ଶାନ୍ତନୁଙ୍କ 
ଗଛ୍ପଗୁଡ଼ିକରେ ପ୍ରାପ୍ତି ଅପେକ୍ଷା ଅପ୍ରାପ୍ତିଜନିତ ଦୁଃଖ ଅପ୍ରମିତ । ଆଶା ଅପେକ୍ଷା ନୈରାଶ୍ୟର 
ବାଣୀ ସେଠି ସତ୍ଯ ବୋଲି ପ୍ରତ୍ୟୟ ହୋଇଛି । ତେବେ କେବଳ ଅନ୍ଧାରୀ ଗୁହା ଭିତରେ 
ଜୀବନର ଗତି ସେଠାରେ ନିବୁଜ ରହିଯାଇନାହିଁ, ବରଂ ସେହି ନିସ୍ତେଜ ମୁହୂର୍ଭଟିରୁ ହିଁ ଆରମ୍ଭ 
ହୋଇଯାଇଛି ବାଟଖୋଜା, ଅନ୍ଧାରର ଅର୍ଗଳିରୁ ବାହାରର ଆଲୁଅକୁ ବାହାରି ଆସିବାର 
ଚେଷ୍ଟା । ଜୀବନର ବାସ୍ତବ ସତ୍ୟକୁ ବୁଝିବାରେ ହିଁ ସେହିସବୁ ଗଛ୍ନଗୁଡ଼ିକରେ ଅଧବକ ଧ୍ୟାନ 
ଦିଆଯାଇଛି । ମଣିଷର ଇତରତାକୁ ଚର୍ଚା କଲାବେଳେ ଶାନ୍ତନୁ ସେଠି ତାକୁ ପ୍ରାୟ ଏକ 
ବିଶ୍ନସ୍ତ ପର୍ଯ୍ୟାୟରେ ପହଞ୍ଚାଇ ଦେଇପାରିଛନ୍ତି । ଉଭୟ ସ୍ତୁଳ ଆଚରଣ ଓ ସୃକ୍ଷ୍ୁ ଅବବୋଧ 
ପ୍ରତି ଧ୍ୟାନ ତାଙ୍କ କଳାତ୍ମକ ଚାହାଣୀରେ ବ୍ୟାପକ ହୋଇଛି । ଶାନ୍ତନୁଙ୍କ ଗଳ୍ପଗୁଡ଼ିକର 
ଆବେଦନ ତେଣୁ ଯେତିକି ସ୍ପଷ୍ଟ ସେତିକି ଇଙ୍ଗିତଧର୍ମୀ ମନେ ହୋଇଛି ଏବଂ ବକ୍ତବ୍ୟଟି 
ଫୁଟିଉଠିଛି ବିଳମ୍ବରେ ! କ୍ରମଶଃ ପଦ୍ଧଙଫୁଲଟିର ପାଖୁଡ଼ା ଖୋଲିଆସବା ପରି ତାଙ୍କର ଗଳ୍ପର 
ଉପଲବ୍ଧ୍‌ ମଣିଷ ସଂପର୍କରେ ବିପୁଳ ସୂଚନା ଦେଇଛି । ଭାଷା, ରୂପକ, ଚିତ୍ରକଳଛ୍ଥ ଆଦିର 
ପ୍ରୟୋଗ ତାଙ୍କ ଗଳ୍ପର କଥାବସ୍ତୁକୁ ଛୁଇଁ ଯାଉଥିବାବେଳେ ସେ ହିଁ ତାଙ୍କର ଏକମାତ୍ର 
ପ୍ରତିଦ୍ଧନ୍ଦୀ ପରି ମନେ ହୋଇଛନ୍ତି । 

ଶାନ୍ତନୁ କୁମାର ଆଚାର୍ଯ୍ୟଙ୍କ ଗଳ୍ପଗୁଡ଼ିକର ଭିତ୍ତିଭୂମି ହେଉଛି ସାଂପ୍ରତିକ ସମାଜ 
ଏବଂ ତହିଁରେ ମଣିଷର ଦ୍ଵନ୍ଦାୟିତ ଭଲ-ମନ୍ଦ । ତେଣୁ ସେଗୁଡ଼ିକର ଭାବମୟ ଉପଲବ୍ଧ 

କୌଣସି କୋମଳ ଉଚ୍ଳାସରେ ଭରି ଉଠନ୍ତି ନାହିଁ । ମାତ୍ର ସେହି ପ୍ରତିକ୍ରିୟା. ପରିଶେଷରେ 
ଏକ ଚମଜ୍କାର ଜୀବଵବନ-ସତ୍ଯର ମହିମାରେ ଉନ୍ମଳ ଦିଶେ ଯାହା କେବଳ ଶାନ୍ତନୁଙ୍କ 
କଳାପାଟବତାର ସ୍ଵତନ୍ତ୍ର ଅଭିବ୍ୟକ୍ତି ରୂପେ ଶୋଭାପାଇଥାଏ । ତାଙ୍କ ଗଳ୍ପଗୁଡ଼ିକରେ ସେ 
ଏକ ନିର୍ଦ୍ଦିଷ୍ଟ ଅଭିପ୍ରାୟକୁ ସାମ୍ନାରେ ରଖି କାହାଣୀଟିକୁ ବର୍ଣ୍ଣନା କରିଥାନ୍ତି । ପାଠକ ଗଳ୍ପଟି 
ପାଠକଲାବେଳେ ପ୍ରଥମେ ତା'ର ଉଦ୍ଦେଶ୍ୟକୁ ଜାଣିପାରେ ନାହିଁ ସତ ମାତ୍ର ତାହା ଶେଷ 
କଲାପରେ ତା” ନିକଟରେ ବକ୍ତବ୍ୟଟି ସ୍ପଷ୍ଟ ହୋଇଉଠେ । “ଦେଖିବୁ ଏଇକ୍ଷିଣା' ଗଳ୍ପରେ 
ଆମେ ଆରମ୍ଭରୁ ଏକ ବିଷାଦଘନ ଯୁବସତ୍ତାର ପ୍ରତିକ୍ରିୟା କେବଳ ଦେଖିଥାଉ । ପ୍ରଚଳିତ 
ସମାଜ ବ୍ୟବସ୍ଥାରେ ରୁଦ୍ଧଶ୍ନାସ ହୋଇ ଆପଣାର ଢ୍ରୋଧ ପ୍ରକାଶ କରିଚାଲେ । ପ୍ରଶ୍ନ ଉଠେ, 
ବ୍ୟକ୍ତିଟିର କେତେ ଶକ୍ତି ଯେ ସେ ଏକୁଟିଆ ପରମ୍ପରାକୁ ଭାଂଗିଦେଇ ପାରିବ ? ଅନ୍ୟମାନଙ୍କ 
ସହ ମିଶି ସେ ଏହା କରିପାରିଥାନ୍ତା । ମାତ୍ର ତାହା ମଧ୍ୟ ସମ୍ଭବ ହୁଏନି । ସେଥୁପାଇଁ ଝିଅଙ୍କ 
ପ୍ରେମ, ମା'ର ସ୍ଵେହ-ସବୁ କେମିତି ତାକୁ ଛଳନା ପରି ଲାଗେ ! ବକ୍ତବ୍ୟଟି କ୍ରମେ ସ୍ପଷ୍ଟ 
ହୋଇଉଠେ ଯେ ଏଠି ସମସ୍ତେ ସମବେତ ଭାବେ ଯେପରି ମିଥ୍ୟା ଭଲ ପାଇବାକୁ ଆଦରି 
ନେଇଛନ୍ତି । ସମାଜ ଯୁଗ ଯୁଗ ଧରି ସେଇ କପଟ ବ୍ୟବସ୍‌୍ତାରେ ବନ୍ଧା ହୋଇ ରହିଛି । 
ତେଣୁ ଗାଳିକ ଏହି ଅବସରରେ ସେ ସବୁର ମୁଖା ଖୋଲି ଦେଇଛନ୍ତି ଏବଂ ତାଙ୍କ ପ୍ରତିକ୍ରିୟା 
ଯୁବସତ୍ତାର ପ୍ରତିକ୍ରିୟାରେ ଜୀବନ୍ତ ହୋଇଉଠିଛି । 

ସାଂପ୍ରତିକ ସାମାଜିକ ସମସ୍ୟାକୁ ନେଇ ଶାନ୍ତନୁଙ୍କ ଗଳ୍ତରାଜି ଗଢ଼ି ଉଠିଲାବେଳେ 
ସେଗୁଡ଼ିକ ବିଶେଷତଃ ଆମ ପତନର କଥା ହିଁ କହି ରଖିଛି । ହରିଜନ” ଗଛଟିରେ ତେଣୁ 
ଚଇତନ ପାଣ ବ୍ରାହ୍ମଣ ଯୁବକଟିକୁ ଅଭିଶାପ ଦେଇ କହିଛି- ‘ନରକକୁ ଯା' ରେ ବ୍ରାହ୍ମଣ । 
ମୋ'ର କ୍ରଳବିଦ୍ୟା ତୁଇ ହରଣ କଲୁ ।” ସେହିପରି କେତେକ ଗଳ୍ପରେ ସେ ଆମ ରାଜନୈତିକ 
ପ୍ରତାରଣାର କଥା କହି ରଖିଲାବେଳେ କେତେକ ଗଛର ଶିକ୍ଷା ନାମରେ ଅଶିକ୍ଷାର ବାତାବରଣକୁ 
ମଧ୍ୟ ବ୍ୟଙ୍ଗ କରିଛନ୍ତି । ଅଦିନ ବଉଳ” ଗଛ୍ଟିରେ ତେଣୁ ନୂଆ କରି ଗଢ଼ି ଉଠିଥ୍‌ବା 
କଲେଜଟିରେ କିପରି ଗୁଣ୍ଡା ବଦମାସ୍‌ ଆଦି ଗଧ୍ଵଆମାନଙ୍କ ଉପଦ୍ରବ ବଳିପଡ଼ିଛି ତାର 
ବର୍ଣ୍ଣନା ରହିଛି । ଭୋଗ ବିଳାସ ହୋଇଯାଇଛି ଆଜି ଯୁବସମାଜର ଧ୍ୟେୟ | ତାଙ୍କ “କଲେଜ 
ହତାରେ ଜହ୍ନରାତି” ରେ ସେ ତେଣୁ କହି ରଖିଛନ୍ତି- ଏମାନେ କୋକିଶିଆଳୀ ନା ମଣିଷ । 
ଏ କଢେଲ ହତାରେ କେଡେ କ'ଣ ସତରେ ଏଭଳି ଦୃଷ୍ଣାପ୍ୟ ଜନ୍ମ ଏବେ ମଧ୍ୟ ବଞ୍ଚ 
ରହିଛନ୍ତି ? ତିନିହଜାର ଛାତ୍ରଙ୍କ ଛ” ହଜାର ଆଖିରୁ ବଞ୍ଚି ଏମାନେ ରହିଛନ୍ତି କେମିତି ?? 

ଶାନ୍ତନୁଙ୍କ ଗଳ୍ପରାଜି ମନର ମର୍ମରକୁ ରୂପାୟିତ କରିବା ସହ ମଣିଷର ଦୁର୍ଦିନ ଏବଂ 
ତା'ର ଅସହାୟତାକୁ ଧରି ରଖିଚି । ବିଶେଷତଃ ଆଧୁନିକ ମଣିଷର ବସ୍ତୁବାଦୀ ମୋହ ଏବଂ 
ତହିଁରେ ନିପୀଡ଼ିତ ଜୀବନର ଦୁଃଖ ଓ ନୈରାଶ୍ୟ ତାଙ୍କ ଗଳ୍ପର କଥାବସ୍ତୁକୁ ପ୍ରଭାଦିତ 

କରିଛି । ପାର୍ଚାତ୍ୟଶିକ୍ଷାର ବିକାଶ ଫଳରେ ଭାରତୀୟମାନେ ସେଥପ୍ରତି ଆକୃଷ୍ଟ ହୋଇଛନ୍ତି 
ଏବଂ ଆପଣାର ଗୌରବକୁ ଜଳାଞ୍ଜଳି ଦେଇଛନ୍ତି । ଭାରତୀୟ ହୃଦୟ ଏବଂ ଚେତନା 
ସ୍ତରରେ ତା'ର ଭୂୟୋଃ ବିକାଶକୁ ବାଦଦେଇ ସ୍ୁଳ ଭୋଗଲାଳସା ଭାରତୀୟମାନଙ୍କୁ 
ଅଧୁକ ତପୂର କରିଛି । ପାର୍ଚାତ୍ୟ ଦେଶ ଡଲାରର ମୂଲ୍ୟରେ ଭାରତୀୟ ଦେବତାଙ୍କୁ, ତା'ର 
ସ୍ଥାପତ୍ୟ ଏବଂ ଭାସ୍କର୍ଯ୍ୟକୁ ଜୟ କରି ନେବା ପାଇଁ ଯେଉଁ ଉଦ୍ୟମ କରିଛନ୍ତି, ତହିଁରେ 
ଭାରତୀୟମାନେ ହିଁ ସେମାନଙ୍କୁ ସାହାଯ୍ୟ କରି ବସିଛନ୍ତି । ସେମାନେ ତ ଦେବତାଙ୍କୁ କେବଳ 
ମୂଲ୍ୟବାନ ଧାତୁ ଵା ପଥର ଅର୍ଥରେ ବୁଝନ୍ତି । ବାଣିଜ୍ୟିକ ସଭ୍ୟତା ଆଉ କେଉଁ ଅର୍ଥରେ ବା 
ଭାରତୀୟ ଆମ୍ମାକୁ ବୁଝିପାରନ୍ତା । କିନ୍ତୁ ଭାରତୀୟଟିଏ ନିଜ ସାଂସ୍କୃତିକ ଚେତନା ପ୍ରତି 
ଯେଉଁ ଦ୍ରୋଣ ଆଚରଣ କରିଛି, ତାହା ହିଁ ହୋଇଛି ଆଜିର ପ୍ରଶ୍ନ । ତେଣୁ ଶାନ୍ତନୁ କୁମାର 
ଆଚାର୍ଯ୍ୟ ଏହି ଅବସରରେ ଆମ ନିଜସ୍ଵ ଦୃଷ୍ଟିଭଂଗୀର ଅପଚୟ, ସାଂସ୍କୃତିକ ଚେତନାର 
ବିଲୟ ତଥା ମାନବୀୟ ଅଵବବଵୋଧର ଅବନକ୍ଷୟକୁ ଯଥାସମ୍ଭବ ବ୍ୟଙ୍ଗ କରିବାକୁ ଭୁଲିନାହାନ୍ତି | 
ସତ୍ୟ ଓ ଆଲୋକର ପ୍ରତୀକ ଭାରତବର୍ଷ ସତେ ଯେପରି ଅନ୍ଧାର ଓ ଅସତ୍ୟ ମଧ୍ୟରେ 
ବୂଡ଼ିଯିବାକୁ, କିଛି ଭାରତୀୟମାନେ ହିଁ ସାହାଯ୍ୟ କରିଛନ୍ତି । ବର୍ଷକୁ କୋଟିଏ ଟଙ୍କା- ଆଃ 
ବର୍ଷକୁ କୋଟିଏ ଟଙ୍କା ପ୍ରତି ଲୋଭ କେବଳ ଆମ ବିଶ୍ବାସକୁ ବଳିଦେଇ ନାହିଁ, ବରଂ ଆମ 
ବଞ୍ଚିବାର ଗୌରବକୁ ମଧ୍ୟ ଲୁଟି ନେଇଛି । ଧନ ଲାଳସାରେ ପ୍ରଲୋଭିତ ହରୀଶ ପଟ୍ଟନାୟକ 
ତେଣୁ ତାର ସମସ୍ତ ମାନବୀୟ ସଦ୍ବଗୁଣକୁ ଭୁଲି ଏକପ୍ରକାର ପଶୁ ପାଲଟି ଯାଇଛନ୍ତି । 
‘ଜୁନଗଣ ମନ ଓ ତା'ର ଅଧୂବନାୟକ? ଗଳରେ ତେଣୁ ନରକ ହିଁ ହୋଇଯାଇଛି ଆଜିର 
ମଣିଷର ନିବାସ । 

ଶାନ୍ତନୁଙ୍କ କହିବାର ଭଂଗୀଟି ହେଉଛି ବ୍ୟଙ୍ଗଧର୍ମୀ ! କାହାଣୀର କମ୍ପରଗତିରେ ସେ 
ଆମର ପରିପାର୍ଶ୍କୁ ତଉଲି ଦେଖିଛନ୍ତି ଏବଂ ତହିଁରେ ଅନ୍ତର୍ନିହିତ ସମସ୍ୟାଗୁଡ଼ିକ ପ୍ରତି 
ଆକ୍ଷେପ କରିଛନ୍ତି । ବିଶେଷତଃ ପଚାଶ ପରବର୍ର୍ରୀ ସାମାଜିକ ପରିବର୍ଭନ ମଧ୍ୟରେ ନିହିତ 
ଉଦ୍ଦାମତା କିପରି ଆମ ଅବକ୍ଷୟର ହେତୁ ହୋଇ ଦେଖାଦେଇଛି ତାହା ତାଙ୍କ ବ୍ୟଞ୍ଚନାପୂର୍ଣ୍ଣ 
ଉକ୍ତି ପ୍ରତୁ ଏଭ୍ିରେ ପ୍ରତୀକାତ୍ମକ ଗଇଉଠିଛି । (ଦୁର୍ବାର ଗଳ୍ପରେ 'ମୂଷାଟିଏ ନିଜକୁ ରକ୍ଷା 
କରିବା ପାଇଁ ଗୋଟାଏ ଗାନ୍ଧୀଫଟୋର ପଛଆଡ଼େ ଆଶ୍ରୟନେବା” ଘଟଣାଟି କେବଳ ଆମ 
ଦୁର୍ବାର କୌତୃହଳକୁ ଆକ୍ଷେପ କରିନାହିଁ, ତାହା ମଧ୍ୟ ଗାନ୍ଧୀଙ୍କ ଆଶ୍ରୟରେ ବଢ଼ି ଚାଲିଥୂବା 
ମିଥ୍ୟାମୋହଟିକୁ ବ୍ୟଙ୍ଗ କରିଛି । ସେହିପରି ତାଙ୍କ ପିଠି” ଗଛରେ ସ୍ଵାଧୀନ ଭାରତବର୍ଷର 
ଗଡି ଓ ଭାରତୀୟମାନଙ୍କ ଅନ୍ଧବିଚାରକୁ ଲେଖକ ପରୋକ୍ଷରେ ସୂଚାଇ ଦେଇଛନ୍ତି | ଏଠାରେ 
ଭାରତୀୟ ଜନତା ଯେଉଁ ଲକ୍ଷ୍ୟସ୍ଥଳକୁ ମୁହଁ କରି ବସିଛନ୍ତି, ତା'ର ବିପରୀତ ଦିଗକୁ ଟିକେଟ 
କାଟିଛନ୍ତି । ଲେଖକଙ୍କ ଦୃଷ୍ଟିରେ ବସ୍‌ ସର୍ଭିସ୍‌ଠାରୁ ଆରମ୍ଭ କରି ଏଠାରେ ସମସ୍ତ ପ୍ରଶାସନିକ 

ବ୍ୟବସ୍ଥା ଦୁର୍ନିତୀଗ୍ରସ୍ଥ ହୋଇପଡ଼ିଛି । ତାହା ତେଣୁ ଆମ ସାମାଜିକ ବିବେକବୋଧକୁ ଅବଜ୍ଞା 
କରିବାକୁ ଭୁଲିନାହିଁ । ମିଥ୍ୟା ଏବଂ ଶଠତାରେ ଚାଲିଛି ଦେଶ । ସତକଥା ଦେଖିପାରିବାର 
ଆଖି କାହାର ନାହିଁ । ଯେ ଏଠି ଏହି ଅନ୍ଧତ୍ଵର ମୁଖାଖୋଲିବ ତା'ଉପରେ ମାଡ଼ । ସୁରଦାସ 
ତେଣୁ ପ୍ରତିବାଦ କରି ମାଡ଼ ଖାଇଛି । ପରାଧୀନ ଭାରତବର୍ଷରେ ଗାନ୍ଧିଜୀ ଥଲେ ସତ୍ୟର 
ପ୍ରତୀକ । ସ୍ଵାଧୀନ ଭାରତବର୍ଷରେ ସତ୍ୟ କହୁଥିବା ଲୋକଟିର ଏଠି ଆଉ ସ୍ଥାନ ନାହିଁ । ଏହା 
ଯେପରି ବିଵବେକହୀନ ବିଚାରଵୋଧ ସଂପର୍କରେ ଏଖ ତିନ୍ତ ଅନୁଭୂତିର କଥାକୁ ହିଁ ସୂଚାଇ 
ଦେଇଛି । ମନେହୁଏ, ଶାନ୍ତନୁ ତାଙ୍କ ଗଳ୍ପ ମାଧ୍ୟମରେ ଭାରତୀୟମାନଙ୍କର ସାଂପ୍ରତିକ 
ଜୀବନଯାତ୍ରା, ସେମାନଙ୍କ ହୃଦୟର ଅପମୃତୁ ୟ ଏବଂ ବିବେକର ବିଡ଼ମ୍ବନାକୁ ସଂକଟର 
ସମ୍ମୁଖୀନା କରାଇଛନ୍ତି । ସେଗୁଡ଼ିକର ଅପଚୟ ଦେଖି ସାରା ସାମାଜିକ ବ୍ୟବସ୍ଥା ଓ ରାଜନୈତିକ 
ତ୍ୁଟିବିଚୁ ॥ତିକୁ ବ୍ୟଙ୍ଗ କରିଛନ୍ତି । ଏହାଦ୍ଵାରା ଆମ ଦୁର୍ଗତି ପଦାରେ ପଡ଼ିଚି ଏବଂ ଅନ୍ଧ 
ବୂଝାମଣାରେ ଗଢ଼ି ଉଠିଥିବା ସ୍ଵାଧୀନ ଭାରତବର୍ଷର ଜୀବନଶୈଳୀ ପରୋକ୍ଷ ସମାଲୋଚନାର 
ଶରବ୍ୟ ହୋଇଛି । 

ଶାନ୍ତନୁକୁମାର ଆଚାର୍ଯ୍ୟ ତାଙ୍କ ଗଛ୍ପଗୁଡ଼ିକରେ ଜୀବନର କୌତୂହଳକୁ ବିଶେଷ ଗୁରୁତ୍ବ 
ଦେଇଛନ୍ତି ଏବଂ ତହିଁରେ ଥବା ବିକୃତିକୁ ଚିତ୍ରମୟ କରିଦେଇଛନ୍ତି । ଉଦ୍ଦେଶ୍ୟଟି ହେଉଛି, 
ସେ ସବୁର ବିଲୋପ ସାଧନ । ମଣିଷ ସେଠାରେ ନିଜର କୁସିତ ରୂପକୁ ଦେଖି ଯେତିକି 
ବିସ୍ମିତ ହୋଇଛି, ସେତିକି ବି ନିଜକୁ ଅପଦସ୍ଥ ମନେକରିଛି । ମାନବୀୟ ଅଵବଵୋଧରେ 
ସେଇସବ୍ର ତିକ୍ତ ଅଭିଜ୍ଞତାକୁ ପରଖି ଦେଖିବାଵେଳେ ପାଠକ ବି ତହିଁରୁ ନିଷ୍କୃତି ପାଇନାହିଁ । 
ଗୋଟେ ଚରିତ୍ରର ଚିନ୍ତା ଓ ଚେତନା ବ୍ୟାପିଯାଇଛି ସାରା ମଣିଷମାନଙ୍କ କଥା କହିବାକୁ । 
ଜୀବନ ବିଷୟରେ ନାନା ଜଟିଳ ସମସ୍ୟା ତାଙ୍କ ଗଛ୍ପଗୁଡ଼ିକରେ କ୍ରମେ ପକ୍ଷବିସ୍ତାର କରି 
ଚାଲିଛନ୍ତି ଏବଂ ନାନା ବ୍ୟର୍ଥତା ଓ ନୈରାଶ୍ୟରେ ପୀଡ଼ିତ ମଣିଷଟି କ୍ରମେ ଆଗକୁ ଆଗକୁ 
ଅଗ୍ରଗତି କରିଚାଲିଛି । ପରିଶେଷରେ ଅନ୍ୟ ଏକ ଭାବାଲୋକକୁ ମଣିଷର ବିକାଶ ଏବଂ 
ଚେତନାସ୍ତରରେ ତା'ର ସଂକ୍ରମଣ ହୋଇଛି ଶାନ୍ତନୁଙ୍କ ଗଛଗୁଡ଼ିକର ଅନନ୍ୟ ପାଟବତା 
ଏବଂ ତାହା ମଣିଷର ଭାବସଭ୍ରାଟିକୁ ଏକ ଆଲୋକ ବିନ୍ଦୁରେ ଏକାକାର କରିଦେଇଅଛି। 

ମଣିଷ ଭିତରେ ମଣିଷ ପଣିଆର ଅଭାବ ଶାନ୍ତନୁଙ୍କ ଗଳ୍ପକୁ ଏକ ଦୁଃଖଦ ପରିସ୍ଥିତିରେ 
ପହଞ୍ଚାଇ ଦେଇଛି | ତାଙ୍କ ଦୃଷ୍ଟିରେ ‘ମନୁଷ୍ୟତା କେବଳ ଗୋଟାଏ ମୁଖା, ଗୋଟାଏ ଆବରଣ ! 
ତାଙ୍କ ‘ଧର୍ମହାଟ” ଗଳ୍ନଟିରେ ଯେଉଁମାନେ ସୁନାଚୋରୀ କରିଛନ୍ତି, ସେମାନେ ଏ ସମାଜର 
କୋଳାହଳ ମଧ୍ୟରେ କେଉଁଠି ଲୁଚିଯାଇଛନ୍ତି ଅଥଚ ଛୋଟ ପିଲାଟି, ଯାହା ପକେଟରୁ ମାତ୍ର 
ଗୋଟିଏ ପଚାଆକୁ ଆଉ ପଚା ବାଇଗଣଟିଏ ବାହାରିଛି, ସେ ବିନାକାରଣରେ ଚୋର 
ବୋଲି ସନ୍ଦେହ ହୋଇଛି । ସେହିପରି ତାଙ୍କ ‘ପିତୂରଣ” ଗଳ୍ପରେ ବୀର ସାଆଁତରା ଗା ଛାଡ଼ି 

କଲିକତା ପଳେଇଯିବାର କାରଣ ସ୍ଵରୂପ ଗୀ ଲୋକେ ତାକୁ ଯେଉଁ ସନ୍ଦେହ କରିଛନ୍ତି, 
ତହିଁରେ ଯେଉଁମାନେ ସଂପୃକ୍ତ ସେମାନେ ଖସି ଯାଇଛନ୍ତି ଅକ୍ଲେଶରେ । ପ୍ରକୃତ ଦୋଷୀ 
ଧରା ପଡ଼ିନାହିଁ, ବରଂ ନିର୍ଦ୍ଦୋଷ ଲୋକଟି ଯାହା ଅଯଥା ଦଣ୍ଡ ପାଇଛି । ତେବେ ସେହି 
ଦଣ୍ଡବିଧାନରେ ଅଟକି ଯାଇନାହାନ୍ତି ଗାନ୍ିକ ଶାନ୍ତନୁ ! ସୁଭଦ୍ରା ଜାଣେ ତା'ର ପାପଗର୍ଭ 
ପାଇଁ ଦାୟୀ କିଏ ? ଅତଏବ ନିର୍ଦ୍ଦୋଷ ବୀର ସାଆଁତରାକୁ ସେ ହିଁ ବଞ୍ଚାଇଛନ୍ତି ଏବଂ 
ସେମାନେ ଏକ ନାଟକୀୟ ପରିସ୍ଥିତିରେ ପରସ୍ପର ପ୍ରତି ବଶମ୍ବଦ ହୋଇପଡ଼ିଛନ୍ତି । ଗୀ ଛାଡ଼ି 
କଲିକତା ଚାଲିଯିବା ପରେ ବୀର ସାଆଁତରା ଦିନେ ହେଲେ କିନ୍ତ ପଚାରି ନାହିଁ ସୁଭଦ୍ରାକୁ 
ଭୋଗିବାକୁ ପଡ଼ିଲା ଆତ୍ମନିର୍ବାସନ ନିଜ ଜନ୍ମସ୍ଥାନରୁ ? ବୀର ସାଆଁତରାର ଏ ଉଦାରତା 
କେବଳ ସୁଭଦ୍ରା ପ୍ରତି ନୁହେଁ ତା'ର ପରବର୍ଭ୍ରୀ ବୀରତ୍ଵ ଓ ଦାନଧର୍ମରେ ଏପରି ଏକ 
ମାନବୀୟ ଅନୁକମ୍ପା ସୃଷ୍ଟି କରିଛି ଯାହା ସମସ୍ତ ସାମାଜିକ ଦ୍ରର୍ଗତିକୁ ପଣ୍ଡ କରିଦେବାରେ 
ସଫଳ ହୋଇପାରିଛି କହିଲେ ଅତ୍ର୍ୟୁକ୍ତି ହେବ ନାହିଁ । ଶାନ୍ତନୁ ବୋଧହୁଏ ଆମ ପରିପାର୍ଶ୍ବରେ 
ସବୁତକ କଳୁଷତା ଓ ଦୁର୍ଦିନକୁ ଏହିପରି ମାନବୀୟ ଭାବବଵବୋଧରେ ସଂଖୋଳିନେବାକୁ 
ଇନ୍ଜା କରିଛନ୍ତି । 
ଭାରତୀୟ ମୃୂଲ୍ଯବୋଧ ମଧ୍ଯରେ ଜୀବନର ବିଚାର, ଶାନ୍ତନୁଙ୍କ ଗଳଚଗୁଡ଼ିକର 

କଥାବସ୍ତୁକୁ ଅନେକତ୍ର ପ୍ରେରଣା ଯୋଗାଇଛି ! ବାହାରକୁ ଏଗୁଡ଼ିକ ତେଣୁ ଆପାତତଃ ୨ ଟିକ 
ମନେହେଲେ ହେଁ ପରିଶେଷରେ ବିଶେଷ ଗଭୀରତା ଲାଭ କରିଛନ୍ତି । ‘ଆଧୁନିକ ର'୍ଷଝ 
ଗଳ୍ପରେ ଆମେ ତେଣୁ ଯେଉଁ ପ୍ରମତ୍ତ ମଣିଷଟିକୁ ଭେଟୁ ତା'ର ରୂପ ଅତ୍ୟନ୍ତ କୁଝିତ ' 
ପାରିଲାପଣ ତାକୁ ଯେତେ ଶର୍ତିଶାଳୀ କରିଥୁବା ପରି ଜଣାଯାଏ, ପ୍ରକୃତରେ ସେ 
ନୁହେଁ । ଜୀବନ ଏଠି ଯେତେ ଗଢ଼େ, ଯେତେ ଭାଂଗେ- ସବୁ ଯେମିତି ସେଇ ମହାକାଳ 
କବଳରେ ବିଲୀନ ହୋଇଯାଏ । ତେଣୁ ଯେତେବେଳେ ଗୀ ଲୋକେ ଭାବିଛତ୍ତି ବହ 
ସୁତାର ହାବୁଡ଼ରେ ପଡ଼ିଛି ନାରେଣା, ସେତେବେଳେ ମରିବା ଆଗରୁ ସେ କ 

“କୋଉ ଜଣାଣ ବୋଲିବି- କୁମ୍ଭୀର ନୁହେଁ, ସେ ନିଢେ ଭଗବାନଙ୍କ ହାବୁଡ଼େ (ମହାକ 
ପଡ଼ିଯାଇଛି... ଛାଡ଼ୁନାହିଁ ସେ...ଛାଡ଼ିବ ନାହିଁ ମତେ... ସମସ୍ତଙ୍କୁ ।?? ଜୀବନ ଓ ମ୍‌ 

ସଂପର୍କରେ ଶାନ୍ତନୁଙ୍କ ଗଳ୍ପ ଗୁଡ଼ିକରେ ବକ୍ତବ୍ୟ ଏକ ଅଭିନବ ପରିଧ୍‌ ସୃଷ୍ଠି କରିଅଛି । ଗା! 
ଖୋଜିବା ନା ବାଘ ଖୋଜିବା” ଗଳ୍ଟିରେ ‘ଗାର? ଜୀବନର ସ୍ମାରକୀ ହେଲାବେଳେ ' ବାଘଂ 
ହୋଇଛି ମୃତ୍ୟୁର ପ୍ରତୀକ । ପ୍ରଶ୍ନ ଉଠିଛି, ଏଠି ଗାଇ ବା ଜୀବନକୁ ଖୋଜିବା ଆଗ ନା ବାଘ 
ବା ମୃତ୍ୟୁକୁ ଜଗିବା ଆଗ ? ଜୀବନକୁ ବଞ୍ଚାଇବା ପାଇଁ କଣ ମୃତ୍ୟୁର ବାଟ ଓରାଳି 
ହେବ ? “ଦିବାଂ' ଏହାର ଉତ୍ତର ଦେଇଛି - ‘ଜୀବନକୁ ବଞ୍ଚାଇବା ପାଇଁ ମଣିଷ ମୃତ୍ୟୁର ବାଟ 
ଓଗାଳୁ ନାଇଁ ତ ଆଉ କ'ଣ କରୁଛିରେ ଅପଦାର୍ଥ, ମୂର୍ଖ, ଚଣ୍ଡାଳ ! 

ଶାନ୍ତନୁ, ତାଙ୍କର କେତେକ ଗଳ୍ପରେ ମଣିଷକୁ ବ୍ୟାଖ୍ୟା କରିବା ସହ, ତା” ଅଭ୍ୟନ୍ତରରେ 
ଲୁଚି ରହିଥୁବା ପ୍ରକୃତ ସତ୍ୟକୁ ଆବିଷ୍କାର କରିଛନ୍ତି । ତେଣୁ ପ୍ରଥମେ ସେ ଆମ ପରିବେଶ 
ଓ ପରିପାର୍ଶ୍ବକୁ ବର୍ଣ୍ଣନା କରିଛନ୍ତି ଓ ତହିଁରେ ମଣିଷର ସୂଳ ଆଚରଣକୁ ମଧ୍ୟ ବିଟାରି 
କରିଛନ୍ତି । କେତେବେଳେ ଅନ୍ଧାରକୁ ସତ୍ୟ ମଣିଛନ୍ତି ତ, ଆଲୋକ ଦର୍ଶନ ପାଇଁ ତପୂର ବି 
ହୋଇଛନ୍ତି । ଉଦ୍ଦେଶ୍ୟଟି ଅବଶ୍ୟ ମଣିଷକୁ ଚେତନାଶ୍ରୟୀ କରିବାରେ ଉଦ୍ଦିଷ୍ଟ ରହିଛି । ମାତ୍ର 
ପ୍ରଥମେ ଉଠିଛି. ଅନ୍ଧାରରେ ବାଟବଣା ହେବା କଥା | ତା'ପରେ ଯାଇ ଆଲୋକ ଦର୍ଶନ । 
ସାମାଜିକ ଜୀବନଠାରୁ ବ୍ୟକ୍ତିଗତ ଜୀବନର ବାସ୍ତବତା ସେଠି ପଦାରେ ପଡ଼ିଛି । ଶାନ୍ତନୁ 
ସେହି ଅବସରରେ ଉଦୟ ଜୀବନର ମୋହ ଏବଂ ମୋହଭଂଗର କଥା କହି ତାଙ୍କ ଚରିତ୍ରଗୁଡ଼ିକୁ 
ସତ୍ୟର ନିକଟବର୍ର୍ରୀ କରାଇଛନ୍ତି । ତେଣୁ ତାଙ୍କ ଗଳ୍ପଗୁଡ଼ିକରେ ଜୀବନର ଅଧୋଗତି ଓ 
ସ୍ଵବିରୋଧ ମନୋଭାବ ସ୍ଥିର ହୋଇ ରହିନାହିଁ ବରଂ ତହିଁରୁ ମୁଲ୍ତି ପାଇବାର ଏକ କଳାତ୍ମକ 
ପ୍ରଯନୁ କରାଯାଇଅଛି । ଚଳନ୍ତି ଠାକୁରଂ ଗଳରେ “ସିବାନ୍ତ' ମୁ “ଜିୟମ୍‌ର ସଂରକ୍ଷିତ ଦେବତାଙ୍କୁ 
“ଡେଡ଼୍‌ଗନ୍‌' କହି ଉପହାସ କଲାବେଳେ ତାହା ଗ୍ରହଣ କରିପାରି ନାହିଁ ତାଙ୍କ ଭଣଜା 
ମିସ୍ତ୍ରନ୍‌-ସେଇ ଛୋଟ ପିଲାଟି । ମିସ୍ତ୍ରନ୍‌ ହଠାତ୍‌ ଅଦୃଶ୍ୟ ହୋଇଯିବା ଆଉ ତାକୁ ଖୋଜି 
ପାଇବା ଭିତରେ ଦେଖାଯାଇଛି- “ଗୋଟିଏ ବିରାଟ ବୁଦ୍ଧମୂରଭିର ଠିକ୍‌ ପଛପଟକୁ ଲାଗି 
କାଛ୍ଥା ଓ ମୂରି ମଝିରେ ପଦ୍ମାସନାରେ ବସି ରହିଥୁବା ମିସ୍ତ୍ନ୍‌ । ସିଦ୍ଧାର୍ଥ ତାକୁ ହାତ ବଢ଼ାଇ 
ଧରିବାକୁ ଗଲାବେଳେ ସେ ହାତ ଦୁଇଟିକୁ ଆଡ଼େଇ ଦେଇ କହିଛି- ଆଇ ଆମ୍‌ ନଟ୍‌ ଏ 
ଡେଡ଼୍‌ ଗଡ଼୍‌ । ନୋ- ୟୁ କାନଟ ସେଲ୍‌ ମି ।” ଠିକ୍‌ ସେତିକିଵେଳେ ପୁଅକୁ କାଖକୁ ନେଇ 
ସୀମା ବାହୁନି ଉଠିଛନ୍ତିଂ “ନା, ନା, କେହି କହିବେ ନାଇଁ ତତେ ପୁଅ- ତତେ କେହି 
ଵିକିପାରିବେ ନାହିଁ । ତୁ ମୋର ଚଳନ୍ତି ଠାକୁର !” 

ମନେହୁଏ, ଶାନ୍ତନୁ ତାଙ୍କର କେତେକ ଗନ୍ଧରେ ଜୀବନର ସଂଶୟକୁ ପରଖ ନେଇଛନ୍ତି 
ଏବଂ ଅସତ୍ୟର ମୁଖା ଖୋଲିବାରେ ଯନ୍ନ କରିଛନ୍ତି । ତେଣୁ ତାଙ୍କ ‘ହୃଦକୋଲପ ଗଳ୍ପଟିରେ 
ମଣିଷର ସ୍ଵାର୍ଥ ଓ ସଂକୀର୍ଣ୍ଣତା ନାନା ସନ୍ଦେହ ଓ ଅବିଶ୍ଵାସରେ ଗଢ଼ା ହେଲାପରି ପ୍ରଥମରୁ 
ଜଣାଗଲେ ହେଁ ଲେଖକ ଏକ ନିର୍ଦ୍ଦିଷ୍ଟ ମୁହୂର୍ଭରେ ହିଁ ସେଠି ହୃଦୟର ବାସ୍ନା ବାରିଛନ୍ତି । 
ଯେଉଁ ଭାରତୀୟ ସହମଯାତ୍ରୀ ଏ ଦେଶର ମାଟି, ପାଣି, ପବନ, ମଣିଷ-କାହାକୁ ବିଶ୍ଵାସ 
କରୁନଥୁଲା, ସେ ପୁଣି ଏକ ଦିବ୍ୟ ପୁଲକରେ ଆତ୍ମହରା ହୋଇପଡ଼ିଛି ଏବଂ ଉତ୍ତର ଭାରତଠାରୁ 
ଦକ୍ଷିଣ ଭାରତ ଯାଏ ସବୁ ଭାରତୀୟ ଏକ ଓ ଅଭିନ୍ନ ବୋଲି ତା'ର ପ୍ରତ୍ୟୟ ହୋଇଛି । 
ସମୁଦାୟ ଯାତ୍ରା ନୁହେଁ, ବରଂ ସେଇ ଏକକ ମୁହୂର୍ଭଟି ହିଁ ଜୀବନର ସବୁତକ ଅହମିକାକୁ 
ତ୍ୟାଗ କରି ଏକ ଶାଶ୍ବତ ଅଵବୋଧରେ ମୁଖର ହୋଇଉଠିଛି । 

ମୋଟ ଉପରେ ଶାନ୍ତନୁ କୁମାର ଆଚାର୍ଯ୍ୟ ତାଙ୍କ ଗଳ୍ପ ଗୁଡ଼ିକରେ ଆମ ସାମାଜିକ 
ପରିବେଶର କଥା କହିଛନ୍ତି, ରାଜନୈତିକ ପରିସ୍ଥିତିକୁ ଆହୁରି ନିଖୁଣଭାବରେ ଆମକୁ ଚିହ୍ନାଇ 

ଦେଇଛନ୍ତି, ବ୍ୟକ୍ତିଗତ ଆଲୋଡ଼ନର କଥା ଏବଂ ଏକ ମନସ୍ତାତ୍ସିକ ପଟଭୂମିରେ ମଣିଷର 
କେତେକ ଭାବଘନ ମୁହୂ୍ଭକୁ ଇଂଗିତଧର୍ମୀ କରିଦେଇଛନ୍ତି । ଭାଷାର କୁଶଳ ପ୍ରୟୋଗ ଓ 
ବ୍ୟଞ୍ଜନାଧର୍ମୀ ସଂଳାପ ତାଙ୍କୁ ଏ ଦିଗରେ ସାହାଯ୍ୟ କରିଛି । ଅନ୍ୟମାନଙ୍କଠାରୁ ସେ ସେଥୁପାଇଁ 
ପୂୃଥମ ମନେ ହୋଇଛନ୍ତି ଏବଂ ବିଶେଷତଃ ତାଙ୍କ କଥନଶୈଳୀର ଭିନ୍ନତା ତାଙ୍କୁ ଓଡ଼ିଆ 
କ୍ଷୁଦ୍ରଗନ୍ପ କ୍ଷେତ୍ରରେ ଅଦ୍ଵିତୀୟ ବୋଲି ପ୍ରମାଣ କରିଛି । ପାତ୍ର ଉପଯୋଗୀ ଭାଷା, ତା'ର 
ଆଞ୍ଚଳିକ ପରିଚ୍ଛନ୍ନତା ଶାନ୍ତନୁଙ୍କ ଗଳ୍ପ ଶୈଳୀର ବିଶେଷତ୍ଵ ହୋଇ ଦେଖାଦେଇଛି ତଥା 
କଥାବସ୍ତୁକୁ ପ୍ରତୀକାତ୍ମକ ଭାବଧର୍ମରେ ପରିଣତ କରିବାରେ ତାଙ୍କର ସାମର୍ଥ୍ୟ ଅଧକ କୃତିତ୍ଵପୂର୍ଣଣ 
ମନେହୋଇଛି । ଗଛାମୋଦୀ ପାଠକମାନଙ୍କୁ ତାଙ୍କ ଗନ୍ଗୁଡ଼ିକ ଏତେ ରସଘନ ମନେ ନହେଲେ 
ହେଁ ସେଗୁଡ଼ିକର ନାଟକୀୟ ପରିସମାପ୍ତି ବିଳମ୍ବରେ ହେଲେ ମଧ୍ୟ ତାଙ୍କ ଗଳ୍ପଗୁଡ଼ିକୁ ବେଶ୍‌ 
କାର୍ଯ୍ୟକ୍ଷମ ଓ ଉଦ୍ଦେଶ୍ୟ ପ୍ରଣୋଦିତ କରିପାରିଅଛି । 


© 
ରେଭେନ୍ସା ବିଶ୍ବବିଦ୍ୟାଳୟ 

ଓଡ଼ିଆ ଭାଷାର ଉତ୍ପତ୍ତି ଓ କ୍ରମବିକାଶ 
ଡକ୍ସର ଭୁବନାନନ୍ଦ ସାହୁ 


ଉପକ୍ରମଣିକା : 
ଭାଷା ହିଁ ଜୀବନ ଶକ୍ତି ଜାତିମାନଙ୍କର | 
ଯେଉଁ ଜାତି ଭାଷାହୀନ ସେ ଜାତି ବର୍ବର ॥ 

-ଫକୀରମୋହନ 
୧.୧. ଜୀବନ ସହିତ ଭାବର (€×pression) ନିବିଡ଼ ସଂପର୍କ । ଅନ୍ୟ ଅର୍ଥରେ ମାନବ 
ପ୍ରାଣର ହର୍ଷ-ଅଶୁ, ସୁଖ- ଦୁଃଖ ଆଦି ଭାବ ଭାଷାରେ ଆତ୍ମପ୍ରକାଶ କରି ଜୀବନର ପରିଚିତି 
ବ୍ୟକ୍ତ କରେ (Identification of man through his expression in terms of 
language ନିଜର ଆମ୍ମଶକ୍ତିକୁ ଅନ୍ୟ ନିକଟରେ ପ୍ରତିଷ୍ଠିତ କରେ | ମାନବଂ-ପ୍ରାଣର ଶୃଙ୍ଖଳିତ 
ଭାଷାପୁଞ୍ଜ ତାର ମାନସିକ ଶକ୍ତି ତଥା ସଂସ୍କୃତି-ସାହିତ୍ୟ ସଚେତନତାର ପ୍ରମାଣ ଉପସ୍ଥାପନା 
କରେ | ଜାତିର ପରିଚୟ ଭାଷା ମାଧ୍ୟମରେ ସୁସଷ୍ଟ ହୁଏ । ସେଥୁପାଇଁ ଭାଷାହୀନ (ଉନ୍ନତ 
ଚିନ୍ତା ସମ୍ବଳିତ ଭାଷାଯୁକ୍ତ) ଜାତି, ଅସଂସ୍କୃତ, ବର୍ବର ରୂପେ ହୁଏ ପ୍ରତିପାଦିତ ଏଵଂ ଉପଯୁକ୍ତ 
ଭାଷାଗର୍ଭିତ ଜାତିର ଜୀବନୀ ଶକ୍ତି ହୁଏ ଉର୍ବର, ସଂସ୍କୃତ ଓ ପ୍ରତିପରିଶାଳୀ । 
୧.୨. ଭାବପ୍ରକାଶର ମାଧ୍ୟମ ରୂପେ ଧ୍ଵନି, ସଂକେତ ପ୍ରଭୃତି ବ୍ୟବହୃତ ହେଲେ ହେଁ 
ମାନବ ପ୍ରାଣର ସୁଷ୍ୁ ପ୍ରକାଶ ଘଟେ ଭାଷାରେ । ପଶୁପକ୍ଷୀଙ୍କ ଧୂନି ତେଣୁ ଭାଷା ନୁହେ, 
ସେଥିରେ ପ୍ରାଣର ସମସ୍ତ ଆବେଗ ପ୍ରକାଶ ପାଇପାରେ ନାହିଁ । ସେଥିପାଇଁ ସର୍ବଶ୍ରେଷ୍ଠ 
ପ୍ରାଣୀ ମନୁଷ୍ୟର ବାଗ୍‌ଯନ୍ତ୍ରରୁ ନିର୍ଗତ ଶୃଙ୍ଖଳିତ ଧ୍ଵନି ସମୂହ ଘେନନ୍ତି ଭାଷାର ରୂପ । ସେହି 
ବ୍ୟକ୍ତି ବାଣୀ (6×pressive language) ମାଧ୍ୟମରେ ଗଢ଼ି ଉଠିଛି ଏକ ମୃଶିଷିତ ମାନବ 
ସମାଜ । ଭାଷାତତ୍ତବବିତ୍ଵ ବ୍ଲାକ୍‌ ଓ ଟେଗର ସେଥୁପାଇଁ କହନ୍ତି- "A /ନnguage is a 
system of arbitrary vocal symbols by means of which a sociai group 
©0-ଠperates and interact." ( ଭାଷା ମାନବର ବାଗ୍ଯନ୍ତ୍ରରୁ ନିଃସୃତ ଯାଦୃଢ୍ଛିକ ଧୂନି 
ସମୁହ, ଯାହା ଏକ ସମାଜ ସଂଗଠନ ପାଇଁ ଏକାନ୍ତ ଆବଶ୍ୟକୀୟ |) ଆଜି ଯେଉଁ ଉନ୍ନତ 


ସଭ୍ୟତା ମୁଣ୍ଡଟେକିଉଠିଛି, ତାହା ଘଟିଛି ଭାବ ପ୍ରକାଶର ମାଧ୍ୟମ ଭାଷା ଯୋଗୁ; ମନୁଷ୍ୟ 
୩୪ 

ଢ଼ାତିର ସର୍ବକାଳୀକ ଚିନ୍ତନ, ବୁବିମତ୍ତା, ଜ୍ଞାନବିଜ୍ଞାନର ଚରମ ବିକାଶ ହିଁ ଏହି ସୃତ୍ରରୁ ସଂଗ୍ରହ 
କରି ମାନବ ହୋଇଛି ସର୍ବଶ୍ରେଷ୍ଠ ସାମାଜିକ ପ୍ରାଣୀ | 

୧.୩ ପ୍ରତ୍ଯେକ ବ୍ୟକ୍ତି ଆମ୍ଲଭିବ୍ୟକ୍ତି ପାଇଁ ଲୋଡ଼େ ଭାଷାର ସାହଚର୍ଯ୍ୟ । ମାତୃ କ୍ରୋଡ଼ରେ 
ଶିଶୁର ଦରୋଟିରେ ମିଳେ ଭାଷାର ଲଳିତ ଲାବଣ୍ୟ । ଜନନୀର ସ୍ତନ୍ୟପାନ ପରି ଶିଶୁର 
ଭାବନାରେ ଭାଷାର ହୁଏ ପ୍ରଥମ ସଂଚାର | ସ୍ଵତଃସ୍ତୂର୍ଭ ଆବେଗର ବଶବର୍ଭୀ ହୋଇ ଯେଉଁ 
ଭାବ ଆଦ୍ୟ ଭାଷାର ରୂପ ନିଏ ଏବଂ ମମତାମୟୀ ଜନନୀର ଆବେଗ ସମୂହରୁ ବିକାଶ 
ଲାଭ କରେ ତାହା ମାତୃଭାଷା । ଏଇଥ୍‌ରେ ଆଦ୍ୟ ଜୀବନର ସୌରଭ ବିକିରିତ ହୋଇ 
ଜାତୀୟ ଓ ଆନ୍ତର୍ଚାତିକ ଭାଷା ଶିକ୍ଷା କରି ବ୍ୟକ୍ତିର ଜ୍ଞାନ ଭଣ୍ଡାର ପ୍ରସାରିତ ହୁଏ । ନାନା 
ସମାଜର ଚଳଣି, ସଂସ୍କୃତି, କଳା- ବିଜ୍ଞାନର ଶିକ୍ଷା ଲାଭ କରି ବ୍ୟକ୍ତି ଜାତୀୟ ସ୍ରୋତରେ 
ନିଜ୍କକୁ ହଜାଇ ଦିଏ । ପୁଣି ଶୁଦ୍ଧମାନର ଭାଷା ବ୍ୟବହାରରେ ଜୀବନ ଯାତ୍ରା କରେ ସୁଗମ, 
ସୁଲଳିତ ଓ ସୁମଧୁର । ପ୍ରତ୍ୟେକ ବ୍ୟକ୍ତି ତାର ପାରିବାରିକ ଜୀବନରେ ଯେଉଁ ଭାଷା 
ପ୍ରୟୋଗ କରେ ତାହା ସମୟେ ସମୟେ ହୋଇପଡ଼େ ଶ୍ରତିକଟ୍ଟ ଅଶାଳୀନ । ଏଥୁପାଇଁ 
ଭାଷା ଶିକ୍ଷା ମାଧ୍ୟମରେ ବ୍ୟକ୍ତି ଓ ସମାଜର ଉନ୍ନତି ସାଧନ ଏକ ଅବଶ୍ୟମ୍ଭାବୀ ପ୍ରକ୍ରିୟାରେ 
ହୁଏ ପରିଣତ ! ଭାଷା ପ୍ରତି, ବିଶେଷ କରି ମାତୃଭାଷାର ପ୍ରାଣସ୍ପର୍ଶୀ ଭାବକୁ ଅସ୍ଵୀକାର 
କରିବାର ଉପାୟ ନାହିଁ । ଭାଷା (ମାତୃଭାଷା) ସଂଚରଣରେ ପରାସ୍ତ ତଥା ଆଧୁନିକ 
ଇଂରାଜୀ ପ୍ରଭାବିତ ଭାଷା ଓଡ଼ିଆ ଭାଷାର ବୈଚିତ୍ର୍ୟକୁ ସଂପାଦନ କରିବା ବ୍ୟତୀତ ଅନ୍ୟକିଛି 
କରି ନପାରେ | ଜ୍ଞାନୀଗୁଣୀ ହେବାକୁ ହେଲେ ମାତୃଭାଷା ପ୍ରୀତି ପ୍ରତିପାଦନ କରିବାକୁ 
ହେବ | ଗଂଗାଧର ଏଥ୍‌ପାଇଁ ଗାଇ ଉଠିଥୂଲେ- 


ମାତୃଭୂମି ମାତୃଭାଷାରେ ମମତା ଯା ହୃଦେ ଜନମି ନାହିଁ । 
ତାକୁ ଯଦି ଜ୍ଞାନୀଗଣରେ ଗଣିବା ଅଜଞ୍ଚାନ ରହିବେ କାହିଁ ॥ 


ଭାଷାର ସୌଷ୍ଠବରେ ବ୍ୟଗ୍ତି, ସମାଜ, ଜାତି ଓ ଦେଶ ହୁଏ ମହୀୟାନ ¦ ସେଥୁପାଇଁ 
ସ୍ଵକୀୟ ଭାଷାର ଅନୁଶୀଳନ ଅତ୍ୟନ୍ତ ଅପରିହାର୍ଯ୍ୟ 


ଭାଷାର ଉପ୍ପରି : 

୨.୧. ମାନବ ପ୍ରାଣର ଆଵେଗ ସମୂହ ଭାଷା ମାଧ୍ୟମରେ ପରିଚ୍ଛନ୍ନ ହୋଇଉଠେ । ପରିପାର୍ଶ୍ 

ପ୍ରତି ସଚେତନ ହେବା ମାତ୍ରେ ଶିଶୁର ସକତା ଜିଜ୍ଞାସାରେ ପରିଣତ ହୋଇ ଭାବ ପ୍ରକାଶର 

ଅପେକ୍ଷା କରେ । ପ୍ରାରମ୍ଭିକ ଜୀବନରେ କେତେକ ସଂକେତ ଭାବ ପ୍ରକାଶନର ମାଧ୍ୟମ 

ହୋଇଥୂଲାଵବେଳେ ଅତି ପରିଚିତ ବ୍ୟକ୍ତି ଓ ବସ୍ତୁ ଶିଶୁର ଦରୋଟିରେ ଉଚ୍ଟାରିତ ହୁଏ । ଏହି 

ଉତ୍ପନ୍ନ ସ୍ଵତଃସ୍ତର୍ଭ ବ୍ୟକ୍ତ ବାଣୀ ବିଭିନ୍ନ ପରିବେଶରେ ବର୍ିତ ଓ ରୁବିମନ୍ତ ହେଉଥଲେ ହେଁ 
୩୫ 


Digitized by srujanika@gmail.com 


ଓଡ଼ିଆ ସାହିତ୍ୟ ସମାଜ ସ୍ମରଣିକା : ୨୦୦୯-୨୦୧୦ 


କେତେକ କାରଣ ଭାଷାର ଉତ୍ପରି ସଂପର୍କିତ ଭାବ ସ୍ଥନ୍ଦନକୁ ଆମ ନିକଟରେ ଉପସ୍ଥାପିତ 
କରେ ! 


୨.୨. ମନୁଷ୍ୟ ଭଶ୍ବରଙ୍କ ସନ୍ତାନ, ତାଙ୍କ ଦ୍ଵାରା ଲାଳିତ ପାଳିତ ହୁଏ ବୋଲି ଆଦିମ ବିଶ୍ମାସ 
ରହିଅଛି । ପ୍ରାଚୀନ ଭାରତୀୟ ଭାଷା ତେଣୁ ଦେବଭାଷା ରୂପେ ପରିଚିତ । ପ୍ରତ୍ୟେକ 
ଦେଶର ଧର୍ମବିଶ୍ନାସ ଅନୁଯାୟୀ ମନୁଷ୍ୟ ସୃଷ୍ଟି ସଂଗେସଂଗେ ଭଶ୍ଵବର ତା” ମୁଖରେ ଭାଷାର 
ପୁଟ ଦେଇଛନ୍ତି । ଏହା ଏକ ଅନ୍ଧବିଶ୍ଵାସ ମାତ୍ର । ଭାଷା ଏକ ସାମାଜିକ ଜୀବନର ସୌଷ୍ଠବୀୟ 
ପରିପ୍ରକାଶ । ସମାଜ ବିଚ୍ୟୁତ ମଣିଷ ହୁଏ ମୂକ, ନଚେତ ବଣ୍ୟପଶୁଙ୍କ ମେଳରେ ରହିଲେ 
ପଶୁଡ଼ୁଲ୍ୟ ଶବ୍ଦ ଉଚ୍ଚାରଣରେ ସେ ହୁଏ କ୍ଷମ ! ସମସ୍ତ ମଣିଷଙ୍କ ସୃଷ୍ଟିକର୍ଭା ଇଶ୍ଵର ତାହେଲେ 
ସମସ୍ତଙ୍କ ମୁହଁରେ ଏକପ୍ରକାର ଭାଷା ଭରି ଦେଇଥାନ୍ତେ । କେତେକ ଧାତୁର ଅନୁରଣନରୁ 
ଶବ୍ଦ (ଧୂନି) ତଥା ଭାଷା ସୃଷ୍ଟି ବୋଲି ମତ ଦେଲାବେଳେ କେତେକ ଭାବ ଆଦାନର 
ସଂକେତକୁ ଭାଷା ସୃଷ୍ଟିର ଉତ୍ସ ରୂପେ ସ୍ଵୀକାର କରନ୍ତି ¦ କେତେକ ମାନବେତର ପ୍ରାଣୀମାନଙ୍କ 
ଧ୍ବନି ଅନୁକରଣରେ ମାନବୀୟ ଭାଷା ଉତ୍ପନ୍ନ ବୋଲି ଭ୍ରମାତ୍ମକ ଯୁକ୍ତି ଉପସ୍ଥାପନ କରନ୍ତି । 
ମନୋଭିବ୍ୟକ୍ତି ପ୍ରକାଶ କରୁଥବା ଧ୍ଵନି ସମୂହରୁ ଭାଷାର ଉତ୍ତବ ଵୋଲି କେତେକ ଭାଷାତାର୍ବିକ 
ମନେ କରନ୍ତି । ପ୍ରେମ ଓ ସଂଗୀତର ଭାବ ଭାଷା ସୃଷ୍ଟି ପାଇଁ ଆବେଗ ସୃଷ୍ଠି କରୁଥୁଲେ ହେଁ 
ଭାବପ୍ରକାଶର ସକଳ ଉତ୍ସ ଏଥ୍‌ରୁ ଅନୁସନ୍ଧାନ କରାଯାଇ ନପାରେ । ଏକ ସମାଜ ଓ 
ଗୋଷ୍ଠୀ ଜୀବନର ସମୁନ୍ନତ ଭାବର ଦ୍ୟୋତକ ଭାବରେ ଭାଷା ଜ୍ରମ ବିବର୍ରଭିତ ଓ ପରିବର୍ବିତ 
ହୋଇଅଛି । 


୨.୩ ଭାଷା ଉପ୍ପରିର ବିଭିନ୍ନ ସ୍ରୋତକୁ ଅନୁସନ୍ଧାନ କରି ଡାରଉଇନ୍‌ ମାନବ ସୃଷ୍ଟି ଓ 
ବିକାଶ ସହିତ ଭାଷା ଓତଃପ୍ରୋତ ଜଡ଼ିତ ଵୋଲି ମତପ୍ରକାଶ କରିଛନ୍ତି । ପ୍ରଥମେ ଅଵବୟଵବର 
ଅଭିନୟ ଓ ସଂକେତ ଦ୍ଵାରା ଭାବ ଆଦାନ ପ୍ରଦାନ ଘଟୁଥବାଵେଳେ ସମାଜ ଜୀବନ ସହିତ 
ସଂପୃକ୍ତ ମଣିଷ ପରସ୍ପର ଅଧୁକ ସଂପର୍କ ସ୍ଥାପନ ପାଇଁ ବ୍ୟାକୁଳ ହୋଇଉଠିଲା ।! କେତେକ 
ଧ୍ଵନି ମାଧ୍ୟମରେ ପ୍ରଥମେ ସେମାନେ ସାମାଜିକ ସଂପର୍କ ସ୍ଥାପନ କରିଥିଲେ ହେଁ ଏକ 
ବୃହତ୍ତର ସମାଜରେ ଧ୍ଵନି ସମୂହ କ୍ରମଶଃ ଶୃଙ୍ଖଳିତ ଭାବ ରୂପ ଗ୍ରହଣ କରି ଶବ୍ଦ ଓ ବାକ୍ୟମାନଙ୍କ 
ସାହାଯ୍ୟରେ ସ୍ତଷ୍ଟ ହୋଇଉଠିଲା ! ମାନବର ବିଚାର ଧାରାର ଅଭିବୃଦ୍ଧି ସହିତ ନାନା ଶୃଙ୍ଖଳା 
ନିବିଷ୍ଟ ହୋଇ ଭାଷା ନିର୍ଦ୍ଦିଷ୍ଟ ରୂପ ଗ୍ରହଣ କଲା । କେତେକ ସାଂକେତିକ ଲିପି ମାଧ୍ୟମରେ 
ଏହା ସଂଚରଣ ଘଟି ଶୃଙ୍ଖଳିତ ଗୋଷ୍ଠୀଗତ ଭାବନାରେ ଭାଷା ନିର୍ଦ୍ଦିଷ୍ଟ ହେଲା । ଏକଏକ 
ଅଞ୍ଚଳ ତଥା ଗୋଷ୍ଠୀ (ସମାଜ) ର ଭାଷା ତେଣୁ ସୁନିର୍ଦଦିଷ୍ଠ ପଦ୍ଧତିରେ ଆମ୍ଭମପ୍ର କାଶର 
ଅପେକ୍ଷା ରଖିଥାଏ । ସେଥୁପାଇଁ ଭାଷା ଦୈବୀକୃତ ନୁହେଁ, ମାନବ ପ୍ରାଣର ଆବେଗ 
୩୬ 

ସମୂହକୁ ପ୍ରକାଶ କରିବା ନିମିତ୍ତ ଏକ କ୍ରମବର୍ବିଷ୍ଣୁ ପ୍ରକ୍ରିୟା । ସାମାଜିକ ସଂପର୍କ କ୍ରମଶଃ 
ଭାଷାକୁ ସମୃଦ୍ଧ ରୂପଦାନ କରି ବୃହତ୍ତର ଗୋଷ୍ଠୀର ଆମ୍ମାଭିବ୍ୟକ୍ତିର ମାଧ୍ୟମ ରୂପେ ପ୍ରତିଷ୍ଠା 
ପ୍ରଦାନ କରିଅଛି । 


ଓଡ଼ିଆ ଭାଷାର ଜନ୍ମ ଜାତକ : 

ପୃଥଵବୀରେ ମାନବ ସମାଜର ସ୍ଵତନ୍ତ୍ରତା ଦୃଷ୍ଟିରୁ ଭାଷାର ରୂପ ବୈଚିତ୍ର୍ଯମୟ । 
ଇଉରୋପ-ଏସିଆ ମହାଦେଶବର ଭାଷାକୁ ଏକ ଗୋଷ୍ଠୀର ବୋଲି ଭାଷାବିତ୍ବମାନେ ସିଦ୍ଧାନ୍ତ 
ଗ୍ରହଣ କରିଛନ୍ତି । ଧ୍ଵନି ପ୍ରକରଣ ଦୃଷ୍ଟିରୁ ଏଗୁଡ଼ିକ ମୁଖ୍ୟତଃ ଦୁଇଟି ବର୍ଗରେ ବିଭକ୍ତ-କେନ୍ତୁମ୍‌ 
ଓ ସଡ଼ମ୍‌ । ଏହି ଦୁଇବର୍ଗର ଭାଷାରେ ବହୁ ଧ୍ଵନିଗତ ସାଦୃଶ୍ୟ ତଥା ଵୈସାଦୃଶ ବିଦ୍ୟମାନ । 
ସତମ୍‌ ବର୍ଗର ଏକ ପ୍ରଧାନ ଭାଷାଗୋଷ୍ଠୀ ହେଉଛି ଭାରତ-ଇରାନୀୟ” ବା ଆର୍ଯ୍ୟ” 
(Indo-!ranian or Aryan) | ଏସିଆଁ ମାଇନର ଅଞ୍ଚଳରୁ ଆସିଥୂ୍‌ବା ଗୋଷ୍ଠୀ ଗୋଟିଏ 
ଇରାନ୍‌ ଓ ଅନ୍ୟଟି ଭାରତ ଭୂମିରେ ପଦାର୍ପଣ କରିଥଲେ ! ଆର୍ଯ୍ୟଶାଖା ମୁଖ୍ୟତଃ ତିନୋଟି 
ଶାଖା ଭିତରେ ପରିକଳ୍ନିତ । 


ଭାରତ- ଇରାନୀୟ ବା ଆର୍ଯ୍ୟ 
ଇରାନୀୟ ଦରଦୀୟ ଭାରତୀୟ 


୩.୨ ଇରାନୀୟ ଓ ଭାରତୀୟ ଆର୍ଯ୍ୟଭାଷା ମଧ୍ୟରେ ବହୁ ସାମ୍ୟ ପରିଲକ୍ଷିତ ହୁଏ । 
ବୈଦିକ ସାହିତ୍ୟ ପରି ଇରାନୀୟ ଭାଷାର ଆଦିଗ୍ରନ୍ଥ ହେଉଛି ଆବେସ୍ତା ( ଶାସ୍ତ) । ପରେ 
ଟୀକା ପ୍ରୟୋଗ ଦ୍ଵାରା ଏ ଭାଷା ଯଥାର୍ଥ ଅର୍ଥ ଗ୍ରହଣରେ ସକ୍ଷମ ହେବାରୁ ଏହାକୁ ' ଜେନ୍ଦ୍” 
(ଟୀକା) ସହିତ ସଂଲଗ୍ନ କରାଯାଇ “ ଜେନ୍ଦ୍ ଆବେସ୍ତା' ରୂପରେ ପରିଚିତ କରାଇଦିଆଗଲା । 
ବୈଦିକ ଭାଷା ସହିତ ଥବା ଜେନ୍ଦ୍ର ଆବେସ୍ତାର ସାଦୃଶ୍ୟ ଏହାକୁ ଏକ ପରିବାରର ଭାଷା 
ଭାବରେ ଅଭିହିତ କରେ ! 


୩.୩. ଭାରତରେ ଆର୍ଯ୍ୟଜାତିର ପ୍ରବେଶ ସହିତ ‘ଭାରତୀୟ ଆର୍ଯ୍ୟ ଭାଷାର ଉତ୍ଭବ 
ଘଟିଅଛି । ଆର୍ଯ୍ୟମାନଙ୍କ ଭାରତ ଆଗମନକୁ ଆଲୋଚକଗଣ ଖ୍ରୀଷ୍ଟପୂର୍ବ ୩୦୦୦ ରୁ 
୨୦୦୦ ବୋଲି ମତ ପ୍ରଦାନ କରନ୍ତି । ଅନ୍ତତଃ ପକ୍ଷେ ଖ୍ରୀଷ୍ଟପୂର୍ବ ୧୫୦୦ ବେଳକୁ 
ଆର୍ଯ୍ୟଭାଷା ଓ ବୈଦିକ ସାହିତ୍ୟର ଉତ୍ପଭି ଘଟିସାରିଥୂଲା ଵୋଲି କୁହାଯାଇପାରେ । କାଳ 


ଭେଦରେ ଭାରତୀୟ ଆର୍ଯ୍ୟଭାଷାର ବିକାଶ କ୍ରମକୁ ଏହିପରି ବ୍ୟକ୍ତ କରାଯାଇପାରେ । 
୩୭ 

ଭାରତୀୟ ଆର୍ଯ୍ୟଭାଷା 


ପ୍ରାଚୀନ ଭାରତୀୟ ମଧ୍ୟଭାରତୀୟ ଆଧୁନିକ ଭାରତୀୟ 
ଆର୍ଯ୍ୟଭାଷୀ ଆର୍ଯ୍ୟଭାଷା ଆର୍ଯ୍ୟଭାଷା 
(ଖୀ.ପୂ ୧୫୦୦-୫୦୦) (ଖୀ. $09 ରୁ ଖ୍ରୀଷ୍ଟିୟ ୧୦୦୦) (ଷଖୀଷ୍ଟା୍ଦ ୧୦୦୦ ରୁ 
ଅଦ୍ୟାବଧ୍‌ ) 
ବୈଦିକ ସଂସ୍କୃତ ¦ ଲୌକିକ ସଂସ୍କୃତ 
* i 
(ଖୀ.ପୂ. ୧୫00-00) (ଖୀ.ପୂ. ୮୦୦ ରୁ ୫୦୦) 
ପାଲିଭାଷା ପ୍ରାକୃତ ଭାଷା ଅପଡ୍ତଂଶ ଭାଷା 


(ଖୀ.ପୂ. ୫୦୦-୧୦୦) (ଖୀ.ପୃ ୧୦୦ ରୁ ୫୦୦ ଖ୍ରୀଷ୍ଟାବ୍ଦ (୫୦୦ ରୁ ୧୦୦୦ ଖ୍ରୀଷ୍ଟାଦ୍ଦ) 


ମହାରାଷ୍ଟ୍ର ସୌରସେନୀ ପୈଶାଚୀ ମାଗଧୀ ଅର୍ଵ ମାଗଧ 


| = a ] a 1 ni 
ଓଡ଼ିଆ ବଂଗଳା ଆସାମୀ ବିହାରୀ ହିନ୍ଦୀ ମରାଠୀ ଗୁଚ୍ରାଟୀ ପଞ୍ଜାବୀ ସିନ୍ଧୀ 


୩.୪( ୧) ଭାରତୀୟ ଆର୍ଯ୍ୟଭାଷାର ମୂଳ ଉତ୍ସ ବେଦ, ଉପନିଷଦ, ବ୍ରାହ୍ମଣ, ଆରଣ୍ୟକ ଓ 
ସଂହିତା ପ୍ରଭୃତି ପ୍ରାଚୀନ ବୈଦିକ ସାହିତ୍ୟରେ ଉପଲବୁଧ ହୁଏ । ମୁନି, ରଖି, ବ୍ରାହୁଣ ପଣ୍ଡିତ 
ବର୍ଗ ଏହାକୁ ଅଧ୍ୟୟନ କରୁଥଲେ । ଏହା ନାନା ଦୃଷ୍ଟିରୁ ଥଲା ଏକ ଜଟିଳ ଭାଷା ! ଶ୍ଲିଷ୍ଠ 
ଯୋଗାତ୍ମକ ବୈଦିକ ଭାଷା ଧ୍ଵନି ତତ୍ଵ ଓ ରୂପତତ୍ତ ଦୃଷ୍ଟିରୁ ଥଲା ଉତ୍ସଙ୍ଖଳ । ସ୍ଵର ପ୍ରାଧାନ୍ୟ 
ଏହାର ବୈଶିଷ୍ଟ୍ୟ । ରକ୍‌, ସାମ, ଯଚ୍ୁଃ ଓ ଅଥର୍ବ ବେଦ ମୁଖ୍ୟତଃ ଗାନଧର୍ମୀ ଥୁବାରୁ 
ବ୍ୟାକରଣ ନୀତି ନିୟମ ଅନେକତ୍ର ଅନୁସ୍ତ ହୋଇନାହିଁ । ଏଥୁରେ ତିନି ଲିଙ୍ଗ (ପୁଂ, ସୀ ଓ 
ନପୁଂସକ), ତିନି ବଚନ (ଏକ, ଦବି ଓ ବହୁ) ବ୍ୟବହୃତ । ମୂଳ ଇଉରୋପୀୟ ଭାଷାରେ 
ନଥୁବା 'ଚ” ଓ “ଟ” ବର୍ଗ ଏଥ୍‌ରେ ସଂଯୁକ୍ତ ହୋଇଥୁଲାବେଳେ ‘ଷ” ଓ 'ଶଂ ପରି ନୂତନ 
ଧ୍ଵନି ବୈଦିକ ଭାଷାର ବିଶେଷତ୍ଵ ପ୍ରତିପାଦନ କରେ । କେବଳ ପଣଶ୍ଡିତ/ ବ୍ରାହ୍ମଣଵର୍ଗ ଏଥୁରୁ 
ଥୁଲେ ଦୂରରେ । ସେଥ୍ପାଇଁ ଲୋକ ସମାଜ ପାଇଁ ଲୌକିକ ଭାଷା (ସଂସ୍କୃତ) ର ଆବଶ୍ୟକତା 
ଅନୁଭୂତ ହୋଇଥଲା । 


୩.୪( ୨ ) ଖ୍ରୀଷ୍ଟପୂର୍ବ ୫୦୦ ବେଳକୁ ପାଣିନୀଙ୍କ ଅଷ୍ଟାଧ୍ୟାୟୀ? ସଂସ୍କୃତ ଭାଷାକୁ ବ୍ୟାକରଣ 
ସମ୍ମତ ରୂପପ୍ରଦାନ କରିଥୂଲା । ସେ ଲୋକ ପ୍ରଚଳିତ ଭାଷାକୁ ମାର୍ଜିତ (ସଂସ୍କୃତ) କରି 
୩୮ 

ସାଧାରଣ ପାଇଁ ନିୟମ ପ୍ରଣୟନ କରିଥୂଲେ । ପରେ ସଂସ୍କୃତ କାବ୍ୟ ରଚିତ ହୋଇ ଲୌକିକ 
ସଂସ୍କୃତିକୁ ଶୁଵ୍ଧି ରୂପ ଦାନ କରିଥଲା । ପାଣିନୀ, ପତଞ୍ଜଳିଙ୍କ ପରି ବୟାକରଣିକଗଣ ତକ୍ରାଳୀନ 
ଲୋକ ପ୍ରଚଳିତ ( କଥ୍ତ) ଭାଷାରେ ସଂସ୍କାର ଆନୟନ କରି ନୈଦିକ ସଂସ୍କୃତର କ୍ଵିଷ୍ଟ 
ବିନ୍ୟାସକୁ ଯଥାସମ୍ଭବ ଲୋକାୟତ୍ତ ରୂପ ଦାନ କରିଥୁଲେ । ଲୌକିକ ସଂସ୍କୃତ ମୁଖ୍ୟତଃ 
ଭାରତର ତନୋଟି ଅଞ୍ଚଳର ଆଂଚଳିକ ଭାଷା ରୂପେ ବିକଶିତ ହୋଇଉଠିଥଲା । ୧- ଉଦୀଚ୍ୟ 
ବା ଉତ୍ତର-ପଶ୍ଚିମାଞ୍ଚଳ ଭାଷା, ୨- ମଧ୍ୟ ଦେଶୀୟ ବା ମଧ୍ୟଭାରତର ଭାଷା, ୩- ପ୍ରାଚ୍ୟ 
ବା ଭାରତର ପୂର୍ବାଞ୍ଚଳୀୟ ଭାଷା । ପତଞ୍ଜଳି (ଖୀ.ପୂ ୨ୟ ଶତକ)ଙ୍କ ସମୟକୁ ସଂସ୍କୃତ 
ଭାଷା ପ୍ରାକୃତ” ରୂପ ନେଇ ସାରିଥାଏ । ଏଶେ ବୁଦ୍ଧଦେବ ତଜ୍କାଳୀନ (ଖୀ.ପୂ. ୫ମ 
ଶତକ) ଲୋକ ଭାଷା 'ପାଲି”ରେ ଧର୍ମପ୍ରଚାର ଆରମ୍ଭ କରି ଭାଷା ଜଗତକୁ ଆଉ ଏକ 
ଲୌକିକ ପର୍ଯ୍ୟାୟକୁ ଘେନି ଯାଇଥୁଲେ । ସୁତରାଂ ଲୌକିକ ସଂସ୍କୃତ ସମୟ ସ୍ରୋତରେ 
ଭାସି ନଯାଇ ସେହି ପର୍ଯ୍ୟାୟ ଭିତରେ ରହିଗଲା ! 


୩.୫ ( ୧) ମଧ୍ୟଭାରତୀୟ ଆର୍ଯ୍ୟଭାଷା ତିନୋଟି ସ୍ତରରେ ବିକାଶ ଲାଭ କରିଛି । ପାଲି, 
ପ୍ରାକୃତ ଓ ଅପଭ୍ରଂଶ । ଗୌତମ ବଦ୍ଧ ହିଁ ତାଙ୍କର ଧର୍ମପ୍ରଚାର ‘ପାଲି ମାଧ୍ୟମରେ କରିଥୁଲେ ! 
ବୌଦ୍ଧଧର୍ମର ବିଶିଷ୍ଠ ପୁସ୍ତକମାନ ପାଲି” ରେ ରଚିତ | ବୁଦ୍ଧଙ୍କ ଉପଦେଶବାଣୀ ପାଲି 
ଧମ୍ମପଦଂରେ ସ୍ଥାନ ପାଇଛି । ବୌଵ୍ଗ୍ରଛ ତ୍ରିପିଟକ (ବିନୟ, ଅଭିଧଜ୍ମ ଓ ସୁତ) ଏ 
ଭାଷାର ଚରମ ଅଭିବ୍ୟକ୍ତି ବହନ କରେ | ବୁଦ୍ଧଙ୍କ ଜନ୍ମସ୍ଥାନ ମଗଧ ଓ କୋଶଳରେ ବିଶେଷ 
କରି ଉତ୍ତର ଭାରତରେ ପାଲିର ବିପୁଳ ବିସ୍ତାର ଘଟିଥିଲା | ସେ ସବୁ ଅଞ୍ଚଳରେ ପାଲି ଥଲା 
ଲୋକ ଭାଷା ! ପଲର ଭାଷାରୁ ପାଲି ଶବ୍ଦ ( ପଲ୍ୀ-ପଲି- ପାଲି) ବା ମଗଧର ରାଜଧାନୀ 
ପାଟଳିପୁତ୍ରରୁ ( ପାଟଳି- ପାଡ଼ଳି-ପାଅଳି-ପାଳି-ପାଲି ) ‘ପାଲି'ର ସୃଷ୍ଟି ହୋଇଛି । ସଂସ୍କୃତ 
ସହିତ ଏହାର ନିବିଡ଼ ସଂପର୍କ ଥବାରୁ ପାଣ୍ରିତ୍ୟପୂର୍ଣ୍ଣ ସଂସ୍କୃତ ପରିବର୍ରେେ ଜନସାଧାରଣ ଏହି 
ପାଲିଭାଷାକୁ ବ୍ୟବହାର କରୁଥବା ଯଥାର୍ଥ ମନେହୁଏ । ଏହା ସଂସ୍କୃତରୁ ଉତ୍ପନ୍ନ ତଢ଼୍ାଳୀନ 
ଲୋକଭାଷା ଭିନ୍ନ ଅନ୍ୟକିଛି ନୁହେଁ । 

୩.୫( ୨) ମଧ୍ୟ ଭାରତୀୟ ଆର୍ଯ୍ୟଭାଷାର ଦ୍ଵିତୀୟ ସ୍ତର ହେଉଛି ପ୍ରାକୃତ ! ଏହା ପ୍ରକୃତି 
ବା ଜନସାଧାରଣଙ୍କ ଭାଷା ରୂପେ ପରିଚିତ । ଲୋକ ପ୍ରଚଳିତ ଏହି ଭାଷା କ୍ରମେ ସାହିତ୍ୟିକ 
ମର୍ଯ୍ୟାଦା ଲାଭ କରିଥଲା । ଖ୍ରୀଷ୍ଟୀୟ ପ୍ରଥମ ଶତାଦ୍ଦୀରେ ଅଶ୍ବଘୋଷଙ୍କ ନାଟକାବଳୀରେ 
ଏହାର ସାହିତ୍ୟିକ ରୂପ ଦୃଷ୍ଟି ଗୋଚର ହୁଏ ! ଆଞ୍ଚଳିକ ଭେଦରେ ଏହା ପାଞ୍ଚଭୋଗରେ 
ବିତତକ୍ତ । ୧. ମହାରାଷ୍ଟ୍ରୀ ୨. ସୌରସେନୀ ( ସୌରାଷ୍ଟ ଅଞ୍ଚଳର ଭାଷା) ୩. ମାଗଧୀ ୪. 
ପୈଶାଚୀ ( ପିଶାଚ ବା ନିମ୍ନବର୍ଗର ଲୋକଙ୍କ ଭାଷା) ୫. ଅର୍ବମାଗଧୀ (ମାଗଧୀ ଓ ଅନ୍ୟ 


ପ୍ରାକୃତ ମିଶ୍ରଣରେ ସୃଷ୍ଟ) । ପାଲି ସହିତ ପ୍ରାକୃତର ଅନେକ ସାମଞ୍ଜସ୍ୟ ଦେଖିବାକୁ ବିଳେ । 

ମୂଳ ସଂସ୍କୃତ ସହିତ ପ୍ରାକୃତର ଭାଷାତାର୍ଵିକ ଯୋଗସୂତ୍ର ଅନେକ ପରିମାଣରେ ପରିଲକ୍ଷିତ । 
୩.୫ (୩) ମଧ୍ଯ ଭାରତୀୟ ଆର୍ଯ୍ୟଭାଷାର ଅନ୍ତିମ ସ୍ତର ହେଉଛି ଅପଡ୍ରଂଶ । ପ୍ରାକୃତ 
କ୍ରମଶଃ ଅପଭ୍ରଷ୍ଠ ହୋଇ ଅପଡଭ୍ରଂଶରେ ପରିଣତ ହୋଇଛି । ଏହାର ଆକ୍ଷରିକ ଅର୍ଥ ହେଉଛି 
ଭ୍ରଷ୍ଟ, ବିକୃତ ଇତ୍ୟାଦି । ପତଞ୍ଜଳି ଏହାକୁ ଅପଶବ୍ଦ ବୋଲି ଆକ୍ଷେପ କରିଛନ୍ତି । ତଥାପି 
ପ୍ରାକୃତରୁ ଏହା ସୃଷ୍ଟିଲାଭ କରିଥ୍‌ବାରୁ ଏହାକୁ ପାଞ୍ଚଭାଗରେ ବିଭକ୍ତ କରାଯାଇପାରେ | ୧. 
ମହାରାଷ୍ଟ୍ରୀ (ଓ ମରାଠୀ) ୨. ସୌରସେନୀ ( = ପଦ୍ତିମୀ ହିଂୀ, ରାଜସ୍ଥାନୀ, ଗୁଜୁରାଟୀ ) 
୩. ମାଗଧୀ (= ଓଡ଼ିଆ, ବଂଗଳା, ଆସାମୀ, ବିହାରୀ) ୪. ପୈଶାଚୀ (= ଲହହନ୍ଦା, 
ପଞ୍ଜାବୀ, ସିନ୍ଧୀ) ୫. ଅର୍ବ ମାଗଧୀ (ପୂର୍ବ ହିନ୍ଦୀ ଛତିଶଗଡ଼ୀ) । ଆର୍ଯ୍ୟଭାଷାର ଉତ୍ତବ 
ହୋଇଅଛି । ମାଗଧୀ ଅପର୍ରଂଶରେ ରଚିତ ସିଦ୍ଧାଚାର୍ଯ୍ୟମାନଙ୍କ 'ଚର୍ଯ୍ୟାଗୀତି' ରେ ଓଡ଼ିଆ, 
ଵଂଗ୍ରାଳୀ, ଆସାମୀ ଭାଷାର ଆଦିମ ସଂକେତ ପରିଦୃଷ୍ଟ ହୁଏ । ଅପଭ୍ରଂଶ ଭାଷାସ୍ତର ଦେଇ 
ଆଧୁନିକ ଭାରତୀୟ ଭାଷା ସମୂହର ବିକାଶ ଘଟିଥ୍‌ବାରୁ ଏହା ଅତ୍ୟନ୍ତ ଅନୁଧ୍ୟାନଯୋଗ୍ୟ 
ରୂପେ ବିବେଚିତ ହୁଏ । 

୩.୬ ଓଡ଼ିଆ ଭାଷାର ଜନ୍ମଜାତକ ପାଲି, ପ୍ରାକୃତ ଓ ଅପଡଭ୍ତଂଶର କ୍ରମବିକାଶ ସହିତ 
ଜଡ଼ିତ । ଅଶୋକଙ୍କ ଅନୁଶାସନରେ ପାଲି ଲିପି ସ୍ପଷ୍ଟ ହୋଇଥ୍‌ଲାବେଳେ ଖାରବେଳଙ୍କ 
ଶିଳାଲେଖରେ ଯେଉଁ ଲିପିର ପ୍ରକାଶ ଘଟେ, କ୍ରମଶଃ ବବ୍ରାହ୍ମୀଂ ମାଧ୍ୟମରେ ତାହା ବିକଶିତ 
ହୋଇଥଲା । ଅପଡ୍ତଂଶ ଭାଷା ଓ ସାହିତ୍ୟରେ ଓଡ଼ିଆ ଭାଷା ତାର ସାହିତ୍ୟିକ ସୌଷ୍ଠବ 
ଲାଭ କରିସାରିଥୁଲା ! ଅନ୍ୟାନ୍ୟ ଭାରତୀୟ ଭାଷାମାନଙ୍କ ପରି ଓଡ଼ିଆ ଆଧୁନିକ ଭାରତୀୟ 
ଆର୍ଯ୍ୟଭାଷାର ଏକ ସ୍ଵତନ୍ତ୍ର ସମୃଦ୍ଧ ଭାଷା ରୂପେ ସଂପ୍ରତି ବିକାଶ ଲାଭ କରିଅଛି । 


ଓଡ଼ିଆ ଲିପି ଓ ଭାଷାର ପ୍ରାଚୀନତା : 


୪.୦ ଓଡ଼ିଆ ଭାଷା ଭାରତୀୟ ଆର୍ଯ୍ୟଭାଷାମାନଙ୍କ ମଧ୍ୟରେ ଏକ ପ୍ରାଚୀନ ଓ ସମୃଦ୍ଧ 
ଭାଷା । ସଂସ୍କୃତ ଏହାର ଜନନୀ । ପାଲି, ପ୍ରାକୃତ ଓ ଅପଡଭ୍ତଂଶ ସାହିତ୍ୟ ଭାଷା ଦେଇ ଏହା 
ଆଧୁନିକ ରୂପରେ ପ୍ରତିଷ୍ଠା ଲାଭ କରିଅଛି । ଖ୍ରୀଷ୍ଟାଦ୍ଦ ୧୦୦୦ ବେଳକୁ ଏ ଭାଷାର ଆଦିମ 
ବିଭବ “ବୌଦ୍ଧଗାନ ଓ ଦୋହା” ରେ ପ୍ରକଟ ହୋଇ ପଞ୍ଚଦଶ ଶତାଦ୍ଦୀରେ ଏହା ସ୍ଵୟଂ 
ସମୃଦ୍ଧ ରୂପଲାଭ କରିଥୂଲା ସାରଳା ଦାସଙ୍କ ରଚନାରେ । ଭାଷାରେ ଲିପିର ସ୍ଵାତନ୍ତ୍ୟ ସେହି 
ଭାଷାର ବୈଶିଷ୍ଟ୍ୟ ନିରୂପଣ କରିବାରେ ସହାୟତା କରେ । ଏ ଦୃଷ୍ଟିରୁ ଓଡ଼ିଆ ଲିପିର 
କ୍ରମବିକାଶ ଓଡ଼ିଆ ଭାଷାର ପ୍ରାଚୀନତା ନିର୍ଣ୍ଠାୟକ ରୂପେ ବିଵେଚିତ ହୋଇଅଛି । 

୪.୧ ଓଡ଼ିଆ ଲିପି ($) ଭାରତୀୟ ଆର୍ଯ୍ୟ ଭାଷାମାନଙ୍କ ପରି ବ୍ରାହ୍ମୀଲିପିରୁ ବିବଭ୍ିର୍ତ 
ହୋଇଅଛି । ଖ୍ରୀଷ୍ଟପୂର୍ବ ତୃତୀୟ ଶତାଦ୍ଦୀଠାରୁ ବିଵର୍ଭିତ ହୋଇ ବ୍ରାହ୍ମୀରୁ ଏହା ବିକଶିତ 

୪୦ 

ହୋଇ ଉନବିଂଶ ଶତାଦ୍ଦୀରେ ଏହା ଗୋଲାକାର ଲିପିରେ ପରିଣତ ହୋଇଛି । ବିଭିନ୍ନ 
ଶିଳାଲେଖ ତାମ୍ର ଲେଖକୁ ଭିତ୍ତି କରି ଓଡ଼ିଆ ଲିପିର ବିକାଶକ୍ରମକୁ ନିମ୍ପପ୍ରକାରେ ଆଲୋଚନା 
କରାଯାଇପାରେ : 
୧. ବ୍ରାହ୍ମୀଲିପି ( ଖ୍ମୀ.ପୂ ୩ୟ ଶତାହାରୁ ଖ୍ରୀଷ୍ଟାନଦ ୩ୟ ଶତାବ୍ଦୀ) 
୨. ଗୁପ୍ତଲିପି ( ଖ୍ରୀଷ୍ଟାଦ ୩ୟରୁ ଷଷ୍ଠ ଶତାହୀ ପର୍ଯ୍ୟନ୍ତ) 
୩. ସୃକ୍ଷ୍ମକୋଣୀ ଲିପି ( କଣ୍ଟକ ଶୀର୍ଷକ ଓ କୀଳକ ଶୀର୍ଷକ) 
( ଖୀଷ୍ୀୟ ୬ଷ୍ବରୁ ଏକାଦଶ ଶତାବ୍ଦୀ ) 
୪. ମାଗଧୀ ଲିପି ବା ପ୍ରୋଟୋ-ବଂଗୀୟ ଲିପି 
(ଖୀଷ୍ଟଠୀୟ ୧୧ଶରୁ ୧୪ଶ ଶତାହୀ ପର୍ଯ୍ୟନ୍ତ) 
୫. ପ୍ରାଚୀନ ଓଡ଼ିଆ ଲିପି ( ୧୪ଶରୁ ୧୬ଶ ଶତାହୀ) 
୬. ଆଧୁନିକ ଓଡ଼ିଆ ଲିପି ( ୧୬ଶରୁ ଅଦ୍ୟାବଧ୍‌) 
( ଦ୍ରଷ୍ଟବ୍ୟ : ଡ. କୁଞ୍ଜବିହାରୀ ତ୍ରିପାଠୀଙ୍କ ଓଡ଼ିଆ ଭାଷାତତ୍ତ୍ଵ ଓ ଲିପିର ବିକାଶ; 
୧୯୭୭, ପୃଷ୍ଠା ୧୧୩) 
୪.୨ ମାର୍କଣ୍ଡେୟଙ୍କ ପ୍ରାକୃତ ସର୍ବସ୍ବ' ଗ୍ରନ୍ଧରେ ଥିଡ୍ରୀ ବିଭାଷା କଥା ଉଲ୍ଲେଖ କରାଯାଇଛି 
(ଖ୍ରୀଷ୍ଟପୂର୍ବ ୨ ଶତାବ୍ଦୀ) । 
ଵଶାବର୍ଯ୍ୟା ମେକୈତ୍ରୀ ଯୋଗା ଉଦ୍ଦେଶ୍ୟ ଶୌର ସେନ୍ୟା ଆଦେଃ ।” ଭରତଙ୍କ 
'ନାଟ୍ୟଶାସ୍ତ୍' ( ଖ୍ରୀ.ପୂ. ୨ୟ ଶତକ) ରେ ମଧ୍ୟ ‘ବିଭାଷା ମାନଙ୍କ ମଧ୍ୟରେ ଓିଡ୍ରୀ ( ଓଡ଼ିଆ) 
କୁ ଏକତମ ଭାଷାର ସ୍ବୀକୃତି ଦିଆଯାଇଛି- 
ଶକରାଭୀର ଚାଣ୍ଡାଳ ସବର ଦ୍ରାବିଡ଼ୋଡ୍ରଜାଃ 
ହୀନବନେ ଚରଣାଂ ଚ ବିଭ୍ଭାଷାଃ ସପ୍ତକୀର୍ଭିତାଃ 
ଭରତଙ୍କ ମତରେ ଶାକର, ଆଭୀର, ଚଣ୍ଡାଳ, ଶବର, ଦ୍ରାବିଡ଼, ଥିଡ଼ ଓ ବନଚରମାନଙ୍କ 
ଭାଷା ହେଉଛି ସାତୋଟି ବିଭାଷା ¦ ମାତ୍ର ମାର୍କଣ୍ଡେୟ ୨୭ ପ୍ରକାର ଅପଭ୍ରଂଶ ମଧ୍ୟରେ 
ଓଡ଼ ଓ କାଳିଙ୍ଗ କଥା ଉଲ୍ଲେଖ କରିଅଛନ୍ତି । ଭରତଙ୍କ ନାଟ୍ୟଶାସ୍ତରେ ଞିଡ୍ରୀନାଟ୍ୟଶୈଳୀ 
କଥା ମଧ୍ୟ ଉଲ୍ଲେଖ କରାଯାଇଛି । ଏ ସବୁ ଦ୍ରଷ୍ଟିରୁ ଓଡ଼ିଆ ଭାଷା, ଜାତି ଏକ ପ୍ରାଚୀନ 
ଗୌରବମୟ ଅତୀତର ସ୍ମାରକୀ ବହନ କରେ | 
୪.୩ ଓଡ଼ିଆ ଲିପିର ଆଦିମ ସଂକେତ ଶିଳାଲେଖମାନଙ୍କରୁ ଗୃହୀତ । ୧୦୫୧ ଖ୍ରୀଷ୍ଟା୍ଦରେ 
ଖୋଦିତ ଉରଜାମ୍‌ ଶିଳାଲେଖରେ ଓଡ଼ିଆ ଭାଷା ସୁସ୍ପଷ୍ଟ ହୋଇଉଠିଥଲା । ଏହା ୨ୟ 
ବଜ୍ର ହସ୍ତ ଦେବଙ୍କ ଦ୍ଵାରା ଖନନ କରାଯାଇଥୁଲା | ଏଥୁରେ ଶଣିବାରେ ( ଶନିବାର), ମେଲାଣ 
(ମେଲଣ), ତିନିଭାଗ (ତିନିଭାଗ ), ମାଣିଚଙ୍କୁ ( ମଣିଷଙ୍କୁ), ସହର୍ସ ( ସହସୁ), ସନମୁଖେଂ 
୪୧ 

(ସମ୍ମୁଖେ) ପରି ପ୍ରାଚୀନ ଓଡ଼ିଆ ଶବ୍ଦ ବ୍ୟବହୃତ ହୋରଛି । ଏହାହିଁ ସର୍ବପ୍ରଥମ ପ୍ରାଚୀନ 
ଓଡ଼ିଆ ଭାଷା ଓ ଲିପିର ସଂକେତ ବହନ କରେ ! 

୪.୪ ବ୍ରାହ୍ମୀଲିପିଠାରୁ ପ୍ରାଚୀନ ଓଡ଼ିଆ ଲିପି ଦେଇ ଓଡ଼ିଆ ଲିପି କ୍ରମବିକଶିତ ଓ ସ୍ପଷ୍ଟରୂପ 
ଧାରଣ କରିଛି । ଭାଷାତତ୍ସର ଏତିହାସିକ ଅନୁଶୀଳନରେ ଓଡ଼ିଆ ଲିପିତତ୍ସ ଏକ ଅନସ୍ବୀକାର୍ଯ୍ୟ 
ଅଧ୍ୟୟନର ଅପେକ୍ଷା ରଖିଥାଏ । ବୌଦ୍ଧଗାନ ଓ ଦୋହାର ସାହିତ୍ୟରେ ପ୍ରୋଟୋ-ବଂଗୀୟ 
ଲିପିର ନିଦର୍ଶନ ମିଳିଥାଏ । ତାହାହିଁ ପୂର୍ବାଞ୍ଚଳୀୟ ଭାରତୀୟ ଆର୍ଯ ଭାଷାମାନଙ୍କର ମୂଳଲିପି । 
ତହିଁରୁ ଓଡ଼ିଆ, ବଂଗଳା, ଆସାମୀ ଲିପିର ଆଧୁନିକ ରୂପର ଉଦ୍ଭବ ଘଟିଅଛି । କେତେକ 
ରୂପ ପରିବର୍ଭନ ଦେଇ ବତ୍ଧୁଳାକାର ଆଧୁନିକ ଓଡ଼ିଆ ଲିପିର ବିକାଶ ଘଟି ଏକ ପ୍ରାଚୀନ 
ସାହିତ୍ୟର ସୁରକ୍ଷା ନିମନ୍ତେ ଏହା ଉଦ୍ଦିଷ୍ଟ ହୋଇଅଛି । 


ଆଦିଯୁଗର ଓଡ଼ିଆ ଭାଷା - 
୫.୦ ସବୁ ସମୃଦ୍ଧ ସାହିତ୍ୟର ପ୍ରାରମ୍ଭିକ ରୂପ ସେ ଦେଶର ଲୋକ ସାହିତ୍ୟରେ ପ୍ରକଟନ 
ହୋଇଥାଏ । ସ୍ଵତଃସ୍ତୁର୍ଭ ଏହାର ସୃଷ୍ଠି । ଲୋକ ସାହିତ୍ୟ ମୌଖିକ-ତୁଶ୍ଡରୁ ତୁଣ୍ଡ ହୋଇ ଏହା 
ଉତ୍ସାରିତ ହୋଇଛି । ଅବଵୋଧ ଶିଶୁକୁ ବୋଧ କରିବାକୁ ଜନନୀ ପ୍ରାଣରୁ ସ୍ଵତଃ ନିଃସାରିତ 
ହୋଇଛି ନାନାବାୟା ଗୀତ (ମଧ $0୩) | (ଧୋରେ ବାୟା ଧୋ/ ଆଂ ଜହ୍ମମାମୁଁ 
ଶରଦଶଶୀ ଆଦି) - ପୁଣି କ୍ରୀଡ଼ା କୌତୂକ, ନାଚ ଗୀତ, ଶ୍ରମ ଲାଘବ ପାଇଁ ଲୋକ ମୁଖରେ 
କେତେ ସଂଗୀତ ଓ କଥା (ଥା) ସୃଷ୍ଠି ଲାଭ କରିଛି । ସମୟ ସ୍ରୋତରେ ଏହା ଆଧୁନିକତମ 
ରୂପ ଲଭିଛି- କେତେ ବିବର୍ଭନ ଦେଇ । ଏହି ପ୍ରାଚୀନ ଲୋକ ସାହିତ୍ୟ ମୌଖିକ ଥବାରୁ 
ଏହାର ଆଦିମ ଭାଷା-ବିଭବ ସଂପ୍ରତି ମାର୍ଚ୍ଚିତ, ଏଥିରୁ ପ୍ରାଚୀନ ଭାଷାରୂପ ଅନୁସନ୍ଧାନ 
କରିବା ଦୁରୂହ ବ୍ୟାପାର । ଓଡ଼ିଆ ସାହିତ୍ୟର ଆଦି ଉତ୍ସ ଅନୁସନ୍ଧାନବେଳେ ଅପଡ୍ଂଶ 
ଭାଷାର ସାହିତ୍ୟ ପ୍ରତି ଆମକୁ ଦୃକ୍୍‌ପାତ କରିବାକୁ ହୁଏ, କାରଣ ତହିଁରୁ ଆଧୁନିକ ଓଡ଼ିଆ 
ଭାଷାର ମୂଳ ସ୍ରୋତ ନିଃସୃତ ହୋଇଛି । 
୫.୧ ଅପଡ୍ତଂଶ ଭାଷାର ସର୍ବଶ୍ରେଷ୍ଠ ରଚନା ରୂପେ ‘ବୌଦ୍ଧଗାନ ଓ ଦୋହାକୁ ନିର୍ଦ୍ଦେଶ 
କରାଯାଇପାରେ । ୧୯୦୭ ଖ୍ରୀଷ୍ଟାବ୍ଦରେ ମହାମହୋପାଧ୍ୟାୟ ପଣ୍ଡିତ ହରପ୍ରସାଦ ଶାସ୍ତୀ 
ନେପାଳରୁ ପ୍ରାପ୍ତ ପ୍ରାଚୀନ ଅପଡଭ୍ତଂଶ କବିତାଗୁଡ଼ିକୁ ହଜାର ବହ୍ଛରରେ ପୁରାନୋ ବାଂଗାଲା 
ଭାଷାୟ ବୌଦ୍ବଗାନ ଓ ଦୋହା” ନାମରେ ପୁସ୍ତକାକାରରେ ପ୍ରକାଶ କରି ଏହାକୁ ପ୍ରାଚୀନ 
ବଂଗଳା ଭାଷାର ଆଦିମ ନିଦର୍ଶନ ବୋଲି ମତ ପ୍ରକାଶ କରିଥଲେ | ପରେ ଭାଷାତା୍ତିକମାନେ 
ଏଥୁରେ ପ୍ରାଚୀନ ଓଡ଼ିଆ, ବଂଗଳା, ଆସାମୀ, ମୈଥୁଳୀ (ପ୍ରାଚୀନ ବିହାର) ଭାଷାର 
ଲକ୍ଷଣ ଆବିଷ୍କାର କରି ସ୍ଵଭାଷାର ଆଦି ସଂକେତ ରୂପେ ପ୍ରତିପାଦନ କରିଥୁଲେ । 

୪୨ 

୫.୨ 'ବରୌଦ୍ଧଗାନ ଓ ଦୋହା” ସଂକଳନରେ ତିନୋଟି ପୋଥୁର କବିତା ସଂଯୁକ୍ତ ହୋଇଛି । 
(କ) ଚର୍ଯ୍ୟାଶ୍ଚର୍ଯ୍ୟ ବିନିଷ୍ଚୟ, (ଖ) ଦୋହାକୋଷ, ( ଗ) ଡାକାର୍ଣ୍ଣବ । ବିନିଶ୍ଚୟର ଗୀତିକାଗୁଡ଼ିକ 
ପରେ ଆଶ୍ଚର୍ଯ୍ୟ ଚର୍ଯ୍ୟାଚୟ ଓ ଚର୍ଯ୍ୟାଗୀତିକା' ନାମରେ ପରିଚିତ ହୋଇଛି । ଚର୍ଯ୍ୟାର 
ଅର୍ଥ ଆଚାର ବା ଆଚରଣ । ବୌଦ୍ଧ ସହଜିଆ ସାଧନା ତତ୍ତ୍୍‌ ଓ ଆଚାର ଉପରେ ଗୀତିକାଗୁଡ଼ିକ 
ପ୍ରତିଷ୍ଠିତ ହୋଇଅଛି । ଚୌରାଶୀ ଜଣ ସିଦ୍ଧାଚାର୍ଯ୍ୟ ଏହି ଗୀତିକାମାନ ରଚନା କରିଥବାର 
ପ୍ରମାଣ ମିଳେ ! କାହୁ,ପା, ଲୁଇପା, ଶବରୀପା, ଭୁସୁକୃପା, ଡୋମ୍ବାପୀ ପ୍ରଭୃତି କବିତାଗଣ 
ଏହାକୁ ନିଜ ଭାଷାର ବୋଲି ଦାବୀ କରୁଥିଲେ ହେଁ ଏକ ସମୟରେ ପ୍ରଚଳିତ ମାଗଧୀ 
ଅପଡ୍ରଂଶରୁ ଏହା ସୃଷ୍ଟିଲାଭ କରିଛି । ସମଗ୍ର ପୂର୍ବଭାରତରେ, ଆଧୁନିକ ଓଡ଼ିଶା, ବଂଗଳା, 
ବିହାର ଓ ଆସାମ ରାଜ୍ୟରେ ଏକ ସମୟରେ ଏହି ମାଗଧୀ ଅପଡ୍ରଂଶ ହିଁ ପ୍ରଚଳିତ ଥଲା । 
ଖ୍ରୀଷ୍ଟାବ୍ଦ ୯୦୦ ରୁ ୧୨୦୦ ମଧ୍ୟରେ ରଚିତ ଏହି ଚର୍ଯ୍ୟାଗୀତିକା” ଗୁଡ଼ିକ ଥଲା ଯଥୀର୍ଥରେ 
ପୂର୍ବାଞ୍ଚଳୀୟ ଭାଷାର ଆଦିମ ରୂପ । ଆଧୁନିକ ଓଡ଼ିଆ ଭାଷା ସହିତ ଏହାର ରହିଛି ଅବିଚ୍ଛେଦ୍ୟ 
ସଂପର୍କ 
୫.୩ ଚର୍ଯ୍ୟାଗୀତ ସମୂହ ଧର୍ମ କୈନ୍ଦ୍ରିକ ରଚନା ହୋଇଥବା ଦୃଷ୍ଟିରୁ ଏହାର ଭାଷୀ ଥଲା 
ଗୃଢ଼ ତାକ୍ଵିକତାପୂର୍ଣ୍ ତଥା ସଂକେତଧର୍ମୀ ସାନ୍ଧ୍ୟଭାଷା । ତଥାପି ପ୍ରାଚୀନ ଓଡ଼ିଆ ଭାଷାର 
ବହୁ ଲାକ୍ଷଣିକ ବୈଶିଷ୍ଟ୍ୟ ଏଥୁରେ ଦୃଷ୍ଟିଗୋଚର ହୋଇଥାଏ । ଆଧୁନିକ ଓଡ଼ିଆରେ ବ୍ୟବହୃତ 
ବହୁ ଶବ୍ଦାବଳୀ ଚର୍ଯ୍ୟାରେ ସ୍ଥାନ ପାଇଅଛି । ପ୍ରାଚୀନ ଓଡ଼ିଆରେ ବ୍ୟବହୃତ କେତେକ ଶବ୍ଦ 
ଏ ପ୍ରସଙ୍ଗରେ ଚର୍ଯ୍ୟାରୁ ଉଦ୍ଧାର କରାଯାଇପାରେ ! ଯଥା-ପଇଠ, ଭଣଇ, କରିଅଇ, ପିଣଶ୍ି, 
ବଇଠା, ଯାଇ, ବିଳସଇ, ଜାଣି, ବଖାଣି, ପରିଛ, କିସ, କାହେରେ, ତେନୁଳି, ମୋହୋର, 
ବାପୁଡ଼ା, ଏଥୁ, ଶୁଣ୍ଣିଣୀ, ହୋଇ, ଆଇଲ, ସାସୁଘରେ, ଘରଣୀ, କୁଡ଼ିଆ, ମାଡ଼ିଆ, ଆଲୋ, 
ମାରମି ଲେମି, ଶାଳୀ, କରେଇ, ହୋଇ, ବିଳସନ୍ତି ପ୍ରଭୃତି । ଏକ ବଚନ, ବହୁ ବଚନ, 
ବିଭକ୍ତି, କାଳ ଆଦି ଦୃଷ୍ଟିରୁ ଓଡ଼ିଆ ସହିତ ଚର୍ଯ୍ୟାର ସଂପର୍କ ନିବିଡ଼ ମନେହୁଏ ! ସୂଳତଃ 
ପ୍ରାଚୀନ ଓଡ଼ିଆ ଭାଷାର ଆଦି ସଂକେତ ଭାବରେ ବୌଦ୍ଧଗାନ ଓ ଦୌହା” ଅନ୍ତର୍ଭୁକ୍ତ 
ଗୀତିକାଗୁଡ଼ିକର ଭାଷାତାର୍ତିକ ମହତ୍ତ୍ଵ ପ୍ରତିପାଦିତ ହୋଇଅଛି ! 
୫.୪ ଓଡ଼ିଶାର ରାଜନୈତିକ ଇତିହାସ ଭାବରେ 'ମାଦଳାପାଞ୍ଜିର ସ୍ଥାନ ଅନନ୍ୟ । 
ଶ୍ରୀଜଗନ୍ନାଥ ମନ୍ଦିରର ପୂଜାବିଧ୍ଟଟ ବିବରଣୀ ଓ ଗଜପତିମାନଙ୍କର ଶାସନର ବହୁ ଉପାଦାନ 
ଏଥୁରେ ଗର୍ଭିତ ହୋଇଛି । ଏହାର ସାହିତ୍ୟିକ ମୂଲ୍ୟ ଯାହା ହେଉନା କାହିଁକି, ଓଡ଼ିଆ ଭାଷା 
ଓ ଗଦ୍ୟର କ୍ରମବିକାଶରେ 'ମାଦଳାପାଞ୍ଜିଂର ଏକ ଏତିହାସିକ ଭୂମିକା ରହିଅଛି । ଅପଭ୍ରଂଶ 
ଭାଷା ପରେ ପ୍ରାଚୀନ ସୌଷ୍ଠବମୟ ଓଡ଼ିଆ ଗଦ୍ୟର ନମୁନା ଏହି ଗ୍ରଛରୁ ମିଳିଥାଏ । ମାତ୍ର 
ଭାଷାତାକ୍ତିକ ଦୃଷ୍ଟିରୁ ସାରଳା ମହାଭାରତ ପୂର୍ବରୁ ଏହାକୁ ଅବସ୍ଥାପିତ କରିବାରେ କେତେକ 
୪୩ : 

ଜଟିଳତା ଅଛି । କେତେକ ସମାଲୋଚକ ମାଦଳାପାଞ୍ଜିର ରଚନାକାଳ ଚୋରଗଂଗ ଦେବ 
ରାଜତ୍ଵ ଆରମ୍ଭ ( ଖୀ ୧୦୪୨ )ର ବୋଲି ଯୁକ୍ତି ଦର୍ଶାଇଲାବେଳେ କେତେକ ତ୍ରୟୋଦଶଠାରୁ 
ପଞ୍ଚଦଶ ଶତାବ୍ଦୀ ଭିତରେ ଏହା ରଚିତ ବୋଲି ସାବ୍ୟସ୍ତ କରନି । ଏପରିକି ଏତିହାସିକ 
ତଥା ସତ୍ୟାନୁସନ୍ଧାନ ଦୃଷ୍ଟିରୁ ମାଦଳାପାଞ୍ଜି ରଚନା ସାରଳାଙ୍କ ପୂର୍ବକାଳୀନ ( କପିଳେନ୍ଦ୍ର 
ରାଜତ୍ଵ : ୧୪୩୫- ୧୪୦୫) ବୋଲି ନିର୍ବିରୋଧରେ କୁହାଯାଇପାରିବ ନାହିଁ । 

୫.୫ ସାରଳା ଦାସ ଓଡ଼ିଆ ସାହିତ୍ୟକୁ ସର୍ବପ୍ରଥମେ ସମୃଦ୍ଧ ରୂପ ଦାନ କରିଥୁଲେ ତାଙ୍କ 
ମହାଭାରତ” ମାଧ୍ୟମରେ । ପଞ୍ଚଦଶ- ଷୋଡ଼ଶ ଶତାବ୍ଦୀରେ ପଞ୍ଚସଖା କବିଗଣ, ବସା 
ଦାସଙ୍କ ‘କଳସା ଚଉଡିଶାଂ ନାରାୟଣାନନ୍ଦଙ୍କ (ରୁଦ୍ର ସୁଧାନିଧ' ତଥା କେତେକ ଧର୍ମୀୟ 
ସାହିତ୍ୟ ଭିତ୍ତିରେ ଓଡ଼ିଆ ଭାଷା ଓ ସାହିତ୍ୟ ସମୃଦ୍ଧ ହୋଇଉଠିଥୁଲା । ପଞ୍ଚଦଶ ଶତାବ୍ଦୀ 
ପରଠାରୁ ଓଡ଼ିଆ ଭାଷା ଓ ଲିପି ଅନ୍ୟାନ୍ୟ ଭାରତୀୟ ଆର୍ଯ୍ୟଭାଷା ପରି ନିଜର ସ୍ଵତନ୍ତ୍ର 
ସତ୍ତା ପ୍ରତିଷ୍ଠା କରି ଅପଭ୍ରଂଶ ପ୍ରଭାବମୁକ୍ତ ହୋଇ ସ୍ଵଦୀପ୍ରିରେ ପ୍ରତିଭାତ ହୋଇଉଠିଲା । 


ସାରଳାଯୁଗର ଭାଷା : 
୬.୦ ମହାକବି ସାରଳା ଦାସ ଓଡ଼ିଆ ଭାଷାର ପ୍ରାଚୀନ ମନ୍ଦିର ନିର୍ମାଣ କରିଥଲେ 
ମହାଭାରତ, ବିଲଙ୍କା ରାମାୟଣ, ଚଣ୍ଡୀ ପୁରାଣ ଓ ଲକ୍ଷ୍ମୀନାରାୟଣ ବଚନିକା ମାଧ୍ୟମରେ | 
ସାରଳାଙ୍କ ପୂର୍ବରୁ ଯଦି ଅମର କୋଷ, ଶିଶୁ ବେଦ ଓ କଳସା ଚଉତିଶା ସୃଷ୍ଟିଲାଭ କରିଥାଏ 
ଭାଷାତାତତ୍ତିକ ଦୃଷ୍ଟିରୁ ଏହାର ମୂଲ୍ୟ ସାରଳାଙ୍କଠାରୁ ନଗଣ୍ୟ | ଯଥାର୍ଥରେ ସାରଳା- ସାହିତ୍ୟରେ 
ଓଡ଼ିଆ ଭାଷାର ବଳିଷ୍ଠ ଆତ୍ମପ୍ରକାଶ ଭାରତୀୟ ଭାଷା-ସାହିତ୍ୟରେ ଓଡ଼ିଆକୁ ବିଶେଷତ୍ଵ 
ପ୍ରଦାନ କରିଅଛି । 
୬.୧ ଗଦ୍ଯ ଓ ପଦ୍ଯ ଉଭୟ କ୍ଷେତ୍ରରେ ସାରଳା ତାଙ୍କର ଅମରଲେଖନୀ ଚାଳନା 
କରିଅଛନ୍ତି । ତାଙ୍କ ଗଦ୍ୟ ରଚନାର ନମୁନା ଏହିପରି- 

ଜୟଜୟ ଶ୍ରୀ ଅନନ୍ତ ବିଶ୍ନଭୂତ 

ସପତ ବିଶ୍ଵ ଭାରାଭର ବିହିତ ! 

ସୁର ସନକାଦି ବନ୍ଦିତ ! ଅର୍କବିଷ୍ଣ ଉଦିତ । 

ତ୍ରଇଲୋକ୍ୟନାଥ । ବଳେ ବଳବନ୍ତ । 

ବିକ୍ରମ ସିଂହ ମତ୍ତ । ରୋହିଣୀ ଗର୍ଭ ସମ୍ଭୂତ । 

ଅଶେଷ କୋଟି ବ୍ରହ୍ମାଣ୍ଡ ଆଧୂପତ୍ୟ । (ମଧ୍ୟପର୍ବ) 


୬.୨ ପଦ୍ଯ ରଚନାରେ ସାରଳା ପ୍ରଭୁତ ବୈଚିତ୍ର୍ୟ ପ୍ରଦର୍ଶନ କରିଛନ୍ତି । ବିଭିନ୍ନ ବର୍ଣ୍ଣନା 
(ରୁପ, ପ୍ରକୃତି, ଚରିତ୍ର ସମର, ବିଧ୍ବିଧାନ, ଶାସ୍ତ୍ର ଧର୍ମ) ପ୍ରସଙ୍ଗରେ କବିଙ୍କ ଧୂରୀଣତା 

ସ୍ପଷ୍ଟ । ମଧ୍ୟପର୍ବରେ ବିଭିନ୍ନ ଭାଷା, ଲିପି ତଥା ଗଣିତ ଶାସ୍ତ୍ର ସମ୍ବନ୍ଧରେ କବି ଉଲ୍ଲେଖ 
କରିଛନ୍ତି - 

ଓଡ଼ିଆ ତେଲଙ୍ଗୀ ଯେ ନାଗେରୀ ପଖିଣୀ 

କନାଉଜ ଆହରଣ ଗଉଡ଼ୀ ଆଚତ୍ରାୟଣୀ । 

ବିରଞ୍ଚ୍‌ ରାମହାଟୀ ମହାଭାଖା 

ଡାହାଳ ବେଲାଳ ଆଦି ଯେତେ ପଞ୍ଚମ ରେଖା । 
ଦ୍ରୌପଦୀଙ୍କ ରୂପ ବର୍ଣ୍ଣନା ଦେଖନ୍ତୁ- 

ଅନଳୁ ଉତପର୍ରି ୟେ ତେଜ ବିସ୍ତାରି 

ମୁଁ କିସ ବର୍ଣ୍ଣିବି ମାନୁଷେ ଅବତରି । 

ପୃଥଳ ସୁସଞ୍ଚ ସୁନ୍ଦର ୟେ ତୋହୋର ଭୁଜବେନି 

କୁମୁଦ ନାଳ କମଳ ଜଡ଼ିତ ହିରଣ୍ୟ ଘେନି । 

XXX 

ଉଲଟ କଦଳୀ ଜାଣି ବେନି ଜାନୁସ୍ଥଳୀ 

ରକତ କୁମୁଦ ଜାଣି ବେନି କରତଳି । ( ଆଦିପର୍ବ) 
୬.୩ ସାରଳା ଦାସ ଦାଣ୍ଡୀ ବୃତ୍ତରେ ମହଭାରତ ରଚନା କରିଥୁବାରୁ ତାହା ପାଠକ 
ସମାଜ ପାଇଁ ସହଜ ଗାନଧର୍ମୀ ହେବା ସହିତ ଭାଷା ପ୍ରୟୋଗରେ ତାଙ୍କୁ ସ୍ଵାଧୀନତା ପ୍ରଦାନ 
କରିଛି । ଯେତେବେଳେ ସଂସ୍କୃତ ପ୍ରଭାବିତ ଅପଭ୍ରଂଶ ଭାଷାର ବଳୟରେ ପୂର୍ବଭାରତୀୟ 
ଭାଷାମାନେ ଅଣନିଃଶ୍ଵାସୀ ପ୍ରାୟ ହୋଇପଡୁଥଲେ; ସେହି ଯୁଗରେ ସାରଳାଙ୍କ ମହାଭାରତ 
ରଚନା ସମଗ୍ର ପୂର୍ବ ଭାରତୀୟ ଭାଷା ସାହିତ୍ୟ କ୍ଷେତ୍ରରେ ଓଡ଼ିଆକୁ ସ୍ଵତନ୍ତ୍ର ମର୍ଯ୍ୟାଦା ଦାନ 
କରିଥଲା । ଡଃ ସୁନୀତି କୁମାର ଚାଟାର୍ଜୀଙ୍କ ପରି ବଂଗୀୟ ଭାଷାବିତ୍ବ ସେଥୁପାଇଁ ବିଭିନ୍ନ 
ଦୃଷ୍ଟିରୁ ପୂର୍ବାଞ୍ଚଳୀୟ ଭାଷା କ୍ଷେତ୍ରରେ ବଂଗଳା ଓ ଆସାମୀଠାରୁ ଓଡ଼ିଆର ପ୍ରାଚୀନତା 
ସ୍ଵୀକାର କରିଥଲେ । ସେ ଲେଖିଥଲେ- 


Of these three speeches Oriya, Bengali and Assamese, Oriya has 
preserved a great many archaic features, in both grammar and 
pronuounciation and it may be said without travesty of linguistic truth that 
Oriya is the eldest of the three sisters, when we consider the archaic 
character of the language. 

(i.H.Q. 1949, P. 337) 
୬.୪ ସାରଳା ଦାସଙ୍କ ଭାଷାରେ ଓଡ଼ିଆର ପ୍ରାଚୀନ ବୈଶିଷ୍ଟ୍ୟମାନ ଦ୍ରଷ୍ଟିଗୋଚର ହୁଏ । 


ସାରଳାଙ୍କ ଭାଷାରେ ପ୍ରାକୃତ ଓ ଅପଡଭ୍ରଂଶର ବହୁ ଶବ୍ଦାବଳୀ ତୁଳନାମୂଳକ ଭାବରେ ଓଡ଼ିଆ 

ଭାଷାର ପ୍ରାଚୀନତା ପ୍ରମାଣ କରିବାକୁ ଉନ୍ଲଖ । ପୁଣି ଏପରି ଅନେକ ଦେଶଜ ଶବ୍ଦ 
ସାରଳାଙ୍କ ଭାଷା ଭଣ୍ଡାରକୁ ପୁଷ୍ଠ କରିଛି । ଦେଶଜ ଶହ୍ଦରୁ ତାଙ୍କ ଭାଷାର ମୌଳିକତା 
ଦେଖାଯାଇପାରେ । ଯଥା-ଗୁଗୁଚିଆ, ପହିଜ, ପରିମୁଣ୍ଡା, ଝିମିଟି, ଆଡ଼ଚିରା, ଉବୁରିଲେ, 
ବାଗ, କତି, କଟାଳ, ନୁଆରି, ହାତେ, ଓରିଆ, ଏରୁଶ୍ତି, ବାଉଙ୍ଗ, ଉଗାଳ, ଚାଳ, ଓରା, 
ପୋଇଲି, ଗଡ଼ଘାଲି, ନିଉଛୁଣା, ଟାହି, କଟକ, ଜୁଆଳି, ପାନିଆ, ଗଡ଼, ପଲମ ପ୍ରଭୂତି । 
୬.୫ ଭାଷାତାଭ୍ତିକ ଦ୍ରଷ୍ଟିରୁ ସାରଳା, କ୍ରିୟା, ବିଭକ୍ତି, ପ୍ରତ୍ୟୟ ଆଦିରେ ନିଜସ୍ଵ ଆଵେଗର 
ପରିଚୟ ଦେଇଥିଲେ । ନିମ୍ନରେ ତାଙ୍କଦ୍ଵାରା ବ୍ୟବହୃତ ବିଭକ୍ତି ପ୍ରଡ୍ୟୟର ସମ୍ୟକ ପରିଚିତି 
ଦିଆଯାଉଛି । 


ବିଭକ୍ତି ଏକବଚନ ବହୁବଚନ 

୧ମା ତନୟେ, ଦୋଣେ, ବୀରା, ଶବରା କଉରବେ, କୁଷାରେ, 
ଦୂର୍ଦଣ୍ଡୀ, ଦୁଷ୍ଟେ 

୨ୟା ବାରୁଣାବନ୍ତ କେଇ, ଦ୍ରୋଣଙ୍କୁ, ୟେହାଙ୍କୁ ବ୍ରକ୍ଷନ୍ତ, ବିଦ୍ୟାପୁତ୍ରନ୍ତ 


ତଡାହାକଇ, ଶାଳକୁ, ସ୍ବାମୀକଇ 
୩ୟା ବଵାମେ, ୟେହାରେ, ୟେଣେ, ବାମେଣ 
୪ର୍ଥୀ ଅଭିଷେକକୁ 
୫ମୀ ୟେଥୃ, ଭୂଜରୁ, ଯହୁଁ 
୬ଷ୍ଠୀ ପଡତିର, ବାଂୟେଶର, କିରାତର, 
ଡତୋହୋର, ଭାରିପାଇ 
୭ମୀ ମଥାୟେଣ, ଅଙ୍ଗେଣ, ଯୋଜନେ, 
କୁଳେଣ, ହୃଦେଣ, ମଥାରେ 
(ଦଷ୍ଟବ୍ୟ- ଡ. ତ୍ରିପାଠୀଙ୍କ ‘ଭାଷାତର୍ଵ ଓ ଲିପିର ବିକାଶ” ପୃ. ୧୨୫- ୨୬) 
ବିଭିନ୍ନ ଦୃଷ୍ଟିକୋଣରୁ ସାରଳା ଦାସଙ୍କ ବ୍ୟବହୃତ ପ୍ରାଚୀନ ଓଡ଼ିଆ, ଭାଷା ଓଡ଼ିଆ 
ଜାତିର ଭାଷାକୋଷ । ତାଙ୍କର ଭାଷା-ଶୈଳୀ ପରବର୍ୀ ଯୁଗ ସାହିତ୍ୟକୁ ନାନା ଭାବରେ 
ଆଲୋଡ଼ିତ କରିଛି । 
୬.୬. ସାରଳାଙ୍କ ସମସାମୟିକ ଭାବେ କେତେକ ଆଲୋଚକ “‘କଳସା ଚଉଡିଶା'କୁ 
ଅବସ୍ଥାପିତ କରନ୍ତି । ବସ୍ଥାଦାଙ୍କ ‘କଳସା” କୁ କେତେକ  ବେଦମନ୍ତ୍ର ଯୁଗତେ ଯେ ପଢନ୍ତି 
କଳସା” ( ସାରଳା ମହାଭାରତରେ ଉଦ୍ଧୃତ) ପଦରୁ ଏହା ସାରଳାଙ୍କ ପୂର୍ବ ରଚନା ଵୋଲି 
ଅଭିହିତ କଲାବେଳେ ଏହା ତାଙ୍କର ସମସାମୟିକ ବା କିଞ୍ଚିତବ ପରବର୍ଭୀ ରୂପେ ( ଚତୁର୍ଦଶ- 
ପଞ୍ଚଦଶ ଶତାଦ୍ଦୀର ରଚନା ଭାବେ) ଗୃହୀତ । କେତେକ ପ୍ରାଚୀନ ଶବ୍ଦାବଳୀ ଏହାର 
୪୬ 

ବୈଶିଷ୍ଟ୍ୟ ନିରୂପଣ କରିଥାଏ । ଯଥା-ଅର୍ଚ୍ଚିତ ( ଅରକ୍ଷିତ), ଅଣଖ ( ଅନକ୍ଷ), ଟମ୍ବା (ଘାସ 
ବିଶେଷ), ଡିଙ୍ଗର ( ଦୁଷ୍ଠ), ତିରଣ (ତୃଣ), ଥନ (ସ୍ତନ), ଦୁଲଣୀ (ଝିଅ), ଦଇନି 
(ଦୈନ୍ଯ ), ପିଅର ( ପିତା), ପାଇ ( ବିସୃତ), ବୋବାଳି ( ଚିକ଼ାର ), ମୁଦୁରା (କାଠମୁଦି), 
ମୁଦୁସୁଲୀ ( ପରିଚାରିକା ), ଲୋଚାଏକ (ସମୂହ) ପ୍ରଭୃତି । 

୬.୭ ଚତଡୁର୍ଦଶ-ପଞ୍ଚଦଶ ଶତାବ୍ଦୀରେ ଓଡ଼ିଆ ଭାଷା ଅପଭ୍ରଂଶ ଦେଇ ଏକ ସମୃଦ୍ଧ 
ଭାଷାରୂପେ ସ୍ଥାନ ଗ୍ରହଣ କରିସାରିଥଲା ! ସାରଳା ଦାସ ଥଲେ ଏହି ଭାଷା- କୋଣାର୍କର 
ନିର୍ମାତା । ପରବର୍ଭୀ କାଳରେ, ଷୋଡଶ ଶତାବ୍ଦୀବେଳକୁ ପଞ୍ଚସଖାଙ୍କ ରଚନାବଳୀରେ ତତଵସମ 
ଶବ୍ଦବହୃୁଳ ଏକ ସରଳ, ସାବଲୀଳ ଓଡ଼ିଆ ଭାଷା-ମନ୍ଦିରର ବର୍ଣ୍ଣାଳୀ ଏହି ଭାଷାକୁ ଭାରତୀୟ 
ଆର୍ଯ୍ୟ ଭାଷା ସମୂହର ସାର୍ଥକ-ପ୍ରତିନିଧଵତ୍ଵର ସୁଯୋଗ ସୃଷ୍ଟି କରିଥଲା । 


ପଞ୍ଚସଖା ଯୁଗର ଭାଷା-ବିଭବ : 


୭.୦ ପଞ୍ଚଦଶ ଶତାବ୍ଦୀର ଶେଷଭାଗକୁ ଜଗନ୍ନାଥ କୈନ୍ଦ୍ରିକ ବୈଷ୍ଣବ ଧର୍ମ ଓଡ଼ିଶାରେ 
ପ୍ରାଧାନ୍ୟ ବିସ୍ତାର କରିଥଲା । ସମକାଳୀନ ଭାବରେ ଶ୍ରୀ ଜଗନ୍ନନାଥହ୍ୁ' କେନ୍ଦ୍ର କରି ଓଡ଼ିଶାର 
ସନଛ୍ଷ ଯୋଗାଚାର୍ଯ୍ୟ ପୁରାଣକାରମାନେ ଧର୍ମୀୟ ସାହିତ୍ୟ ରଚନାରେ ମନୋନିବେଶ କରିଥଲେ । 
ପଞ୍ଚଦଶ- ଷୋଡଶ ଶତାବ୍ଦୀରେ ମୁଖ୍ୟତଃ ବଳରାମ ଦାସ, ଜଗନ୍ନାଥ ଦାସ, ଅଚ୍ୟୁତାନନ୍ଦ 
ଦାସ, ଅନନ୍ତ ଦାସ ଓ ଯଶୋବନ୍ତ ଦାସ ପ୍ରମୁଖ କବିଗଣଙ୍କ ପୁରାଣ-ସାହିତ୍ୟର ଯୁଗ ରୂପେ 
ଅଭିହିତ କରାଯାଇଥିଲା ¦ ସାହିତ୍ୟିକ ସମୃବି ଦୃଷ୍ଟିରୁ ଏହାଥିଲା ମଧ୍ୟଯୁଗର ସୁବର୍ଣ୍ଣକାଳ । 
ବଳରାମଙ୍କ ରଚନାରେ ସାରଳାଙ୍କ ଭାଷା ବିଭବର ପ୍ରତିଫଳନ ଘଟିଥିଲେ ସୁଦ୍ଧା ଜଗନ୍ନାଥ 
ଦାସଙ୍କ 'ଭାଗବତ”ରେ ଓଡ଼ିଆ ଭାଷା ଅପୂର୍ବ ସୁଷମା ମଣ୍ଡିତ ରୂପଲାଭ କରିଥଲା । ବଳରାମଙ୍କ 
‘ଦାଣ୍ଡୀ ରାମାୟଣ”, ଜଗନ୍ନାଥଙ୍କ ‘ଭାଗବତ, ଅଚ୍ୟୁତଙ୍କ ହରିବଂଶ”, ଅନନ୍ତଙ୍କ ‘ହେଡୁ 
ଉଦୟ ଭାଗବତ”, ଯଶୋବନ୍ତଙ୍କ ‘ଗୋବିନ୍ଦ ଚନ୍ଦ୍ର ରେ ଓଡ଼ିଆ ଭାଷା ଏକ ସ୍ଵର୍ଣ୍ଣ ସିଂହାସନ 
ଆରୋହଣ କରିଥଲା । ତସମମ ଶବ୍ଦ ଶହ ତଭବ ଓ ଦେଶଜ ଶହଦମାନଙ୍କର ମିଶ୍ରଣରେ 
ଓଡ଼ିଆ? ଏକ ପ୍ରାମାଣିକ (San ଏଥ) ଭାଷାସ୍ତରକୁ ଗଡି କରିଥଲା ! ଯଥାର୍ଥରେ ଷୋଡଶ 
ଶତାଦ୍ଦୀର ବିପୁଳ ଧର୍ମୀୟ ସାହିତ୍ୟ ମଧ୍ୟରେ ଓଡ଼ିଆ ଭାଷାର ସ୍ଵକୀୟ ସୌନ୍ଦର୍ଯ୍ୟ ପ୍ରକଟିତ 
ହୋଇଥିଲା | 

୭.୧ ବଳରାମ ଦାସଙ୍କ ‘ଦାଣ୍ଡୀ ରାମାୟଣ” ସାରଳାଙ୍କ ପରି ଦାଣ୍ଡୀ ବୃତ୍ତରେ ରଚିତ ଏକ 
ସ୍ଵତନ୍ତ୍ର ରୋମାୟଣ” ରଚନା । କେବଳ ରାଗ ବା ବ୍ରତ୍ତରେ ନୁହେଁ, ବଳର୍ନୀମ ସାରଳାଙ୍କ 
ସଦୃଶ ବହୁ ପ୍ରାଚୀନ ଓ ଦେଶଜ ଶବ୍ଦର ବ୍ୟବହାର କରିଛନ୍ତି । ଜଗମୋହନ ରାମାୟଣ'ର 
କେତେକ ଉଲ୍ଲେଖ ଯୋଗ୍ୟ ପ୍ରାଚୀନ ଶବ୍ଦାବଳୀ ହେଉଛି- 

ଝିଂଗ୍ରାସନ୍ତେ, ଅହନ୍ତା, ପ୍ରମବ୍ରହ୍ମଲ ସୁମରଣା, ପରାପତ, ମୋହୋର, 

ତୋହୋରେ, ଅନୁବ୍ରତେ, ଗଲାକ, ହୋଇଲାକ, ଦୋହିତା, ହାଦେ, 

ସୁନ୍ଦେରୀ, ସଇନ, କତି, କପି, ଭବିଷ, କଉଶୁଲା, ନଗର, ତିଆରିଶ, 

ଶାର୍ପ୍ୟ ବୟେସ, ଶାହାସ୍ତ ହାତେ, କହସି, କଥାନ୍ଛ, ବସିବାକ, କାମେନୀ, 

ମରିତ, ମଝା, କନେକ, ସୁନ୍ଦେରୀ, ଉପେଖି, ଦଇତ, ଉର୍ଧକଇ, ହୋଅଡୁ, 

ଓଳଗଇ, ଅଂୟେଳା, ପିଅର, ଭଗତି, ପ୍ରସନେ ପ୍ରଭୂତି । 
୭.୨ (କ) ଜଗନ୍ନାଥ ଦାସ ଓଡ଼ିଆ ଶବ୍ଦ ଭଣ୍ଡାରକୁ ତତ୍ମୀକୃତ କରିବା ସଂଗେ ସାବଲୀଳ 
ଖାଣ୍ଡି ଓଡ଼ିଆ ଭାଷା ‘ଭାଗବତ? ମାଧ୍ୟମରେ ପ୍ରତିଷ୍ଠା କରିଯାଇଛନ୍ତି । ଲୋକପ୍ରିୟ ଗୁଜରୀ 
ବା ନବାକ୍ଷରୀ ବୃତ୍ତ ତାଙ୍କର ମହାନ କର୍ମ ପାଇଁ ଭାବଗତ ବୃତ୍ତରେ ରୂପାନ୍ତରିତ ହୋଇଛି । 
ତାଙ୍କର ଭାଗବତ ପଲ୍ଲୀପ୍ରାଣ ସରଳ ଓଡ଼ିଆ ପ୍ରାଣରେ ଯେପରି ନୈତିକ ଆଦର୍ଶ ସ୍ଥାପନ 
କରିଥଲା, ସେହିପରି ଭାଷାର ସୌଜକୁମାର୍ଯ୍ୟରେ ଆବାଳବ୍ରଦ୍ଧବନି ତାଙ୍କୁ ବିମୋହିତ 
କରିଦେଇଥୁଲା । ସଂଜ ନଇଁ ଆସନ୍ତେ ପ୍ରତି ପଲ୍ଲୀର ଭାଗବତ ଟୁଙ୍ଗୀରେ ପୁରାଣପଣଶ୍ଡାଏ 
ଗାଇ ଉଠୁଥଲେ- 

ନମଇ ନୃସିଂହ ଚରଣ | ଅନାଦି ପରମ କାରଣ ॥ 
ଲୀଳା ବିଧ୍ୃତ କଳେବର | ଦେବ ମାନବେ ଅଗୋଚର ॥ 

୭.୨ (ଖ) ଜଗନ୍ନାଥ ଦାସଙ୍କ ଭାଷା ହିଁ ଷ୍ଟାଣ୍ଡାର୍ଡ ବା ମାନକ ଓଡ଼ିଆ ଭାଷା ! ସାରଳା ଓ 
ବଳରାମ ସ୍ଵକୀୟ ବର୍ଣ୍ଣନା ବିଳାସକୁ ଗୁରୁତ୍ଵ ଦେଇଥିବାରୁ ତଭଭବ ଓ ଦେଶଳ୍ଚ ପ୍ରାଚୀନ 
ଶବ୍ଦାବଳୀ ତାଙ୍କ ରଚନାର ବିଶେଷତ୍ଵ ରୂପେ ଗୃହୀତ ହୁଏ । ମାତ୍ର ଜଗନ୍ନାଥ ସଂସ୍କୃତ ଭାଗବତକୁ 
ପ୍ରାୟ ପୂର୍ଣ୍ଣତଃ ଅନୁସରଣ କରିଥୂବାରୁ ତାଙ୍କ ଭାଷା ତତ୍ସର ଶବ୍ଦର ଏକ ମନୋଜ୍ଞ ଭଣ୍ଡାରରେ 
ରୂପାନ୍ତରିତ ହୋଇଅଛି । 
୭.୨ (ଗ ) ଜଗନ୍ନାଥ ଦାସଙ୍କ ବହୁ ଲୋକ ପ୍ରିୟ ସୁକ୍ଥିମାଳା ଓଡ଼ିଶାର ଜନ-ଜୀବନରେ 
ଏବେ ସୁଦ୍ଧା ଆଦୃତ । ସେଗୁଡ଼ିକରୁ ତାଙ୍କ ଭାଷାର ସୌଷ୍ଠବ ତଥା ଲାଳିତ୍ୟକୁ ଲକ୍ଷ୍ୟ 
କରାଯାଇପାରେ- 

ବର୍ଷ କଷଣ ଦେହ ସହେ | ଅଚଣ୍ୟେ ଅଜଗର ପ୍ରାୟେ ॥ 

ଦୁଃଖେ ଅର୍ଚ୍ଚିତ ଯେତେ ଧନ । ସେ ନୁହେଁ ସୁଖେ ପ୍ରୟୋଜନ ॥ 

ସେବା ମାର୍ପଣ" ମୁଣ୍ୟବଳେ । କିଵା ଅସାଧ୍ୟ ମହୀତଳେ ॥ 

ପ୍ରାଣୀର ଭଲମନ୍ଦ ବାଣୀ । ମରଣ କାଳେ ତାହା ଜାଣି ॥ 

କର୍ମ ମୋହର ନିଜ ଗୁରୁ । ଉଦ୍ଧବ କେତେ ତୁ ପଚାରୁ ॥ 

ସମ୍ପଦ କାଳେ ସର୍ବେ ସଖା |! ବିପଦେ ନଦିଅନ୍ତି ଦେଖା ॥ 

୪୮ 

a ~~ 


ଅନେକ ସଂଗ ମହି ମିଳି । ଅବଶ୍ୟ ଉପ୍ଜଇ କଳି ॥! 

ଯେ ପ୍ରାଣୀ ଜୀବ ବଧ କରେ | ସେ ଯୋନି ମଧ୍ୟେଟି ବିହରେ ॥ 

ଦୁଷ୍ଟ ନିବାରି ସନ୍ଥ ପାଳୁ । ତୁ ନାଥ ପରମ ଦୟାଳୁ ॥ 

ଭାଷାରେ ଭାବ ପ୍ରକାଶର ଏ ଚରମ ଅଭିବ୍ୟକ୍ତି ଭାଗବତର ଛତ୍ରେ ଛତ୍ତେ ପ୍ରକାଶିତ । 
ଜଗନ୍ନାଥ ଦାସଙ୍କ ପରବର୍ଭ୍ୀ କାଳରେ ଓଡ଼ିଆ ଭାଷା ଏକ ମାର୍ଚ୍ଚିତ ଆର୍ଯ୍ୟଭାଷା ଭାବରେ 
ସମଗ୍ର ଓଡ଼ିଶାରେ ତଥା ପୂର୍ବଭାରତରେ କୃତିତ୍ଵ ଅର୍ଜନର ସୌଭାଗ୍ୟ ଲାଭ କରିଥଲା । 
୭.୩ ଅନଚ୍ଯୁତାନନ୍ଦଙ୍କ ହରିବଂଶ”, ଅନନ୍ତଙ୍କ ‘ହେତୁ ଉଦୟ ଭାଗବତ” ଓ ଯଶୋବନ୍ତଙ୍କ 
‘ଗୋବନ୍ଦ ଚନ୍ଦ୍ର ମୂଳତଃ ଆଧ୍ୟାମ୍ଭିକ ରଚନା ହୋଇଥୁବାରୁ ଏ ଗୁଡ଼ିକର ଭାଷା ହୋଇଛି 
ତତ୍ତଵପ୍ରଧାନ । ଶୂନ୍ୟବାଦଠାରୁ ହଠଯୋଗ କାୟା ସାଧନାର ବିଭିନ୍ନ ମାର୍ଗ ଏହି ଆଧ୍ୟାମ୍ଭିକ 
ସାଧକମାନଙ୍କ ରଚନାରେ ଭରପୂର | ତଥାପି, ମଧ୍ୟଯୁଗରେ କାବ୍ୟ ମାଧ୍ୟମରେ ପୁରାଣ 
ଶାସ୍ତକୁ ସର୍ବସାଧାରଣରେ ପରିବେଷଣ କରି ଓଡ଼ିଆ ଭାଷା- କୋଣାର୍କ ନିର୍ମାଣରେ ଏହି 
ସାଧକମାନଙ୍କ ସହଯୋଗ ଉଲ୍ଲେଖନୀୟ । 


୭.୪ ଜଗନ୍ନାଥ ଦାସଙ୍କ ତୃଳାଭିଣା' ପଞ୍ଚସଖା ଯୁଗର ଗଦ ରଚନାର ଜ୍ଵଳନ୍ତ ଉଦାହରଣ । 
ଶିବ- ପାର୍ବତୀଙ୍କ କଥୋପକଥନ ଛଳରେ ଓଡ଼ିଆ ପଦ୍ୟ ଓ ଗଦ୍ୟରେ ଏହାର ଆଧ୍ୟାମ୍ବିକ 
ଭାବନା ବିଷଶ୍ଲେଷିତ ହୋଇଅଛି । ‘ତୃଳାଭିଣା' ରେ ଗଦ୍ୟର ସ୍ଵରୂପ ନିମ୍ନ ଉଦ୍ଧୃତିରେ ସୁସ୍ପଷ୍ଟ । 

ଶୁଣ ଗୋ ପାର୍ବତୀ ଫୋଟକା ଭିତରେ ବ୍ରହ୍ମ ପ୍ରକାଶର । ଏହି ସେ 

ଇନ୍ଦ୍ରନୀଳମଣି ରୂପ । ଜଳ ସ୍ଵରୂପ ହୋଇ ଭାସୁଥାଇ ! ବଦର 

ଫଳ ପ୍ରାୟ ହୋଇ ଆରକ୍ତ ବର୍ଣ୍ଣ ଦିଶଇ । ଅରୁଣ ପ୍ରାୟ ଦିଶଇ | 

ସେ ଫୋଟକା ଭିତରେ ଆଇ ରାମ ରାମ ଡାକୁଥାଇ । ଶୂନ୍ୟ 

ଶଵଦରେ ମନ ଦେଇଥାଇ ।|...ଇତ୍ୟାଦି । 
୭.୫ ପଞ୍ଚସଖାଙ୍କ ଯୁଗ ଓଡ଼ିଆ ଭାଷା ଓ ସାହିତ୍ୟର ସୁବର୍ଣ୍ଣକାଳ ବ୍ୟତୀତ ଅନ୍ୟ କିଛି 
ନୁହେଁ । ଷୋଡଶ ଶଡାବ୍ଦୀବେଳକୁ ଓଡ଼ିଆ ଭାଷା ଏକ ପରିପୂର୍ଣ୍ଣ ଷ୍ଟାଣ୍ଡାର୍ଡ଼ ରୂପ ଘେନିଥୂଲା । 
ଏ ସାହିତ୍ୟର ପରବର୍୍ୀ କାଳରେ ଓଡ଼ିଆ ଭାଷା ଓ ସାହିତ୍ୟରେ ପଞ୍ଚସଖା ଯୁଗ ସାହିତ୍ୟର 
ମନ୍ତ୍ର ନିନାଦ ଦିଗ ବିଦିଗ ଧରି ପ୍ରତିଧ୍ଵନି ତୋଳିଥୂଲା । 


ଅଷ୍ଟାଦଶ ଶତାଦୀ ପର୍ଯ୍ୟନ୍ତ ଓଡ଼ିଆ ଭାଷାର ସ୍ଵରୂପ : 


୮.୦ ଷୋଡଶ ଶତାହୀ ପରଠାରୁ ଅଷ୍ଟାଦଶ ଶତାହଦୀ ପର୍ଯ୍ୟନ୍ତ ଓଡ଼ିଆ ସାହିତ୍ୟରେ 

କାବ୍ୟଯୁଗ । ଦୀନକୂଷ୍ଣ-ଉ ପେନ୍ଦ୍ରଅଭିମନ୍ୟୁଙ୍କ ପରି ରୀତିବାଦୀ କବିଗଣ ସଂସ୍କୃତ କାବ୍ୟର 

ସମତୁଲ ଓଡ଼ିଆ କାବ୍ୟ ରଚନାରେ ନିଜର କାବ୍ୟ-ପ୍ରତିଭା ବିନିଯୋଗ କରିଥଲେ । ରୀତିକାଳୀନ 

କାବ୍ୟରେ ଓଡ଼ିଆ ଭାଷା ଅଳଂକାରର ଦାମୀ ପରିପାଟୀରେ, କ୍କିଷ୍ଠ ତତସ୍ଥମ ଶବ୍ଦ ଚାତୁରୀରେ 
ରସିକ ପଣ୍ଡିତମାନଙ୍କ ସମାଦର ଲାଭ କରିଥଲା । ଉପେନ୍ଦ୍ରଙ୍କ ଉ୍ତିରେ- 

କହେ ଉପଇଛନ୍ଦ୍ର ଭଞ୍ଜ 

ଉତ୍ତମ କବି ପୁଞ୍ଜ, ଦୁର୍ଲ୍ଭ ମାର୍ଗେ ମୋ ସଞ୍ଚାର । 
ଅଭିମନ୍ୟୁ ବି ଲେଖିଛନ୍ତି- 

ଥୋକେ ସ୍ତନ ହେବ ଦ୍ରାକ୍ଷା ଗୁଡ଼କୃତ ପାକ 

ଥୋକେ ପାକ ନାରିକେଳ ଖର୍ଡୁର ରୋଚକ ହେ । 

ଦିବ୍ୟ-ଅଦିବ୍ୟ ଭାଷାରେ ପଦ ହେବ ସିବ୍ି 

ଦେଖ ମହାଜନ-ମାର୍ଗ ପରଂପରା ବିଧୂ ହେ | 
୮.୧. କାବ୍ୟ କବି ଜୀବନର ଭାଷ୍ୟ ନହୋଇ ଥୁଲା ତକ୍କାଳନୀ ସମ୍ଭାନ୍ତୀୟ ଜୀବନ ଏଶୃୁର୍ଯ୍ୟରେ 
ଭାସ୍ଵର । ଏହାହିଁ ମଧ୍ୟଯୁଗୀୟ ଓଡ଼ିଆ କାବ୍ୟ ସାହିତ୍ୟର ଥୁଲା ସାମଗ୍ରିକ ଅଭିବ୍ୟକ୍ତି । 
ଉଲଙ୍ଗ ରସ ସ୍ତୋତରେ ଭାସିଯାଇ ଶୃଙ୍ଗାର ପ୍ରମତ୍ତ କବିଗଣ ଶହ୍ଦ ପାଣ୍ଡିତ୍ୟ ଭିତରେ 
ସେସବୃକୁ ଲୁକ୍କାୟିତ କରିବାକୁ ଚେଷ୍ଟା କରିଥୁଲେ | ତାଙ୍କର ସର୍ବଯମକରେ- 

ଅହି ମକର ତାପ ନାଶେ ଶୋଭା ସାରସ ଚକ୍ରେ । 
ଅହି ମକର ତାପ ନାଶେ ଶୋଭା ସାରସ ଚକ୍ରେ ॥ 
ଶବ୍ଦ ଓ ଅର୍ଥର ବାହୁଲ୍ୟ ଭିତରେ ଉପେନ୍ଦ୍ର ଓଡ଼ିଆ ଭାଷା ଭଣ୍ଡାରକୁ ବହୁ ତସ୍ସମ ଓ 
ଅପ୍ରଚଳିତ ଶବ୍ଦମାନ ଦାନ କରିଛନ୍ତି । ଉଦାହରଣ ସ୍ଵରୂପ- ପକ୍ସଣ( ଶବର ପଲ୍ଲୀ), ବିକୁଷ 
(ଚନ), ଆମିକ୍ଷା ( ଛେନା), ବିଚଛିଭି ( ଭଂଗୀ ), ବିଷ ( ପକ୍ଷୀ), ଶ୍ଇଂବେର( ଅଦା), ବୃଷଦଂଶ 
(ବିରାଡ଼ି), ଏନ୍ି (କୁଆ), ବାର୍ଵି ( ସମୁଦ୍ର), ଆଢୁରିତକ ( ଅଙ୍ଟହାସ ), କ୍ରବ୍ୟାଦ (ରାକ୍ଷସ), 
ହୀରା (ପିୁଡ଼ି), କର୍କ ( ଅଗ୍ର ), ବାସ୍ୋସ୍ପତି (ଇନ୍ଦ), କିଞ୍କୁକ (ଜିଆ) ପ୍ରଭୂତି । 
୮.୨ ଦେଶଜ ଶବ୍ଦର ବ୍ୟବହାରରେ ଉପେନ୍ଦ୍ରଙ୍କ ଚାତୁର୍ଯ୍ୟ ଲକ୍ଷ୍ୟଣୀୟ | ଅଡ଼ିବା, ଉଲାଗି, 
ଧକ, ଚାଳ ଇତ୍ୟାଦି ଏହାର ଉଦାହରଣ ! ଶବ୍ଦର ଯାଦୁକର ଉପେନ୍ଦ୍ର ରାମା (ସ୍ତୀ) ଶବ୍ଦ 
ପାଇଁ ‘ରାମ ଶବ୍ଦ ବହୁ ବଚନରେ” ବୋଲି ଉଲ୍ଲେଖ କରିଛନ୍ତି । “ମାର” ( କନ୍ଦର୍ପ) ଶହ 
ପାଇଁ ‘ରମା ବିପରୀତ” ଓ ‘ଶର’ (ତୀର ) ପାଇଁ ଶରୀର” ମଧ୍ୟଲୋପ ରୂପେ ପ୍ରୟୋଗ 
କରିଛନ୍ତି । ବୋଧହୁଏ, ବହୁ କାବ୍ୟଗ୍ରନ୍ତର ସ୍ରଷ୍ଟା ବଂ ଆଦ୍ୟ ଅକ୍ଷରରେ ବିଶାଳ ' ବୈଦେହୀଶ 
ବିଳାସ”, ସଂ ଆଦ୍ୟ ଅକ୍ଷରରେ “ସୁଭଦ୍ରା ପରିଣୟ”? ଓ ଆଦ୍ୟପ୍ରାନ୍ତ ବି” ରେ “କଳା 
କଉଡ଼ୁକ” ରଚନା କରିଥୁବା ହେତୁ ମନଇଛ୍ଥା ଶବ୍ଦ ପ୍ରୟୋଗରେ ଆଡ଼ମ୍ବର ପ୍ରକାଶ କରିଛନ୍ତି 
“କୋଟି ବ୍ରହ୍ମାଣ୍ଡ ସୁନ୍ଦରୀ” ର ପଞ୍ଚବିଂଶ ଛାନ୍ଦର ୩୦ ପଦ ଏକ ଏକ ଆଦ୍ୟ ଅକ୍ଷର କାଟିଲେ 
ଭିନ୍ନ ଭିନ୍ନ ରତୁ ଓ ଭିନ୍ନ ଭିନ୍ନ ରାଗର ନିର୍ଦ୍ଦେଶ କରିଥାଏ । ରସପୂର୍ଣ୍ଣ ଛାନ୍ଦର ଅଂଶରେ କବିଙ୍କ 

ଶବ୍ଦ କୌଶଳ ଲକ୍ଷଣୀୟ - 
ଅସାର ସପନ କାଳ ହୋଇ ଉଦୟ 
ଅସିତ ପରବଳରୁ ଦରଶମୟ । ୧ 
ସ୍ତନିତ ହିଁ ସୁଟ କଳକଣ୍ଠ ସରୁତ 
ଅଚିର ପ୍ରଭା ହିଁ ତାର ଦିଶେ ଦିଶେ ତ । ୨ 


ଅସାର (ଧାରାପାତ ) ଅର୍ଥରେ ବର୍ଷା, ସାର ସଘନ ( ପଦ୍ନାଶକ ) ଅର୍ଥରେ ଶୀତ 
ଓ ରସଘନ ( ରସଘ୍-ଜଳନାଶକ ) ଅର୍ଥରେ ଗ୍ରୀଷ୍ମ“ଏହିପରି ପ୍ରତି ଆଦ୍ୟ ଅକ୍ଷର ଲୋପ 
କରିବା ସହ ଶହାର୍ଥ ପରିବର୍ଭିତ ହୋଇଯାଏ ଓ ରାଗର ମଧ୍ୟ ପରିବର୍ଭନ ଘଟେ । (ବର୍ଷା- 
ଚିନ୍ତା ଦେଶାକ୍ଷ ଶୀତ-କାଫି କାମୋଦୀୀ, ଗ୍ରୀଷ୍ମ-ମାଳ ବରାଡ଼ି) । 


୮.୩ ଉପେନ୍ଦ୍ର ପ୍ରମୁଖ ରୀତି କବିଗଣ ଓଡ଼ିଆ ଭାଷୀକୁ ସମୃଦ୍ଧ କରିବା ପାଇଁ ତତ୍ତମ, ତତ 
ବ, ଦେଶଜ ଓ ଯାବନିକ ଶବ୍ଦମାନଙ୍କର ପ୍ରୟୋଗ କରିଛନ୍ତି । ଦୀନକୃଷ୍ଣଙ୍କ ଲାଳିତ୍ୟ ପଦ 
ଯୋଜନା ଭିତରେ ଓ ଅଭିମନ୍ର୍ୟଙ୍କ ପାଣ୍ଡିତ୍ୟ ଭିତରେ ବହୁ ବୈଶିଷ୍ଟ୍ୟ ଦୃଷ୍ଟିଗୋଚର ହୁଏ | 
ଓଡ଼ିଆ ଭାଷାର କ୍ରମବିକାଶରେ କାଵ୍ୟଯୁଗର ଭାଷାର ସ୍ଵତନ୍ତ୍ର ଭୂମିକା ତେଣୁ ସ୍ଵୀକୃତ 
ହୋଇଥାଏ । 


୮.୪ ଅଷ୍ଟାଦଶ ଶତାଦ୍ଦୀର ଦ୍ଵିତୀୟାର୍ଵ ଓ ଉନବିଂଶ ଶତାଦ୍ଦୀର ପ୍ରଥମାର୍ଵରେ କବିସୂର୍ଯ୍ୟ 
ବଳଦେବ ( ୧୭୮୯-୧୮୪୫) ଓଡ଼ିଆ ସାହିତ୍ୟରେ ଲେଖନୀ ଚାଳନା କରିଥୁଲେ । 
“କିଶୋର ଚନ୍ଦ୍ରାନ୍ଦ ଚମପ' ତାଙ୍କର ବହୁ ଚର୍ଚ୍ଚିତ ରାଧା କୃଷ୍ଣଲୀଳାତ୍ମକ କାବ୍ୟ । ଗଞ୍ଜାମ 
ଅଞ୍ଚଳରେ ଜନ୍ମ ଲାଭ କରିଥୁବାରୁ ଓ ସେକାଳରେ ଗଞ୍ଜାମ ମୁସଲମାନ ରାଜ୍ୟ ହାଇଦ୍ରାବାଦର 
ଅଂଶ ବିଶେଷ ହୋଇଥବାରୁ ମୁସଲମାନୀ ପ୍ରଭାବ ତାଙ୍କ ଭାଷାର ବିଶେଷତ୍ଵ । ଚମ୍ପୁରେ ବହୁ 
ଅପ୍ରଚଳିତ ଶବ୍ଦାବଳୀ ସେଥୁପାଇଁ ଆମେ ଦେଖିବାକୁ ପାଉ | ଯଥା-ଅନାଭଣି ( ଅନାଇବା), 
ଆବୁର (ମହତ୍ବ), କଷିବା ( ପରୀକ୍ଷା କରିବା), ଖାରା (ଦୃଢ଼), ଝିମୁଟ (ମୁହୁଉଁ), ଝିମିଝିମି 
(ଧୀରେ ଧୀରେ), ଟପାଲ (ଚିଠିପତ୍ର), ଟପାବାଲା ( ପୋଷ୍ଟମ୍ୟାନ୍‌ ), ଟିକାଏ (ଅଛ), 
ଟିପିଦେଵା ( ଗୋପନରେ କହିବା), ଥାପି (ସିରକରି), ପୁରୁଣା ( ପ୍ରସନ ), ମଛା ( ଚିହୁ) , 
ସମଜ ( ସମାସ୍କନ୍ଦଁ, ସୁସାର (ଧୀରସିର) ପ୍ରଭୃତି । ବହୁ ମୁସଲମାନୀ ( ଯାବନିକ ) ଶବଦ 
ତାଙ୍କ ସମୟକୁ ଓଡ଼ିଆ ଭାଷାରେ ଅନୁପ୍ରବେଶ କରି ସାରିଥୂଲା ! କବିସୂର୍ଯ୍ୟ ଆଖର, 
ଖିଆଲ, ଜମା, ଜହର, ତନାଵୀ (Lଠ୩€ ନାଉ), ଦରଜ, ନଜର, ଫଉଜ, ଅଜିତ, 
ଫରମାସ, ଫରିଆଦି (୦mpାଖାn), ଫଦୁଆ (ଉପହସିତ); ଫନ୍ଦା, ସରଦାର ପରି ଶହ 
ପ୍ରୟୋଗ କରି ତକ଼୍ାଳୀନ ଲୋକ ଭାଷାକୁ ଉପଯୋଗ କରିଥୁଲେ । 


୫୧ 

୮.୫ କାବ୍ଯଯୁଗରେ ଗଦ୍ଯରଚନା ସଂଖ୍ଯା ଦୃଷ୍ଟିରୁ ଉଲ୍ଲେଖନୀୟ ନଥୂଲେ ହେଁ ଗଦ୍ଯ 
ରଚନାର ବିକାଶରେ ସେଗୁଡ଼ିକର ଗୁରୁତ୍ଵପୂର୍ଣ ଭୂମିକା ରହିଅଛି । ରୁଦ୍ର ସୁଧାନିଧ୍ଟ ସୋମନାଥ 
ବ୍ରତ କଥା, ବତ୍ରିଶ ସିଂହାସନ ପରି ଓଡ଼ିଆ ଗଦ୍ୟ ଗ୍ରନ୍ଧର ରଚନା କାଳ ନିରୂପିତ ହୋଇପାରି 
ନଥୂଲାବେଳେ ଅଷ୍ଟାଦଶ ଶତାହ୍ୀର ଦ୍ଵିତୀୟାର୍ଷରେ ରଚିତ ବ୍ରଜନାଥ ବଡ଼ଜେନାଙ୍କ ‘ଚତୁର 
ବିନୋଦ” ଓଡ଼ିଆ ଗଦ୍ୟ ତଥା କଥା ସାହିତ୍ୟ କ୍ଷେତ୍ରରେ ଅନନ୍ୟ ସ୍ଥାନର ଅଧ୍ବକାରୀ ! କଥା 
(ଶା) ବା ଗଳ ଭାଗ ଅପେକ୍ଷା ଏଥୁରେ ଉଲ୍ଲେଖଯୋଗ୍ୟ ହେଉଛି ଏହାର ଗଦ୍ୟଶୈଳୀ । 
ପ୍ରାଚୀନ ଓ ମଧ୍ୟଯୁଗୀୟ କବିମାନଙ୍କ ପରି ନଗର ବର୍ଣ୍ଣନାରେ ପାଣ୍ଡିତ୍ୟ ପରିପୁଷ୍ଠ । ଯେପରି- 
“ସେ ନଗର ଶୋଭାବନ, କହୁଥାଇଁ ଶୁଣ | ତାକୁ ରଚି ବିଶ୍ଧକର୍ମା ଶିଳ୍ପୀ ବିଦ୍ୟାରେ ହେଲା 
ନିର୍ବାଣ ¦ ହୀରା, ନୀଳାପୁର, ମର୍କତେ ସୁନ୍ଦର ହାଟକରେ ଘଟଣ ଯେ ବଣ ମନ୍ଦିର ।” ପୁଣି 
କାବ୍ୟତୁଲ୍ୟ ସାବଲୀଳ ଆବୃଭ୍ତି ଧର୍ମୀ ଗଦ୍ୟ ଏହାର ବିଶେଷତ୍ଵ । ଉଦହାରଣ ଦେଖନ୍ତୁ- 

ତାହାର ଯଉଁ ଧୀର ଗତି, ତାହାର ଯଉଁ ଦନ୍ତପନ୍ତି, 

ତାହାର ଯଉଁ ଅଂଗ ଜ୍ୟୋତି, ତାହାର ଯେଉଁ ନେତ୍ରଗତି, 

ତାହାର ଯଉଁ ଘଞ୍ଚ ଉଚ୍ଚ ସଞ୍ଚ କୁଚ, ତାହାର ଯଉଁ ନୀଳ କଚ 

ତାହାର ଯଉଁ ମୃଦୁ ବଚ 

ଏମାନ ସବୁ ଦେଖନ୍ତେ କୁମାର ଅନଙ୍ଗ ରଂଗରେ ଅତ୍ୟନ୍ତ ତରଂଗ ହୋଇଲା । 

କରନ୍ତେ, ଦିଅନ୍ତେ, ନୋହିଲା ପରି କ୍ରିୟାପଦ, ‘ଟି, ପରି ଅବ୍ୟୟ, ପ୍ରଶ୍ନ ଭଂଗୀରେ 

ଚମକ୍ରାରିତା (ମଦନ ପୀଡ଼ା କେମନ୍ତେ ଯେ ? ଏ କେମନ୍ତ କଥା କି ? ), ପ୍ରଥମା ବିଭି 
ପ୍ରୟୋଗର ଶୈଳୀ (ଏକ କଥାଏ/ ଏକ ବଶ୍ୟଜଣେ ) ତଥା ଅନୁପ୍ରାସ ପ୍ରଭୃତି ପଦ୍ୟାତ୍ଭକ 
ଗଦ୍ୟ ତକ୍ରାଳୀନ ଗଦ୍ୟର ବୈଶିଷ୍ଟ୍ୟ ବହନ କରେ । 
୮.୬ ମଧ୍ଯୟୁଗ (ଅଷ୍ଟାଦଶ ଶତାବ୍ଦୀର ଶେଷାର୍ଵ ଓ ଉନବିଂଶ ଶତାହ୍ଦୀର ପ୍ରଥମାର୍ବ୍ଧ ପର୍ଯ୍ୟନ୍ତ ) 
ମୂଳତଃ ଥଲା କାବ୍ୟ-ଯୁଗ । ଲୋକ ଭାଷା ଓ ସାହିତ୍ୟିକ ଭାଷା ଭିତରେ ପାର୍ଥକ୍ୟ କାବ୍ୟରେ 
ଦୃଷ୍ଟିଗୋଚର ହେଉଥ୍‌ଲେ ହେଁ ଏ ଯୁଗର ଗଦ୍ୟ ରଚନାରେ ଓଡ଼ିଆ ଭାଷା ପ୍ରୟୋଗର 
ପ୍ରକୃତ ରୂପଟି ଉପଲବ୍ଧ ହୁଏ । ଆଧୁନିକ ଓଡ଼ିଆ ଭାଷାର ବୈଚିତ୍ର୍ୟର ପ୍ରାରମ୍ଭ ଏହି କାବ୍ୟଯୁଗରୁ 
ହିଁ ସଂଘଟିତ ହୋଇଥିଲା । 


ଆଧୁନିକ ଓଡ଼ିଆ ଭାଷାର ବୈଚିତ୍ର୍ୟ : 


୯.୧ ଭାରତୀୟ ଆର୍ଯ୍ୟଭାଷାର ଆଧୁନିକ ରୂପ ଅନୁ ନ ଚାରିହଜାର ବର୍ଷର କ୍ରମିକ 

ପରିଣତି । ଖ୍ରୀଷ୍ଟାନ୍ଦ ୧୦୦୦ ବେଳକୁ ଆଧୁନିକ ଭାରତୀୟ ଆର୍ଯ୍ୟଭାଷା ( ଆସାମୀ, ବଂଗଳା, 

ଓଡ଼ିଆ) ର ପ୍ରନ୍ରୂପ ସ୍ପଷ୍ଟ ହୋଇ ଆସିଥୁୂଲା ଅପଡଭ୍ତଂଶ ସାହିତ୍ୟ ରଚନା ମାଧ୍ୟମରେ । 
୫୨ 

ମାତ୍ର ବୈଦିକ/ ସଂସ୍କୃତ ସାହିତ୍ୟରୁ ଏହି ଭାଷା ସମୂହ ପାଲି, ପ୍ରାକୃତ, ଅପଭ୍ରଂଶ ସ୍ତର 
ଦେଇ ବିକଶିଡ ହୋଇ ଆସିଥିଲେ ହେଁ ଏହାର ପ୍ରାଚୀନତମ ଲିପି ବବ୍ରାହ୍ମୀଲିପି' ପ୍ରାୟ 
ଖ୍ରୀଷ୍ଟପୂର୍ବ ୫୦୦ ରେ ଉଦ୍ଭବ ହୋଇସାରିଥଲା ¦ ଲିପିର କ୍ରମବିକାଶ ସହିତ ଭାଷା ଓ 
ସାହିତ୍ୟର ଚରମ ବିକାଶ ସଂଘଟିତ ହୋଇ ଚତୁର୍ଦଷ ଶତାଢୀରେ ( ସାରଳା ଦାସଙ୍କ ପୂର୍ବ) 
ଓ ପଞ୍ଚଦଶ ଶତାହୀ ( ସାରଳାଙ୍କ ରଚନାବଳୀରେ) ଏହାକୁ ଶୁଦ୍ଧ ରୂପ ଦାନ କରିଥଲା | 
କାଳଭେଦରେ ରାଜନୈତିକ ପଟ ପରିବର୍ଭନ ଯୋଗୁ ମୂଳ ଭାଷାରେ ବୈଚିତ୍ର୍ୟ ସଂପାଦିତ 
ହୋଇଥଲା | ୧୫୬୮ ପରବର୍ତୀ କାଳରେ ଓଡ଼ିଶାରେ ମୁସଲମାନ ଶାସନ ଯୋଗୁ ଯାବନିକ 
ଭାଷା, ୟୁରୋପୀୟ ଗୋଷ୍ଠୀର ଆଗମନ ଯୋଗୁ ଡଚ୍‌, ଓଲନ୍ଦାଜ, ଫରାସୀ, ଇଂରେଜ 
ଭାଷା ଓ ସର୍ବୋପରି ଓଡ଼ିଶାରେ ଇଂରେଜ ଶାସନ ( ୧୮୦୩-୧୯୪୭) ଯୋଗୁ ଇଂରେଜ 
ଭାଷାର ଗୁରୁତ୍ଵପୂର୍ଣ୍ଣ ପ୍ରଭାବ ଓଡ଼ିଆ ଭାଷାରେ ପରିଲକ୍ଷିତ ହୁଏ । 

୯.୨ ଅମରକୋଷ ପ୍ରଶେତା ଅମର ସିଂହ” ଶବ୍ଦ ଭଣ୍ଡାରକୁ କେତୋଟି ବର୍ଗରେ ବିଭକ୍ତ 
କରିଥୁଲେ | ତାହାକୁ ଭିତ୍ତିକରି ଆଧୁନିକ ଓଡ଼ିଆ ଭାଷାର ବିଚିତ୍ର ରୂପକୁ ମଧ୍ଯ 
ଲକ୍ଷ୍ୟକରାଯାଇପାରେ । ସେ (କ) ଜ୍ଞାତି, ବନ୍ଧୁ (ଖ ) ସଂଖ୍ୟା ବା ଗଣନା (ଗ ) ଅଂଗପ୍ରତ୍ୟଙ୍ଗ 
(ଘ) ଖାଦ୍ୟ (ଡଙ) କୃଷି ଉପକରଣ (ଚ) ଶାସନ (ଛ) ପରିଧେୟ ଭେଦରେ ଶବ୍ଦ 
ଭଣ୍ଡାରର ବର୍ଗୀକରଣ କରିଥଲେ | ମୂଳତଃ ତତ୍ଵସମ, ତଦ୍ଵଭବ, ଦେଶଜ ଶବ୍ଦାବଳୀ ସହ 
ଆଧୁନିକ କାଳରେ ଓଡ଼ିଶାରେ ମୁସଲମାନ ଓ ଇଂରେଜ ଶାସନ ଯୋଗୁ ଯାବନିକ ଏବଂ 
ଇଂରେଜ ଭାଷା ଆଗନ୍ତୁକ ହେଲେ ହେଁ ଓଡ଼ିଆ ଭାଷାର ଶ୍ରୀବ୍ରଦିରେ ସହାୟତା କରୁଅଛି । 
୯.୩ କଟକ, ପୁରୀ ଜିଲ୍ଲାର କଥିତ ଭାଷା ସାଧାରଣତଃ ପ୍ରାମାଣିକ (Sanଏଥ୮ଏ) ଭାଷା 
ରୂପେ ବିବେଚିତ ହୁଏ | ମୁଖ୍ୟତଃ ଅଧୁନାତନ ସଂବାଦପତ୍ରର ଭାଷା ହିଁ ଏକ ଭାଷାଭାଷୀ 
ଅଞ୍ଚଳର ପ୍ରାମାଣିକ ଭାଷାର ଗୌରବ ଲାଭ କରେ । ମୁଦ୍ରିତ ପୁସ୍ତକର ଭାଷା ମଧ୍ୟ ଷ୍ଟାଣ୍ଡାର୍ଡ । 
ସଂପ୍ରତି ତତ୍ଵସମ, ତଦଵଭବ, ଦେଶଜ ଶବ୍ଦାବଳୀ ସହ ବହୁ ଇଂରେଜ ଶହ କିଛି ବିକୃତ ବା 
ଅବିକୃତ ଭାବେ ବ୍ୟବହୃତ ହେଇ ଆଧୁନିକ ଓଡ଼ିଆ ଭାଷାର ବ୍ୟାପ୍ତିର ଉଦ୍ଵଘୋଷଣା କରିଛି । 
ସର୍ବଭାରତୀୟ ସ୍ତରରେ କେବଳ ନୃହେଁ ପ୍ରାଚ୍ୟ ଭୂଖଣ୍ଡର ଏକତମ ବିଶିଷ୍ଠ ଭାଷା ରୂପେ 
ଓଡ଼ିଆ ଓ ଓଡ଼ିଆ ସାହିତ୍ୟ ବିଶ୍ନ ଭାଷାପୁଞ୍ଜରେ ଉଲ୍ଲେଖନୀୟ ସ୍ଥାନ ଲାଭ କରିଅଛି । 


୫୩ 

ଓଡ଼ିଆ ଜାତି ନିର୍ମାଣର ଭିଭିଭୂମି ସାରଳା ମହାଭାରତ 


ଡକୃର ବିଜୟାନନ୍ଦ ସିଂହ 


ଓଡ଼ିଶା ଇତିହାସରେ ପଞ୍ଚଦଶ ଶତାବ୍ଦୀ ଏକ ଅବିସ୍ମରଣୀୟ ଶତାବ୍ଦୀ । ଏହି ସମୟରେ 
ଓଡ଼ିଶାର ଜାତୀୟ ଜୀବନ ଯେପରି ଗାରିମାମୟ ସେହିପରି ଓଡ଼ିଶାର ଭାଷା, ସାହିତ୍ୟ, 
ସଂସ୍କୃତି ମଧ୍ୟ ମହିମାନ୍ସିତ । ସମ୍ରାଟ କପିଳେନ୍ଦ୍ର ଦେବଙ୍କ ଶାସନ ସୁବର୍ଣ୍ଣ ଶାସନ । ଓଡ଼ିଶାର 
ଭୌଗୋଳିକ ସୀମାରେଖାର ଅଗ୍ରଗତି ସହିତ ସାହିତ୍ୟ ସଂସ୍କୃତି କ୍ଷେତ୍ରରେ ଏକ ନୂତନ 
ପର୍ବର ଶୁଭାରମ୍ଭ ହୋଇଥଲା । ଓଡ଼ିଆ ଜାତିକୁ ପଞ୍ଚଦଶ ଶତାହ୍ଦୀ ପ୍ରଦାନ କରିଥୁଲା ଓଡ଼ିଆ 
ସ୍ଵାଭିମାନ । କପିଳେନ୍ଦ୍ର ଦେବଙ୍କ ଶାସନ କାଳରେ ମହାଭାରତ ରଚନା ଏକ ଉଲ୍ଲେଖନୀୟ 
ଘଟଣା । ଶୁଦ୍ରମୁନି ସାରଳା ଦାସ କପିଳେନ୍ଦ୍ର ଦେବଙ୍କ ରାଜତ୍ଵ କାଳରେ ‘ମହାଭାରତ! 
ରଚନା କରିଥଲେ । ( ୧) (ଓଡ଼ିଶା ଇତିହାସଂ ଡକ୍କର ହରେକୃଷ୍ଣ ମହତାବ- ପୃ.୧୨- 
୧୮୮୦) ମହାକବି ସାରଳା ଦାସ ଓଡ଼ିଆ ଜାତୀୟ ସ୍ବାଭିମାନର ପ୍ରତୀକ । କାରଣ ଓଡ଼ିଆ 
ଜାତିର ଗୌରବମୟ ପରମ୍ପରାକୁ ସେ ଲିଖିତ ରୂପ ପ୍ରଦାନ କରି ଏକ ଏତିହାସିକ ଭୂମିକା 
ସଂପାଦନ କରିଛନ୍ତି । ଓଡ଼ିଆ ସାହିତ୍ୟ ଇତିହାସର ସୁଲେଖକ ଡଃ ମୀୟାଧର ମାନସିଂହ 
ଯଥାର୍ଥରେ ଲେଖିଛନ୍ତି- ' ସାରଳାଙ୍କ ଓଡ଼ିଆ ମହାଭାରତ ଏକ ସମୃଦ୍ଧ ଏତିହାସିକ ପରିବେଶ 
ଛଡ଼ା, ସେ ଗ୍ରକ୍ଷର ଅନ୍ତର୍ନିହିତ ସାକ୍ଷ୍ୟରୁ ମଧ୍ୟ ଗ୍ରନ୍ଷାକାର ସାରଳା ଦାସ, ଆମ ଆଗରେ 
ଓଡ଼ିଆ ସାହିତ୍ୟର ପ୍ରଥମ ଏତିହାସିକ ଲେଖକ ଭାବରେ ଠିଆ ହେଉଛନ୍ତି । ସାରଳାଙ୍କ 
ପୂର୍ବରୁ ଆଧୁନିକ କାଳ ପର୍ଯ୍ୟନ୍ତ ଯେତେ ସବୁ ଓଡ଼ିଆ କବି ବା ଲେଖକ, ମୋଟାମୋଟି 
ସେମାନଙ୍କର ବ୍ୟକ୍ତିତ୍ଵ ଏପର୍ଯ୍ୟନ୍ତ କେବଳ ଛାୟା ଛାୟା ରହିଛି, ଜଣେ ଦୁଇଜଣଙ୍କୁ ଛାଡ଼ିଦେଲେ 
ଅଧକାଂଶଙ୍କର ଜନ୍ମ, ବାସ, ମୃତ୍ୟୁ ଓ ଜୀବନ ସମ୍ବନ୍ଧରେ ଆମ ପାଖରେ କୌଣସି ହେଲେ 
ପ୍ରମାଣ ଜ୍ଞାନ ନାହିଁ । ସେ ସମସ୍ତଙ୍କ ମଧ୍ୟରେ ଏକମାତ୍ର ସାରଳା ଦାସ ଆମ ଆଗରେ ଠିଆ 
ହେଉଛନ୍ତି ଏକ ସାଧାରଣ ମନୁଷ୍ୟ ଓ ନାଗରିକ ଭାଵରେ, ଯାହାର ଗୀ ଥଲା, ପରିବାର 
ଥିଲା, ଏକ ନିର୍ଦ୍ଦିଷ୍ଟ ଜ୍ରୀବିକା ଥଲା ଏବଂ ଯାହାର ରଚନାରେ ଆମେ ପ୍ରତ୍ୟକ୍ଷ ବା ପରୋକ୍ଷ 
ଭାବରେ ସମସାମୟିକ ଏତିହାସିକ ଘଟଣାବଳୀମାନଙ୍କର କଥା କହିଛନ୍ତି, ସେ ସବୁ ଏବେ 
ବି ଅଛନ୍ତି । ଏଇ ଛଅଶ ବର୍ଷ ଭିତରେ ସେମାନଙ୍କର ବିଶେଷ ପରିବର୍ଭନ ଘଟିନାହିଁ ।? 


( ୨ ) (ମାନସିଂହ ଗୁନ୍ଧାବଳୀ-ଡଃ ମାୟାଧର ମାନସିଂହ-ପୂ. ୫୯) 
୫୪ 

ସାରଳା ଦାସ ପ୍ରତିଭା ସଂପନ୍ନ କବି । ତାଙ୍କ ମହାନ୍‌ ବ୍ଯକ୍ତିତ୍ଧର ତୁଳନା ନାହିଁ। 
ସାରଳା ଦାସଙ୍କ କବିତ୍ଵରେ ବର୍ଣ୍ଣନା ଚାତୁରୀର ପରିପୂର୍ଣ୍ଣ ପ୍ରକାଶ ଘଟିଛି ତାଙ୍କ କାବ୍ୟସୃଷ୍ଠିରେ । 
ଚଣ୍ଡୀ ପୁରାଣ, ବିଲଙ୍କା ରାମାୟଣ ଓ ମହାଭାରତ କୃତିରେ ଏହି ସତ୍ୟ ପ୍ରତିଫଳିତ ।! ସାରଳାଙ୍କ 
ମହାଭାରତ ରଚନା ପୂର୍ବରୁ ସଂସ୍କୃତ ଭାଷାରେ ମହାଭାରତ ରଚିତ । ଏହା ଆଦର୍ଶ ହୋଇପାରେ 
ସାରଳାଙ୍କ ପାଇଁ । କିନ୍ତୁ ମହାକବିଙ୍କ ରଚନା ସମ୍ଭାରରେ ନିଜସ୍ବ ଚେତନାର ଯଥାର୍ଥ ପ୍ରତିଫଳନ 
ଘଟିଛି । ଯେଉଁଥପାଇଁ ସାରଳା ମହାଭାରତ ଭାରତୀୟ ସାହିତ୍ୟରେ ଏକ ମର୍ଯ୍ୟାଦାବନ୍ତ 
ସ୍ଥାନ ଗ୍ରହଣ କରିଛି । ସାରଳାଙ୍କ ମହାଭାରତ ସଂସ୍କୃତ ମହାଭାଗର ଅନୁସ୍ବଜନ ନୁହେଁ ବରଂ 
ମୌଳିକ ଭାବଭାବନାରେ ସମୃଦ୍ଧ । ଉତ୍କଳୀୟ ଜନଜୀବନ ଓ ସାଂସ୍କୃତିକ ପରମ୍ପରାରେ 
ମହାଭାରତ ରସୋରତ୍ତୀର୍ଣ୍ଣ । 

ସଂସ୍କୃତ ମହାଭାରତ ପର୍ବଗୁଡ଼ିକ ନାମ ସାରଳା ମହାଭାରତ ଭିତରେ ଅନେକ 
ପାର୍ଥକ୍ୟ । ସାରଳା ମହାଭାରତର ବିଷୟକ୍ରମରେ ସଂସ୍କୃତ ମହାଭାରତର ସମାନତା ନାହିଁ । 
ମୂଳ ମହାଭାରତରେ ବର୍ଣ୍ଣିତ ହୋଇ ନଥୁବା ବହୁ କାହାଣୀରେ ମୁଖରିତ ସାରଳା ମହାଭାରତ ! 
କେତେକ ବୈଷମ୍ୟ ସହ ନୂତନ ରଂଗରାଗରେ ବିମଣ୍ଡିତ ଏହି ମହାଭାରତ । 

ସ୍ଵତନ୍ତ୍ର ରଚନାଶଷୈଳୀରେ ଅବର୍ଣ୍ଣିତ ବିଷୟବସ୍ତୁ ସାରଳା ମହାଭାରତରେ ବ୍ୟବହୃତ 
କରି ଅଭୂତ ସାରସ୍ଵତ ଶକ୍ତିର ପ୍ରମାଣ ଦେଇଯାଇଛନ୍ତି । ଯାହା ତାଙ୍କୁ ଚିରକାଳ ଅମର କରି 
ରଖିଛି- “ମୂଳ ଭାରତରେ ଆଦୌ ବର୍ଣ୍ଣିତ ହୋଇନଥୁବା ଅନେକ ବିଷୟବସ୍ତୁ ଓ ଆଖ୍ୟାଦ 
ଉପାଖ୍ୟାନମାନ ସାରଳା ଦାସ ଆପାଣାର କଳ୍ପନା ଶକ୍ତି ବଳରେ ଲିପିବଦ୍ଧ କରିଅଛନ୍ତି । 
ଏବଂ ସବୁ ନୂତନ ସୃଷ୍ଠି ଭିତରେ ସାରଳାଙ୍କର ମୌଳିକ କବି କଳ୍ପନା ସାମାଜିକ ଓ ଆଧ୍ୟାମ୍ଭିକ 
ଦୃଷ୍ଟିକୋଣ ନିର୍ବାରିତ ଭାବରେ ପ୍ରତିଫଳିତ ହେବାର ବିପୁଳ ସୁଯୋଗ ଲାଭ କରିଅଛି। 
(୩) (ଓଡ଼ିଆ ସାହିତ୍ୟର ସଂକ୍ଷିପ୍ତ ପରିଚୟ- ବୃନ୍ଦାବନ ଆଚାର୍ଯ୍ୟଟପୂ-୭୫) 

ଉତ୍କଳର ସାମାଜିକ ବ୍ୟବସ୍ଥା, ଚଳଣୀ, ପରମ୍ପରା, ସଂସ୍କୃତି ଓ ଏତିହ୍ୟକୁ ଏତେ 
ସୁନ୍ଦର ଭାବରେ ସାରଳା ଦାସ ମହାଭାରତରେ ରୂପ ଦେଇଛନ୍ତି ଯାହା କଳ୍ପନାତୀତ ! ସବୁ 
କାହାଣୀ, ଉପାଖ୍ୟାନ, ଆଖ୍ୟାନ ଓଡ଼ିଆ ମାଟି ଓ ପାଣି ପଵନର । ଲୁପ୍ତ ହୋଇଯାଇଥିବା 
ସଂସ୍କୃତି ଓ ପରମ୍ପରାକୁ ସାରଳା ଦାସ ହିଁ ପ୍ରଥମେ ସାରସ୍ଵତ ମାନ୍ୟତା ଦେବା ସହ ଲିପିବଦ୍ଧ 
କରିଦେଇ ଗଲେ ଯାହା ଓଡ଼ିଆ ଜାତିର ମହତ୍ସ ପ୍ରତିପାଦନ କରେ | ଏହା ଅନ୍ୟ କୌଣସି 
ଭାରତୀୟ ଭାଷାରେ ସମ୍ଭବ ପ୍ରାୟତଃ ହୋଇନାହିଁ । 

“ଧତରାଷ୍ଟ୍ର କନ୍ୟା ନାହିଁ କି ଗାନ୍ଧାରୀକି ବର ନାହିଁ ।”? ଏହା ଏବେବି ଓଡ଼ିଆମାନଙ୍କ 
ମଧ୍ୟରେ ପ୍ରଚଳିତ । ଏହି କଥାଟିକୁ ଭିତ୍ତିକରି ମହାକବି ଲେଖିଛନ୍ତି କାହାଣୀଟିଏ- ଗାନ୍ଧାରୀ 
ଉଆସୀ କନ୍ୟା ହୋଇଥିବାରୁ ତାଙ୍କୁ ବରପାତ୍ରଟିଏ ମିଳୁନଥୁଲା । ଠିକ୍‌ ସେହିପରି ଧୃତରାଷ୍ଟ୍ରଙ୍କ 

ପାଇଁ କନ୍ୟାଟିଏ ସ୍ଥିର ହେଲା ମାତ୍ରେ କନ୍ୟାଟି ମୃତୁ 4 ମୁଖରେ ପୁଡ଼ୁଥିଲା ଅର୍ଥାତ୍‌ ଧୃତରାଷ୍ଟ୍ର 
ପାଇଁ କନ୍ୟା ବି ନାହିଁ । ବ୍ୟାସଙ୍କ ଉପଦେଶ ଅନୁଯାୟୀ ଗାନ୍ଧାରୀ ଦୋଷ କଟାଇବା ପାଇଁ 
ପ୍ରଥମେ ସାହାଡ଼ା ଗଛକୁ ବିବାହ କଲେ | ବିବାହ ସରିଲା ପରେ ଗଛଟି ନିଆଁରେ ଜଳିଗଲା । 
ଏହାପରେ ସେ ବିବାହ କଲେ ଧୃତରାଷ୍ଟ୍ରଙ୍କ । 

କଥା କହିବାରେ ଧୂରୀଣ କବି ସାରଳା ଦାସ | ମନହରଣକାରୀ ଗଳ୍ପ ଯାହା ଏବେବି 
ଜନମାନସକୁ ଆଚ୍କନ୍ନ କରିରଖିଛି- ତାହାକୁ ସ୍ଥାନିତ କରି ସେ ସ୍ମରଣୀୟ ହୋଇଛନତି- 
““କନପର୍ବରେ ସେ ଲେଖିଛନ୍ତି ସତ୍ୟ- ଆତ୍ମକଥା । ଏହି ପ୍ରସଙ୍ଗଟି ସଂପୂର୍ଣ୍ଣ ସାରଳାଙ୍କ 
ନିଜସ୍ବ । କାରଣ ଏହି ଉପାଖ୍ୟାନଟି ସଂସ୍କୃତ ମହାଭାତରରେ ନାହିଁ ବା ପୁରାଣ ଭିଭିକ ମଧ୍ୟ 
ନୁହେଁ । ବନରେ ଵାସ କରୁଥବା ପାଣ୍ଡବମାନଙ୍କୁ ନିଃଶେଷ କରିବା ଉଦ୍ଦେଶ୍ୟରେ ଥରେ 
ଦୁର୍ଯ୍ୟୋଧନ ସେମାନଙ୍କୁ ଠାବ କରିବା ପାଇଁ ଗୁପ୍ତଚରମାନଙ୍କୁ ନିର୍ଦ୍ଦେଶ ଦେଲେ । 
ଗୁପ୍ତଚରମାନଙ୍କୁ ସେ ପୁଣି ଏକ ସୁଚିନ୍ତିତ ଯୋଜନା ପ୍ରଦାନ କରି କହିଥିଲେ ଯେ ଚିହ୍ନିତ 
ପାଣ୍ଡବମାନଙ୍କୁ ଜାଣିବା ପାଇଁ ଏକ ପରୀକ୍ଷା କରିବା ପାଇଁ ହେବ । ପରୀକ୍ଷାଟି ଏହିପରି- 
ଅସମୟରେ ଅର୍ଥାତ୍ଵ ଆଶ୍ମିନ ମାସରେ ସେମାନଙ୍କୁ ଆହାର ପାଇଁ ଚୃତ ଫଳ ମାଗିବ । 
ପାଣ୍ଡବମାନେ ତାହା ଯଦି ଦେବା ପାଇଁ ସମର୍ଥ ହେବେ ତେବେ ସେମାନେ ପାଣ୍ଡବ ବୋଲି 
ପ୍ରମାଣିତ ହେବେ ! ତାହା ଯଦି ସେମାନଙ୍କ ଦ୍ଵାରା ସମ୍ଭବ ନହୁଏ ତେବେ ସେମାନେ ପାଣ୍ଡବ 
ନୁହନ୍ତି । ଉତ୍ତର ଦିଗରେ ଥୁବା ପାଶ୍ଡବମାନଙ୍କୁ ଗୁପ୍ତଚର ଗୌର ମୋକ୍ଷ ବ୍ରାହ୍ମଣ ବେଶରେ 
ଅସ୍କନ୍ଦ ବନରେ ସାକ୍ଷାତ କରି ଖାଦ୍ୟ ପାଇଁ ଗୋଟିଏ ଚୂତ ଫଳ ଆଶା କଲେ । କିନ୍ତୁ 
ଅକାଳରେ ଚୂତ ଫଳ କେଉଁଠୁ ମିଳିବ ? ଏହି ବିପଦରୁ ରକ୍ଷା କରିବା ପାଇଁ ଶ୍ରୀକୃଷ୍ଣ 
ଭୂମିରେ ଆମ୍ବ ବୀଜଟିଏ ପୋତି କହିଲେ- “ ପାଣ୍ଡବମାନେ ସ୍ଵକୀୟ ଗୁପ୍ତ କଥା ନିଷ୍କପଟ 
ଭାବରେ ସମସ୍ତଙ୍କ ସମ୍ମୁଖରେ ପ୍ରକାଶ କଲେ ଅସମୟରେ ଏହି ଗଛରେ ଆମ୍ବ ଫଳିବ । 
ସେହି ଆମ୍ଭକୁ ମଧ୍ୟ ଅତିଥ ବ୍ରାହ୍ମଣଙ୍କୁ ପ୍ରଦାନ କରାଯାଇ ସତ୍ୟରକ୍ଷା କରାଯାଇପାରିବ । 
ପଞ୍ଚ୍ତୋତା ତତୃକ୍ଷଣାତଵ ଗୁପ୍ତକଥା ସର୍ବସାଧାରଣରେ ପ୍ରକାଶ କରିବା ମାତ୍ରେ ଆମ୍ବବୀଜଟିର 
ଅଙ୍କୁରୋଦ୍ଵଗମ ହେବା ସହିତ ବିଭିନ୍ନ ପର୍ଯ୍ୟାୟରେ ବୃଦ୍ଧି ପାଇବାକୁ ଲାଗିଲା । ପରିଶେଷରେ 
ଗଛଟି ମଧ୍ୟ ଆତ୍ବଫଳ ଧାରଣ କଲା କିନ୍ତୁ ଆହାର ଉପଯୋଗୀ ହୋଇପାରିଲା ନାହିଁ । 
ଶ୍ରୀକୃଷ୍ଣ କହିଲେ ଦ୍ରୌପଦୀ ଗୁପ୍ତକଥା ପ୍ରକାଶ କଲେ ଆମ୍ବ ପାଚିବ । 

“ “ସତ୍ୟ ସତ୍ୟ କରି ତୋର କହ ସତ୍ୟକଥା 
ସ୍ତୀଙ୍କ ଚରିତ୍ରେ ଥାଏ ବହୁତ ମିଥ୍ୟା ।”? 

“ଦୌପଦୀ” ଏହାର ଉତ୍ତରରେ କହିଲେ- “ମୋର ପଞ୍ଚସ୍ବାମୀ ଥଲେ ମଧ୍ୟ କର୍ଣ୍ଣଙ୍କ 

ସୌନ୍ଦର୍ଯ୍ୟରେ ମୁଁ ବିମୋହିତ ହୋଇଯାଏ ।” 

କାଶୀରାମ ବଂଗଳା ରାମାୟଣରେ ଏହା ବର୍ଣ୍ଣନା କରିଥୁଲେ ମଧ୍ୟ- ଟିକେ ସାମାନ୍ୟ 
ଭିନ୍ନ କରି ଲେଖିଛନ୍ତିଂଯଥା- ସତ୍ଯ ଆମ୍ଭ ଶୂନ୍ୟେ ଶୂନ୍ୟେ ଆସି ଆମ୍ରବୃକ୍ଷରେ ସଂଲଗ୍ନ 
ହୋଇଗଲା । ଏହି ଉପାଖ୍ୟାନଟିରେ ସାରଳା ମହାଭାରତର ପ୍ରଭାବ ବୋଲି ସ୍ପଷ୍ଟ ପ୍ରମାଣିତ । 
ଓଡ଼ିଶାର ଗ୍ରାମ୍ୟ ଜୀବନ ଚିତ୍ରଣରେ ସାରଳା ମହାଭାରତ ସମୃଦ୍ଧ । ଓଡ଼ିଶାର 
ପୁରପଲ୍ଲୀର- ନାରୀମାନଙ୍କ କଳହ, ପାଟିତୁଣ୍ଡ ଏକ ସାଧାରଣ କଥା- ସାରଳା ମହାଭାରତରେ 
ଏପରି ଚିତ୍ର ପରିଦୃଷ୍ଟ ଯାହା ସଂସ୍କୃତ ମହାଭାରତ ବା ମୂଳ ମହାଭାରତରେ ନାହିଁ । ଏହି 
ସତ୍ୟର ସଂକେତ ଦ୍ରୌପଦୀ ଓ ହିଡ଼ିମ୍ବିକା କଳହ” ଉପାଖ୍ୟାନ ! ଯୁଧୁଷ୍ଠିରଙ୍କ ଦ୍ଵାରା ଆହୁତ 
ରାଜସ୍ଵୟ ଯଜ୍ଞରେ ହିଡ଼ିମ୍ଭୀକୀର ପୁତ୍ର ଘଟୋକ୍ସଚ ପାଣ୍ଡବମାନଙ୍କୁ ପ୍ରଣାମ କରିଲା ପରେ 
ଦ୍ରୌପଦୀଙ୍କୁ ପ୍ରଣାମାନ କରିବାରୁ ଦ୍ରୌପଦୀ ହିଡ଼ିମ୍ୀକାକୁ ଦୋଷ ଦେଇ କହିଲେ- 
“ଆରେ ଘଟୋକୁଚ ତୁହି ମାତା ଶିକ୍ଷା ପାଇ 
ଅବଜ୍ଞାରେ ନମସ୍କାର ନହେଲୁରେ ବାଇ ।!”? 
ସେହିପରି ଝିମିଟି ଖେଳରୁ ମହାଭାରତ, ‘ଗଂଗା କହିଲେ ଥ୍ବି ଗାଂଗୀ କହିଲେ 
ଯିବି, ଶ୍ରୀକୃଷ୍ଣଙ୍କ ଗଧପାଦ ଧରିବା, ଉଆଁସୀ କନ୍ୟାକୁ ସାହାଡ଼ାବର, କୋକୁଆଭୟ, ପହିଲୁ 
ଯୁଦ୍ଧରେ ଭୀମହାରେ ! ମହାଭାରତ ଯୁଦ୍ଧର ଆରମ୍ଭରେ ବେଲାଳସେନର ମସ୍ତକ ଛେଧନ ଓ 
ସ୍ତମ୍ଭସ୍ଥାପିତ, ଶତପୁତ୍ରର ଜନନୀ ଗାନ୍ଧାରୀ, ସାହାଡ଼ା ପତର ମହାତ୍ମ୍ୟ ( ବନପର୍ବ), ନାଗାର୍ବୁନ 
ଉପାଖ୍ୟାନ, (ବନପର୍ବ) ସିଂହ ଶୃଗାଳ କଥା, ( ସଭାପର୍ବ) କାଠୁରିଆ ଓ ନାରୁ ମୂଭି କଥା, 
ଦୃର୍ଯ୍ୟୋଧନଙ୍କ ରକ୍ତନଦୀ ସନ୍ତରଣ ପ୍ରଭୃତି ଅସଂଖ୍ୟ କଥା, ଉପାଖ୍ୟାନ, ଆଖ୍ୟାୟିକାରେ 
ବର୍ଣ୍ଣନାର ସାରଳାଙ୍କ ମୌଳିକ ଦୃଷ୍ଟିଭଂଗୀ ବାରି ହୋଇପଡ଼େ । 
ସାରଳାଙ୍କ କଥାରେ ଯେପରି ନୂତନତା ଅଛି- ବର୍ଣ୍ଣନା ମଧ୍ୟ ସେହିପରି ପ୍ରତ୍ୟକ୍ଷ 
ଦୁର୍ଯ୍ୟୋଧଙ୍କ ରକ୍ତନଦୀ ସନ୍ତରଣ କଥା ଏଠାରେ ଉଦାହରଣ ଯୋଗ୍ୟ- ମହାମାନୀ ଦୁର୍ଯ୍ୟୋଧନଙ୍କ 
ମହାଭାରତ ଯୁଦ୍ଧ ଶେଷରେ ଯୁଦ୍ଧକ୍ଷେତ୍ରରୁ ପଳାୟନ କରିବା ପାଇଁ ଉଦ୍ୟମ କଲାବେଳେ 
ପଥହରା ହୋଇ ପଡ଼ିଛନ୍ତି ! ଯେଉଁଠି ଖାଲି ଭୂମି ଥଲା ସେହିଠାରେ ରକ୍ତର ନଦୀ-ସାରଳାଙ୍କ 
ଭାଷାରେ- 
“ଆକାଶ ଘୋଟୁଛି ଏକ ସମୁଦ୍ର ଲହରୀ 
ଏ ରୁଧର ନଦୀ ହେବି କେମନ୍ତ ମୁଁ ପାରି ।”? 
ଏହି ରକ୍ତନଦୀ ପାରହେବା ପାଇଁ ଦୁର୍ଯ୍ୟୋଧନଙ୍କ ଚେଷ୍ଟା ବ୍ୟର୍ଥ ହୋଇଛି । ତାଙ୍କର 
ଶତା-ତୋଇବାର ସଖାକର୍ଣ୍ଟ ଗୁରୁ ଦ୍ରୋଣ, ଶଲ୍ୟ, ଶକୁନିଙ୍କ ଶବ ସେ ପାରିହେବା ପାଇଁ 
ଅବଲମ୍ବନ କରିବା ମାତ୍ରେ ତାହା ପାଞ୍ଚତାଳକୁ ଚାଲିଯାଇଛି ଏହି ପରିସ୍ଥିତି ସମୟରେ ଆଉ 
ଏକ ଶବ ତାଙ୍କର ଦୃଷ୍ଟିଗୋଚର ହେଲା- 

““ରଜ୍ଜନୀ କାଳେ ଦିଶଇ ଚନ୍ଦ୍ରମାର ପ୍ରାୟ 
କୁଣ୍ଡଳ କଙ୍ଗଣ ନାନା ଅଳଙ୍କାର କାୟ । 
ଏହି ଶବଟି ତାଙ୍କୁ ରକ୍ତନଦୀ ସନ୍ତରଣରେ ସହାୟକ ହୋଇଛି- ତାଙ୍କୁ ସେ କୂଳରୁ 
ଆଣି ନିରାପଦ କୂଳରେ ପହଞ୍ଚାଇଛି । କିନ୍ତୁ ମହାକବିଙ୍କ ବର୍ଣ୍ଣନା କିପରି ନାଟକୀୟତାରେ 
ପରିପୂର୍ଣ୍ଣ ତାହା ଏହିଠାରେ ସୂଚିତ । ଦୁର୍ଯ୍ୟୋଧନ କୂଳରେ ପହଞ୍ଜବା ପରେ ଭାବିଲେ- 
କାହାର ଏ ଶବଂ- ଯେ ତାଙ୍କର ଏହି ମହାବିପଦରେ ବଞ୍ଚବାର ମାଧ୍ୟମ ହେଲା । ଏହି 
ଆତଙ୍କିତ ବିସ୍ମୟ ଭିତରେ ଦୁର୍ଯ୍ୟୋଧନ ଶବଟିକୁ ଓଲଟାଇ ଦେବାମାତ୍ରେ ଦେଖିଲେ ତାହା 
ତାଙ୍କର ପ୍ରିୟ ପୁତ୍ର ଲକ୍ଷ୍ମଣ କୁମାରଙ୍କର । ଦୁଃଖ ଓ ଶୋକରେ ଭାଂଗି ପଡ଼ିଲେ | ଅଥର ଓ 
ଅସହ୍ୟ ଯନ୍ତ୍ରଣାରେ ଫାଟିପଡ଼ି ଅଶ୍ରୁ ତର୍ପଣ କରିଛନ୍ତି । 
““ ଏ ସୋମ ବଂଶରେ ତୁହି ଏକାପୁତ୍ର ଗୋଟି 
ବଂଶ ବୁଡ଼ାଇଲା ମୋର କାଟିଦେଲା ତୋଟି 
ଜନ୍ମଠାରୁ ଆଜିଯାଏ ଚାହିଁ ତୋର ମୁଖ 
ବଞ୍ଚୁଥଲି ଏବେ ମୁହିଁ ହୋଇଲି ନିରେଶ 
ନେତ ପାଟପତନୀ ୟେ ନାନା ପୁଷ୍ଠଗଭଭା 
ରକତେ କର୍ବମ ଏବେ ହୋଇଲାରେ ଵାବଵା ।” 
ଏହି ଭାଷା ଚାତୁରୀ ମଧ୍ୟରେ ଓଡ଼ିଆତ୍ସ ଭରପୁର । ଦୋଷ ପାଇଁ ଅନୁତାପ କରିବା 
ଓଡ଼ିଆମାନଙ୍କର ପ୍ରାୟତଃ ଦେଖାଯାଏ । ତାହାକୁ ମର୍ମେ ମର୍ମେ ଉପଲବ୍ଧ କରିଛନ୍ତି ଆଦିକବି 
ସାଳା -ସତରେ ତାଙ୍କ ପରି କବି ବିରଳ । ଦୁର୍ଯ୍ୟୋଧନଙ୍କ ଚରିତ୍ର ମାଧ୍ୟମରେ ତାହା ଦର୍ଶାଇଛନ୍ତି- 
“ମୋହର ପରାୟ ପିତା ତୋର ଆଉ ନୋହୁ 
ତୋହର ପରାୟ ପୁତ୍ର ଜନ୍ମେ ଜନ୍ମେ ହେଉ ।”? 
ପରିସ୍ଥିତି, ପରିବେଶ, ଆଵେଦନ, ସ୍ଥାନ, ଖଳର ବର୍ଣ୍ଣନାରେ ମହାକବିଙ୍କ କୃତିତ୍ଵ 
କାଳଜୟୀ ! 
ସାରଳା ଦାସ ଥୁଲେ ସମାଜ ସଂସ୍କାର ପ୍ରୟାସୀ । ଉପଦେଶ ଓ ପରାମର୍ଶ ଥଲା 
ଜନସମାଜ ପାଇଁ ଯାହା ଶୃଙ୍ଖଳିତ ସମାଜ ଗଠନ ପାଇଁ ପ୍ରେରଣାର ବିନ୍ଦୁ । ଭୀଷ୍ମ ଓ 
ଯୁଧଶ୍ପିରଙ୍କୁ ଉପଦେଶ ଦେଇ ଯାହା କହିଛନ୍ତି ତାହା ସମଗ୍ର ସମାଜ ଜୀବନ ପାଇଁ ଉପଯୋଗୀ 
 “ପରଦାରା ପରଧନେ ଲୋଭ ନ କରିବୁ 
ବିବାହିତା ନାରୀ ସଂଗେ କେବଳ ରହିବୁ ।”? 
(ଶାନ୍ତିପର୍ବଂସାରଳା ମହାଭାରତ) 
ଓଡ଼ିଆ ଜନଜୀବନରେ ତୁଳସୀର ଭୂମିକା ଗୁରୁତ୍ଵପୂର୍ଣ୍ଣ । ତୁଳସୀକୁ ପୂଜା, ଉପାସନା 

କରାଯାଏ । ଏହା କେତେବେଳେ ଅିଷଧ ଡ କେତେବେଳେ ପୂଜାର ଶ୍ରେଷ୍ଠ ସାମଗ୍ରୀ 
ଓଡ଼ିଆମାନଙ୍କ ପାଇଁ । ସାରଳାଙ୍କ ଭଜ୍ତି ଏହିପରି- 
“ସନ୍ତତି ଜାତକ ବ୍ୃକ୍ଷରାଜ ଯେ ତୁଳସୀ 
ଫ୍ଲ ଏକ ପତ୍ର ଏକ ତୋଳିଲେ ମହର୍ଷି ।” ( ଆଦିପର୍ବ) 

ମାଟିର ମହାକବି ସାରଳା ଦାସ ବାସ୍ତବରେ ତାଙ୍କର କୃତି ଓ କୃତିତ୍ସରେ ଓଡ଼ିଆ 
ଜାତିର ମହାନତା ସିନା ପ୍ରମାଣ କରିଛନ୍ତି-କିନ୍ତୁ ବାସ୍ତବରେ ତାହା ସମଗ୍ର ମାନବ ଜାତିର 
ବୈଶିଷ୍ଟ୍ୟ । ମାନବିକତା ଓ ଉଦାରତଡାର ଶ୍ରେଷ୍ଠ ଗୁଣଗାନରେ ସେ ସର୍ବଶ୍ରେଷ୍ଠ ଶିଳ୍ପୀ । ସାରଳାଙ୍କ 
ମହାଭାରତ ଓଡ଼ିଆ ଜାତି ନିର୍ମାଣର ଭୂମି ନୁହେଁ- ବରଂ ଭିଭିଭୂମି । ଓଡ଼ିଆ ଓ ଓଡ଼ିଆତ୍ସର 
ପରିଚୟ ପାଇଁ ଏହି ରଚନା ସମୂହ ଶ୍ରେଷ୍ଠ ନିଦର୍ଶନ ! 

ବିଭିନ୍ନ ଦୃଷ୍ଟିକୋଣରୁ ବିଚାରକଲେ ଆମେ ଉପନୀତ ହେବା ଯେ ସାରଳାଙ୍କ 
ମହାଭାରତ ଯେ କେବଳ କାବ୍ୟ ବା ମହାକାବ୍ୟ ନୁହେଁ ଏହା ଓଡ଼ିଆ ଜାଡିର ଜୀବନଗାଥା ! 
ଯଶସ୍ବୀ ସାହିତ୍ୟ ସାଧକ ସୁରେନ୍ଦ୍ର ମହାନ୍ତି ସେଥୁପାଇଁ ଯଥାର୍ଥରେ ଲେଖିଛନ୍ତି ' ସାରଳାଙ୍କ 
ମହାଭାରତ କେବଳ ଏକ ମହାକାବ୍ୟ ନୁହେଁ, ଏହା ମଧ୍ୟ ପଞ୍ଚଦଶ ଶତାବ୍ଦୀ ଓଡ଼ିଶାର ଏକ 
ରାଜନୈତିକ, ସାମାଜିକ, ସାଂସ୍କୃତିକ ଓ ସାମାଜିକ ଆଲେଖ୍ୟ । 
(ଓଡ଼ିଆ ସାହିତ୍ୟର ଆଦିପର୍ବ, ପୃ. ୧୯୦) 

ସାରଳା ଦାସ ସଂସ୍କୃତ ମହାଭାରତରେ ଅନୁବାଦକ ନଥୁଲେ- ବରଂ ସ୍ଵକୀୟ ଭାବ 
ଭାବନାରୋ କାବ୍ୟ- କୋଣାର୍କ “ମହାଭାରତ! ନିର୍ମାଣ କରି ଆପଣାର ସ୍ଵାଚନ୍ତ୍ର୍ୟ ପ୍ରଦର୍ଶନ 
କରିଯାଇଛନ୍ତି । ଶାସ୍ତ୍ର ରଚନା କରିବା ତାଙ୍କର ଉଦ୍ଦେଶ୍ୟ ଥୁଲା, ଭାରତ କଥା ବର୍ଣ୍ଣନା 
ଛଳରେ କବି ସାରଳା ଦାସ, ଓଡ଼ିଶାର ଜନଜୀବନର କାହାଣୀ ବହୁଳାଂଶରେ ପ୍ରଚାର 
କରିଯାଇଛନ୍ତି ! ତାଙ୍କର ମହାଭାରତରେ ସେ ସମକାଳୀନ ଓଡ଼ିଶାର ରାଜନୈତିକ, ସାମାଜିକ 
ଏବଂ ସାଂସ୍କୃତିକ ଜୀବନର ବହୁ ବିଭବ ଏବଂ ଏଶବର୍ଯ୍ୟ ପ୍ରଦାନ କରିଅଛନ୍ତି । ସେଥୁପାଇଁ 
ସାରଳାଙ୍କ ମହାଭାରତ, ଉପନ୍ୟାସ ସୁଲଭ ଗରିମା ନେଇ ବିଦ୍ୟମାନ । ଏହା ଏଫରି 
ଲୋକପ୍ରିୟତା ଅର୍ଜନ କରିଅଛି ଯେ ଦୀର୍ଘ ପୀଞ୍ଚଶତ ବର୍ଷଧରି ବହୁ ପୁରାଣକାର, କାବ୍ୟଲେଖକ, 
ଲୀଳା, ଯାତ୍ରା ଓ ସୁଆଙ୍ଗର ଲେଖକମାନେ ତାଙ୍କ ଦ୍ଵାରା ଅନୁପ୍ରାଣିତ ହୋଇଅଛନ୍ତି । ଏଥୁପାଇଁ 
ସାରଳା ଦାସ କେବଳ କବି ନୁହନ୍ତି, ତାଙ୍କୁ କବିଗୁରୁ ଭାବରେ ସମ୍ମାନିତ କରାଯାଇପାରେ | 
ଆଦିକବି ସାରଳା ଦାସ ଓଡ଼ିଆ ସାହିତ୍ୟର ପ୍ରଥମ ଶକ୍ତିଶାଳୀ ସ୍ତଷ୍ଟା ଓ ପ୍ରଚାରକ କହିଲେ 
ଅଦ୍୍ୁଲ୍ତି ହେବନାହିଁ । ଲୋକ ସାହିତ୍ୟର ଅସଂଖ୍ୟ ଉପାଦାନ ସାରଳା ଦାସଙ୍କ ମହାଭାରତରେ 
ଲିଖିତ ସାହିତ୍ୟର ମର୍ଯ୍ୟାଦା ଲାଭ କରିଥଲା ! ( ଓଡ଼ିଆ ସାହିତ୍ୟର ଇତିହାସ-ପ୍ଟ ୨୩୧ 
- ପଠାଣି ପଟ୍ଟନାୟକ) 

ଶୈଳୀ ନିର୍ମାଣ ଓ ଭାଷା ବିନ୍ୟାସରେ ସାରଳା ଦାସଙ୍କ କୃତିତ୍ଵ ଅବିସମ୍ବାଦିତ । 
ସାରଳାଙ୍କ ପ୍ରତିଟି ଶବ୍ଦ ଯେପରି କବି ଆତ୍ମାର କଥା କହିଛି । ତାଙ୍କ ଭାବ ଓ ଅନୁଭବର 
ବାହକ ହେଉଛନ୍ତି ତାଙ୍କର ଶବ୍ଦଗୁଡ଼ିକ । ଶବ୍ଦ ଗୌରବ, ଭାଷାର ଗଭୀରତା ଓ ସାଂକେତିକତା 
ସାରଳା ମହାଭାରତର ସୌନ୍ଦର୍ଯ୍ୟ । ସାରଳା ମହାଭାରତ ଇତିହାସ ପୁସ୍ତକ ନୁହେଁ କିନ୍ତୁ 
ଵତିହାସିକ ଉପାଦନାରେ ପରିପୂର୍ଣ୍ଣ । ବାସ୍ତବରେ ଏହା ଏକ ଅଭିନବ ରଚନା । ଏହି 
ସତ୍ୟକୁ ସ୍ଵୀକାର କରି ଏତିହାସିକ କୃଷ୍ଣଚନ୍ଦ୍ର ପାଣିଗ୍ରାହୀ ଲେଖିଛନ୍ତି- କବି ଯଦି ମୂଳ 
ସଂସ୍କୃତ ମହାଭାରତକୁ ସଂପୂର୍ଣ୍ଣ ଅନୁସରଣ ଵା ଅନୁବାଦ କରିଥାନ୍ତେ, ତାହାହେଲେ ସେଥୂରେ 
ଓଡ଼ିଶା ଇତିହାସର ଆଭାସ ପର୍ଯ୍ୟନ୍ତ ରହିନଥାନ୍ତା । ସାରଳା ମହାଭାରତ ଗୋଟିଏ ସଂପୂର୍ଣ 
ଅଭିନବ ଗ୍ର ଏହା ତକ୍କାଳୀନ ଓଡ଼ିଶାର ବିଶ୍ଵକୋଷ କହିଲେ ଅତ୍ୟୁକ୍ତି ହେବ ନାହିଁ।” 
(ସାରଳା ମହାଭାରତରେ ଏଡିହାସିକ ଉପାଦାନ- ସାରଳା ସଞ୍ଚୟନ୍୍‌ ) 

ସାରଳା ଦାସ ବିପୂବୀ । ତକ୍ରାଳୀନ ସମସାମୟିକ ବ୍ୟବସ୍ଥାରୁ ବାହାରି ଆସି ଭବିଷ୍ୟତକୁ 
ଆଗରେ ରଖି ସୃଜନ ଶିଳ୍ପର ଶୁଭାରମ୍ଭ କରିଛନ୍ତି ସାରଳା ଦାସ । ସଂସ୍କୃତ ଭାଷାର ପ୍ରାଧାନ୍ୟ 
ଓ ଓଡ଼ିଶାର ବ୍ରାହ୍ମଣବାଦ କାଳରେ ସାରଳା ଦାସ ହିଁ ପ୍ରୟାସ କରିଥୁଲେ ଓଡ଼ିଆ ଭାଷାରେ 
ନିଜସ୍ଵ ବିଚାରରେ ମହାଭାରତ ରଚନା କରିବା ପାଇଁ । ସେଥପାଇଁ ତାଙ୍କ ସାହିତ୍ୟକୁ ପ୍ରତିବାଦର 
ସାହିତ୍ୟ ବୋଲି କୁହାଯାଇଛି । “ସାରଳା ସାହିତ୍ୟ ମୂଳତଃ ଏକ ପ୍ରତିବାଦ ସାହିତ୍ୟ । 
ରାଜସଭାର ପଡଵଶ୍ତିତମାନଙ୍କୁ ଉଦ୍ଦେଶ୍ୟ କରି ଏକ ପ୍ରତିବାଦ । ରାଜାଙ୍କର ପୃଷ୍ଠପୋଷକତା 
ଲାଭ କରି ଗୋଟିଏ ଗୋଟିଏ ସଂପ୍ରଦାୟ ରୂପେ ସ୍ପର୍ଶକାତର ହୋଇ ରହିଥୁୂବା ଧର୍ମମୟ 
ଆସକ୍ତିଗୁଡ଼ିକର ଉଦେଶ୍ୟରେ ଏକ ପ୍ରତିବାଦ ଏବଂ ସର୍ବୋପରି ସେହି ରାଜାଙ୍କ ଦ୍ଵାରା ପୋଷା 
ହୋଇ ରହିଥବା ସଂସ୍କୃତ ସାହିତ୍ୟର କୃପଣ ପରମ୍ପରାଟିକୁ ଉଦ୍ଦେଶ୍ୟ କରିମଧ୍ୟ ଏକ ପ୍ରତିବାଦ- 
(ଓଡ଼ିଆ ସାହିତ୍ୟର ଇତିହାସ- ଚିତ୍ତରଂଜନ ଦାସ-ପ୍ଟଟ ୧୦୨) ସାରଳା ଦାସ ଏହି 
ମହାନଜାତିର ପରମ ଦିଗ୍ଦର୍ଶକ । ତାଙ୍କ ବିଶାଳ ଦୃଷ୍ଟିଭଂଗୀର ସାର୍ଥକ ରୂପାୟନ ଘଟିଛି- 
ତାଙ୍କ ସାରସ୍ଵତ ସଂପଦ ମଧ୍ୟରେ ! ଏହି ଜାତି ଓ ଭାଷାର ପରିଚୟ ହିଁ ସାରଳା ଦାସ । 
ଓଡ଼ିଆ ଭାଷା ସାହିତ୍ୟର ନିର୍ମାଣ- ସାରଳା ଦାସ । ˆ ଗ୍ରୀକ୍‌ ସାହିତ୍ୟରେ ପୁରୋଭାଗରେ 
ଯେପରି ହୋମର ଓ ଇଂରେଜୀ ସାହିତ୍ୟର ଆରମ୍ଭରେ ଚସର୍‌ଙ୍କ ନାମ ପ୍ରତିଷ୍ଠିତ, ଓଡ଼ିଆ 
ସାହିତ୍ୟର ଉପୋଦ-ଘାତରେ ସେହିପରି ସାରଳା ଦାସଙ୍କ ନାମ ସ୍ମରଣୀୟ ! ଚସର (ଖୀ : 
ଅ: ୧୩୪୦- ୧୪୦୦) ଯେପରି ଇଂରାଜୀ ସାହିତ୍ୟକୁ ଫରାସି ଭାଷା ଓ ସାହିତ୍ୟର 
ନିର୍ଭରଶୀଳତା ଓ ଗୌଣତ୍ବରୁ ମୁଲ୍ତି କରି, ଏକ ସ୍ମରଣୀୟତା ସମ୍ପନ୍ନ ଭିତ୍ତି ଉପରେ ପ୍ରତିଷ୍ଠିତ 
କରିଥିଲେ ସାରଳା ଦାସ ଓଡ଼ିଆ ସାହିତ୍ୟ କ୍ଷେତ୍ରରେ ମଧ୍ୟ ସେହିପରି ଓଡ଼ିଆ ଭାଷା ଓ 
ସାହିତ୍ୟକୁ ସମୃଦ୍ଧ ପ୍ରଭାବ ଓ ପ୍ରାଧାନ୍ୟରୁ ମୁକ୍ତ କରି ତାହାକୁ ଏକ ସ୍ଵାତନ୍ତ୍ଧ୍ୟ ପ୍ରଦାନ କରିଥୁଲେ । 

Do 

(ଓଡ଼ିଆ ସାହିତ୍ୟର ଆଦିପର୍ବ ସୁରେନ୍ଦ୍ର ମହାନ୍ତି, ପ୍‌. ୧୧୯) 

ଓଡ଼ିଆ ଭାଷାର ଆଦିକବି ଓ ସର୍ବପ୍ରଥମ କବି ଭାବରେ ପରିଚିତ ସାରଳା ଦାସଙ୍କ 
ବ୍ୟକ୍ତିତ୍ଵ ଥଲା ଉଚ୍ଚମାନର । ଗଭୀର ଆଶାବାଦ ଓ ଭବିଷ୍ୟତର ବାର୍ର୍ରାବହ-ସାରଳା ଦାସ । 
ତାଙ୍କ ପରି ସ୍ରଷ୍ଟା ପୃଥବୀରେ ଆବିର୍ଭୂତ ହୋଇ ଗୌରବାନ୍ଧିତ କରିଛନ୍ତି ମାନବଜାତିକୁ । ଶବ୍ଦ 
ମଧ୍ୟରେ ଗଭୀର ଆତ୍ମବିଶ୍ବାସର ପ୍ରତିଫଳନ ସେ ଯେପରି କରାଇଛନ୍ତି ତାହା କ୍ଵଚିତ୍ଵ । ନିଜ 
ଉପରେ ଗଭୀର ବିଶ୍ଵାସ ରଖିଥିବା କବି ସାରଳା ଦାସ କହିଛନ୍ତି- 

“ପ୍ରଥମ ଜନ୍ମରେ ମୁହିଁ ହେଲି କାଳିଦାସ 

ଦ୍ଵିତୀୟ ଜନ୍ମରେ ମୁହିଁ ହେଲି ମହାକାଳ ଧ୍ଵଂସ 

ଡୃତୀୟ ଜନ୍ମରେ ମୁଁ ସାରଳା ଦାସ କବି 

ଆର ଜନ୍ମେ ମୁହିଁ ମର୍ର୍ୟମଣ୍ଡଳେ ଜନ୍ମିବି, 

ପ୍ରତି ଜନ୍ମେ ମୁହିଁ ପନ୍ଦରଲକ୍ଷ କଥା ମୁଁ କହିବି 

ଭକ୍ତ କଥା କହିସାରି ଏ ମର୍ଇ୍ୟମଣ୍ଡଳ 

ତେବେ ଯାଇଁ ହୋଇବି ମୁଁ ଶିବ ଦ୍ବାରପାଳ ।”? 

(ସୃର୍ଗାରୋହଣ-ପର୍ବ) 

ଉତ୍କଳୀୟ ପରମ୍ପରା ଓ ମହାନ୍‌ ସଂସ୍କୃତିର ଇତିହାସରେ ପ୍ରଚଣ୍ଡ ପ୍ରତିଭାଧର- ମହାନ୍‌ 
କବି ସାରଳା ଦାସ ନିଶ୍ବୟ ଏକ ବିସ୍ମୟ ଏଥିରେ ସନ୍ଦେହର ଅବକାଶ ନାହିଁ । 


° 
ପରୀକ୍ଷା ନିୟନ୍ତ୍ରକ 
ଉତ୍କଳ ସଂସ୍କୃତ ବିଶ୍ବିଦ୍ୟାଳୟ 
ଭୁବନେଶ୍ବର 


୬୧ 

ଆମ୍ଜୀବନୀ-ଏକ ଅନୁଶୀଳନ 


ଡକ୍କର ହୀରାମଣି ବେହୁରା 


ଏନ୍ତଡ଼ି ନିଆରୁ ମଶାଣି ନିଆଁ ମଣିଷ ଜୀବନର ଏକ ଲମ୍ବା ଚଲାପଥ । ମଣିଷ ଜୀବନର ଏହି 
ଲମ୍ବା ଚରାପଥରେ ମଣିଷ କେତେ ସୁଖ ଦୁଃଖ, ହସଲୁହ, ସୁ,ତି ଅନୁଭୂତି, ଜୀବନ ଯନ୍ନଣା, 
ଅଭାବବୋଧ ଓ ଅସହାୟତାର ସମ୍ମୁଖୀନ ହୁଏ । ସାପ ସଡ଼ି ଖେଳ ଭଳି କେତେବେଳେ 
ଉନ୍ନତିର ଚମର ସୀମାରେ ତ କେତେବେଳେ ଅସହାୟତାର ଗହ୍ଧର ମଧ୍ୟରେ ନିଜକୁ ଖୋଜି 
ପାଏନା । କେତେବେଳେ ଆମ୍ମୀୟସ୍ଵଜନଙ୍କ ସ୍ପେହ ମମତାର ଚୌହଦୀ ମଧ୍ୟରେ ଲୁଚକାଳି 
ଖେଳ ପୁଣି କେତେବେଳେ ନିର୍ଚ୍ଚନ ଦ୍ବୀପରେ ଅସହାୟ ସଂପୂର୍ଣ୍ଣ ଏକାକୀ ମଣିଷଟିଏ । 
ପ୍ରତ୍ୟେକ ମଣିଷ ନିଜ ନିଜ ଜୀବନର ଗତିଶୀଳତା ମଧ୍ୟରେ ଅନେକ ସ୍ମ ତିକୁ ପାଥେୟ 
କରି ପାଦେ ପାଦେ ଆଗେଇ ଚାଲେ । କେତେ ସ୍ମ ତି ବାରିଗରଡ଼ା ପାଲଟି ଯାଏ, ଆଉ 
କେତେ ସ୍ମତି ଶାଳଗ୍ରାମ ଭଳି ସ୍ଥିର ହୋଇ ରହିଯାଏ ! ଆତ୍ମଜୀବନୀ ହେଉଛି ଏକ ବିଶିଷ୍ଟ 
ସାହିତ୍ୟିକ ବିଭାଗ । ଯେଉଁଥିରେ ମଣିଷ ଜୀବନର ଅନ୍ତରଂଗ ଅନୁଭୂତି ଓ ନିବିଡ଼ ସଂପର୍କ 
ଏବଂ ଜୀବନର କ୍ରମବିକାଶ ପ୍ରକାଶିତ ହୋଇଥାଏ । ମଣିଷ ଓ ସମାଜ ମଧ୍ୟରେ ସଂପର୍କ 
ଅତ୍ୟନ୍ତ ଘନିଷ୍ଠ ତେଣୁ ଆତ୍ମକୀବନୀ କେବଳ ଜଣେ ବ୍ୟକ୍ତିର ବ୍ୟକ୍ତିଗତ ଅନୁଭବ ଓ ଅଭିଜ୍ଞତା 
ନୁହେଁ, ତା ସହିତ ସମକାଳୀନ ସମାଜରର ସାମାଜିକ, ସାଂସ୍କଅତିକ, ରାଜନୈତିକ, ସାହିତ୍ୟିକ 
ପରିବେଶ ଓ ପରିସ୍ଥିତି ସହିତ ଲେଖକଙ୍କର ଥୁବା ସଂପର୍କର ଏକ କଳାତ୍ମକ ରୂପାୟନ । 
ଜଣେ ବିଶିଷ୍ଟ ବ୍ୟକ୍ତିର ଅନୁଭୂତି ଓ ଅଭିଜ୍ଞତା ଦ୍ଵାରା ଅନ୍ୟମାନେ ପ୍ରଭାବିତ ଓ ସଚେତନ 
ହୋଇଥାଆନ୍ତି । ଆତ୍ମଜୀବନୀର ଏକ ବ୍ୟକ୍ତିଗତ ସୃଷ୍ଟି ହେଲେ ହେଁ, ଏହା ସମାଜକୁ ଏକ 
ମାର୍ଗ ଦର୍ଶୀର ଭୂମିକା ପ୍ରଦାନ କରେ । ବ୍ୟକ୍ତି ବିଶେଷ ନିଜର ବ୍ୟଗ୍ତିଗତ ଜୀଵନ ଚିତ୍ର 
ମାଧ୍ୟମରେ ଗୋଟିଏ ସମାଜ ଓ ଗୋଟିଏ ଜାତିର ନିର୍ଦ୍ଦିଷ୍ଟ ସମୟର ଜୀବନଚିତ୍ରକୁ ପ୍ରକାଶ 
କରିପାରେ ।! ଆତ୍ମଜୀବନୀ ଇତିହାସ ନୁହେଁ, କିନୁ ଇତିହାସ ଭଳି ଅନେକ ଘଟଣା ଓ 
ସମୟର ପରିଚୟ ମିଳେ ! ଇତିହାସର ସତ୍ୟତା, ଉପନ୍ୟାସର ସୁଖପାଠ୍ୟ, କ୍ଷୁଦ୍ରଗଳ୍ପ ସଦୃଶ 
କଥନଶୈଳୀର ସମାହାର ଆତ୍ମଜୀବନୀରେ ଦେଖିବାକୁ ମିଳେ । ଆତ୍ମଜୀବନୀ ହେଉଛି ମଣିଷ 
ଜୀବନର ଏକ ଅସଂପୂର୍ଣ୍ଣ ସାରସ୍ଵତ ସୃଷ୍ଠି । ଆତ୍ମଜୀବନୀରୁ ଲେଖକର ଜୀବରେ ଅନେକ 


ଛୋଟବଡ଼ ଘଟଣା ଘଟିଥିବା ନିଶ୍ଚୟ କିନ୍ତୁ ସବୁ ଘଟଣାକୁ କ୍ରମାନ୍ସୟରେ ସଜିତ କରି 

ଲେଖିଦେଲେ ତାହା ଆତ୍ମଜୀବନୀ ହୁଏ ନାହିଁ । ଏଭଳି ଘଟଣାକୁ ଲେଖକ ନିର୍ବାଚିତ କରିବା 
ଉଚିତ ଯେଉଁ ଘଟଣା ସବୁ ସମାଜ ଓ ବ୍ୟକ୍ରିକୁ ପ୍ରଭାବିତ କରୁଥିବ । ଘଟଣାବଳୀର 
ସୁବିନ୍ୟାସ ସହିତ ପ୍ରକାଶ ଭଂଗୀରେ ନାଟକୀୟ ଶୈଳୀ ଏହାକୁ ସୁଖପାଠ୍ୟ କରେ । ଆତ୍ମଚୀବନୀ 
ଲେଖିବା ଅତ୍ୟନ୍ତ କଷ୍ଟକର କାରଣ ଲେଖକ ସଚେତନ ନ ହେଲେ ପାଠକମାନଙ୍କ ଦ୍ଵାରା 
ଅଗ୍ରାହ୍ୟ ହୋଇଯାଏ ସହଜରେ ତେଣୁ ଆତ୍ମଜୀବନୀ ଲେଖିବା ସମୟରେ ଲେଖକ 
କେତେଗୁଡ଼ିଏ ବିଚାର ପ୍ରତି ଯ ନୂଶୀଳ ହେବା ଉଚିତ | ଆତ୍ମଦୀବନୀରେ ଲେଖକଙ୍କର ଆମ୍ମଶ୍ଲାଘା 
ଜନିତ ଦୋଷ ରହିବା ଉଚିତ ନୁହେଁ । ଲେଖକ ନିଃସଂକୋଚରେ, ନିଭୀକ ଭାବରେ ଆପଣାର 
ଅନୁଭବ, ଅଭିଜଞ୍ଚତା ଓ ସତ୍ୟ ସ୍ଵରୂପକୁ ରସପୂର୍ଣ୍ଣ ଭାବରେ, ତାହା ସାର୍ଥକ ଆତ୍ମଚରିତ 
ଭାବରେ ପରିଗଣିତ ହୋଇଥାଏ | ସଂକୋଚ ଭାବର ଆଧ୍କ୍ୟର ବ୍ୟକ୍ତିର ଆତ୍ମପ୍ରକାଶରେ 
ବାଧା ସୃଷ୍ଟି କରିଥାଏ । ଆତ୍ମଜୀବନୀ ଲେଖକ ପକ୍ଷରେ ସତ୍ୟର ପ୍ରକାଶ ପାଇଁ ସାହସ ଥୁବା 
ଆବଶ୍ୟକ । ଅତ୍ୟଧ୍ଵକ ଆତ୍ମସଚେତନ ଭାବ ବା ଅତ୍ୟଧୂକ ନମ୍ର ଭାବ ଉଭୟେ ଆତ୍ମଜୀବନୀ 
ଲେଖକଙ୍କ ପାଇଁ କ୍ଷତିକାରକ । ( ୧) ଆମ୍ମଜୀବନୀକାର ନିଜ ଜୀବନରେ ଘଟିଥ୍‌ବା ଦୋଷ 
ଦୁର୍ବଳତାକୁ ଗୋପନ ରଖି ବା ଏଥପ୍ରତି ଦୃଷ୍ଟିପାତ ନ କରି କେବେଳ ସୁଗୁଣ ଗାନ କରିବାର 
ମନୋବ୍ରରି ଆତ୍ମଜୀବନୀକୁ ଦୋଷଦୁଷ୍ଟ କରିଦିଏ । ସତର ଦ୍ବାହି ଦେଇ ମିଥ୍ୟା କଥାର ପ୍ରଖ୍ୟାପନ 
ମନୋବୃୂଭି ଆତ୍ମଜୀବନୀ ପାଇଁ କ୍ଷତିକାରକ । ଆତମଚରିତର ମୂଳ ଆଵେଦନ କେବଳ 
ଲେଖକର ଅକପଟ ସ୍ଵୀକାରୋ୍ତି ଉପରେ ନିର୍ଭର କରେ ନାହିଁ, ନିଜ ଅଭିଜ୍ଞତା ମାଧ୍ୟମରେ 
ଏକ ସାର୍ବଜନୀତ ଅଭିଜ୍ଞତାରେ ପ୍ରତିଫଳନ କରାଇ ପାରିଲେ ଚରିତ ସାହିତ୍ୟର ଚରମ 
ସଫଳତା ପ୍ରତିପାଦିତ ହୋଇଥାଏ । ଆତ୍ମଜୀବନୀ ପାଠ ଦ୍ଵାରା ସମୁଦାୟ ମାନବଜାତି 
ସହିତ ଏକାତ୍ମ ଭାବ ଜାତ ହୋଇପାରେ । ତେଣୁ ଆତ୍ମକଥାରେ ସ୍ଵାଭାବିକତା ଓ ନିଷ୍ପପଟତା 
ସହିତ ସହ୍ଦୟତାର ସ୍ପର୍ଶ ରହିଲେ ତାହା ରସୋତ୍ତୀର୍ଣ୍ଣ ହୋଇଥାଏ । ( ୨) କୌଣସି ଆମ୍ମତୀବନୀ 
ସ୍ଵୟଂସଂପୂର୍ଣ୍ଣ ହୋଇପାରେ ନାହିଁ କାରଣ ଲେଖକ ତାଙ୍କ ଜୀବନକାଳ ମଧ୍ୟରେ ଆତ୍ମଜୀବନୀ 
ରଚନା ଶେଷ କରିଥାଏ । ଅବଶିଷ୍ଟ ଜୀବନରେ ଅନେକ ମୂଲ୍ୟବାନ ଘଟଣା ମଧ୍ୟ ଘଟିପାରେ, 
ଯାହା ଆତ୍ମଜୀବନୀରେ ଆଉ ସ୍ଥାନ ପାଇପାରେ ନାହିଁ, ଅକୁହା ହୋଇ ରହିଯାଏ । 
ଆମ୍ମଜୀବନୀ ଲେଖିବା ପୂର୍ବରୁ ଲେଖକ ବିଚାର କରିବା ଉଚିତ୍‌ ଜୀବନର ବିଭିନ୍ନ 
ଘଟଣା, ଅନୁଭୂତିରୁ କେଉଁ ଘଟଣା ଓ ଅନୁଭୂତିକୁ ପାଠକ ସମ୍ମୁଖରେ ଉପସ୍ଥାପିତ କରେ 
ତାହା ଅଧୁକ ଶିକ୍ଷଣୀୟ ଓ ଗ୍ରହଣୀୟ ହୋଇପାରିବ । ଲେଖକ ତାର ନିରପେକ୍ଷ ଦୃଷ୍ଟିକୋଣ 
ହିଁ ଆମ୍ମଜୀବନର ଶ୍ରେଷ୍ଠ ଆୟୁଧ । ସାଧାରଣତଃ ଡତ୍ତବର ବିନିଯୋଗ କରିଥାଆନ୍ତି, ତାହା 
ଆଉ ବ୍ୟକ୍ତିଗତ ହୋଇ ରହେ ନାହିଁ ଜନସାଧାରଣଙ୍କର ହୋଇଯାଏ । ପାଠକ ନିଜର ପରିବେଶ, 
ପରିସର କଥା ନିଜକୁ ଲେଖକର ଆମତ୍ମଜୀବନୀରେ ଅନୁଭବ କରିପାରିଲେ, ତାହା ସଫଳ 

ଆମତ୍ମଜୀବନୀ ହୁଏ । ଲେଖକଙ୍କର ଲୋକକଲ୍ୟାଣ ମନୋବୃୂରି ଆତ୍ମଜୀବନୀର ମର୍ଯାଦା ବୃଦ୍ଧି 
କରିଥାଏ । ଯେଉଁ ବ୍ୟକ୍ତି ନିଜ ଜୀବନର ସାର୍ଥକତା ଅନୁଭବ କରିପାରେ ଏବଂ ନିଜର ସଫଳ 
ବ୍ୟକ୍ତିତ୍ଵ ଦ୍ଵାରା ସମାଜ ପାଇଁ ଏକ ନୃତନ ଦିଗ୍ଦର୍ଶନ ଦେଇପାରିବ ବୋଲି ଦୃଢ଼ ମନୋବ୍‌ରି 
ଥାଏ, ସେହି ବ୍ୟକ୍ତି ହିଁ ଆତ୍ସଜୀବନୀ ଲେଖିବା ପାଇଁ ପ୍ରୟାସ କରେ । ଜୀବନ ପ୍ରତି ଗଭୀର 
ଦୃଷ୍ଟି, ସମାଜ ପ୍ରତି ନିବିଡ଼ ମମତାଵୋଧ ଥୁଲେ ହେଁ, ଆତ୍ମଜୀବନୀ ସରସ ଓ ସାର୍ଥକ 
ହୋଇଥାଏ” - (୩) 

ଆତ୍ମଜୀବନୀ ଏକ ଏଭଳି ସାରସ୍ବତ ସୃଷ୍ଟି ଯାହା ମଧ୍ୟରେ ପାଠକ ଜୀବନୀ ପାଠରା 
ଉପାଦେୟତା, ଇତିହାସର ତଥ୍ୟ, ଉପନ୍ୟାସର ମାଦକତା, କ୍ଷୁଦ୍ରଗଳ୍ତର କଥନ ଶେଅଳୀ, 
ଭ୍ରମଣ ସାହିତ୍ୟର ଉତ୍ବକଣ୍ଠାା ଡାଏରୀର ରୋମାଂଚ, ଚିଠିପତ୍ରର ପୁଲକ, ସଂସ୍କରଣର 
ମହନୀୟତା ଏକାଧାରରେ ଅନୁଭବ କରିପାରେ । 

ବିଶ୍ଵସାହିତ୍ଯରେ ଆତ୍ମକତୀବନୀ ଏକ ନୂତନ ସୃଷ୍ଟି । ଅଷ୍ଟାଦଶ ଶତାବ୍ଦୀରେ 
ଆତ୍ମଜୀବନୀର ସୃଷ୍ଟି । କିନ୍ତ ଉନବିଂଶ ଶତାବ୍ଦୀରେ ଏହା ବିକାଶ ଓ ପ୍ରସାର ଘଟିଲା । ଖୁବ୍‌ 
କମ୍‌ ସମୟ ମଧ୍ୟରେ ଆମ୍ମଢୀବନୀ ସମଗ୍ର ବିଶ୍ଵରେ ପ୍ରସାର ଲାଭ କରି ଅଧବକ ଜପ୍ରିୟ 
ହୋଇପାରିଛି । ଗ୍ରୀସ୍‌ ଓ ରୋମ୍‌ରେ ପ୍ରଥମେ ଆତ୍ମକୀବନୀ ରଚନାର ସୂତ୍ରପାତ ହୋଇଥୂଲେ 
ହେଁ, ଇଟାଲୀରେ ନବଜାଗରଣ ଫଳରେ ସେଠାରେ ହିଁ ପ୍ରଥମ ଆତ୍ମଚରିତ ରଚନାର ସମୃଦ୍ଧ 
ପରଂପରା ସୃଷ୍ଟି ହେଲା । ଆତ୍ମଜୀବନୀ ମାଧ୍ୟମରେ ନିଜକୁ ଅନ୍ୟମାନଙ୍କ ସମ୍ମୁଖରେ ପ୍ରକାଶିତ 
କରିବାର ଆଗ୍ରହ ହିଁ ଏହି ରଚନାକୁ ଅଧୁକ ତ୍ଵରାନ୍ବିତ କରିଦେଲା । ୧୮୦୯ ମସିହାରେ 
ରର୍ବଟ ସାଉଦେ (Robert Southey) ସର୍ବପ୍ରଥମେ ଏହି ବିଭାଗଟିର ନାମରକଣ (Aଧu- 
†0biography) ବା ଆତ୍ମଜୀବନୀ ନାମରେ ନାମିତ କଲେ । ପାରିଆର ପ୍ରସିଦ୍ଧ ଚିକିତ୍ସକ 
ଜେରୋମ କରଡ଼ନ୍‌ (Jrଠne Cardan) ଙଂ ଦ୍ଵାରା ରଚିତ "De Vita Propria 
Liben" ଆତ୍ମକୀବନୀ ସର୍ବପ୍ରଥମ ଜପ୍ରିୟ ଆତ୍ମଜୀବନୀ । ଇଂରାଜୀ ଭାଷାରେ ପ୍ରଥମେ 
ପଦ୍ୟରେ ଆତ୍ମଚରିତ ଲେଖା ଯାଉଥଲା ପରେ ପରେ ଗଦ୍ୟଯରେ ରଚିତ ହେଲା । ଏହି 
ସମୟରେ ରଚିତ ହୋଇଥୁବା ଆତ୍ମଳୀବନୀକାରଙ୍କ ମଧ୍ୟରେ ମାଗୀରେଟ କାଲେଣ୍ରିସ୍‌, ଲର୍ଡ 
ହରବର୍ଟ, ଜର୍ଜ ଆନେବଵେଲାମି, ୱାଡ଼ର୍ସୱାର୍ଥ ଚ୍ଲସ ଡାରଉଇନ୍୍‌, କାଲାଇଲ୍‌ ଜନ୍ନମିଲ୍‌, 
ମାର୍କସିମ୍‌ ଗୋର୍କୀ, ଉଇନ୍୍‌ଷ୍ଟନ୍‌ ଚର୍ଚଚିଲ, ହିଟଲର, ସାଉ ପ୍ରମୁଖ ବିଶିଷ୍ଟ ବ୍ୟକ୍ତିବିଶେଷଙ୍କ 
ଆତ୍ମଚରିତ ସମଗ୍ର ବିଶ୍ଵର ପାଠକମାନଙ୍କ ଦ୍ଵାରା ଆଦୃତ ହୋଇପାରିଛି । ଆତ୍ମଜୀବନୀର 
ଅଭିପ୍ରାୟ ହେଉଛି ବିଶ୍ଵକୁ ଆପଣାର ବିଶ୍ବାସ ମଧ୍ୟକୁ ନେବା । ପ୍ରତ୍ୟେକ ବ୍ୟଭ୍ରିର ଅଭିପ୍ରାୟ 
ଭିନ୍ନ ପରିବେଶ ଓ ଚିନ୍ତାଧାରା ଭିନ୍ନ ତଥାପି ଜଣେ ଅନ୍ୟଜଣଙ୍କର ବ୍ୟକ୍ତିତ୍ଵ ଓ ଭାବନାକୁ 
ଜାଣିବା ପାଇଁ ମନରେ ଥାଏ ଅସୀମ ଆଗ୍ରହ । ଏହି ଆଗ୍ରହରୁ ବିଶ୍ଧ ସାହିତ୍ୟରେ ଆତ୍ମଳୀବନୀର 
ସୃଷ୍ଟି ଓ ବିକାଶ । 

ବିଶ୍ଵର ଅନ୍ୟାନ୍ୟ ଦେଶ ସାହିତ୍ୟରେ ଆତ୍ମଜୀବନୀ ରଚନାର ପରଂପରା ସୃଷ୍ଟି ହେବାର 
ବହୁପରେ ଭାରତୀୟ ସାହିତ୍ୟରେ ଏହାର ସୃଷ୍ଠି । ଭାରତୀୟମାନଙ୍କର ଚିନ୍ତାଧାରା ଥଲା 
ସ୍ଵତନ୍ତ୍ର । ସାରସ୍ଵତ ସୃଷ୍ଟି ମାଧ୍ୟମରେ ନିଜକୁ ପ୍ରକାଶ କରିବାର ସ୍ରଷ୍ଟା ପକ୍ଷରେ ଥିଲା ଅତ୍ୟନ୍ତ 
ଲଜା ଓ କୁଣ୍ଠାର ବିଷୟ । ଜୀବନ ଜଞ୍ଜାଳ ଓ ସଂସାରର ସୁଖ ଦୁଃଖକୁ ସେମାନେ ସାହିତ୍ୟ 
ସହିତ ଜଡ଼ିତ କରୁନଥୁଲେ | ବ୍ୟକ୍ତିଗତ ଜୀବନର ସୁଖ ଦୁଃଖ ସେମାନଙ୍କ ନିକଟରେ ଥଲା 
ଅତ୍ୟନ୍ତ ତୁଚ୍ଛ । ପାର୍ଥବ ସୁଖ ଦୁଃଖ ଥୂଲା ଅତ୍ୟନ୍ତ ହେୟ ଓ ନଗଣ୍ୟ । ଭାରତୀୟ ପରଂପରା 
ଓ ଧର୍ମରେ ତ୍ୟାଗ ହିଁ ଥଲା ଆଦର୍ଶ। ତେଣୁ ଭାରତୀୟ ପ୍ରାଚୀନ ସାହିତ୍ୟରେ ସ୍ଵତନ୍ତ୍ର 
ଭାବରେ ଆତ୍ମଜୀବନୀ ନଥୁଲା । ତଥାପି କେତେକ ସାରସ୍ଵତ ସ୍ରଷ୍ଟା ନିଜ ସଂପର୍କରେ 
ସାମାନ୍ୟ ସୂଚନା ଦେଇଛନ୍ତି କେତେବେଳେ ପରୋକ୍ଷରେ ତ କେତେବେଳେ ପ୍ରତ୍ୟକ୍ଷ 
ଭାବରେ ଭାରତୀୟ ପ୍ରସିଦ୍ଧ ମହାକାବ୍ୟ ରାମାୟଣ ଓ ମହାଭାରତର ମହାନ ସ୍ରଷ୍ଟା ବାଲ୍ପୀକ 
ବଂ ବ୍ୟାସଦେବଙ୍କ ବ୍ୟକ୍ତିଗତ ଜୀବନର ସୂଚନା ତାଙ୍କ ରଚନାରୁ କେତେକାଂଶରେ ଉପଲବୁଧ୍‌ 
ହୋଇଥାଏ । ତୃଳସୀଦାସଙ୍କ ‘ରାମଚରିତ ମାନସ” କବୀରଙ୍କ ଦୋହାରେ କେତେକ ସ୍ଥାନରେ, 
ମୀରାବାରଙ୍କ କବିତାରେ କେତେକ ସ୍ଥାନରେ ନିଜ ସଂପର୍କରେ ସୂଚନା ଦେଇଛନ୍ତି । ଆଧୁନିକ 
ଭାରତୀୟ ଭାଷାରେ ମରାଠୀ ସାହିତ୍ୟ ଆତ୍ମୀବନୀ ରଚନା କ୍ଷେତ୍ରରେ ଏକ ସ୍ଵତନ୍ତ୍ର ସ୍ଥାନର 
ଅଧକାରୀ । ତା'ପରେ ବଂଗଳା ସାହିତ୍ୟ, ହିନ୍ଦୀ ସାହିତ୍ୟ, ତେଲଗୁ ସାହିତ୍ୟ, ତାମିଲ ସାହିତ୍ୟ 
ପ୍ରଭୃତିରେ ଆତ୍ମଜୀବନୀ ବିଶେଷ ଭାବରେ ରଚିତ ହୋଇ ବେଶ୍‌ ଜନପ୍ରିୟତା ଲାଭ କରିବା 
ସହିତ ଅନ୍ୟାନ୍ୟ ଆଂଚଳିକ ଭାଷାରେ ଆତ୍ମଜୀବନୀ ରଚନା କରିବା ପାଇଁ ପ୍ରେରଣା 
ଯୋଗାଇଛନ୍ତି ।. 
ପ୍ରାଚୀନ ଓଡ଼ିଆ ସାହିତ୍ୟରେ କବିମାନେ, ନିଜର ବ୍ୟଗ୍ରିଗତ ସତ୍ତାକୁ ଗୁରୁତ୍ଵ ଦେଉ 
ନଥୁଲେ, ନିଜକୁ ପ୍ରକାଶ କରିବା ପାଇଁ କୁଣ୍ଠିତ ହେଉଥୂଲେ ତଥାପି ସେମାନଙ୍କ ଧାର୍ମିକ 
ରଚନାରୁ କ୍ଷୀଣ ଭାବରେ ନିଜ ସଂପର୍କରେ ସୂଚନା ମିଳେ । ସାରଳା ଦାସ, ବଳରାମ ଦାସ, 
ଅବୁ ତାନନ୍ଦ ଦାସ, ଦିବାକର ଦାସ, ମହାପୁରୁଷ ହାଡ଼ି ଦାସ, ରୀତିଯୁଗୀୟ କବି ଦୀନକ୍ରଷ୍ଠ 
ଦାସ, ଅତୁ ତାନନ୍ଦ ଦାସ, ଦିବାକର ଦାସ, ଅଭିମନ୍ୟୁ ସାମନ୍ତସିଂହାର, ଉପେନ୍ଦ୍ର ଭଂଜ, 
ବଳଦେବ ରଥ ପ୍ରଭୃତିଙ୍କ ରଚନାରେ କେତେବେଳେ ପରୋକ୍ଷ ଭାବରେ କେତେବେଳେ 
ପ୍ରତ୍ୟକ୍ଷ ଭାବରେ କବି ଜୀବନର ଅନେକ ଘଟଣା ବର୍ଣ୍ଣନା କରାଯାଇଛି । ଆଧୁନିକ ଯୁଗ 
ବା ରଧାନାଥ ଯୁଗ ଓଡ଼ିଆ ସାହିତ୍ୟରେ ଏକ କ୍ରାନ୍ତିକାରୀ ସାହିତ୍ୟିକ ଯୁଗ ! ଏହି ସମୟକୁ 
ସମଗ୍ର ଦେଶରେ ନଵଜାଗରଣତାର ପଦଧ୍ବନି ଶୁଭିଲାଣି । ରାଧାନାଥଙ୍କ କାବ୍ୟମାନଙ୍କରେ 
ତାଙ୍କ ବ୍ୟକ୍ତିଗତ ଜୀବନର ଅନେକ ଅକୁହା ଘଟଣା ବ୍ୟକ୍ତ କରିଛନ୍ତି ନିଃସଂକୋଚରେ, ଯାହା 
ତାଙ୍କୁ ଜୀବନରେ ଅନେକ ଯନ୍ତ୍ରଣା ଦେଇଛି । ଗଂଗାଧର ମେହେର ମଧ୍ୟ ଅତାନ୍ତ ସ୍ପଷ୍ଟ 

ଭାବରେ ନିଜ ଜୀବନର ଦୁଃଖ, ଦାରିଦ୍ୟୁତା କଥା ପ୍ରକାଶ କରିଛନ୍ତି । 

ନିଜର ନମ୍ରତା ପ୍ରକାଶ କରିବା ପ୍ରାଚୀନ କବି ମାନଙ୍କର ଏକ ଶୈଳୀ । ପ୍ରାଚୀନ 
ଉତ୍କଳୀୟ କବିଗଣ ସ୍ଵତନ୍ତ୍ର ଭାବରେ ଆତ୍ମଜୀବନୀ ଲେଖାରେ ଆତ୍ମଜୀବନୀ ଲେଖାରେ 
ଆଗ୍ରହ ପ୍ରକାଶ କରିନଥଲେ ହେଁ, ଆତ୍ମଜୀବନୀ ରଚନା ପାଇଁ ବିସ୍ତୀର୍ଣ୍ଣ କ୍ଷେତ୍ର ପ୍ରସ୍ତୁତ 
କରିଯାଇଥଲେ, ତାହା ଫଳରେ ଓଡ଼ିଆ ଭାଷାରେ ଉଜ୍ଜୃଷ୍ଟ ଆତ୍ମଜୀବନୀ ରଚିତ ହେବା 
ସମ୍ଭବ ହୋଇପାରିଲା । 

ଆଧୁନିକ ଓଡ଼ିଆ ସାହିତ୍ୟରେ ଆତ୍ମଜୀବନୀ ରଚନାର ପ୍ରବଣତା ସୃଷ୍ଟି ହେବା ପଛରେ 
ଅନେକ କାରଣ ମଧ୍ୟରୁ ମୁଖ୍ୟକାରଣ ହେଉଛି ଓଡ଼ିଶାରେ ଇଂରାଜୀ ଶିକ୍ଷାର ପ୍ରସାର ହେବା 
ଦ୍ଵାରା ଓଡ଼ିଆ ଭାଷା ଓ ସାହିତ୍ୟରେ କାଉଁରୀ ସ୍ରର୍ଶ ଲାଗିଲା ଆଧୁନିକତାର । ଇଂରାଜୀ 
ଶିକ୍ଷାଲାଭ କରିବା ଫଳରେ ଓଡ଼ିଶାର ଶିକ୍ଷା, ସଂସ୍କୃତି ଓ ସାହିତ୍ୟ କ୍ଷେତ୍ରରେ ନୂତନ ପ୍ରଭାବ 
ପଡ଼ିଲା । ବିଶ୍ବରେ ସାହିତ୍ୟ ଷେତ୍ରରେ ଯେଉଁ ନବଜାଗରଣ ସୃଷ୍ଟି ହେଲା, ଓଡ଼ିଆ ସାହିତ୍ୟ 
ସେଥୁରେ ଅନୁପ୍ରାଣିତ ହେଲା । ଆତ୍ମଜୀବନୀ ରଚନା ହେବା ପଛରେ ଏହି ନବଜାଗରଣର 
ପ୍ରଭାବ ଉଲ୍ଲେଖନୀୟ ! ଇଂରେଜୀ ଶିକ୍ଷାର ପ୍ରସାର ହେବା ଫଳରେ ଉଚ୍ଚଶିକ୍ଷିତ ବ୍ୟକ୍ତି 
ବିଶେଷଙ୍କର ସଂଖ୍ୟା ବୃଦ୍ଧି ପାଇଲା ଏବଂ ସେହି ବିଭିନ୍ନ ଭାଷାରେ ରଚିତ ହୋଇଥୁବା 
ଆତ୍ମଜୀବନୀ ଅଧ୍ୟୟନ କରି ଏହାର ଉପାଦେୟତା ଅନୁଭବ କରିଥୁଲେ ! ଆତ୍ମଚୀବନୀର 
ଜନପ୍ରିୟତାକୁ ହୃଦୟଙ୍ଗମ କରି ଓଡ଼ିଆ ଭାଷାରେ ଆତ୍ମଜୀବନୀ ରଚନା ପାଇଁ ଉଦ୍ୟମ 
କଲେ ଏବଂ ସମୃଦ୍ଧ କରିପାରିଲେ | 

ଦ୍ଵିତୀୟତଃ ପତ୍ରପତ୍ରିକା ଓ ଛାପାକଳର ପ୍ରତିଷ୍ଠା ହେବା ଦ୍ଵାରା ସାହିତ୍ୟର ପ୍ରତ୍ୟେକ 
ବିଭାଗ ବିକଶିତ ହେବା ସହ ସାରସ୍ବତ ସ୍ରଷ୍ଟାଗଣ ସେମାନଙ୍କ ସୃଷ୍ଟିକୁ ପାଠକମାନଙ୍କ ନିକଟରେ 
ସହଜରେ ପହଞ୍ଚେଇ ପାରିଲେ । ଓଡ଼ିଶାରେ ପ୍ରଥମ ପର୍ଯ୍ୟାୟରେ ଯେଉଁ କେତେଗୁଡ଼ିଲ 
ପତ୍ରପତ୍ରିକା ଥଲା ତାହାର ସଂପାଦକମାନେ ଆମ୍ମଳୀବନୀ ଲେଖକ ମାନଙ୍କୁ ଉତ୍ସାହିତ କରୁଥିଲେ 
ଲେଖିବା ପାଇଁ ଓ ଧାରାବାହିକ ଭାବରେ ମଧ୍ୟ ପ୍ରକାଶ କରୁଥଲେ । ଓଡ଼ିଆ ଭାଷାରେ 
ରଚିତ ପ୍ରଥମ ଆମତ୍ମଜୀବନୀର ସ୍ରଷ୍ଟା ଫକୀରମୋହନ ସେନାପତିଙ୍କର ‘ ଆତ୍ମକଚରିତ”ର 
କେତେକ ଅଂଶ ୧୯୦୫ ମସିହାରେ “ସମ୍ବଲପୁର ହିତୈଷିଣୀ” ରେ ପ୍ରକାଶିତ ହୋଇଥଲା | 
ବହୁତ ଆମ୍ମଜୀବୀନ ପ୍ରଥମ ପର୍ଯ୍ୟାୟରେ ବିଭିନ୍ନ ପତ୍ରପତ୍ରିକାରେ ଧୀରାବାହକ ଭାବରେ 
ପ୍ରକାଶିତ ହୋଇ ପାଠକମାନଙ୍କ ଦ୍ଵାରା ଆଦୃତ ହୋଇପାରିଥୁଲା । 

ଓଡ଼ିଆ ଆତ୍ମତୀବନୀ ରଚନା କ୍ଷେତ୍ରରେ ପ୍ରଥମ ଦୃଢ଼ ପଦକ୍ଷେପ ନେଇଥୁଲେ କବିବାର 
ରାଧାନାଥ ରାୟ | କିନ୍ତୁ ସେ ଆତ୍ମଜୀବନୀ ଅସଂପୂର୍ଣ୍ଣ ଏବଂ ଅପ୍ରକାଶିତ ହୋଇ ରହିଯିବାରୁ 
ପାଠକମାନେ ତାହା ଜାଣିପାରିଲେ ନାହିଁ । ଆତ୍ମଜୀବନୀରେ କବି ନିଜ ଜୀବନର ଦୁଃଖ, 

ଯନ୍ତ୍ରଣା, ସ୍ବଳନ, ଦୋଷ, ଦୁର୍ବଳତା, ସାହିତ୍ୟାନୁରାଗ ପ୍ରଭୂତି ବିଷୟରେ କୁଣ୍ଠାହୀନ ଭାବରେ 
ସତ୍ୟକଥା ଉଲ୍ଲେଖ କରିଛନ୍ତି । କବିଙ୍କ ଆତ୍ମଜୀବନୀ ସଂପୂର୍ଣ୍ଣ ହୋଇ ପ୍ରକାଶିତ ହୋଇଥଲେ, 
ତାହା ଓଡ଼ିଆ ସାହିତ୍ୟରେ ପ୍ରଥମ ଆତ୍ମଜୀବନୀର ଗୌରଵ ଲାଭ କରିଥାଆନ୍ତା । 

ଫକୀରମୋହନ ସେନାପତି ଆତ୍ମତୀବନୀ ରଚନା କରି ଓଡ଼ିଆ ସାହିତ୍ୟରେ 
ଆତପ୍ପୀବନୀ ରଚନାର ଖଏ ସୁଦ୍ଢ଼ ଭିତ୍ତିଭୂମି ସ୍ଥାପନ କଲେ | ତାଙ୍କ ରଚିତ ଆତ୍ମଜୀବନୀ 
'ଆମ୍ୂଚରିତ” ୧୯୨୭ ମସିହାରେ ପୁସ୍ତକ ଭାବରେ ପ୍ରକାଶିତ ହେଲା । ଆତ୍ମଚରିତ ରଚନା 
ବେଳକୁ ଫକୀର ମୋହନଙ୍କ ସାରସ୍ଵତ ସୃଷ୍ଟିରେ ସଂପୂର୍ଣ୍ଣ ପରିପକ୍ସତା ଆସିଯାଇଥୁଲା ତେଣୁ 
ଆତ୍ମଚରିତ ସ୍ଵୟଂସଂପୂର୍ଣ୍ଣ ସଫଳତା ଲାଭ କରିପାରିଲା । ନଟଵର ସାମନ୍ତରାୟଙ୍କ ମତରେ 
 ଆମ୍ମଢୀବନ ଚରିତ କେବଳ ଫକୀରମୋହନଙ୍କ ଜୀବନ ଚରିତ ନୁହେଁ, ଉନବିଂଶ ଶତାବ୍ଦୀର 
ଯେଉଁ ଓଡ଼ିଆ ସମାଜ ଗୋଟିଏ ବିପ୍ଲଵାମ୍ମକ ଚିନ୍ତା ପରିବର୍ରନର ପ୍ରଥମ ସମ୍ମୁଖୀନ ହୋଇଥଲା 
ଓ ଓଡ଼ିଶାର ଅଧ୍କାଂଶ ଭାଗ ଯେଉଁ ଅନ୍ଧାରୀମୂଲକ ଗଡ଼ଜାତ ମାହାଲ ଆଧୁନିକ ଜ୍ଞାନାଲୋକରୁ 
ବଂଚିତ ହୋଇ ରହିଥିଲା, ଏ ଜୀବନଚରିତ ଓଡ଼ିଆ ଗଣଜୀବନର ସାର୍ଥକ ପ୍ରତିଫଳନ 
ମାତ୍ର”? - (୪) ଏହାର ରଚନା ଶୈଳୀ ଉପନ୍ୟାସଧର୍ମୀ ହୋଇଥ୍‌ବାରୁ ପାଠକଙ୍କୁ ଆକୃଷ୍ଟ 
କରେ । ଏହି ଆତ୍ମଜୀବନୀ ଓଡ଼ିଶାର ତତ୍ଵକାଳୀନ ସାମାଜିକ, ସାଂସ ଅତିକ, ଆର୍ଥନୀତିକ, 
ରାଜନୈତିକ, ଧାର୍ମିକ ଇତ୍ୟାଦି ସମସ୍ୟା ସହ ଗ୍ରାମ୍ୟଜୀବନ, ସହରୀ ଜୀବନ, ରାଜା, 
ଜମିଦାରଙ୍କ ପାଖରୁ ଆରମ୍ଭ କରି ପ୍ରତ୍ୟେକ ସ୍ତରର ଜନ ଜୀବନକୁ ଅତି ନିକଟରୁ ବର୍ଣ୍ଣନା 
କରିଛନ୍ତି । ଫକୀରମୋହନଙ୍କ ଆତ୍ମଜୀବନୀ ଗୋଟିଏ ଜାତିର ଜୀବନଗାଥା କହିଲେ ଭୁଲ 
ହେବନାହିଁ । 

ଗୋବିନ୍ଦ ଚନ୍ଦ୍ର ମିଶ୍ରଙ୍କ ଦ୍ଵାରା ରଚିତ ‘ଜାତୀୟ ଜୀବନର ଆମତ୍ମବିକାଶ” ଏକ ସ୍ଵାଧୀନତା 
ସଂଗ୍ରାମୀର ଆତ୍ମଜୀବନୀ । ଏହା ପ୍ରଥମ, ଦ୍ଵିତୀୟ ଓ ତୃତୀୟ ଖଣ୍ଡ ଭାବରେ ପ୍ରକାଶିତ । 
ଏହା ମୁଖ୍ୟତଃ ଜଣେ ଦେଶ ସେବକର ଆମ୍ମକଥା । ସ୍ଵାଧୀନତା ପାଇଁ ସଂଗ୍ରାମ, ଗାନ୍ଧୀବାଦି 
ଚିନ୍ତାଧାରା, ରାଜନୈତିକର ପରିସ୍ଥିତି ଓ ତାଙ୍କ ସଂଘର୍ଷମୟ ଜୀବନର ଅନେକ ତଥ୍ୟ ଏଥରେ 
ବର୍ଣ୍ଣିତ । ତାଙ୍କର ପ୍ରକାଶ ଭଂଗୀ ଅତ୍ୟନ୍ତ ସାବଲୀଳ ଏବଂ ସଂକୋଚହୀନ । ଏହି 
ଆତମଜ୍ଜୀବନୀଟି ଓଡ଼ିଆ ଆମ୍ମଢୀବନୀ କ୍ଷେତ୍ରରେ ଏକ ତୃତନ ଦିଗ୍ଦର୍ଶନ । 

ସମଗ୍ର ଭାରତରେ ସ୍ଵାଧୀନତା ପରେ ପରେ ହିଁ ଆତ୍ମଜୀବନୀ ରଚନା ଅଧ୍ଵକ 
ପରିମାଣରେ ହେଉଥିଲା | ଏହାର ମୁଖ୍ୟକାରଣ ହେଉଛି ବହୁ ସ୍ବାଧୀନତା ସଂଗ୍ରାମୀ ଦେଶ 
ସ୍ଵାଧୀନ ହେବା ପରେ ନିଜ ନିଜ ଜୀବନରେ ଘଟିଥିବା ତ୍ୟାଗ, ସେବା, ଆଦର୍ଶ କଥାକୁ 
ଅନ୍ୟମାନଙ୍କ ନିକଟରେ ପ୍ରକାଶ କରିବା ପାଇଁ ବିଶେଷ ଭାବରେ ଆଗ୍ରହ ପ୍ରକାଶ କରେ । 
ଓଡ଼ିଶାରେ ଥୁବା ଅନେକ ସ୍ଵାଧୀନତା ସଂଗ୍ରାମୀ ସେମାନଙ୍କ ଆତ୍ମଜୀବନୀ ରଚନା କରି 

ସେମାନଙ୍କ ଆଦର୍ଶ ବ୍ୟକ୍ତିତ୍ଵ ଦ୍ଵାରା ପାଠକ ମାନଙ୍କୁ ନୂତନ ଦିଗ୍ଦର୍ଶନ ଦେବା ପାଇଁ ଚେଷ୍ଟା 
କରେ | 

୧୯୪୯ ମସିହାରେ ପ୍ରକାଶିତ ହେଲା ହରେକୃଷ୍ଣ ମହତାବଙ୍କ ଆତ୍ମଳୀବନୀ 
ସାଧନାର ପଥେ ତାଙ୍କ କର୍ମମୟ ଜୀବନର ୫୦ ବର୍ଷର ଘଟଣା ଏଥରେ ପ୍ରକାଶିତ 
ମହତାବ ଥଲେ ଜଣେ ଭାରତୀୟ ଜାତୀୟ ସଂଗ୍ରାମର ଅନ୍ୟତମ ବିଷିଷ୍ଠ ବ୍ୟକ୍ତି । ତେଣୁ 
ଆତ୍ମଜୀବନୀ କେବଳ ତାଙ୍କର ବ୍ୟକ୍ତିଗତ ସୁଖଦୁଃଖର କଥା ନୁହେଁ, ବରଂ ଏହା ତାଙ୍କର 
ରାଜନୈତିକ ଜୀବନର ସାର୍ଥକ ପ୍ରତିଲିପି । ତାଙ୍କ ଆତ୍ମଜୀବନୀ ତାଙ୍କ କର୍ମମୟ ଜୀବନର 
ସଂଘର୍ଷ ଓ ସଂଗ୍ରାମର ବାଇ ବହନ କରିବା ସହିତ ତାଙ୍କ ବୈପୁବିକ ଚିନ୍ତାଧାରାର ଏକ ସ୍ପଷ୍ଟ 
ଅଭିଲେଖ । ଲେଖକଙ୍କର ଜୀବନୀ ବର୍ଣ୍ଣନା ଅପେକ୍ଷା ରାଜନୈତିକ ବିବରଣୀ ପାଇଁ ‘ସାଧନାର 
ପଥେ” ର ମୂଲ୍ୟ ଅନସ୍ବୀକାର୍ଯ୍ୟ । 

ପବିତ୍ର ମୋହନ ପ୍ରଧାନଙ୍କ ଆତ୍ମଚୀବନୀ ˆ ମୁକ୍ିପଥେ ସୈନିକ”? ୧୯ ୪୯ ମସିହାରେ 
ପ୍ରକାଶିତ ହୋଇଥଲା । ଓଡ଼ିଶା ଗଡ଼ଜାତ ଆନ୍ଦୋଳନର ଅନ୍ୟତମ କର୍ଣ୍ଣଧାର, ସ୍ଵାଧୀନତା 
ସଂଗ୍ରାମୀ, ଭାବରେ ସେ ଥୁଲେ ଅତ୍ୟନ୍ତ ଜନପ୍ରିୟ । ସ୍ଵାଧୀନତା ସଂଗ୍ରାମରେ ଝାସ ଦେଇ 
ନିଜର ବ୍ୟକ୍ତିଗତ କଥାକୁ ଭୁଲି ସମାଜର ସର୍ବାଙ୍ଗୀନ ବିକାଶ କରିବା ନିମନ୍ତେ ଯେଉଁ ସବୁ 
ଉଦ୍ୟମ କରିଥଲେ ତାହା ତାଙ୍କ ଆତ୍ମତୀବନୀରେ ଉଲ୍ଲେଖ କରିଛନ୍ତି । ଏହା ପ୍ରଥମ ଭାଗ, 
ଦ୍ଵିତୀୟ ଭାଗ ଓ ତୃତୀୟ ଭାଗରେ ପ୍ରକାଶିତ । ମୁଲ୍ତିପଥେ ସୈନିକ”? ଯଥାର୍ଥରେ ଜଣେ 
ସଂଘର୍ଷମୟ ବ୍ୟକ୍ତି ଜୀବନର ସଂଘର୍ଷମୟ ଇସ୍ତାହାର ! 

ପଣ୍ତିତ ଗୋଦାବରୀଶ ମିଶ୍ରଙ୍କ ଆତ୍ମଜୀବନୀ ଅର୍ବଶତା୍ଦୀର ଓଡ଼ିଶା ଓ ତହିଁରେ 
ମୋ ସାନ” ୧୫୫୮ ମସିହାରେ ପ୍ରକାଶିତ ହୋଇଥଲା । ପଣ୍ଡିତ ଗୋଦାବରୀଶ ମିଶ୍ର 
ଥିଲେ ଜଣେ ଶିକ୍ଷିତ ବ୍ୟକ୍ତି, ଜଣେ ଶିକ୍ଷକ, ଜଣେ ସଫଳ ସାରସ୍ବତ ସ୍ରଷ୍ଟା ଓ ରାଜନୈତିକ 
ବ୍ୟକ୍ତିତ୍ଵ । ତାଙ୍କ ଆତ୍ମଜୀବନୀରେ ଯାହା ସେ ଅଂଗେ ଅଂଗେ ଅନୁଭବ କରିଛନ୍ତି ତାହା 
ଉଲ୍ଲେଖ କରିଛନ୍ତି ଅତ୍ୟନ୍ତ ଜୀବନ୍ତ ଶୈଳୀରେ ! ପାଠକ ଯେତେଥର ପଢ଼ିଲେ ମଧ୍ୟ କ୍ଲାନ୍ତି 
ଅନୁଭବ କରେ ନାହିଁ । ଏହାର ରଚନା ଶୈଳୀ ଅତ୍ୟନ୍ତ ହୃଦୟସର୍ଶୀ । ଉନବିଂଶ ଶତାବ୍ଦୀର 
ଶେଷଭାଗ ଓ ବିଂଶ ଶତାବ୍ଦୀର ପ୍ରଥମ ଭାଗରେ ଓଡ଼ିଶାର ଶିକ୍ଷା, ସାହିତ୍ୟ, ସଂସ୍କୃତି, 
ରାଜନୀତି, ଅର୍ଥନୀତି କିପରି ଥଲା ତାହାର ସଷ୍ଟ ଚିତ୍ର ଏହି ଆତ୍ମଳୀବନୀରୁ ଦେଖିବାକୁ 
ମିଳେ । ଓଡ଼ିଶାବାସୀଙ୍କ ଦୁଃଖ, ଦୁର୍ଘଶାର ଅନେକ ଚିତ୍ର, ଓଡ଼ିଶାର ସ୍ଥିତି, ସାଧାରଣ ସମାଜରେ 
ଘଟୁଥିବା ଘଟଣାକୁ ସୁନ୍ଦର ଭାବରେ ଉପସ୍ଥାପନା କରିଛନ୍ତି । ରାଜନୈତିକ ନେତାମାନଙ୍କର 
ସ୍ବେଚ୍ଛାଚାର, କ୍ଷମତାଭିଳାଷ ଓ ଅହଂକାର ସୂଚନା ମଧ୍ୟ ମିଳିଥାଏ । ଗୋଦାବରୀଶ ତାଙ୍କ 
ଜୀବନକାଳ ମଧ୍ୟରେ ବହୁ ବିଶିଷ୍ଟ ବ୍ୟକ୍ତିଙ୍କ ସଂପର୍କରେ ଆସିଛନ୍ତି ଏବଂ ସେମାନଙ୍କ ତ୍ୟାଗ, 

ଆଦର୍ଶ, ମହନୀୟତା ଦ୍ଵାରା ପ୍ରଭାବିତ ହୋଇଥବା ଜଣାଯାଏ । ଅର୍ବ ଶତାଦ୍ଦୀରେ ଓଡ଼ିଶା 
ଓ ତହିଁରେ ମୋ ସ୍ଥାନ”? କେବଳ ଗୋଦାବରୀଶ ମିଶ୍ରଙ୍କ ଆତ୍ମତୀବନୀ ନୁହେଁ, ଏହା ଦୀର୍ଘ 
ପଚାଶ ବର୍ଷର ଓଡ଼ିଶାର ରାଜନୈତିକ, ସାମାଜିକ ଓ ସାଂସ୍କୃତିକ ଜୀବନର ଇତିହାସ । 
ତେଣୁ ଯଥାର୍ଥରେ ପଠାଣି ପଟ୍ଟନାୟକ କହି ଛନ୍ତି- ବାସ୍ତବିକ ଫକୀରମୋହନଙ୍କ ଆତ୍ମଚରିତ 
ପରେ ଓଡ଼ିଆ ସାହିତ୍ୟରେ ଗୋଦାବରୀଶଙ୍କ ଆତ୍ମଚରିତ ଏଖ ସାର୍ଥକ କୃତି କହିଲେ ଅତ୍ର୍ୟଲ୍ି 
ହେବ ନାହିଁ '- (୩) ଗୋଦାବରୀଶ ମିଶ୍ରଙ୍କ ଆତ୍ମଜୀବନୀ ଓଡ଼ିଶା ତଥା ଓଡ଼ିଶାବାସୀଙ୍କର 
ଅମୂଲ୍ୟ ସଂପଦ କହିଲେ ଅତୁ କ୍ରି ହେବ ନାହିଁ । 

ପଡ୍ତିତ ନୀଳକଣ୍ଠ ଦାସଙ୍କ ଆତ୍ମଚରିତ “ଆତ୍ମଜୀବନୀ”? ୧୯୬୩ ମସିହାରେ 
ପ୍ରକାଶିତ ହୋଇଥଲା | ସାହିତ୍ୟିକ ପ୍ରତିଭା, ରାଜନୈତିକ ଦକ୍ଷତା, ନିସ୍ବାର୍ଥଣର ଦେଶସେବା 
ଓ ଲେଖକଙ୍କର ଉନ୍ନତ ବ୍ୟଗ୍ିତ୍ ଏଥୁରେ ରୂପାୟିତ ହୋଇଛି । ନୀଳକଣ୍ଠ ଦାସଙ୍କ ଆମ୍ମଜୀବନୀର 
ପ୍ରତ୍ୟେକ ଦିଗ ବେଶ୍‌ ଉତ୍୍ଳ ! ଲେଖକଙ୍କର ଦାର୍ଶନିକ ଦୃଷ୍ଟିଭଂଗୀ ଓ ପରିପକ୍ସ ଅନୁଶୀଳନ 
ପାଇଁ ଏହାର ମହତ୍ତ୍ଵ ଯେତିକି ଅନୁଭୂତ ହୁଏ ସାହିତ୍ୟିକ ଦୃଷ୍ଟିକୋଣ ପାଇଁ ପାଠକମାନଙ୍କ 
ଦ୍ଵାରା ସେହିପରି ଆଦୃତ ହୁଏ । 

ରମାଦେବୀ ଏକ ଅସମାନ୍ୟ ନାରୀ ପ୍ରତିଭା । ତାଙ୍କ ରଚିତ ଆତ୍ମଜୀବନୀ 
‘କ୍ୀବନପଥେଂ ଏକ ଜନପ୍ରିୟ ଆତ୍ମକତୀବନୀ ଭାବରେ ପାଠକମାନଙ୍କ ଦ୍ଵାରା ଆଦୃତ । 
ଲେଖିକା ନିଜର ବ୍ୟକ୍ତିଗତ ପାରିବାରିକ ଜୀବଵନଠାରୁ ଆରମ୍ଭ କରି ତାଙ୍କ କର୍ମଜ୍ୀବନର 
ଅନେକ ଘଟଣାଠାକୁ ସୁନ୍ଦର ଭାବରେ ଉପସ୍ଥାପନା କରିଛନ୍ତି । ପିଲାଦିନ, ଶୁଭସଂସ୍କାର, 
ବରୀକନ୍ୟା, ଗୋପବନ୍ଧୁଙ୍କ ମନୋମନ୍ଥନ, ହରିଜନ ସେବା, ମୌଳିକ ଶିକ୍ଷାର ପ୍ରୟୋଗ, 
ଡ଼ିଶାରେ ପଦଯାତ୍ରା ଆଦି ବିଭିନ୍ନ ଭାଗରେ ତାଙ୍କ ଆତ୍ମଚୀବନୀକୁ ବିଭକ୍ତ କରିଛନ୍ତି । ସ୍ଵାଧୀନତା 
ସଂଗ୍ରାମରେ ଯୋଗ ଦେଉଥୁ୍‌ବା ଜଣେ ନାରୀର ଆଦର୍ଶ, ତ୍ୟାଗ ଓ ସେବାର ସାବଲୀଳ 
ଆମତ୍ମଲିପି ହେଉଛି ‘ଢୀବନପଥେ' । 

ସୁରେନ୍ଦ୍ର ନାଥ ଦ୍ଵବିଵେଦୀଙ୍କ ଆତ୍ମଳୀବନୀ “ମୋ ଢୀବନ ସଂଗ୍ରାମ”? ଓଡ଼ିଶାର 
ରାଜନୈତିକ ଘଟଣା ସମୂହର ଏକ ପ୍ରତିଲିପି ସ୍ଵରୂପ । ରାଜନୀତି ଠାରୁ ସାମ୍ବାଦିକତା, 
ଲେଖକରୁ ସମାଜ ସେବା, ସଂଗ୍ରାମୀ ଢୀବନରୁ ବ୍ୟକ୍ତିଗତ ଜୀବନ ପର୍ଯ୍ୟନ୍ତ ଦୀର୍ଘ ଅନୁଭବ 
ଓ ଅଭିଜ୍ଞତାକୁ ପାଥେୟ କରି ସେ ତାଙ୍କ ଆତ୍ମଜୀବନୀ ରଚନା କରିଛନ୍ତି ! ଜଣେ ସଂଗ୍ରାମୀର 
ଜୀବନ କେତେ ଯନ୍ତ୍ରଣାଦାୟକ, କେତେ ସଂଘର୍ଷମୟ ତାହା ଶ୍ରୀ ଦ୍ଵବିବେଦୀଙ୍କ ଆତ୍ମତୀବନୀରୁ 
ଜଣାଯାଏ । 

ନୀଳମଣି ରାଉତରାୟଙ୍କର ଆତ୍ମଜୀବନୀ “ସ୍ମ ତି ଓ ଅନୁଭୂତି” ହେଉଛି ଲେଖକଙ୍କର 
ଘଟଣାବହୁଳ ରାଜନୈତିକ ଜୀବନର ଅନେକ ଅନୁଦ୍ଘାଟିତ ଓ ଅଲିକ୍ଷିତ ସତ୍ୟ, ତଥ୍ୟ, 


D୯ 


Digitized by srujanika@gmail.com 


ଓଡ଼ିଆ ସାହିତ୍ୟ ସମାଜ ସ୍ପରଣିକା : ୨୦୦୯-୨୦୧୦ 


ତ୍ୟାଗ, ଭୋଗ ଓ ନାନା ଉତ୍ଥାନ, ପତନର ଅନୁଶୀଳନ ଓ ବିଶ୍ଲେଷଣ | ଏହି ଆମ୍ମଜୀବନୀଟି 
ବିଶ୍ଲେଷଣାତ୍ମକ ଓ ଆମତ୍ମସମୀକ୍ଷକମୂଳକ ହେବା ସହିତ ଏହାର ଭାଷା ପ୍ରାଞ୍ଜଳ ଓ ଶ୍ରୁତିମଧୁର । 

ଉନବିଂଶ ଶତାଦ୍ଦୀରୁ ଯେଉଁ କେତେଜଣ ବ୍ୟକ୍ତିବିଶେଷ ନିଜର ନିଷ୍ଠା, ଉଦ୍ୟମ, 
ସେବା, ତ୍ୟାଗ, ସାଧନା ମାଧ୍ୟମରେ ଓଡ଼ିଶାର ରାଜନୈତିକ, ସାଂସ୍କୃତିକ ଓ ସାହିତ୍ୟିକ 
ଉନ୍ନତି ସାଧନ କରିଯାଇଛନ୍ତି, ସେମାନଙ୍କ ମିଧ୍ୟରେ ଲକ୍ଷ୍ମୀନାରାୟଣ ସାହୁ ଅନ୍ଯତମ । 
ମନୁଛୁଆ ଭାଷା, ବାସ୍ତବଘଟଣାବଳୀର ଚମକ୍କାର ପ୍ରକାଶ ଶୈଳୀ, କାବ୍ୟଧର୍ମ ନାମକରଣ, 
ନିଷ୍ଣପଟ ସ୍ଵୀକାରୋସ୍ତି ଏହି ଆତ୍ମଜୀବନୀକୁ ଅଧଵକ କଳାମକ୍ର କରିପାରିଛି । ଏହି ଆତ୍ମଜୀବନୀଟି 
ଭବିଷ୍ୟତ ବଂଶଧର ମାନଙ୍କ ପାଇଁ ଏକ ପ୍ରେରଣାଦୀପ୍ତ ଜୀବନୀଗ୍ରଛଥ | 

ରାମକୃଷ୍ଣ ନନ୍ଦଙ୍କ ରଚିତ ଆତ୍ମଜୀବନୀ ‘ଜୀବନ ତରଂଗ” ଏକ ସଫଳ ଆତ୍ମଜୀବନୀ । 
ଯେଉଁ କେତେଜଣ ଶିକ୍ଷକ ଆତ୍ମଜୀବନୀ ରଚନା କରିଛନ୍ତି ରାମକୃଷ୍ଣ ନନ୍ଦ ସେମାନଙ୍କ ମଦ୍ୟରେ 
ଅନ୍ୟତମ । ସେ ଜଣେ ସଫଳ ଶିଶୁ ସାହିତ୍ୟିକ ମଧ୍ୟ । ଭାଷାର ସାବଲୀଳତା, ଅଭିବ୍ୟକ୍ତିରେ 
ଅନାବିଳତା, ଉଜ୍ୁଷ୍ଠ ଭାଷା ସଂଯୋଜନା ଓ କାବ୍ୟିକ ଆଵେଦନ ଏହି ଆମ୍ମଚରିତ୍ରକୁ ଅଧକ 
କଳାତ୍ମକ କରିପାରିଛି । 

କସ୍ୁରୀମ୍ଗସମଂ ଆମ୍ମଜୀବନୀର ସ୍ରଷ୍ଟା ମନମୋହନ ଚୌଧୁରୀ, ସ୍ଵାଧୀନତା ସଂଗ୍ରାମୀ 
ଓ ରାଜନୈତିକ ପରିବାରରେ ତାଙ୍କର ଜନ୍ମ । ଜୀବନର ସଫଳଡା କେବଳ ଭୋଗ ନାହିଁ, 
ଅଛି ତ୍ୟାଗରେ ଏହି ବାର୍ରଭ୍ା ସେ ଦେଇଛନ୍ତି ତାଙ୍କ ଆତ୍ମଜୀବନୀରେ । ଲେଖକଙ୍କର ଗଭୀର 
ଅନ୍ତର୍ଦଷ୍ଠି, ସତ୍ୟନିଷ୍ଠା, ତ୍ୟାଗ, ଦେଶସେବାର ସଫଳ ଇସ୍ତାହାର ହେଉଛି କସ୍ତୁରୀମ୍ଗସମ' 
ଆତ୍ମଜୀବନୀ । 

କାଳିନ୍ଦୀଚରଣ ପାଣିଗ୍ରାହୀଙ୍କ ଆତ୍ମଜୀବନୀ ‘ଅଂଗେ ଯାହା ନିଭାଇଛି' ଏକ ଉଚ୍ଚାଙ୍ଗ 
ସାରସ୍ବତ ସୃଷ୍ଟି । ଶ୍ରୀଯୁକ୍ତ ପାଣିଗ୍ରାହୀ ଙ୍କର କର୍ମମୟ ଜୀବନର ବହୁମୁଖୀ ପ୍ରତିଭାର ପ୍ରତିପାଳନ 
ଏଥୁରେ ଦେଖିବାକୁ ମିଳେ ! ଲେଖକ ନିଜକୁ ଜଣେ କେବଳ ନିଚ୍ଛକ ସାହିତ୍ୟିକ ଭାବରେ 
ଆମ୍ମଜୀବନରେ ପ୍ରକାଶ କରିନାହାନ୍ତି ବରଂ ସମକାଳୀନ ରାଜନୀତି ଓ ସମାଜଚିତ୍ରକୁ ମଧ୍ୟ 
ସଫଳ ଭାବରେ ଉପସ୍ଥାପନା କରିଛନ୍ତି । 

ଓଡ଼ିଶାରେ ସଂଗୀତ, ନାଟକ, ରଂଗମଂଚ ର ବିକାଶ ଓ ବିସ୍ତାରରେ କବିଚନ୍ଦ୍ର 
କାଳୀଚରଣ ପଟ୍ଟନାୟକଙ୍କ ନାମ ଚିରସ୍ମରଣୀୟ | ତାଙ୍କ ରଚିତ ଆତ୍ମଜୀବନୀ କୁମ୍ଭାର ଚକ” 
୧୯୭୫ ମସିହାରେ ପ୍ରକାଶିତ ହୋଇଥଲା | ଓଡ଼ିଶାର ସାଂସ୍କୃତିକ ପରଂପରାରେ ଏହି 
ଆମ୍ମଜୀଵନୀ ଏକ ଦୃଢ଼ସ୍ତମ୍ଭ । କଳାର ଉନ୍ନତି ତାଙ୍କ ଜୀବନର ସ୍ଵ ଦେଶ ପ୍ରେମୀର ଆତ୍ମକଥା । 
ଓଡ଼ିଶାର ସାଂସ୍କୃତିକ କ୍ଷେତ୍ରରେ ଏକ ନବଜାଗରଣର ସ୍ରଷ୍ଟା କାଳୀଚରଣ ପଟ୍ଟନାୟକଙ୍କ 
ଆମ୍ଭଚରିତ “କୁମ୍ଭାର ଚକ” ଓଡ଼ିଆ ଆତ୍ମଜୀବନୀ କ୍ଷେତ୍ରରେ ଏକ ସ୍ଵତନ୍ତ୍ରତା ଦାବି କରେ । 

କୁଞ୍ଜବିହାରୀ ଦାଶଙ୍କ ଆତ୍ମଜୀବନୀ ‘ମୋ କାହାଣୀ” ଏକ ସଫଳ ଆତ୍ମଜୀବନୀ । 
ଅହଂକାର ଶୂନ୍ୟ ଆତ୍ମପ୍ରକାଶ, ଲେଖକଙ୍କର ଜୀବନ ସଂଗ୍ରାମ, ବ୍ୟକ୍ତିତ୍ସ ସାଧନା, ଦର୍ଶନ, 
ଧର୍ମଧାରଣା, ଲୋକବିଶ୍ଵାସକୁ ନେଇ ସୁନ୍ଦର କଳାତ୍ମକ ପରିପ୍ରକାଶ ହେଉଛି ‘ମୋ କାହାଣୀ” 
“ମୋ କାହାଣୀ” ପାଠ କଲାବେଳେ ପାଠକ ଭୁଲିଯାଏ ଏହା ଏକ ଆତ୍ମଜୀବନୀ ବୋଲି, 
ବରଂ ଉପନ୍ୟାସ ପରି ସୁଖପାଠ୍ୟ ଅନୁଭବ କରେ | ଏହା ଭାରତୀୟ ସାହିତ୍ୟ ଏକାଡ଼େମୀ 
ଦ୍ଵାରା ପୁରସ୍ତୃତ ! 

‘ପାଣି କବିଙ୍କ ଆତ୍ମକାହାଣୀ” ର ଲେଖକ ହେଉଛନ୍ତି ବୈଷ୍ଣବଚରଣ ପାଣି । ଏହି 
ଅତାମଜୀବନୀ ଏକ ନୃତନ ଦ୍ରଷ୍ଟିଭଂଗୀ ସୃଷ୍ଟି କରେ । ଲେଖକ ଏକ ଦରିଦ୍ର ଅସହାୟ 
ପରିବାରରୁ ଆସି ନିଜ ଉଦ୍ୟମରେ ଜୀବନରେ ଅନେକ ଧନ, ସୁଖ, ସମ୍ଭୋଗ ଉପଭୋଗ 
କରିଛନ୍ତି । ଏହି ଆତ୍ମଜୀବନୀରେ ଛଳନା ନାହିଁ, ଯାହା ଅଂଗେ ନିଭାଇଛନ୍ତି ତାହା ବ୍ୟକ୍ତ 
କରିଛନ୍ତି । ଓଡ଼ିଶାର ସାଂସ୍କୃତିକ କ୍ଷେତ୍ରରେ ଏହି ଆତ୍ମଜୀବନୀ ଏକ ମାଇଲଖୁଣ୍ଟ 

ଡଃ ମାୟାଧର ମାନସିଂହଙ୍କ ଆତ୍ମତୀବନୀ ' ଶିକ୍ଷାବିତ୍ବର ଗାଥା” ଓଡ଼ିଆ ଆତ୍ମଜୀବନୀ 
କ୍ଷେତ୍ରରେ ଏକ ନୂତନ ଦିଗ୍ଦର୍ଶନ ଦିଏ । ସୌନ୍ଦର୍ଯ୍ୟ ଚେତନା, ମାଡୃଭାଷା ପ୍ରତି ମମତା, 
ଶିକ୍ଷକର ସମସ୍ୟା, ରାଜନୈତିକ ସଂକୀର୍ଣ୍ଣତା ସଂପର୍କରେ ସୂଚନା ଦେଇଛନ୍ତି । ଲେଖକଙ୍କର 
କାବ୍ୟିକ ଶବ୍ଦ ସଂଯୋଜନା, ପରିଚ୍ଛନ୍ନ ଗଦ୍ୟଶୈଳୀରେ ସ୍ଵଚ୍ଛ ଚିନ୍ତାର ଅବିକୃତ ପରିପ୍ରକାଶ 
ଲେଖକଙ୍କ ଆତ୍ମଜୀବନୀ ରଚନା ସଫଳତାର କାରଣ ! 

ସୁରେନ୍ଦ୍ର ମହାନ୍ତିଙ୍କ ଆତ୍ମଢୀବନୀ ‘ପଥ ଓ ପୃଥବୀ”? ଏକ ସୁଖପାଠ୍ୟ ଉତ୍ଵକୃଷ୍ଟ 
ଆମ୍ମଜୀବନୀ । ସେ ଓଡ଼ିଶାରେ ଜଣେ ସଫଳ କାଳଜୟୀ ସାହିତ୍ୟିକ, ବିଶିଷ୍ଠ ରାଜନୀତିଜ୍ଞ, 
ନିର୍ଭାକ ସାମ୍ବାଦିକ ଭାବରେ ନିଜର ସ୍ଵତନ୍ତ୍ର ସ୍ଥିତି ସୃଷ୍ଟି କରିଛନ୍ତି । ଲେଖକ ଜଣେ ନିଷ୍ଠାପର 
ସାରସ୍ଵତ ସ୍ରଷ୍ଟା । ସେ ନିଜର ଆତ୍ମଢୀବନୀକୁ ଆଦିପର୍ବ, ମଧ୍ୟପର୍ବ, ଶେଷପର୍ବରେ ଭାଗ 
କରି ଯେପରି ରଚନା କରିଛନ୍ତି, ତାହା ଅତ୍ୟନ୍ତ ସୁଖପାଠ୍ୟ ହୁଏ ! ତାଙ୍କ ଜୀବନର ହସ, 
ଲୁହର କଂଣୌକ୍ର ସୁନ୍ଦର ଭାବରେ ଉପସ୍ଥାପନା କରିଛନ୍ତି । ସ୍ଵାଧୀନତା ପରବର୍ଗ୍ରୀ ଓ ପୂର୍ବବର୍ଭୀ 
ଓଡ଼ିଶା ତଥା ଭାରତର ରାଜନୈତିକ ଅଧପତନର ସ୍ପଷ୍ଟ ଚିତ୍ର ଏଥରୁ ଜଣାପଡ଼େ ! ‘ପଥ ଓ 
ପୃଥିବୀ? ଏକ ନିର୍ଭୀକ ବ୍ୟକ୍ତିର ଆତ୍ମଲିପି । ଏଥୁରେ ଭାଷା, ଭାବବିଷୟ ସଂଯୋଜନାରେ 
ଲେଖକଙ୍କ କଳାତ୍ମକ ଦୃଷ୍ଟିକୋଣର ପରିଚୟ ମିଳେ । ‘ପଥ ଓ ପୃଥିବୀ? ସୁରେନ୍ଦ୍ର ମହାନ୍ତିଙ୍କ 
ବହୁମୁଖୀ ଜୀବନର ଯଥାର୍ଥ ପରିପ୍ରକାଶ । 

ଆଧୁନିକ ଓଡ଼ିଆ କବିତାର ପ୍ରାଣ ପ୍ରତିଷ୍ଠାତା ପଡୃଶ୍ରୀ ସଚ୍ଚିଦାନନ୍ଦ ରାଉତରାୟଙ୍କ 
ଅତାମଜୀବନି ‘ଉତ୍ତର କକ୍ଷଂ ଏକ ଅନନ୍ୟସୃଷ୍ଠି । କବି ନିଜର ବ୍ଯକ୍ତିଗତ କଥା, ନିଜର 
ପରିବାର, ନାନା ଅନତର୍ଦ୍ଧ୍ଦ ଓଡ଼ିଶା ତଥା ଭାରତର ରାଜନୈତିକ ଘଟଣାବଳୀ, ସଂଘର୍ଷ, 

ସଂଗ୍ରାମ ଓ ନିଜର ସାରସ୍ଵତ ସାଧନାକୁ ଉଲ୍ଲେଖ କରିଛନ୍ତି । ଲେଖକ ନିଜେ ଜଣେ ଲେଖକ 
ଓ କବି ତେଣୁ ଡାଙ୍କ ଆତ୍ମଜୀବନୀ ରଚନାରେ କାବ୍ୟିକ ଶୈଳୀ ସହିତ ବିଷୟବଵିନ୍ୟାସରେ 
ସ୍ଵତନ୍ତ୍ରତା ପରିଲକ୍ଷିତ ହୁଏ । ଉତ୍ତର କକ୍ଷ” ଓଡ଼ିଶାର ରାଜନୀତି ଓ ସାହିତ୍ୟର ଏକ ଜୀବନ୍ତ 
ଆଲେଖ୍ୟ । 

ରବି ସିଂଙ୍କ ଦ୍ଵାରା ରଚିତ ଆତ୍ମଜୀବନୀ ‘ନିଃସଂଗ ପଦାତିକ” ଏକ ସଂଗ୍ରାମୀ, 
ସଂଘର୍ଷମୟ ବ୍ୟକ୍ତି ଜୀବନର ଆମ୍ମଲିପି । ଓଡ଼ିଆ ସାହିତ୍ୟରେ ମାର୍କ୍ରବାଦ ଚିନ୍ତାଧାରାର କବି 
ଭାବରେ ସେ ସୁପରିଚିତ । ବାଲ୍ୟଜୀବନରେ ଅସହାୟତା, କୈଶୋର ଓ ଯୌଵନରେ 
ମାର୍କ୍ବାଦୀ ଚିନ୍ତାଧାରା ଦ୍ଵାରା ରୁଷ୍ୟ ଓ ପ୍ରତିଶୋଧ ପରାୟଣ ମନୋବୃଭି ପାଇଁ ସେ ନିଜକୁ 
ସବୁବେଳେ ଦେଖିଛନ୍ତି ଏକ ନିଃସଂଗ ମଣିଷ ଭାବରେ | ଏକ ଶ୍ରେଣୀହୀନ ସମାଜ ଗଠନ 
ପାଇଁ ସଂଗ୍ରାମ କରୁ କରୁ ଜୀବନପଥରେ ସେ ସଂପୂର୍ଣ୍ଣ ଏକାକୀ ନିସହାୟ ହୋଇଯାଇଛନ୍ତି । 
'ନିଃସଂଗ ପଦାତିକ” ଏକ ନିସହାୟ, ଦୁଃଖୀ, ସଂଗ୍ରାମୀ, ଅହଂକାରୀ ମଣିଷଟିର ଆତ୍ମଜୀବନୀ । 

ଓଡ଼ିଆ ଆତ୍ମଜୀବନୀ ସଂପର୍କରେ ସମାଲୋଚକମାନେ ଭିନ୍ନ ଭିନ୍ନ ମତ ପ୍ରଦାନ 
କରନ୍ତି । କେହି କେହି ଆତ୍ମଦୀବନୀକୁ ଏକ ଅହଂକାର ସାରସ୍ବତ ସୃଷ୍ଟି ବୋଲି ଉଲ୍ଲେଖ 
କରନ୍ତି । ନାନା ପ୍ରକାର ଅଭିଯୋଗ ସନ୍ତେ ଗୋଟିଏ ଭାଷାରେ ରଚିତ ହୋଇଥୁବା ଆତ୍ମଜୀବନୀ 
ସେ ଜାତିର ଜୀବନ୍ତ ଇତିହାସ କହିଲେ ଅତୁ କ୍ରି ହେବ ନାହିଁ । ଫକୀରମୋହନ 
ସେନାପତିଙ୍କଠାରୁ ଓଡ଼ିଆ ସାହିତ୍ୟରେ ରଚିତ ହୋଇଥୁବା ଆତ୍ମଜୀବନୀର କ୍ଷୀଣଧାରା କ୍ରମଶଃ 
ସମୟସ୍ତୋତରେ ପ୍ରଖର ସ୍ରୋତସ୍ତିନୀରେ ପରିଣତ ହୋଇଛି । ଅତ୍ୟାଧୁନିକ ଯୁଗରେ ପ୍ରତ୍ୟେକ 
ବ୍ୟର୍ତି ନିଜର ଆତ୍ମଜୀବନୀ ଲେଖିବା ପାଇଁ ଆଗ୍ରହ ପ୍ରକାଶ କରୁଛନ୍ତି । କେବଳ ରାଜନୈତିକ 
ବା ସାହିତ୍ୟିକ ନୁହନ୍ତି କଡ଼ାକାର, ସମାଜ ସେବୀ, ଶିକ୍ଷକ, ଚିକିସକ, ବବସାୟୀ ପ୍ରାୟ ପ୍ରତ୍ୟେଖ 
ସ୍ତରର ବ୍ୟକ୍ତି ବିଶେଷ ନିଜ ନିଜର ସ୍ମ ତିକୁ ଜୀବନ୍ତ ରୂପ ଦେବା ପାଇଁ ପ୍ରୟାସ କରୁଛନ୍ତି, 
କାରଣ ଅତୀତର ସ୍ମ ତି ହେଉଛି ମଧୁର ସେ ସୁଖର ହେଉ ବା ଦୁଃଖର ହେଉ । 


© 

[nd 


ମିଥୂଳା ଦର୍ଶନରୁ କିଛି... 
ଶୁଭ୍ରଜିତଵ ରାୟ 


କୁହୁଡ଼ି ଭରା ଦିଗ୍ବଳୟ ! ଭିଜାମାଟି | ଅଦେଖା ସୂର୍ଯ୍ୟ | ହିମାଳୟପାଦଦେଶ ଅଞ୍ଚଳରେ 
ଶୀତରେ କାଲୁଆ ପଡ଼ି ଯାଉଥଲା ଦେହ ମନ, ଭାବ-ଭାବନା ଓ ପରିବେଶ-ପରିସ୍ଥିତି ! 
ଏମିତି ଏକ ବାତାବରଣରେ ଗଂଗାସାଗର ଏକ୍ସପ୍ରେସରୁ ପାଦ ପକାଇଲି ଦିବ୍ଯଭୂମି 
ମିଥଳାପୁରରେ । ପୁରାଣ ପ୍ରସିଦ୍ଧ, ତ୍ରେତୟାଯୁଗର ମହାକାବ୍ୟ ରାମାୟଣର ନାୟିକା ସୀତାଙ୍କ 
ଜନ୍ମଭୂମି । ଏହି ପହିଲି ସ୍ପର୍ଶର ପହିଲି ପୁଲକ ବିଜୁଳି ବେଗରେ ଗ୍ରାସି ଯାଉଥଲା ମୋ 
ଅନ୍ତରାତ୍ମାକୁ... | 

ଷ୍ଟେସନରୁ ଅଟୋ ମାଧ୍ୟମରେ ମୋ ସହ ଆମ ଟିମ୍‌ର ସମସ୍ତ ସଦସ୍ୟ ବାହାରିଲୁ 
ପୂର୍ବରୁ ନିର୍ବାରିତ ହୋଇଥବା ବାସସ୍ଥାନକୁ । ସକାଳର ଶୀତୁଆ ପାଗ ସାଂଗକୁ ପବନର 
ଥଣ୍ଡା ଅଣ୍ଡା ଚୁମା ଦେହରେ ଅଜାଡ଼ି ହୋଇପଡ଼ୁଥଲା । କୁହୁଡ଼ି ଦୋଳି ଖେଳୁଥଲା ଗଛଙ- 
ଲତାରେ, କାକରରେ ଗଂଗାସ୍ଥାନ ପରି ଗାଧୋଉଥଲା ଗା-ଦାଣ୍ଡ, ରାସ୍ତାଘାଟ ଓ ସାନବଡ଼ 
ଅଟ୍ଟାଳିକା । ସ୍ଥାନେ ସ୍ଥାନେ ନିଆଁ ଜାଳି ମୁକ୍ତି ଖୋଜୁଥଲେ ମିଥଳାବାସୀ । ଏମିତି ଦୃଶ୍ୟ 
ଉପଭୋଗ କରୁ କରୁ ଗାଡ଼ି ଲାଗିଯାଇଥୁଲା ହାଟୀ ଗ୍ରାମରେ । ବଂଗୋପସାଗର କୂଳରୁ 
ହିମାଳୟ ପାଦଦେଶ ଓ ପୂର୍ବରୁ ଉତ୍ତର ପ୍ରାନ୍ତରେ ପହଞ୍ଚଲା ପରେ ଅନନ୍ୟ ଅନୁଭବ ସହ 
ଭୁବନେଶ୍ବର ବେଶୀ ମନେ ପଡ଼ୁଥିଲେ ବି ଲଗେଢ ନେଇ ନିର୍ବାରିତ କୋଠରୀରେ ପହଞ୍ଚଲି । 
ଆରମ୍ଭ ହେଲା ଆପଣାଇବାର ପର୍ବ । ରୁମ୍‌ ସଜା-ବିଛଣା ସଜା-ନିତ୍ୟକର୍ମ । 

ପାଖ-ଆଖର ପିଲାମାନେ, କେବଳ ପିଲାମାନେ ନୁହଁନ୍ତି ମଧ୍ୟ ବୟସ୍କ ମହିଳାଙ୍କ 
ସହ କେତେକ ବୃଦ୍ଧା ଆମ ଡେରା ଅର୍ଥାତ୍ବ ବସୀ ଚାରିପାଖେ ଆମର ହଠାତ୍ଵ ପହଞ୍ବା ସହ 
ଆମକୁ ଦେଖି କେତେକଣ ଫୁଂସୁର ଫାସର ହେଉଥାନ୍ତି । ଆମ ଗାଁ ମାନଙ୍କରେ ବି ଏହିପରି 
ହୁଏ | ଓଡ଼ିଶାର ଗୀମାନଙ୍କରେ ଆଧୁନିକତା କେବେଠୁ ପଶିସାରିଲାଣି ମାତ୍ର ଆଧୁନିକତା ଓ 
ମିଥଳା ଗ୍ରାମବାସୀଙ୍କ ମଧ୍ୟରେ ଯେମିତି ଲାଗିଛି ଏକ ଶୀତଳ ଯୁଦ୍ଧ ଏ ଅନୁଭବଟି ମୋ 
ମନକୁ ଛୁଇଁଲା, ସେମାନଙ୍କ ବେଶଭୂଷାକୁ ଦେଖିଲା ପରେ । 

ପ୍ରଥମ ଦିନର କ୍ଲାନ୍ତି ମେଣ୍ଟାଇଲାପରେ ଆରମ୍ଭ ହେଲା ମିଥୂଳୀ ଭେଟଭାଟ... । 
ଆମ ସାର୍‌ କହିଲେ ମଧ୍ୟାହ୍ନ ଭୋଜନ ପରେ ଆମେ ଯିବା ଡକୁର ବିଶ୍ନେଶ୍ବର ବାବ୍ରଙ୍କୁ 

ଭେଟିବାକୁ । ମୋତେ ସ୍ଵତନ୍ତ୍ର ଡାକି କହିଲେ ସଂଗରେ କବିତାଟିଏ ନେବାକୁ । ମୁଁ ସଂଗେ 
ସଂଗେ ଲିଖିତ କବିତାଟିକୁ ପୁନଃମାର୍ଜିତ କଲି । ମୈଥୂଳୀ ଭାଷାରେ କବିତା ଲେଖି ମିଥୁଳା 
ମାଟିରେ ପାଠ କରିବାର ଯେଉଁ ପ୍ରଥମ ଅନୁଭବ ଯେତିକି ଆନନ୍ଦ ଦେଉଥଲା ସେତିକି 
ମନେପଡ଼ୁଥଲା ଭାଷା କେନ୍ଦ୍ରର ସାହିତ୍ୟ ଆସରଠୁ ଗୋଦାବରୀଶ ସାହିତ୍ୟ ସଂସଦ କଥା | 
ଆମେ ବେଶଭୂଷା ହେଲୁ, ଯେତେ ସଜେଇ ହେଲେ ବି ଶୀତ ଦାଉରୁ ରକ୍ଷା ପାଇଁ ମୁଣ୍ଡରେ 
ଟୋପି ଦେବା ଜରୁରୀ ଥୁଲା | ସୂର୍ଯ୍ୟଦେବ ଲୁଚକାଳି ଖେଳୁଥାନ୍ତି । ଲାଗୁଥାଏ ସତେ ଯେମିତି 
ସୁଦୂର କଳିଙ୍ଗରୁ କଳିଙ୍ଗ ସେନାମାନେ ଧାଇଁ ଆସିଛନ୍ତି ଜନକପୁରୀର ସୁରକ୍ଷା ନିମିତ୍ତ, 
ଯେମିତି ଧାଇଁ ଆସିଛନ୍ତି ସାହିତ୍ୟାନୁରାଗୀ ମଣିଷମାନେ ଗାଇବାକୁ ସାହିତ୍ୟର ବେଦ । 
ପୁଣ୍ୟଭୂମି ମିଥଳାରେ ଆଜି ପ୍ରଥମ ଯୁଦ୍ଧ, ପ୍ରଥମ ବେଦପାଠ । ସତରେ ଭାରି ନିଆରା 
ଲାଗୁଥାଏ ! 

ଡଃ ବିଶେଷଶ୍ଵର ମିଶ୍ର ମୈଥଳୀ ସାହିତ୍ୟର ସଂପ୍ରତି ଜଣେ ଜଣାଶୁଣା ଲୋକ । 
ଜଗନ୍ନାଥଙ୍କ ମନ୍ଦିରର କେତୋଟ ନୀତିନିୟମ ସମ୍ପର୍କୀୟ ପୁସ୍ତକ ଉପରେ ସେ ଆଲୋଚନା 
କଲେ ମାତ୍ର ଉପସ୍ଥିତ ସମସ୍ତ ଜଗନ୍ନାଥ ଦେଶୀୟ ପିଲାମାନେ ଏ ସମ୍ପର୍କରେ ଅଜ୍ଞ ଥୁଲେ । 
ମୁଁ ଏବଂ ଅନ୍ୟଜଣେ ସାଂଗ ଯାହା ଯେମିତି ତାଙ୍କ ପ୍ରଶ୍ନର ଉତ୍ତର ଦେଲୁ, ମୁଁ କବିତା ପାଠ 
କଲି । ଆମ୍ଭେମାନେ ତାଙ୍କ ଘରର ମୁଖ୍ୟ କୋଠରୀରେ ବସିଥୁଲୁ ମାତ୍ର ଖଂଜା ଭିତରେ 
ଚାଲିଥୁଲା ପାଦୃନମାନଙ୍କ ପାଇଁ ପ୍ରସ୍ତୁତି ପର୍ବ । ପାଦୁନ ଅର୍ଥ ଅତିଥ୍‌ | ଚା ତିଆରି, ପାନଭଂଗା | 
ସେଠାକାର ପାନ ଦେବା ନିଆରା ! ଓଡ଼ିଶାରେ ଅତିଥୁମାନଙ୍କୁ ପାନ ଭିତରେ ବିଭିନ୍ନ ମସଲା 
ଦେଇ ଦିଆଯାଉଛି ମାତ୍ର ସେଠାରେ ପ୍ରଥମେ ପାନ ଧରାଇ ଦେଇ ପରେ ଗୁଆ; ବିଭିନ୍ନ 
ମସଲାରୁ ଟିକେ ଟିକେ ଦିଅନ୍ତି, ମାତ୍ର ଦୋକାନମାନଙ୍କରେ ଏପରି ନଥୁଲା | ଓଡ଼ିଶା ଭଳି 
ପାନ ତିଆରି ହେଉଥଲା ! ମିଶ୍ର ବାବୁଙ୍କ ସ୍ଵଭାବ ଥଲା ଖୁବ୍‌ ସରଳ । ସେ ମୈଥୁଳୀ 
ସାହିତ୍ୟର ଉଚ୍ଗ୍ରାହ୍ୟ ଅର୍ଥାତ୍ଵ ଜଣେ ଅଧ୍ୟାପକ ଖୁବ୍‌ କମ୍‌ଦିନ ତଳେ ସେ ଚାକିରୀରୁ 
ଅଵସର ଗ୍ରହଣ କରିଥୁଲେ ! ତାଙ୍କ ବେଶଭୂଷା ଏପରି ସରଳ ଥଲା ଯେ ସେଥୁବୁ 
ବୂଝାପଡ଼ୁନଥୁଲା ଯେ ସେ ବୃରିରେ ଅଧ୍ୟାପକ ଥୁଲେ | 

ବିଶ୍ନେଶ୍ବର ବାବୁଙ୍କଠାରୁ ବିଦାୟ ନେଇ ଆମେ ପହଞ୍ଚଲୁ ଡଃ ନୀରଜା ରେଣ୍ଡଙ୍କ 
ସଦନରେ । ନୀରଜା ରେଣ୍ଡ, ପ୍ରଥମ ସାକ୍ଷାତରେ ମନେହେଲା ଜନକ ତନୟାଙ୍କ ଅନୁକମ୍ପା 
ତାଙ୍କଠାରେ ଭରିଥୁଲା | ପୂରାପୂରି ଗାଉଲୀ ଶୈଳୀରେ ଶାଢ଼ୀ ପିନ୍ଧା ବେଶରୁ ମନେପଡ଼ୁଥଲା 
ପିଲାଦିନେ ଟି.ଭିରେ ରାମାୟଣର ବାଲ୍ମିକୀ ଆଶ୍ରମରେ ଦେଖିଥିବା ସୀତାଙ୍କୁ ଆଉଥରେ 
ଯେମିତି ଦେଖୁଛି । ମୈଥଳି ଗଛ ସାହିତ୍ୟରେ ଜଣେ ବିଶିଷ୍ଟ ନାମକରା ମହିଳା ଡଃ ନୀରଜା 
ରେଣୁ । ପେଷାରେ ସୁ ଗୃହିଣୀ । ମାତ୍ର 'ରତୁମ୍ବରା' କଥା ସଂଗ୍ରହ ପାଇଁ ( ୨୦୦୨ ) ସାହିତ୍ୟ 

ଏକାଡ଼େମୀ ଦ୍ଵାରା ସେ ପୁରସ୍କୃତ । ସେ ତାଙ୍କଆଡ଼ୁ କହିଲେ ଯେ କିଛି କବିତା ପାଠ 
କରିବାକୁ, ମୁଁ ମୋ କବିତା ପଢ଼ିଲି । ସେ ଅସୂସ୍ଥ ଲାଗୁଥିଲେ । ତଥାପି ତାଙ୍କ ହସ-ହସ ମୁହଁ 
ଏବଂ ଚଳଚଞ୍ଚଳତା ପାଇଁ ସେ ଯେମିତି ସତେଜ ଜଣାପଡ଼ୁଥଲେ ସେମିତି ମଧ୍ୟ ଉତ୍ସାହର 
ଖୋରାକ ମିଳୁଥଲା । ଆମେ ତାଙ୍କୁ କୌଣସି ସୂଚନା ନ ଦେଇ ଭାଷାକେନ୍ଦ୍ର ତରଫରୁ ତାଙ୍କୁ 
ସମ୍ମାନିତ କଲୁ । ସମ୍ବଲପୁରୀ ଶାଲ ପାଇଁ ସେ ଖୁସି ହେଲେ ! ସେ ସମୟରେ ସତେ 
ଯେମିତି ମେଞ୍ଚା ମେଞ୍ଚା ଆଶୀର୍ବାଦ ଫୋପାଡ଼ି ଦେଉଥଲେ ଆମ ମଥା ଉପରେ ! 

ନୀରଚ୍ଜା ରେଣୁଙ୍କ ଘର ସାମ୍ପାରେ ଶହ ଶହ ଏକରର ଶସ୍ୟକ୍ଷେତ୍ର | ସୋରିଷ ଫୁଲିଆ 
କ୍ଷେତରେ ମିଥୂଳା ନାୟିକା ଯେମିତି ଅଣ୍ଟା ହଲାଉଥାଏ । ଓଡ଼ିଶାର ଉପକୃଳବର୍ଭୀରେ ଶାଗ 
ଫସଲ ଭଲ ହୁଏ ଦେଖିଥ୍ଲି । ମାତ୍ର ମିଥଳାର ପ୍ରତି ଗଳିକନ୍ଦିରେ ପଟାଳେ-ଦିପଟାଳେଠାରୁ 
ଆରମ୍ଭ ଏକର ପର୍ଯ୍ୟନ୍ତ ସୋରିଷ କିଆରୀର ସୌନ୍ଦର୍ଯ୍ୟ ଆମମାନଙ୍କୁ ଖୁବ୍ଧ ଆକର୍ଷିତ କରୁଥଲା । 
ମହାଶୟ ନିଜ ହାତରେ ତିଆରି ଚା, ଜଳଖୁଆ ଦେଲେ ! ମୁଁ ଚାହା ଜଳଖୁଆ ଖାଉଥାଏ, 
ଭାବୁଥାଏ ଓଡ଼ିଶା କଥା । ଓଡ଼ିଶାରେ ଯେଉଁ କେତେଗୋଟି ଲେଖକ /ଲେଖିକାଙ୍କ ଘରକୁ 
ଯାଇଛି ସେମାନେ କ”ଣ କମ୍‌କି ? ସେମାନଙ୍କ ଚ୍୍ଟା ବି କଂଣ କମ୍‌ ? ନୀରଚ୍ା ରେଣ୍ୁଙ୍କୁ 
ଓଡ଼ିଶାର ଲେଖିକାମାନଙ୍କ ସହ ତୁଳନା କରୁ କରୁ କେତେକ ଭାବନାର ବାଲି ଢିପକୁ 
ଉଠିଯାଉଥାଏ ତ ପୁଣି ଖସିପଡ଼ୁଥାଏ । ଏ ସମୟରେ କଂଣ ଚର୍ଚା ହେଲା ତାହା ମୋର 
କର୍ଣ୍ଣଗୋଚର ହେଲା ନାହିଁ । ଉଦୟ ସୂର୍ଯ୍ୟ ଦେଖି ହେଉନଥୁଲା | ମାତ୍ର ଅସ୍ତ ସୂର୍ଯ୍ୟ ଧୂଆଁଳିଆ 
ଆକାଶରେ ବାଦଲ ପେଲି ଆମକୁ ଶୁଭରାତ୍ରି: କହୁଥିଲେ ! ସାରଙ୍କ ନିର୍ଦ୍ଦେଶରେ ଆମେ 
ବିଦାୟ ନେଲୁ । ମହାଶୟା ଆମକୁ ବଳେଇ ଦେବାକୁ ଆସିଲେ ମୁଖ୍ୟ ଫାଟକ ନିକଟକୁ | 
ଆମେ ତାଙ୍କ ପାଦଧୂଳି ମଥାରେ ମାରିଲୁ । ଯେମିତି ଜନକ ଦେଶର ରାଜନନ୍ଦିନୀଙ୍କ ପାଦ 
ସ୍ପର୍ଶ କରୁଥଲୁ ଏବଂ ସମସ୍ତ ପାଦ ଆସ୍ତେ ଆସ୍ତେ ଧୋଇ ହୋଇଯାଉଥିଲା । ଏହି ସମୟଟି 
ମୋ ମନରେ ଗଭୀର ଅନୁଭୂତି ସୃଷ୍ଟି କରୁଥଲା । ମିଥଳାରେ ରାମଙ୍କ ଆଦର୍ଶ ଯେତିକି 
ଆଦରଣୀୟ ନୁହେଁ ସୀତାଙ୍କ ଅନୁକମ୍ପା ସେତିକି ଆମ୍ଭୀୟପୂର୍ଣ୍ଣ । ଏଣୁ ଏ ଦେଶର ନାରୀ 
ସତୀ ସୀତାଙ୍କ ପରି ସର୍ବଗୁଣ ସମ୍ପନ୍ନା କହିବାରେ ଅତ୍ର୍ୟକ୍ତି ନାହିଁ ! 

ନୀରଜଚ୍ଚାଙ୍କ ଠାରୁ ବିଦାୟ ସରିଲା । ଭରପୂର ସୋରି ଷ କ୍ଷେତ ମଝିରେ ଆମେ 
ଚାଲିଲୁ ବିଠୋ ଗ୍ରାମକୁ । ବିରାଟ ପୋଖରୀ ପାଖରେ ଯେଉଁ ଘରର ଆଲୁଅ ଶୋଭାବର୍ବନ 
କରୁଥଲା ତାହା ନିର୍ଦ୍ଧନ୍ଦରେ ବିଦ୍ୟାନନ୍ଦ ଝାଙ୍କ ଘର ହୋଇଥ୍‌ବ ବୋଲି ମୁଁ ଭାବୁଥୂଲି । ଆମେ 
ଯେତେଜଣଙ୍କ ଘରକୁ ଯାଉଥୁଲୁ ସେମାନଙ୍କ ଘର ଗ୍ରାମରେ ଅନ୍ୟଘରମାନଙ୍କଠାରୁ ଡଉଲଡାଉଲ 
ଥିଲା । ଏଠାରେ ଗୋଟେ କଥାର ସୂଚନା ଦିଏ “ଆମ ଓଡ଼ିଶାର ଗୋଟେ ପଞ୍ଚାୟତରେ 
ଯେତିକି ପୋଖରୀ ଅଛି ମିଥଳାର ପ୍ରତିଗ୍ରାମରେ ତା'ଠାରୁ ଦୁଇଗୁଣ ପୋଖରୀ ଅଛି। 

ମୈଥୁଳୀ ସାହିତ୍ୟରେ ଏହି ପୋଖରୀଗୁଡ଼ିକର ସ୍ଵତନ୍ତ୍ର ମାନ୍ୟତା ଅଛି । ଏଠାକାର ଗୋଟେ 
ଗୋଟେ ପୋଖରୀ ଭିତରେ ନରେନ୍ଦ୍ର ପୋଖରୀ ବରଡ଼ିଯିବ ।”? ବିଦ୍ୟାନନ୍ଦ ବାବୁଙ୍କ ଘର 
ଆଗରେ ଆମକୁ ଶୁଭେଚ୍ଛା ହେଉ ବା ଆତିଥ୍ୟତା ଜଣାଇବା ପାଇଁ ଦୁଇ ଚାରିଜଣ ଲୋକ 
ଦଣ୍ଡାୟମାନ ଥୁଲେ | ମୁଁ କେତେ କ”ଣ ଭାବିଯାଉଥଲି, ମୋ ଗୋଡ଼ ତଳେ ଲାଗୁନଥାଏ । 
ପାହାଚ ଚଢ଼ି ଉପର ଘରକୁ ଗଲୁ । ଯିଏ ସ୍ଵସମ୍ମାନେ ପାଛୋଟି ନେଲେ ସେ ଥୁଲେ ସ୍ଵୟଂ 
ଝା ମହାଶୟ, ତାଙ୍କ ଶାରୀରିକ ଅବୟବ ଲାଲୁ ପ୍ରସାଦ ଯାଦବଙ୍କ ଭଳି ଥିଲା । 

ବିଦ୍ୟାନନ୍ଦ ବାବୁ ଥଲେ ପେସାରେ ସମାଜ ବିଜ୍ଞାନର ଅଧ୍ୟାପକ ମାତ୍ର ନିଶା ସାହିତ୍ୟକୁ 
ପ୍ରେମ କରିବା | ଅତି ଚମତ୍ଵକାର ଭାବରେ ମୈଥଳୀ ସାହିତ୍ୟ ଓ ଓଡ଼ିଆ ସାହିତ୍ୟ ଭିତରେ 
କେତେ ସାମଞ୍ଜସ୍ୟ ରହିଛି ତାହା ବର୍ଣ୍ଣନା କରୁଥିଲେ ! ତାଙ୍କ କହିବାର ଶୈଳୀ ଓ ଆବଭାବ 
ଦୃଶ୍ୟ ଖୁବ ମାର୍ଚ୍ଚିତ ଥଲା । ଏହି ଆଲୋଚନା ଭିତରେ ସେ ଆମ ରହିବା- ଖାଇବା ସୁବିଧା 
ବିଷୟରେ ବୁଝିଲେ । ଜଣେ ସାଂଗ କହିଦେଲା- ଆମେ ପଢ଼ିଥଲୁ ମିଥଳା ମାଛ ପାଇଁ 
ପ୍ରସିଦ୍ଧ କିନ୍ତ ଆମେ ଏ ପର୍ଯ୍ୟନ୍ତ ମାଛ ଖାଇନାହୁଁ ।” ଏକଥାରେ ବଡ଼ବାବୁ ଗୁରୁଜୀଙ୍କୁ କହିଲେ 
ଜାନୁଆରୀ ଛବିଶ ତାରିଖ ରାତି ଆମ ଘରେ ସମସ୍ତ ବିଦ୍ୟାର୍ଥୀ ଭୋଜନ କରିବେ । ଏ 
କଥାରେ ଆମେ ଅରାଜି ହେବାରେ କୌଣସି କୁଣ୍ଠା ନଥିଲା । 

ଜାନୁଆରୀ ଛବିଶ ସନ୍ଧ୍ୟାରେ ଜଣେ ଲୋକ ଆସି ଆମ ବସାରେ ହାଜର ହେଲେ 
ଆମକୁ ପ୍ରଥମେ ନିମନ୍ତ୍ରଣ କରିବାକୁ । ଆମେ ସବୁ ବାହାରିଲୁ ବିଠୋ ଗ୍ରାମକୁ | କିଛି ଦୂର 
ଗଲାପରେ ଆଉ ଜଣେ ତାଙ୍କ ଲୋକ ଆମକୁ ସ୍ଵାଗତ କରିନେଲେ ! ଆମେ ପହଞ୍ଚଲୁ ତାଙ୍କ 
ଘରେ ! ସେଦିନ ମୋ ମନରେ ଭଙ୍କି ମାରୁଥାଏ ସେହି ଜନକ ରାଜାଙ୍କ କଥା | ଯେମିତି 
ରାଜା ସେମିତି ରଖି । ତେଣୁ ସେ ରାଜର୍ଷି । ଠିକ୍‌ ଝା ବାବୁଙ୍କୁ ମୁଁ ଜନକ ତୁଲ୍ୟ ମଣୁଥଲି । 
ଘର ଭିତରେ ଯେଉଁଠି ବସି ଆମେ ଖାଇଲୁ ତାହା ଥଲା ଏକ ଛୋଟ ମଣ୍ଡପ । ଆମ 
ଓଡ଼ିଶାରେ ବାହାଘର ପରେ ବେଦୀ ମୁହଁ ପୋଡ଼ା ମାତ୍ର ମିଥଳାରେ ବେଦୀ ମୁହଁ ପୋଡ଼ା 
ହେଲେ ବି ବେଦୀ ଭଂଗା ଯାଏ ନାହିଁ । ଆମର ଯଞ୍ଚବେଦୀ ଯେମିତି, ସେମାନଙ୍କର ବିବାହ 
ଵେଦୀ ସେହିପରି । କାଠ କେତୋଟିରେ ନିଆଁ ଜଳୁଥିଲା । ଆମେ ଚାରିପାଖରେ ବସି 
ଖାଉଥୁଲୁ । ଏ ଦୃଶ୍ୟ ଖୁବ୍ଧ ଚମଜ଼଼୍ାର ଥଲା ! ବାବୁଙ୍କ ଘରେ ମହିଳାମାନଙ୍କୁ ଦେଖିବାର 
ସୌଭାଗ୍ୟ ଆମ ପୁଅମାନଙ୍କର ନଥୁଲା | ଖାଲି ତାଙ୍କ ଘର ନୁହେଁ, ଆମେ ଯେତେ ସବୁ 
ଘରକୁ ଯାଇଛୁ ଆମେ କେଉଁ ମହିଳା ଲୋକଙ୍କୁ ଦେଖିନାହୁଁ । ଯଦିଓ ସେମାନେ ଆମକୁ 
ଗଳିପୋଛି ଦେଖୁଥାନ୍ତି । ଏପ୍ରଥା ଏବେ ବି ରହିଛି ମିଥଳା ପୁରରେ ! ହାତେ ଓଢ଼ଣୀ ଦେଇ 
ବୋହୂ ଗୁରୁଜନମାନଙ୍କୁ ସାମ୍ପୀ କରିବା ନିହାତି ଜରୁରୀ ପଡ଼ିଲେ । ମାତ୍ର ଓଡ଼ିଆ ପରଂପରା 
ଯଦିଓ ଅତୀତରେ ଏହା ଥୁଲା ଉଗ୍ର ଆଧୁନିକତାରେ ଏହା ପୂରାପୂରି ନରମି ଯାଇଛି । 

ବିଦ୍ୟାଵାବୁ ଜଣେ ଜ୍ଞାନୀଲୋକ | କେବଳ ସମାଜ ଶାସ୍ତ୍ର ନୁହେଁ ଅର୍ଥନୀତି, ଦର୍ଶନ, 
ସଂସ୍କତରେ ତାଙ୍କର ପାଣ୍ଡିତ୍ୟ ଥଲା । ରାତି ଭୋଜନ ସାରି ଆମେ ବିଲ ଗହୀର ଦେଇ 
ପୂର୍ଣ୍ଣିମା ଦୁଇଦିନ ବାକିଥ୍‌ବା ଆକାଶର ଜହ୍ନ ଆଲୁଅରେ ମିଥୁଳା ମାଟିରେ ଚାଲୁଥିବା ବେଳର 
ଅନୁଭବ ଲେଖିବାର ଭାଷା ମୋର ନାହିଁ । ଏଠାରେ ଆଉ ଏକ କଥା କହିରଖେ ଯେ 
ନେପାଳ ଜନକ ପୁର ଯିବା ପାଇଁ ବାବୁଙ୍କ ଗାଡ଼ି ଠିକ୍‌ କରିବାର ଷ୍ଟାଇଲ ଦେଖିଲା ପରେ 
ତାଙ୍କ କ୍ଷମତା ବୁଝା ପଡୁଥଲା ସେ କେତେ କରିତକର୍ମା ଅଟନ୍ତି । ତାଙ୍କର ଗୋଟେ ଫୋନ୍‌ରେ 
ଗାଡ଼ି ଠିକ୍‌, ଭଡ଼ା ଠିକ୍‌, ଗାଡ଼ି ପହଞ୍ଚବା ସମୟ ଠିକ୍‌... | ତା' ପରଦିନ ସକାଳେ ଆମେ 
ନେପାଳ ଗଲୁ । ଏଠାରେ ଜନକ କୁଣ୍ଡ ବିବାହ ବେଦୀ, ଅତି ସୃକ୍ଷ୍ମ କାରୁକାର୍ଯ୍ୟପୂର୍ଣ୍ଣ ମନ୍ଦିର 
ଦେଖିଲୁ । 

ମୈଥୁଳୀ କବିତା କ୍ଷେତ୍ରରେ ଗୌରଵ ଅର୍ଜନ କରିଥୁବା କବି ଜଗଦୀଶ ମିଶ୍ର ଏବଂ 
ଅନ୍ୟଜଣେ କଥାକାର, କବି ଓ ଅନୁବାଦକ ଜୀତେନ୍ଦ୍ର ନାରାୟଣ ଝାଙ୍କୁ ଭାଷାକେନ୍ଦ୍ର ତରଫରୁ 
ଆମେ ସମ୍ମାନିତ କଲୁ । ଜଢୀତେନ୍ଦ୍ର ବାବୁ ପ୍ରତିଭାରାୟଙ୍କ ଉପନ୍ୟାସ ଯାଞ୍ଚ ସେନୀକୁ ମୈଥୁଳୀରେ 
ଅନୁବାଦ କରିଛନ୍ତି । ମୈଥୂଳୀ ଅନୁବାଦ ପରେ ଏହାର ନାମ ରଖାହୋଇଛି ବକ୍ରୀଷ୍ଠା', 
ଜଗଦୀଶ ବାବୁଙ୍କ ଜୀବନ ବିଷୟରେ ସାର୍‌ ଅନେକ ତଥ୍ୟ ପ୍ରଦାନ କଲେ ! ସାହିତ୍ୟ ପାଇଁ 
କେମିତି ସେ ଜୀବନ ସଂଗ୍ରାମ କରିଛନ୍ତି । ଏହାପରେ ମହାଶୟ ସ୍ଵୟଂ ରଚିତ ସାହିତ୍ଯ 
ଅକାଡ଼େମୀ ପୁରସ୍କାର ପ୍ରାପ୍ତ କବିତା ‘ଉଡ଼ଲ ଆକାଶ” ର ହସ୍ତଲିଖ୍ବତ ପୋଥୁରୁ କିଛି କବିତା 
ଆବୃତ୍ତି କରି ଶୁଣାଇଲେ । ତାଙ୍କର ଯୁକ୍ତ ଦୁଇ ପାଠ ପଢ଼ୁଥୁବା ପୁଅଟି ଆମ ଚର୍୍ଟାରେ 
ଲାଗିପଡ଼ିଥଲା ! ଚା,କଫି, ବ୍ରେଡ୍‌ ଚପ୍‌ ଇତ୍ୟାଦି ଆଣି ଆମ ପାଖରେ ଦେଇ ଦେଇ 
ଖାଇବାକୁ ନିବେଦନ କରୁଥିଲେ ! ଯେତେଜଣଙ୍କ ଘରକୁ ଯାଉଥୁଲୁ ସମସ୍ତେ ପ୍ରାୟ ବଡ଼ 
ପାରିବାର ପରିବାର ଥଲେ | ଏବଂ ବାପୀା- ଅଢା ଅମଳର ଜମିଦାର ଥୁଲେ । ସମସ୍ତଙ୍କ ଘର 
ଅଗଣାରେ ବିରାଟ ପୋଖରୀ ଥଲା ! ଧାନଗଦା, ପାଳଗଦା, ଘରେ କାମ କରିବା ପାଇଁ 
ଲୋକଙ-ବାକ ଥୁଲେ । 

ଜୀତେନ୍ଦ୍ର ବାବରଙ୍କ ଘରେ ଅପରାହ୍ନ ଆସର ଚାଲିଲା । ତାଙ୍କୁ ସମ୍ମାନିତ କଲାପରେ 
ସେ ପ୍ରତିଭା ରାୟଙ୍କ ଯାଞ୍ଚ ସେନୀ ବିଷୟରେ କିଛି କହିଲେ । ତାଙ୍କ କାନ ଅସ୍ତ୍ରୋପଚାର 
ହେତୁ ତାଙ୍କୁ ଶୁଣିବାରେ କଷ୍ଠ ହେଉଥୂଲେ ମଧ୍ୟ ସେ ବଡ଼ ଆତୁର ସହ ଆମ କଥା ଶୁଣୁଥୁଲେ । 
ତାଙ୍କର ନାତି ଆଦିତ୍ୟ ସହ ମୋର ଭଲ ସମ୍ପର୍କ ସେହି ସମୟରେ ସ୍ଥାପିତ ହେଲା । ସେ 
ଶାନ୍ତ-ସରଳ ସ୍ଵଭାବର ପିଲା ଥଲେ । ଆମର ଚର୍ଚା କରୁଥିଲେ । ଆମ ସହିତ ମିଶିବାର 
ଗୋଟେ ନୂଆ ଅନୁଭବ ସେ ପାଉଥୁଲେ ବୋଲି ମୁଁ ଅନୁମାନ କରୁଥ୍‌ଲି । ତାଙ୍କ ଘରୁ ବିଦାୟ 
ନେଲାପରେ ବାକି ଯେତିକି ଦିନ ରହିଲୁ ଆଦିତ୍ୟ ଫୋନ କରି ମୋ ଭଲମନ୍ଦ ବୁଝ୍ଧ୍ବଳେ 

ମିଥଳାବାସୀ ଖାଇବାରେ ଯେମିତି ଖୁଆଇବାରେ ବି ସେମିତି । ମାଛ, ମଖାନ, 
ପାଦନ, ଦହି ପାଇଁ ମିଥଳା ଅଞ୍ଚଳ ପ୍ରସିଦ୍ଧ ଅଟେ । ଆଉ ଜଣେ ସାହିତ୍ୟିକ ଏକାଧାରାରେ 
କବି, ଗାଳିକ ଓ ନାଟ୍ୟକାର ପ୍ରେମଚନ୍ଦ୍ର ଝାଙ୍କ ଘରକୁ ଗଲୁ | ସେ ଭାତ ସହ ଅଠର ପ୍ରକାର 
ମିଥଳା ଖାତ୍ୟ ରାନ୍ଧି ଖୁଆଇଲେ ! ଏଠାରେ ଖାଇ ସାରିବା ପରେ ଦହି ଖାଇବାର ପ୍ରଥା 
ରହିଛି । ଧନୀ, ଗରିବ ସମସ୍ତଙ୍କ ଘରେ ମାଛ ତରକାରୀ ହେଵା ହିଁ ସାର ଅଟେ । 

ଓଡ଼ିଶା ଭଳି ଏତେ ବିକଶିତ ନୁହେଁ ମିଥଳା । ସାହିତ୍ୟଠାରୁ ଆରମ୍ଭ କରି କଳା ଯାଏ 
ଓଡ଼ିଶା ଯଥେଷ୍ଟ ଆଗରେ ରହିଲେ ବି ଓଡ଼ିଆ ସାହିତ୍ୟିକ ମାନଙ୍କ ଭାବଧାରା ଓ ଆଚରଣଠାରୁ 
ମିଥଳା ସାହିତ୍ୟ କମାନଙ୍କର ଚିନ୍ତାଚେତନା ବହୁଗୁଣେ ବିକଶିତ ଏକଥା ମୁଁ ନିଦୁର୍ଦଧରେ କହିପାରିବି । 
କାରଣ ଏ ଜାତି ଏବେ ମୁଣ୍ଡ ଟେକିବାକୁ ଆରମ୍ଭ କରୁଛି ମାତ୍ର ଓଡ଼ିଆ ଜାତି କେବେଠୁ 
ମୁଣ୍ଡଟେକି ଶାସନ କଲାଣି । ଆମ ସାହିତ୍ୟରେ ଫକୀରମୋହନ, ଗୋପବନ୍ଧୁଙ୍କ ଯେଉଁ 
ବେଳ ଥୁଲା ମିଥୁଳା ସାହିତ୍ୟରେ ସେ ବେଳ ଉପସ୍ଥିତ ହେଉଛି । ଏଠାରେ ଗୋଡ଼ଟଣାଟଣିର 
ଧାରା ଓଡ଼ିଆ ସାହିତ୍ୟକମାନଙ୍କ ଭଳି ନାହିଁ । ଆମେ ଯେମିତି ଆମ ପରମ୍ପରା, ସଂସ୍କୃତିକୁ 
ନେଇ ପଥ ଚାଲୁଛ୍, ମିଥିଳାବାସୀ ତାଙ୍କ ପରମ୍ପରା, ସଂସ୍କୃତିକୁ ନେଇ ମଧ୍ୟ ଜୀଇଁଛନ୍ତି । 
କେଉଁ ଦେଶର ସଂସ୍କୃତି ପରମ୍ପରାକୁ ନିନ୍ଦା କରିବା ଏକ ଜଘନ୍ୟ ପାପ ଅଟେ । ଏ କଥା 
କହିବାର କାରଣ ଆମ ଟିମରେ ସାହିତ୍ୟ ପ୍ରତି, ପରମ୍ପରା ପ୍ରତି ମମତା ନଥୁଲା | ଉତ୍ତର- 
ଆଧୁନିକ ଚାକଚକ୍ୟ ଦୁନିଆଁର କେତେଜଣ ଏଥପ୍ରତି ଭୂକୁଞ୍ଚନ କରୁଥିଲେ ତ | 

କେଉଁ କାଳବକ୍ଷରେ ଲୀନ ତ୍ରେତୟାର ମିଥୁଳା | ନାହାନ୍ତି ଜନକ ରାଜର୍ଷି, ନାହାନ୍ତି 
ମା” ଢନକନହନ୍ଦିନୀ କିନ୍ତୁ କୀର୍ରି ଅମର ହୋଇ ଝଲସୁଛି ମିଥୂଳା ମାଟିରେ । ସମସ୍ତ ମୈଥୁଳୀମାନଙ୍କ 
ଚିନ୍ତାଂ ଚେଡନାରେ ଓ ଆଦର୍ଶ-ଅନୁକମ୍ପାରେ ଏ ଯାଏ ରୁଗ୍ଣ ଚାକଚକ୍ୟ ସଭ୍ୟତା- ସାମ୍ରାଜ୍ୟ 
ବିସ୍ତାର କରିପାରି ନାହିଁ । ଏମିତି ଏକ ମାଟିକୁ ଛୁଇଁ ଓ ତା'ର ପାଣି-ପବନ, ଖାଦ୍ୟ- 
ପଦାର୍ଥକୁ ଆପଣାଇ ନେଇ ମୁଁ ଧନ୍ୟ ହେଲି । ଆଉକିଛିଦିନ ରହିବାର ଇଚ୍ଛା ଥଲେ ବି 
ସମୟକୁ ଧରି ପୁଣି ଆସିବାର ପ୍ରତିଶ୍ରୁତି ଦେଇ ମୁଁ ଓଡ଼ିଶା ଆସିଲି । 

° 


ଓଡ଼ିଆ ଭାଷାସାହିତ୍ୟ ସମ୍ମାନ ଶ୍ରେଣୀର ପ୍ରାକ୍ତନ ଛାତ୍ର 
ପୂର୍ବାଞ୍ଚଳ ଭାଷାକେନ୍ଦ୍ର ଲକ୍ଷ୍ମୀସାଗର, ଭୁବନେଶ୍ବର-୬ 

ସଂସଦର ବିବରଣୀ 


୨ ୦ ୦୮- 9 ୦୦୯ ଶ୍ନିକ୍ଷାବର୍ଷରେ ଓଡ଼ିଆ ସାହିତ୍ୟ ସମାଜର ବାର୍ଷିକ ଉତ୍ସବକୁ ସୁବର୍ଣ୍ଣ 
ଜୟନ୍ତୀ ସମ୍ବର ସମାରୋହ” ଭାଵରେ ପାଳନ କରାଯାଇଥିଲା ! ୨୦ ଡ଼ିସେମ୍ବର ୨୦୦୮ରେ 
ଆୟୋଜିତ ଏହି ସମାରୋହରେ ବରେଣ୍ୟ କଥାକାର ଡଃ ରାମଚନ୍ଦ୍ର ବେହେରା ଉଦ୍‌ଘାଟକ, 
ବିଶିଷ୍ଠ କବି, ଆଲୋଚକ ତଥା “ଝଙ୍କାର ର ସଂପାଦକ ଶ୍ରୀ ସରୋଜ ରଂଜନ ମହାନ୍ତି ମୁଖ୍ୟ 
ଅତିଥ ଏବଂ ବିଶିଷ୍ଠ ଗବେଷକ, ଆଲୋଚକ ପ୍ରାଧ୍ୟାପକ ଡଃ ଶ୍ରୀଚରଣ ମହାନ୍ତି ମୁଖ୍ୟବକ୍ତା 
ଭାବେ ଯୋଗ ଦେଇଥିଲେ । ସାହିତ୍ୟ ସମାଜର ସ୍ମରଣିକାକୁ ମହାବିଦ୍ୟାଳୟର ପ୍ରାକ୍ତନ 
ଅଧ୍ୟକ୍ଷ ଶ୍ରୀ ନନ୍ଦକିଶୋର ପରିଡ଼ା ଉନ୍ମୋଚନ କରିଥଲେ | ଅଧ୍ୟକ୍ଷା ଡଃ ଶାନ୍ତିଲତା ମିଶ୍ରଙ୍କ 
ପୌରୋହିତ୍ୟରେ ଅନୁଷ୍ଠିତ ଏହି ସଭାରେ ବିଭାଗୀୟ ମୁଖ୍ୟ ଡଃ ଅପର୍ଣ୍ଣା ମହାନ୍ତି ସ୍ଵାଗତ 
ଭାଷଣ ଦେଇଥବାବେଳେ ଡଃ ଗିରୀଶ ଚନ୍ଦ୍ର ସାହୁ ଅତିଥମାନଙ୍କର ପରିଚୟ ପ୍ରଦାନ କରିଥଲେ 
ଏବଂ ଡ଼ଃ ଭୁବନାନନ୍ଦ ସାହୁ ଧନ୍ୟବାଦ ଅର୍ପଣ କରିଥଲେ । 

ଏହି ଉତ୍ସବରେ ଗଳ, କବିତା ଓ ପ୍ରବନ୍ଧ ଲିଖନ ପ୍ରତଯୋଗିତାରେ କୃତିତ୍ଵ ହାସଲ 
କରିଥବା ଛାତ୍ରଛାତ୍ରୀମାନଙ୍କୁ ମୁଖ୍ୟଅତିଥ୍‌ ପୁରସ୍ତ୍ୃତ କରିଥଲେ | ଏହି ଉତ୍ସବରେ ଆମର 
ଅନୁରୋଧ ରକ୍ଷାକରି ଯୋଗଦେଇଥିବା ମୁଖ୍ୟ ଅତିଥ, ମୁଖ୍ୟବକ୍ତା, ମହାବିଦ୍ୟାଳୟର ପୂଜ୍ୟ 
ଅଧ୍ୟକ୍ଷ ତଥା ପୂଜ୍ୟ ଅଧ୍ୟାପକମାନଙ୍କୁ କୃତଜ୍ଞତା ଜ୍ଞାପନ କରାଯାଇଥିଲା | 


© 
ଦେବକୀରାଣୀ ବେହେରା 
ସଂପାଦିକା 

ଓଡ଼ିଆ ସାହିତ୍ୟ ସମାଜ ଆୟୋଜିତ 
ପ୍ରତିଯୋଗିତାର କୃତି ବିଦ୍ୟାର୍ଥୀ 


900୯-9୨୦୧୦ 


ଓଡ଼ିଆ କବିତା : 
୧) ଜ୍ୟୋସ୍ଥାମୟୀ ପରିଡ଼ା, + ୩ ପ୍ରଥମ ବର୍ଷ ବିଜ୍ଞାନ 


୨) ରାଧାରାଣୀ ନାୟକ, + ୩ ତୃତୀୟ ବର୍ଷ କଳା 


୩) ଶୁଭଦର୍ଶିନୀ ରାଉତ, + ୩ ତୃତୀୟ ବର୍ଷ କଳା 


ଓଡ଼ିଆ ପ୍ରବନ୍ଧ : 
୧) ସ୍ବୟଂପ୍ରଭା ସାହୁ, + ୩ ତୃତୀୟ ବର୍ଷ ବିଜ୍ଞାନ 


୨) ରାଧାରାଣୀ ନାୟକ, + ୩ ତୃତୀୟ ବର୍ଷ କଳା 


୩) ଶୁଭଦର୍ଶିନୀ ରାଉତ, + ୩ ତୃତୀୟ ବର୍ଷ କଳା 
ଏବଂ ମଧୁସ୍ମିତା ସାମଲ, + ୩ ତୃତୀୟ ବର୍ଷ କଳା 


# 


ଓଡ଼ିଆ ଗଳ୍ପ : 
୧) ସଦ୍ଯସ୍ଧାତା ଦାସ, + ୩ ତୃତୀୟ ବର୍ଷ ବିଜ୍ଞାନ 


୨) ଭାଗ୍ୟଯଲକ୍ଷ୍ମୀ ନାୟକ, + ୩ ତୃତୀୟ ବର୍ଷ କଳା 
୩) ଶର୍ମିଷ୍ଠା ସାହୁ, + ୩ ତୃତୀୟ ବର୍ଷ କଳା 

